
An inscription in Konkani at the foot of one of the largest 
monolithic statues in the world. The statue of Lard 
Gomateshwara was created around 983 Ap 7 
Chamundaraya, a Minister of the Ganga King, Rf@ftalla. 

प्रकाशकालीं उतरां 


मानेस्त श्री. एम. वीरप्पा मोयिली, भारत देशांतुले, प्रौढिमा, कार्यबद्धता, 
कार्यशीलता, कार्यक्षमता, विशाल आनी वैचारिक दृश्टीकोण आसचो प्रंमुख 
लेखक जावन आसा. श्री. मोयिली केन्नाय सक्रिय आसता तरी, समाजाक 
आपणाल्या चिकित्सक दृश्टीन नियाळून, वेगवेगळे भाशेंतले साहित्य वाचून 
अवलोकन करून, आपणाल्या क्रियात्मक शक्तीन कन्नड, इंगलीश आनी 
तुळ भाशेंतु उन्नत सृजनशील साहित्य रचना केलोलो एक अपूर्व साहिती. 
oft, मोयिली एक वयल्या पांव fa पाविलो राजकारणीय व्हय. ताज्या परस 
चड करून तो “श्री रामायण महादर्शनम” तसल्या मेरूकृती रचना केलेलो 
साहीती जावन आसा. ताज्या भायर “को” कादंबरी, तीन मौलिक नाटकां 
आनी इतर कतियोय ताणे बरयल्यांत. 


पोंदाक आशीले समाजाचें Heer कार्पण्य, सामाजिक उणेपण, रीती 
रिवाज, संस्कृती, चाल चलवण इत्यादी पासून चिंतन-मंथन करून, त्या 
त्या समाजाचे बद्दल अपरूपाचे साहित्य निर्माण करून, ताणे कन्नड भाशेकय, 
साहित्याकय एक विशिष्ट देणे दिलां. मात्र न्हय त्यो कादंबर्यो वेगवेगळे 
भाशेंत अणकारून देश विदेशंतले साहित्य विमर्शकांगेल्या चिकित्सक 
Tada फावय जाल्यात. 


मानेस्त श्री. एम. वीरप्पा मोयिलीन कोंकणी भाशेचें समग्र उदरगती 
खातीर एक व्हड देणे दिलां. श्री. मोयिली कर्नाटक राज्याच्यो मुख्यमंत्री 
आशीलो तेन्नाच कर्नाटक कोंकणी साहित्य अकादेमी स्थापन जाली १९९३ 
वर्सा हांव मंगळूरचे कोंकणी भाशा मंडळ (रि) कर्नाटक हाजो अध्यक्ष 
आशीलो. त्याच वेळा मान्य श्री. वीरप्पा मोयिली कर्नाटक राज्याचो मुख्यमंत्री 
जालो. कर्नाटक राज्यांतल्या समस्त जिल्लेंथाकून कोंकणी मुखेल्यांगेलें 
एक शिशटमंडळ घेवन तागेल्या घरांत गेलोलों. त्या शिश्टमंडळांतु कर्नाटकाचो 
पूर्व मंत्री डा. लेसियस डिसोजा, विधान सभेंत विरोधी पक्षाचो नायक श्री. 
आर. वी. देशपांडे, राज्य सभा सदस्य श्री. बंटवाळ नारायण नायक, उद्यमी 
श्री. रोनाल्ड कोलासो, श्री. peut जगदीश att श्री. बी.गणंपती पै 


(अध्यक्ष, भारत बीडी) डा. वी. जे. पी. सल्डाना, पंचकदायी x श्री. 
बी. वी. बाळिगा, फा. मार्क वाळडार इत्यादी प्रमुख आशिल्ले. 
कोंकणी समाजा तरपेन आमी एक मागणी केली की सरकारान कर्नाटकांत 
एक कोंकणी अकादेमीक रूप दिवचें. आनी त्या खातीर एक मागणी पत्र 
आमचा शिशटमंडळान तांकां दिलें. श्री मोयिलीन आमची मागणी त्याच 
वर्सा मंजूर केली आनी कर्नाटक कोंकणी साहित्य अकादेमी जल्माक 
आयली. ताज्यान कर्नाटक राज्यांत कोंकणी भास, साहित्य, संस्कृती, लोकवेद 
हांच्या उदरगतीक व्हड मापान सहाय जालो. तशें जावन सन्मान्य श्री. एम. 
वीरप्प मोयिलीक कर्नाटक कोंकणी साहित्य अकादेमीचो स्थापक या बापूय 
म्हणचाक माका खूब आनंद आनी अभिमान भोगतां. 


आतां श्री. एम. वीरप्पा मोयिली हांची “तेम्बरे” कादंबरी कोंकणीक 

अनुवाद करचाक आमी ठरयिले तेन्ना मुक्त मनान ह्या कामाक ताणे सहकार 

दिलो. आनी एक संदेशूय धाडून दिलो. तांकां समस्त कोंकणी भाशिकां 

वतीन देवु बरें करो. “deat पुस्तक कोंकणी भाशेक अनुवाद करून 

दिलेल्या गोंयचे श्री. रमेश लाड आनी डी.टी.पी करून दिलेल्या श्रीमती. 

जूलियेट डिसोजा हांकांय “देवु at करो”. तेम्बरे पुस्तकाक सोबीत कवर 

चित्रण केलेल्या मे “ओरिजिन डिसैनेर्स” val, मंग्ळूर, हांकांय देवु बरें 

करो. विश्व कोंकणी केंद्राचे विशव कोंकणी साहित्य अकादेमी सांद्यांकय 
देवु बरें करो. 

आमची अनुवाद कृती योजना कार्यरूपाक हाडचाक प्रोत्साह रूपान 

मस्त फाटीबल दिलेल्या विशव कोंकणी केंद्राच्या पोषक श्री. टी. वी. मोहनदास 

i हांकांय “देवु बरें करो” म्हणु विशव कोंकणी केंद्राचे तरपेन हांव मागून 

| 

- बस्ती वामन शेणै 

अध्यक्ष 

कोंकणी भास आनी संस्कृती प्रतिष्ठान 

विश्व कोंकणी केंद्र, शक्तिनगर, मंग्ळूर 








चलून आयिल्ली वाट 


तुळनाडू ही लोककलेची वीरभूंय. आजमेरेन उजवाडांत येवंनाशिल्ल्यो 
अशो कितल्योशोच विशेशतायो संस्कृतायेच्या पोटांत दडून उरल्यात. तुळू 
| प्रदेशांतलो भावचार, शोशण निर्मुलनाची प्रक्रिया, संघर्शशकती हीं 
' बिशवजीवनाचीं दिव्य अशीं मुल्यां. भुताराधनेत आसपाविल्लीं संदी-पाड्दनां, 
` भरूत-वर्तमानांतल्या चलनशील संबंदांचे प्रतिनिधित्व करतात. हीं संदी- 
` पाङ्दनां लोकीक रुढी परंपरांच्या नीरस संवसाराच्या खोलायेंतल्यानच 
` रसपूर्ण खीण उस्तून काडटात. धुक्याच्या आवरणात आशिल्लें जग विजेच्या 
खिणयाळ्या चकचकान प्रज्वलीत जावचें तशे तरेन ते खीण जीण रसमय 
करतात. आमची कूड एका तेम्बरेवरीच आसता. आमचे कुडीचेर अशीं कांय 
आंगां आसतात जीं घट्ट नहीं वा मोव नहीं, तीं विवीध ध्वनी आनी सूर 
` निर्माण करूंक शकतात. हांव तीं आंगां परतू परतून आधात करून खंयचो 
आवाज म्हाका रुचता तो पळयतालों : त्या वेळार हांव देहभान विसरतालों; 
' दर्या वांगडा एकजीव जावपी मिठाच्या बावल्यावरी म्हजी स्थिती जाल्ली. 


एका जनसमुदायाच्या गाब्यांत चालू आसपी प्रवाहांचो, ताच्या मुल्यां 
' मदल्या संधर्षांचो फकत इतिहासच नहीं तर कला, साहित्य, तत्वगिन्यानयबी 
: नोंद घेतात. तो अंतरगाभो केंद्रभूत धरून कादंबरी रचल्या. जगांत स्वतंत्रपणान 
' जगपाक इत्सूक आशिल्ल्यो व्यकती आनी समुदाय खूब विरळ आसतात. हे 
Head येतपी विशिश्ट सभावगुणांचीं war त्या स्वातंत्र्या खातीर मोठें 
मोल दितात. तातूंतयबी आपणाल्या स्थानमानाक, आपणे बाळगिल्ल्या 
| तत्वां - मुल्यांखातीर त्याग करपी व्यक्ती समाजामदीं सोदून काडप ही एक 
कश्टसाध्य गजाल. 

आमची जीण म्हणल्यार आमचे कडल्यानच अदींमदीं खांदे कातरून 
घेवपी झाडांपेडां भशेन. मुखेल काणाचे सकयले वयले खांदे कातरले तरी 
चैतन्य वाहिनीचे सत्व मुखेल मुळांत जे मेरेन भरिल्लें “आसता ते मेरेन 
झाडाक जगपाचो भ॑य ना. हे संजिवनी शक्तेच्या. ,आदारान परतून पेरा , 
पेराचेर आंकूर खांदे फुटून झाड पल्लवीत जाता. पाचवें जावन फुलां येवन. 

पुराय झाड लसलसता. फुलां, वेगळीं, आंकूर वेगळे. तकली वयर काडून 
जगूंक जाय हें जैवीक तत्व मनशाचे जिणेकय समान पांव [र अन्वयार्थान 
लागू जाता. मार पडटा तेन्ना जगपाची चिकाटी, इत्साशकत आनी उत्साह 
हाडपी शकत वाडत रावता घडये ! data येवपी जीव वाहिनी ater 
कडच्यान पिजिना, मैरे, लखन-तनियारू, ऐता - चेन्न, तोमू, सोमू - शाम 
इतल्यां मेरेन नंदिनी न्हंयेवरी व्हांवत वेता. जिणेंत कितले आघात जावनयः 
परतून तकली वयर काडून जगूंक जाय म्हणपाची अदम्य Sar घसघसपी 
प्रवाहावरी gigh लागता. 


हांव जल्मलों भोंवलों, खेळळों, श्वास घेवन वाडलों त्या साठ 
वर्साच्या निसर्ग आनी परिसराच्या एकेका बिंदूचे शक्तेचो आस्वाद घेतिल्ली 
संतृप्ती, अभिमान म्हाका आसा. म्हज्या काळजाकडेंन तादात्म्य पाविल्ले हे 
भुयेतले मातयेचें सार हे कादंबरेन आंगांत रिचयलां. त्या मातयेच्या रानांत 
एकरूप जावन हांव वाडलां. हो सैम Geta जिणेच्या हजारांनी प्रस्नांक 
फुडो करपाची शकत दिता. त्याच खातीर खंयच्याय बरोवप्याक आपापणालो 
जल्मून वाडिल्लो मातृभुंयेचो परिसर खाशेलो असो प्रभाव ताचेर घालता. 
ताच्या थळाची स्फूर्त अंतर्गामी ताच्या धमन्यांनी व्हांवत रावता. तेन्ना अनुकरणाचें 
सृजनशीलतेचेर आक्रमण जायना. स्वताचो प्रवाह स्वताच पळोवपी न्ह॑येवरी 
ओतप्रोतपणान तो व्हांवता. 


जनप्रसिद्धी सामकार दवरून स्पर्धात्मक साहित्याच्या युगांत प्रवाहाचे 
विरूद्ध दिकेन पेंवप सोपेपणी शक्य जायना. पूण बरोवपी तो हुपून व्हड 
जावंक शकलो जाल्यार मात स्वताची सुजनशीलताय आनी स्वातंत्र्याचो 
सांबाळ करून वयर चडूंक शकता. पूण तें सोपें काम न्हीं त्या खातीर ताणे 
आपणाले दर एके कृतींत बंडखोरी करून रागान फुडें सरचें पडटा. वेवस्थेकडेन 
समझोतो करून काम जावचें ना. ती बंडखोरी मानली तरी सृजनशीलतेचें 
तें दुसरें मुख अशें हांव मानतां: बंडखोरीच्या नांवान साहित्विकाचें, कवीचें 
वर्गीकरण करपाची ही प्रवृत्ती साहित्य आनी सांस्कृतीक मळार थांबपाक 
जाय. ना जाल्यार आनी एके तरेच्या वर्णभेदाच्या आतंकाची छाया पातळटली. 


विचार प्रभेदाक नापसंतीचे कायलींत तापोवनच भायर काडूंक जाय जाल्यार 
. अनेक विचार करपून वचूंक शकतात. आमचे भुंयेन विवीध भाशा, श्रद्धा 
आशिल्ल्या लोकांक समान तरेचो आश्रय दिला. सामको प्रमूख गूण म्ह "चयार 
सोंशीकसाण. सगल्या धर्माचें सार आपणा भितर भरसून घेवन. वाडत 
qad विशाल मनोधर्माची आमची परंपरा. थोड्या भितर सांगचें जाल्यार 
सांस्कृतीक खुलेपण, आनी पारदर्शी दृश्टिकोन हे आमचे परंपरेचे खाशेले 
गूण. राष्ट्राच्या सांस्कृतीक व्यक्तित्वाविशीं मार्क व्टेयन (Mark Twain) हो 
अमेरिकी लेखक म्हणटा “भारत हो मानव जातीचें पाळणें, मानवी उदरगतीचें, 
' जन्मस्थान, इतिहासाची आवय, परंपरा आनी पुराणकथांची आजी, 
तत्वगिन्यानाची पणजी, मानव इतिहासाची अत्यंत अमूल्य आनी श्रेश्ठ 
बोधप्रद अशीं साधनां भारतांत एकठाविल्लीं आसात.” तेच तरेन अमेरिकेंत 
1938-1942 काळांत आशिल्लो चिनी राजदूत हू. शी. हाणे भारता विशीं 
अशें बरयलां : “भारतान हेर देशांचेर सत्ता चलयली ती वैशीश्ट्यपूर्ण तरेन 
आनी शांततायेच्या मार्गान. ताणे चिनाचेर धर्मीक आनी सांस्कृतीकय अधिपत्य 
काळाचे वीस शेंकडे चलयलें तें आपणालो एकटोय सैनीक शिमे भायर 
धाडिनासतना जिखून.” आमचे संस्कृतायेक आनी धर्माक मुळावण दिवन 
संपन्नताय हाडपी बुद्ध, महावीर, शंकराचार्य, रामानुजाचार्य जाचार्य, बसवण्ण 
माध्वाचार्य, कबीर, चैतन्य महाप्रभू, रामकृष्ण परमहंस, स्वामी विवेकानंद 
आनी महात्मा गांधी हे सगळे ह्या देशांत आसपी सोशीकतायेच्या वातावरणाक 
लागून मेरू पर्वता सारके दिसले. नाजाल्यार असह्मतेच्या समाधीच्या निबर 
फ़ातरां मुळांत तांचे विचार बेळशेवन वतले आशिल्ले. तांचो विश्व कौटुंबीक 
मानवता सिद्धांतांचो संवसाराक लाब जावचो नाशिल्लो. 'तेम्बरेंत' प्रतिपादीत 
जाल्लीं deat, प्रतिपादीत केल्ल्या महात्म्यांचीं दिव्यचरित्रां राष्ट्रीय संस्कृतायेच्या 
विशाल हारांत गुथपाचे सांस्कृतीक वेंटाळे जाले जाल्यार हे कादंबरीचो 


आशय पुर्णत्वाक पावंये 
4 GEM 


भवसागराचें मंथन करून विचार दिवप हीचं-कवी” लेखकाची सिडी 

जळटी मशाल हातांनी 
क्रांतीच्यो किटी दोळ्यांनी 
पेटटे इंगळेच ते, 

एक मन जें केन्ना हार मानीना 
आनी केन्नाच अन्यायाक 

माफ न करपी शिटूकसाण. 


अशे तरेन जागृत मनोभूमिका आनी अन्याया विरूद्ध झगडपाची इर्शा 
बरोवप्याकडेन नासता तेन्ना. तो विश्वासाक अपात्र थारता, अप्रामाणीक 
थारता. समाजांतल्या स्थित्यंतरान जो चाळवना तो बरोवपी समाजांत सुक्या 
लाकडावरी आसता. ताच्या कृतींनीं जीव आसना. जी कृती समुदायांतल्यान 
सत्य आनी न्यायमार्गी गूण वैशिशट्यां आसपावन घेवंक कमी पडटा ती कृती 
एका रेंवटावरी नापीक आसता. रेवटांत समृद्धीची रसाळ फळावळ पिकोवपी 
कृती निर्माण जावंक जाय. एकलो श्रेश्ठ इतिहासकार रोमेन रोलंड म्हणटा 
“मानवाची” सपनां ताच्या जल्माच्या खूब आदल्या काळांत पळोवन दवरिल्लो 
असो हो भारत देश”, तेम्बरे” अशीं सपनां पळयल्ली एक दूरगामी कृती. 


फुडारांत tad आशिल्ल्या शतमानाची कल्पनाच अदभूत. ताका 
हजारांचे संखेन दिवे आसात. दर एका दिव्यांत उजवाडाची कीट आसा. 
आनंदाची प्रसन्नताय आसा. वेदनेची जाणविकाय आसा. चाक परतू परतून 
भृंयेक स्पर्श करता तेन्ना एक नवें शतमान येता. ही कल्पनेची मोखच हे 
कृतीचो एक आशय, कल्पनेचो एक संकेत, जिणेचें सपन उगतावपाचो यत्न 
केला. ही हावें म्हज्या सपनाचे भरतकाम केल्ली चादर वाचप्यांच्या पांवलां 
पोंदा पातलायल्या. अळंग पांवलांनी -चलात, म्हज्या नाजूक सपनांचेर 
चलात. ही चादर विणूंक वापरलां तें सर्गावयल्यान येवन पडिल्लें रेशीम 
नहीं. हिच्या नाजूकसाणेच्या रेशीम कामात तनामनाचो त्याग केल्ल्या, 
श्रमजिवींच्या प्रांणांचे तंतू आसात. ते रेशीम qed गांठी पडिल्लें, घुस्यल्लेंशें 
आशिल्ले - “tata तें कमवन निवळ करून ताका फावो सारको दर्जो 
दिवन श्रमान आनी कलात्मक कामाक उपेग पडपा सारके केलां. चादरीच्या 





10 


वीणकामाखातीर केल्ले खटपटीविशीं थोडी जाणविकाय आशिल्ली. हिका 
कादंबरीचें कलात्मक आनी काव्यात्मक रूप दिवप ही एक मोख आनी 
हातूंन काल्पनीकते परस सत्याचो आदार आसा. . 


हे कादंबरीचे रचने फाटल्यान पांच वर्सांचो परिश्रम आसा. तरे तरेचें 
्ेत्रकार्य आसा. संवाद आनी संशोधन करून विशय आनी विचारांचो संग्रह 
केलो आनी एक वर्सभर हे कादंबरेचे रचने खातीर वावुरलों, आपणाल्या 
जिविताचो विस्तार आनी खोलाय धाग्या धाग्यान आमचे मुखार दवरून हे 
कादंबरेंत रकत-मांस भरपाचें काम कांय मान्यवरांनी केलां. ह्या क्षेत्रांत 
ताणीं आपणालें तनमन अनेक दशकां झरयलां. त्या मान्यवरांत आसात 
तडंबयलांतले श्री. पिजिना नलिके, प्राचे ऐता पंबदा, बड़गा कजेकाराचो 
मोंटा, परवा आनी ताची धर्मपत्नी रामक्कू; त्या भायर मंजेशवराचो श्रीकांत 
पंबदा आनी तांचो पूत श्री. ए, श्रीधर. ह्या सगळ्यावांगडा घडोवन हाडिल्ले 
qa संवाद ध्वनीफितीचेर मुद्रीत करून परतून डा. विवेक राय हांच्या 
सहायान बरपांत उतरायले. ह्या क्षेत्रांत आमची किर्ती प्रतिश्ठापीत करपी ह्या 
सगळ्या महनीय व्यकतींक test नमन. 


म्हजे हे सपनांतले भरतकाम केल्ले चादरीचे कला कुसरी खातीर 
म्हजे इतलीच वावरिल्ली म्हजी जीणे शिल्पकार धर्मपत्नी श्रीमती वी. 
मोयिली, test इश्ट डॉ. बी. ए. विवेक राय हे म्हज्या सपनांतल्या कादंबरीच्या 
राजवा पचे शिल्पकार. तांच्या अविरत श्रमांचे आनी कलात्म्कतेचें हस्त 
कसब दर एका वाक्यांत आसा. हांव फातर, ta उदक उखलून हाडून 
प्लास्टर भरसून दिवपी एक सामान्य, कामगार. प्रो. एल. एस. शेशगिरी राव 
हाणीं उतर दिलले प्रमाण म्हजी कादंबरी वाचून, समजून घेवन बरयांतलो 
बरो असो सल्लो दिलो. प्रो. सी. एन. रामचंद्रन हांणी प्रस्तावना बरोवन 
leach एक आकार दिलो. समालोचन करतना अनेक नव्यो दिका दाखोवन 
दिवपी प्रो. अमृत सोमेश्वर, डा. पुरुषोत्तम बिळिमले, राष्ट्रकवी गोविंद पै 
संशोधन केंद्राचे प्रो. हेरंजे कृष्णभट आनी सहकारी, डी. वामन नंदावर डा. 





खातीर संपादकीय वावर करतना सक्रीय असो आपणालो वांटो र 

म्हजो sve आनी सचीव जावन वावुरपी श्री.बी. रमानाथ राय आनी 

श्री. अभयचंद्र हांणी क्षेत्र कार्य (फिल्ड्वर्क) करतना म्हजेवांगडा 

सहकार्य केलां. कादंबरेक फावोसारकें सुंदर मुखचित्र श्री.मकाळी 

काडून हे कृतीचे सोबायेंत भर घाल्या. हे कृतीक सदांभशेन 

दिल्ले श्री.के. आर कमलेश हांकां ह्या संदर्भात खास करून याद 
“अंकीत' प्रकाशनाचे श्री. प्रकाश कंबत्तव्व्ठी हाची सोशीकसाण आन 

धिटाय ल्हानसान न्हीं. योग्य तरेन मुद्रण करून दिल्ले रवी ग्राफिक्स हांण 

कादंबरेच्या प्रकाशनांत मोलाचो वांटो उखल्ला. 


ही कादंबरी बरोवपाच्या उद्देशान हांव क्षेत्रकार्याक गेल्लों त्या वेळा 
अनेक भूत विधीच्या कलाकारांक, लोक कलेच्या विद्वानांक समाजांतल्य 
विंगड विंगड थळांतल्या व्यकतीच्यो मुलाखती घेतल्यात. पूण ही कादंबर 
रचता आसतना खंयचीय व्यक्‍ती, थळ वा घडणुको जशाक तशो वापरूक 
नांत, कादंबरी ही एक आदरशाचें कला माध्यम आशिल्ल्यान हे कृतीत 
आयिल्लीं पात्रां थळां आनी घडणुको काल्पनीकच. 


विसाव्या शेंक च्या शेवटाक ही कादंबरी घेवन सार्वकालीक सुसंबळ 
संदेश एकविसाव्या शेंक fa पावल घालतना म्हाका खोस आनी समाधान 


जाल्लीं आसात. कन्नड सारस्वत लोक ही कादंबरी विशवासान स्विकारतले 
अशी आस्त बाळगितां - 


ही कादंबरी मानवाची सपनां पळोवपाची शक्ती आनी सहिष्णुतेच्या 
अनावरणाचो संकेत थारली जाल्यार ताचे परस व्हड़ली धन्यताय म्हाका 
आसचीना. 


कौस्तुभ, नं. 1 आर. टी. नगर | एम. वीरप्पा मोयली 
बेंगळूर, 560032 31-12-1999 








प्रस्तावना 


नामनेचे कवी - कादंबरीकार - राजकारणी श्री. वीरप्पा मोयिली 
म्हजेविशींच्या आदर भावांतल्यान आपणाले “तेम्बरे” हे नवे कादंबरेक 
बरोवंक सांगिल्लें आसा. एक साहित्यीक आनी तशेच एक राज 
आशिल्ल्या मोयिली हांकां आमच्या समाजाचे कडेक आशिल्ल्या 
लोकां विशीं, तांचे आवतिकाये विशीं तांकां जाणविकाय आसा, सानुभुती 
आसा, आनी तांकां तांतूंल्यान वयर काडपाविशीं काळजांतला आंवडो 
आसा. राजकी मळार प्रवेश करचे पयलीं कार्कळांत वकिली करतासँतना 
आनी मागीर कर्नाटकाचे मुख्यमंत्री आसतना आमच्या समाजांतल्या उपेक्षीत 
वर्गाच्या हिता खातीर ते तरेतरेन वावरल्यात. तांची “सागरदीप” ही कादंबरी 
दर्या किनारी वाठारांतल्या गरीब नुस्तेकार लोकांचे दुर्बळकायेंतले सों सणुकेचें 
चित्रण करता. तांची कोट्टा” ही कादंबरी पुराय भारतीय समाजांतच खूब 
मागाशिल्ल्या आनी उपेक्षीत अशा दलीत समाज घटकांचे क्लेश आनी 
शोशणा सामकार हारसो धरता. अशे तरेची समाजीक बांधीलकी मानपी 
मोयिली हांची चवथी कादंबरी “तेम्बरे” हे तांचे कृतीक प्रस्तावनेच्या रुपान 
येवकार दिवप आनी हे कृतीन म्हाका जो भारी अणभव दिलो तातूंत 
वाचकांकय सहभागी करून घेवपाक बरें दिसतलें आनी खोस दिणेंय 
जातले. 


आज सगळे जाणात ते प्रमाण ब्रिटीश वसाहतशाय आपणाली राजकी 

सत्ता अबाधीत राखपा खातीर आपणाली संस्कृतायूयबी भारतियांनी स्विकारची 
ह्या हेतान तरेतरेन वावुरली. ते मोखींत तांकां खूबशा प्रमाणांत जैतय 
Tod: ह्या शेंक पच्या पुर्वार्धात कन्नड भाशेंत आनी इंश्लिशीकडेन जुळोवन 
घेतिल्ल्या हेर भारतीय भासांनी आयिल्ल्यो साहित्यीक वैचारीक कृती, 
मुखेलपणान कादंबरी इंग्लीश शिक्षण = आधुनीकताय = प्रगती म्हळळो 
वसाहतशाही वाद भारतीय समाजान स्विकारला अशें दाखयतात. पूण आफ्रिका, 

मध्यप्राच्य, दक्षीण अमेरिका सारक्या राष्ट्रांनी आशिल्लो ताचे परस ारतांतलो, 

वसाहतशाही अनुभव भिन्न आशिल्लो, तरेकवार रुपांचो न 
कारण भारतीय समाजाचेर दोनशीं वर्सांचो इतिहास आशिल्ली 
राजवट आनी त्या भायर हजारभर वर्साचो इतिहास आशिल्लें जाती- 
जमातींचेर आधारीत आपापशीं घडून आयिल्लें अधिपत्य अस्तित्वांत 
जात-पाती-लिंगभेदांचेर आधारीत वर्गवारी जाल्ली आशिल्ल्या 
समाजांत दर एक श्रेणी आपणापरस सकयल आशिल्ल्या श्रेणयेचेर अर्थी 
- adfa - समाजीक अधिपत्य निर्दयपणान चलयताली/चलयताल्यौ 
वर्णाश्रमाचे वेवस्थेंतल्यानय भायर sheet वा दवरिल्ले पंचम” वर्गांतर 
लोकयबी असल्या अधिपत्याच्या दबाडग्याक आनी शोशणाक सगळ्यां? 
पयलीं बळीचो बोकडो जावन पडिल्ले. परिणाम स्वरूप भारतीय विचारवंत) 
लेखक, राजकारण्यां मुखार आशिल्ली समस्या हय वा न्हय” म्हपण इतर्ल 
सरळ प्रतिक्रिया, साध्य आसाशी दिसना-ताणीं हय आनी न्हय अशी दोनद॑ 
तरेची स्वविरोधात्मक प्रतिक्रिया दिवची पडटाली. एकेवटेन बसाहतशाय 
मांडटा ते तरेन इंग्लीश शिक्षण = आधुनीकताय = प्रगती अशें समीकरण 
भारतीय समाजाच्या दुर्बळ वर्गांक अणसरून वास्तव स्वरूप. घेवंक पावली. 
परंपरेच्या रुपान चलत आयिल्ल्या शोशणांतल्यान मुक्‍त जावप तांकां (आनी 
परंपरागत आचार विचार आशिल्ल्या वयल्या . वर्गाच्या लोकांक) इंग्लीश 
शिक्षण ही एकच वाट आशिल्ली. त्याच खातीर भारतीय समाजांत पश्चिमेचे 
आधुनीकतायेची परिकल्पना, सुधारणावादांतल्यान जाल्लो बदल सरसकट 
सगळ्यांनी मानून घेतलो. ह्य शेंक पच्या मध्या उपरांतल्या काळांत कन्नड 
कादंबरेंत (आनी हेर प्रभेदांनी) दिसून येवपी एक प्रमूख आशय वा प्रमूख 
कल्पना म्हणल्यार भितरलो, मनीस भायलो' जावन परतून भितर dao 
(insider-0uऽ।d०ः) म्हणल्यार एका समुदायांतली/वर्गांतली व्यक्‍ती परंपरेचो 
तिरस्कार करून, आधुनीक शिक्षण घेवन मागीर परतून आपणाल्या | 
समुदायाकडें/वर्गाकडें फाटीं परतप, ताका सुधारपाचो व्यापक यत्न करप. 
देखीक, भिन्न काळ घटकांनी आयिल्ल्यो ह्यो काद॑बत्यो नदर मारून पळोवंयेत 

इंदिराबायींचो भास्करराय (गुलवडी वेंकटः राव), are हेग्गडितीचो 

हूवय्या (कुवेंपू - 1937), मरळी मण्णिगेचो राम (शिवराम कारंत 1942), 
स्वातंत्र्यदडेगेंतलो शेखर (बसवराज कहिमणी 1946), भारतीपुरांतलो जगन्नाय 
(अनंत मूर्ती - 1974), कोट्टांतलो मल्लय्या (वीरप्पा मोयली 1993) आनी 
हेर. तेम्बरे (1999) तीच वाट धरता. 


पूण उदरगतीचें वसाहतशाये विशींचें प्रतिपादन आमच्यांनी पुरायपणी 
मानून घेवंनजो. कारण अशें कीं तें मानून घेवपाचो अर्थजाता शेंकडयानी/ 
हजारांनी Tahar आमचो सामुहीक अणभव, ज्ञान, कला हे सगळें आमी 
अमान्य करप. अशें केल्यार ती आमचे भव्य, प्राचीन संस्कृतीक परंपरेची 
सामूहीक आत्महत्याच थारतली. तशें जाल्यार आमची स्वताची अशी अर्थपूर्ण 
आनी अपश्चिमी परंपरा सांबाळून आधुनीकताय स्विकारूक साध्य जायत? 
आनी ती अपेक्षीत आसा? वा आयच्या वसाहोत्तर काळांत वेगळे कसले 
पर्याय आसात ? ‘deat अशे खोलायेन, गंभीरतायेन, उमळशिकेन असले 
प्रश्‍न सामकार हाडटा. 


दक्षीण कन्नड जिल्ल्याचीं दोन विशिष्ट सांस्कृतीक खाशेलेपणां 
म्हणल्यार यक्षगान आनी भृताराधना. दक्षीण कन्नड प्रदेशांतले जनतेचें 
अविभाज्य अंग जावन आशिल्ली भुताराधना अनेक अंतर्विरोधांनी भरिल्लें 
एक धार्मीक सांस्कृतीक आचरण. आपणाल्या जमातीच्या बरेपणा खातीर 
कश्तन कसल्याय हितकारक कारणा खातीर जीव ओपिल्ल्या लोक समुहाच्या 
नायकांक वा नायिकांक मरणा उपरांत पुजून इश्टार्थ मेळोवपाची एक 
विधीयुक्त क्रिया. अशे तरेन मृत जाल्ल्या नायक/नायिकांची आराधना धडोवन 
हाडपी आसतात समाजाच्या वयल्या वर्गातले लोक. म्हणल्यार ज्या लोकांचें 
ताणीं तांचे इहलोकांतले अवस्थेंत आसतना शोशण केलें तांचीच ते 
परलोंकांतले अवस्थेंत आराधना करतात. हें भूतप्रदर्शन करपी दादले मनीस 
आसतात समाजाच्या निमण्या यरांतल्या - (पांचव्या वर्णातले) पंबदा, परवा 
नलिके आनी हेर दलीत कुटुंबांतले. थोडे भितर म्हणलें जाल्यार शोंशण.. 
Heat शोशितांचे तांच्याच माध्यमान स्मरण करप. *:, 

aay त एका दलीत पंबदा कुटुंबाचे अणभव येतात. ही जमात 
पंज्युर्ली भुताकडेन संबंधीत आसता आदीं सुचयल्ले प्रमाण एके तरेन 
इंग्लीश शिक्षण = आधुनीकताय = उदरगत हें समीकरण ही कादंबरी | 
स्विकारता. आपणाल्या परंपरेन आयिल्ल्या व्यवसायाचो तिरस्कार करून 
समुदायांतल्यान भायर सरतना आपणाल्या जावपी शोशणांतल्यान मुक्‍त 
जावपाचो दुसरो पर्याय ना हें मुखेल पात्र लखनान मानिल्लें सत्य. ह्या 
लोकांनी शिक्षण घेवन इतिहासीक आनी शास्त्रीय नदरेन संवसाराकडेन 
पळयले बगर ते स्वताक शेंकड्यांनी वर्साच्या शोशण आनी गरिबेंतल्यान 
मुक्त जावंक पावचे नात हें मत हांगा प्रकाशमान जाता. लेखकाक हे 
जमातीचो लागींच्यान परिचय आशिल्ल्या कारणान अधिकृतपणान ताणे 
तांची जीण पितारल्या. ह्या पंबदांक स्वताची जमीन ना. शिक्षणाची सुविधा 
ना, आनी तांकां त्या खातीर मजुरी करून जगचें पडटा. जेन्ना ते भूत प्रदर्शन 
करतात तेन्ना लोक तांका मानान आनी भक्तिभावान वागयतात. पूण विधी 
सोपना फुडें तो मनीस ती भुमिका सोडटा तेन्ना परतून अस्पृश्यचः 
आसता. लेखक हो विरोधाभास थोडया भितर सांगतना म्हणटा “पंबदा 
व्यक्ती जाय ती भूत प्रदर्शन करपा खातीर पूण एक फावट तें सोंपलें 
म्हणटकच तो पंबदा वास्तव जगांतय जगूंक शकना वा कल्पनेतल्या जगांतय 
Wh शकना.” गरिबी आनी अस्पृश्यताये वांगडाच पंबदांक धनयांच्या 
हातांतलें बावलेंय जावचें पडटा: तांच्या स्वार्थी मोखींचें माध्यमय जावचें 
पडटा. ताणे विरोध केलो जाल्यार ताका एक तर हात व्हगडावचे पडटात 
(मोटा पंबदा सारके) वा जीव व्हगडावचो पडटा (पिजिनासारको) अशे 
तरेचे जिणेक विटून विचारी लखन शिक्षण घेता, महसूल अधिकारी जाता 
आनी पुरायपणी पारंपारीक व्यवसायाक फाट करता. हो आसता एक पर्याय. 


दुसरे नदरेन पळयल्यार अशे तरेन फाट केली जाल्यार फक्त आमची 
पारंपारीक कला आनी वखदांचें ज्ञानच काळा आड जाता अशें न्हीं तर 
आमचें भुंयेकडलें भावनीक नातें आनी जगाकडेन पळोवपाची व्यापक नदर 
मेळोवन दिवपी सैमाकडचें अतूट नाते आमी व्हगडावन बसतात. लखनाचो 

भाव, ऐताच्या मतान परंपरा आनी आधुनीकता, सत्य आनी असत्य हीं 
विरोधी. आसनात. ऐता आपणाल्या वाडवडलांचो व्यवसाय मुखार 
: भूत प्रदर्शनाचे काम करता, अध्यात्म आनी भूत विधींतल्या 
स्वताक ओपून घेता आनी अशे तरेन आपणाल्या गांव वाठारा 
qa, एक बावटयाखांबो' जावपाचो मान मेळयता. हो जालो दुसरो 
पर्याय. 
लेखक एके वास्तवतायेची नोंद करून दवरता ती म्हणल्यार आयच्या 
समाजीक - राजकी पद्धतींत एकय पर्याय समस्या मुक्‍त ना. लखन हो एक 
कर्तव्यदक्ष अधिकारी आसता. तो एका मनशान आपणाले गिरणींत 
बेकायदेशीरपणान सांठोवन दवरिल्लो तांदूळ जप्त करता. तो मनीस लखना 
विरुद्ध आपणालें राजकी वजन वापरता. लखनाक मानसीक क्लेश सों सूंक 
लायतात आनी रोखंडोच कामावयल्यान सस्पेंड करतात. तेच तरेन ऐता 
भुताचे भूमिकेतल्यान wer गिरेस्ताचो हावेस खरो करपाच्या यत्नाक बळी 
पडना तेन्ना ताच्या घराक उजो लायतात. 


जेन्ना आयची राजकी आनी कायदो वेवस्था फकत धनिकांखातीरच 
आसा अशें दिसता तेन्ना तिका विरोध कसो करप वा ती कशी बदलप ? 
तेन्ना लेखक म्हणटा “सैमान पुराय मानव जातीचो इतिहास बरयला तो 
Tat बुडयल्ल्या धारदार दांतांनी आनी नाखटांनी.” 


अशे परिस्थितींतय लेखकाक क्रर परिस्थितीची जाणविकाय आसा. 
(ना जाल्यार तो जैतिवंत राजकारणी आनी एका राज्याचो मुख्यमंत्री जावंचो 
नाशिल्लो) तो हार मानपी न्हीं आनी निराशावादीय नहीं. कादंबरी एक 
अणभवाचो विचार सांगता तो असो कीं जेन्ना परंपरेचो मानवी चेरो आनी 
सूक्ष्म, नदर आसपी विज़ानाचो चेरो एक जातात, तेन्ना लखना सारक्या 
लोकांक तांच्या ध्येयांची स्वच्छ कल्पना आसता आनी खात्री आसता तांच्या 
संघर्शाच्या माध्यमाची. भविश््यांत वर्ग रहीत, जाती रहीत आनी सामूहीक 
अर्थपूर्ण असो समाज घडपाचो संभव आसा. निमाणे कडेन आयकूंक 

येवपी तेम्बरेचे ध्वनी हो गांव, तो गांव, हें शहर तें शहर भरून > 
त्या सपनाचे संकेत. 


निमाणे कडेन, ही प्रस्तावना व्हडली जायत रावली तरी 
नदर कादंबरीच्या दोन मुखेल वैशिष्टव्यांकडें ओड़चीच पडटा. पयलें 
लिंग संबंधीत भुमिका. परंपरेन हिंदू समाज हो पितृसत्ताक समाज. हातूं 
हेर कडेक पडिल्ल्या लोकां वांगडा अस्तुरेचीय स्थिती तशी कडेक 
सारकीच आसा. त्या समाजांत क्रमीक पुस्तकांतल्या पाठांनी शिकवण येता 
ती बसवा पुस्तक वाचता आनी कमला बांयचें उदक हाडटा.' आनी अस्तुरेच्या 
घरांतल्या सगळ्या कामां कश्टांक आनी तिच्या कुशळटायांक किस्कुटायतात 
- इतल्याच खातीर कीं ती घर संवसार करता. तेम्बरेंत लखनाची भयण तोम 
असले वेवस्थेकडेन बंड करता. परपिडा सकत घोवाक सोडचीट दिता 
आनी शिक्षण घेवन वकील जाता. परतून लग्नाचे Stat पडनासतना आपणाली 
जीण बायलां आनी दलितांचे सेवेक ओंपता. 


तेंम्बरेचें gat खाशेलेपण म्हणल्यार ती कादंबरेक नवी व्याख्या 
दिवन नवो सांचोय दिता. ती कल्पनेची एक बरी देख आसतनाच खोलायेन 
केल्ल्या लोक कलेचो आनी मनीस वंश शास्त्राचे संशोधनात्मक फळ. 
वाचप्यांक तांतू मिथकां, भुता विशींची पाड्दना (कव्यात्मक लोकगितां) 
आनी इतिहास मेळत ह्या सगळ्याचो रासायनीक मिलाफ जाल्लो दिसता. 
देखीक सिरीचें कथानक तोमूचो सभावगूण दाखयता. (कादंबरेंत तोमू 
सिरीचीच भुमिका वठ्यत वता.) 






Q 


मुद्याची गजाल म्हणल्यार नवी: कादंबरी नव्या सहस्त्रांत कल्पने 
भायर इतिहासीक दस्तावेज, राजकी मार्ग क्रमण आनी समाज शास्त्रीय 
अभ्यास अशा 'घटकांनी युक्त आसची अशें अपेक्षीत आसा. deat ही 
अपेक्षा पूर्ण करता. 


पुराणां आनी तातूंतले आचार हे कादंबरेंतले अविभाज्य घटक जाल्ले 
आसात. कादंबरेच्या प्रारंभाक येवपी दक्ष यज्ञाचो प्रसंग दक्षीण कन्नड 

प्रदेशाच्या विशीश्ट सांस्कृतीक परिमाणाचो पुरावो दितात इतलेंच नहीं तर 
कादंबरेचो केंद्रीय हुसक्याचो विशय आशिल्लें शोशण आनी ताचो निश्चित 
अंत आनी ताचेवयलें चिंतन ह्या सगळयाचें दर्शन घडयता. पाड्दनाच्यो 
कथा सामाजीक शोशणाच्या विवीध मुखांचें चित्रण करतात. सुदीर्घपणान 
चित्रीत जाल्ले भूताराधनेची विधीयुकत क्रिया तसले आराधनेच्या आशयांत 
आसपी अदभूत काव्यात्मकताय, गोचर - अगोचर जगां (लोक-परलोक) 
एकवंटीतपणान पळोवपाचो दृश्टिकोन, लौकीक जिणेंत क्वचितच लक्क 
करून दिसून ना जावपी अलौकीक अणभव अशा सगळ्याचे दर्शन घडयता. 
कादंबरेंतल्या अविस्मरणीय अशा वांटयां मदलो हो एक वांटो. 


एका पांव रर तुळू संस्कृतायेची गिरेस्तकाय विश्वसनीय तरेन प्रदर्शीत 
करून, दुसरे वटेन श्रेणीकृत वर्ण भेदांनी घडिल्ल्या समाजाचे क्रौर्य, शोशण 
उगतेपणीं मांडपी deat ही मोयिली हांची कन्नड सारस्वत लोकांक 
ओपिल्ली अपूर्व अशी भेट. कृतीच्या तेम्बरेंचो नाद हांगा, यंय सगळ्याकच 
Uae आनी ही कृती दिता ते जाणविकायेंतल्यान आमी सगळेच शोशण 
रहीत समाजावटेन एखाद्रे पावल तरी मुखार घालूंक पावू अशे आंबवडे 
व्यक्त करतां. 


24/12/1999 डा. सी. एन. रामचंदून 





तेम्बरे 


वचूंक गेले नारदमुनी 
शिवा कपलाक राग चडलो 
प्रलयंकारी घेवन अग्नी 
तिनय लोक लासूँक उठलो 


भागवतकारांनी भैरवी रागांतलें एक तालांतलें पद ऊंच आवाजान 
गावपाक सुरवात करतनाच चंडा आनी मृदंगाचो नाद रौद्र रसाक पूरक 
थारून त्या ध्वनी ल्हारांनी देह मन आनी वातावरण भरून वता. शिवाचे 
वीरावेशांतले गर्जने वांगडा सुरू जाल्ल्या नर्तनान सगलें आसमंत कांपूंक 
लागलांशें दिसता. त्या पात्राचेर केंद्रीत जाल्लो उजवाड पुराय सभांगणाचेर 
पातळटा. शिव भगवान परतू परतून हुंकार सोडीत चंडा आनी मृदंगाच्या 
साथीन तांडव नृत्य करीत सगळें जगच आपोषन करून घेता काय किते 
अशे तरेची उमळशीक तें दृष्य पळोवपी लोकांक लागता. शिव रौद्र मुद्राभिनयांत 
आसा. माने मेरेन सोडिल्ल्यो जटा, कमरा भोंवतणी घट्ट गुठलायिल्लें 
चर्म वस्त्र हातांत ल्हान आसलो तरी सांकेतीक असो त्रिशूळ आनी पायांक 
घट्ट बांदिल्लीं घुंगरां, निळ्या हातांक गुठलायल्ल्यो रुद्राक्ष माळा, गळ्यांत 
फणा उखलून dered weet सोरोप, विशाल कपलाचेर लायिल्ले आडवे 
तीन विभुती पटे, तांचे मदीं चकचकीत असो तिसरो दोळो, छातयेर आनी 
सगळ्या आंगाक फाशिल्ली विभुती उठून दिसता. ऊंच सुदृढ आकाराचे 
गंभीर अशें शिवाचे घटमूट शरीर, तसोच प्रखर असो दोळो, हरणाच्या पांया 
परस गतिमान अशे पांय, लवचीक देहाच्या भायल्या अवयवांतल्यान शिवाचे 
रौद्र रूप अभूतपूर्व म्हणपा इतलें नदरेंत भरता. शिवाच्या फाटल्यान ताळ 
घेवन माध्याक तांबडो मुंडासो बांदून, कपलार गंद, ताचेमदीं भरीव असो 
कुकमा तिबो लायिल्लो, दोळ्यांक बारीक कांचो चस्मो लावन उबो आशिल्ल्या 
अगरी श्रीनिवास भागवतकाराक त्या दिसा कशीतरी Ghd चडटा. उत्तर 

_ कर्नाटकाचो शीम प्रदेश आशिल्ल्या बसवकल्याणांत चलिल्ल्या त्या यक्षगानांत 
_ आपणाल्या कंठश्रीचें माधुर्य सादर जावंक जाय असो ताचो हावेस आसता. 


शिवाची भूमिका करपी कुरिया विटठल शास्त्री आपणालें नृत्य, हावभावांतल्यान 
शिवाचो रौद्रावतार प्रदर्शीत करून रंगमाचयेचेर थोडो फाटीं म्हणल्यार 
भागवतकारां सामकार उबो रावून उलोवंक लागता... 


ओह..ओह ! कसलो अन्याय हो, अब्बब्बा ! अहंकारची परमावधी 
ही! शिवशक्ती आनी शिवतत्व हांकां तुच्छ लेखून स्वताचो नाश आनी 
जगाचो प्रलय एकाच वेळार आफोवन हाडपी ह्या पापी जिवाक कसली 


` ख्यास्त फावो? 


ओह, परमेश्वरा ! तीन लोक एकाच फावटी लासून उडोवपाक 
भायर सरिल्ल्या तुजें सारक्याच्या रागाक कारण कोण?” भागवतकारान 
फाटल्यांतल्यान विचारिल्ल्या wera जाप दिवन शिव म्हणटा - 
ओह, तो दक्ष - “म्हजेर रागार जालो जाल्यार नीट म्हजेकडेन 
लडाय करची आसली. म्हजो अपमान करचे खातीर यज्ञ वेदिका तयार 
दवरिनासतना प्रत्यक्ष धुवेक इल्लीय माया दाखयनासतना म्हजी अर्धांगिनी 
आशिल्ले दाक्षायणीचो यज़शाळेंत अपमान केलो ताणे” 
तितल्यान भागवतकारांनी चक्रवाक रागातलें गायन सुरू केलें 
उजो लागू पुराय जगाक 
लासून वचू सृश्ट पुराय 
देव देवता विष्णू धरून, 
गोबोर जावं सगळ्यांचो 
विट्ठलशास्त्री तेंकुतिट्टी हांणीं विवीध मुद्राभिनयांतल्यान 
भागवतकारांच्या गायनाक सोबसारक्या ढंगान G न्‌त्य 


प्रळयाग्नी क्रोधाचें दर्शन घडयल्लें आनी यक्षगानांत आ 
आसां हें सिद्ध केल्लें. मागीर थोडो वेळ रंगमंचाच्या 

सामकार (चंडा-लोक कलेंतलें म्हदळ्या सारके एक चर्मवाद्य) शिव उबो 
रावलो. रंगमंचावयलो सगळो वावर खूब बारीकसाणेन करून घेवपी श्रीनिवास 
भागवतकारानी घांटीचो बारीकसो एक नाद केलो. तो आवाज कानार 
पडटनाच शिवान परतून हुंकार दिवन म्हणलें “अग्नीमय जावन वचूं हे सर्व 
लोक. शिवाच्या तांडवान पुराय जग व्यापून वचूं! अनंत ब्रम्हांडां आरती - 
परतीं जावन, शिवशक्ती स्फुल्लिंगीत जावन परतून उदेवंदी. सागराक उकळी 
pe, मेरू पर्वत ऊंच ऊंच वाड़त ad, सूर्य चंद्र तठस्थ जावं, नक्षत्रां 
दिकाभ्रश्‍ट जावन घुंवघुंवत सकयल Us. यक्ष, किन्नर, किंकर, देव देवता 
जडत्वाचो त्याग करूं, शिवशक्ते मुखार sat राविल्लो मदांध दक्ष नामशेश 
जावं .... ताचेवटेन Wat लोकशांतीच्या बदलाक लोक पिडे खातीर यज्ञ 
करपाक फुडें सरिल्ले रुशी, महाराज, देवता अशा संगळ्यांचो नाश जावं.. 
देवी दाक्षायणीचें आत्मार्पण सर्वलोकांत गाजू, बहु संस्कृताय एक 
संस्कृतायेच्या कालाग्नीचे भकीक पडून ब्रम्हांडांत धगधगून नाश जावंक 
जाय? लोक विरोधी जाल्लो धर्म ना नपयंच जावन नवो धर्म उदेवंदी.” 
शिवाची एकसुरी बडबड चालू आसतना हातांतलो जघांट घणघण 

वाजयत चंडा-मृदंग वाजोवप्यांमदीं एक नवी sat जागोवन भागवतकारांनी 
अश्टगौळ रागांतलें गायन सुरू केलें. 

शाप दिलो दुश्टांक ताणे 

आनी घट्ट धरून जटा आपल्यो 

रागान मारल्यो धर्तरेर 

आनी थरथरली सृश्ट सगळी 


ताच्या तार स्वराचो ध्वनी निमाण्या चरणांत मध्यम गतीचेर आयलो 
तेन्ना एकदम रंगमंचावयलो उजवाड मंद जालो. भागवतकारांचेर, चंडा 
वाजोवपी चप्पारू PUT बल्लाळाचेर तो पडत आशिल्लो. 


ar 4 ” thy a 
| चडा Yad एक फावट हजार बोल काडिल्ल्याचो नाद केलो. 
शिवांन तकली बागोबेन आपल्यो जटा जमनीक तेंकयतकच उग्ररूप घेतिल्लो, 

f एकेच फावटी उदेल्ले भशेन वीरभद्राचो प्रवेश जाता. तोंडांत 
घट धरून 'तकलेचे फाटलेवटेन पेट्टी मशाल खोवन हातांत धरिल्ली 
पेट्टे मशालीचेर शिंपडायत उज्यावरी धगधगपी दोळे वटारून तोडांतल्यान 
ज्वालो सोडीत लोकांक गिळूंक गेल्लेवरी, लोकाक खावंकच 
अभिनय करपी कालरुद्रावरी दिसतालो वीरभद्र. 


ffm, deat अशा वाद्यांच्या बोलांचेर रिंगण घाले उप्रांत चंडाच्या 
तालार नाचून आडसर, ल्हायो, केळ्यांचें जेवण जाले उप्रांत 
शिवाक वंदन केलें. 


हातांत चकचकपी खड्ग आनी गळ्यांत मुंडक्यांची माळ हालता 
आनी ताच्या नाचाक आनिकय We स्वरूप हाडटालीं. वीरभद्राच्या 
रंगयाळे प्रभावळी मुखार खीणभर शिवूच अवाक जाल्लेवरी दिसलो. 
चंडा मृदंगाचे सर्तीत पुराय सभांगण वीर रसान भरून गेलें. 


 भागवतकारांनी वीरभद्राच्या आड्डी हुयेलींक आळाबंद घालचे पयलीं 
शिवान तार स्वरांतल्या आवाजान “ओह... वीरभद्रा... वीरभद्रा” म्हणले. 
“fare निर्माण केला म्हाका?” वीरभदाचें पात्रधारी मालिंगान खणखणीन 


आवाजान विचारलें. 


“वीरभद्रा आसुरी शक्तींनी अन्यायाच्या मार्गान आपुणच स्वयंपूर्ण 
अशी कल्पना करून शिवशक्तीक तुच्छ लेखल्या दाक्षायणीच तांच्या दुष्कृत्याची 
बळी थारल्या. चल, शिवगणांक वांगडा घे आनी शिवद्वेशी दक्षाक पराभूत 
करून देवता आनी रुशींक ख्यास्त दी.” शिवाचें उलोवणें सोंपिल्ल्या खिणाक 
वीरभद्राचें eve निग्रहाचें कार्य सुरू जालें. शिवाचें पात्र माची सोडून गेलें. 


वीरभद्र चंडा, मृदंग, जघांट हांच्या घणघणीत वाजपाचे साथीन 
नाचत आङ्डत दक्षाचे यागशाळेंत प्रवेश करता. छः य हुप घवित्याचो 
कुलकुलाट पळयतल्या रुशींक शाप दिवपाक संदच 
वरूण आदी दिशा रक्षकांक हारोवन, सुर्याचे दांत 

कोंचून काडलीं. दक्षाचो प्रवेश जालो तेन्ना दित्ता दिंगण” शद्वांच्या | 
युद्ध नृत्य सुरू जालें. आनी भागवतकारांनी अश्ट ताळांत सुरू केलें : 
कितें? करता कितें तू हें? 
हानी केली तुवें रूशी मुनींची 
अपमान केलो तुवें तांचो 
दक्षः “खंयचो हो यज़ध्वंसक! पवित्र अशी यज्ञशाळा बळजबरेन 
प्रवेश करून पाड घाली तुंवें पात्या. कसलीच चूक करुंनाशिल्ले रुशी 
राजा म्हाराजा, देव देवतांक मारपी परम चांडाळ तूं ! यज्ञद्वेशी, धर्मद्रोही तृ 
| शिवाच्या क्रोधाचो संतान तूं ! तुवें ताचो स्वताचो उद्देश जगांत पावयला: 
वैदीक धर्माचो नाश करपी तूं आनी तुजो शिव दोगूयजाण धर्मद्वेशी 
जाल्ले आसात. हो दक्ष, यज़ धर्माची राखण करून, तुका ख्यास्त दिता.” 





आमचो मान आमकां तुवें 

यज्ञांत तुज्या न्हयकारलो 

वायट हेतून दुश्टा तूं करता तो 

आयलां हांव यज्ञ गाडूंक 

आनी तुका AVS करूंक 

वीरभद्र : “शिवाक यज़ाचें हवीस (यज़ाक लागपी दव्य) अर्पण 

करुनाशिल्लो निरंकूश संस्कृतीचो हो याग खरेपणी याग नहीं. तुजी जीब 
तोडून सात लोकांत वांटूक जाय. शिव नाशिल्लो यज्ञ कसलो? तूं करता 
तो यज़ लोकांच्या हिता खातीर नहीं : स्वता तुजी धूव यज़शाळेंत आयली 
तेन्ना प्रत्यक्ष बापूय तूं फावो आशिल्लो सादो भोवमान केलो aa तिचो? 
हो अनर्थ धर्म हांगाच सोपूंदी. स्वता धुवेक यज्ञकुंडांत बळी दिल्या तुजे 
सारक्याचें मुंडके तोडून पुर्णाहुती feat अशें म्हणटा आसतनाच, श्रीनिक्रस 
भागवतकारांनी हिंदोळ रागांतलें गायन सुरू केलें. 

यज्ञकुंड तें पाड घालून 
दक्षाची तकली धरली वीरभद्रान 








रंगमाची यज़ञशाळेंत रुपांतरीत जाली. हजारांनी लोकांच्या रकत 
ती पुराय रंगमाची रण मैदान जावन गेली. 


परतून आशिल्ले तशे सभांगणांतले विजेचे दिवे झग्ग करून पेटले. 
[त विहार करीत बसून वा उबे रावून पळयत आशिल्ले सगले 
म्हणूक लागले “हें कितें, खंयच्या लोकांत आशिल्लेरे आमी इतलो 
'बेळ?” आनी ताणीं आपणाले दोळे चोळून पळयलें. तांकां वास्तवांत परतून 
'येवपाक कांय खीण वचचे पडले. 


i 
| 
| 


पुराय रंगमाची निस्तब्ध जाली. भागवतकारांनी कुशीक आशिल्लें 
फ्लास्क घेतलें आनी तातूंतल्या हूनशा टूदाचो एक घोंट घेतलो. चंडा मृदंग 
'वाजोवपी चिप्पारू कृष्णय्या बल्लाळ, भीम भट हाणीं उबाळाक लागून 
| घामान थपथपिल्लो चेरो पुसलो. चौकेर खूब गडबड चलिल्ली. यंथच्यान 
aim, हांगाच्यान ay अशे आपवावुरपी धांव धांव करताले. मुखावयले 
कार्यावळीची तयारी करपाखातीर भागवतकार आपणाल्या सांगात्यां वांगड 
चौकेर पावले. उप्रांत कार्यावळीची तयारी सुरू जाली. तीन कदेलां रंगमाचयेर 
हाडून दवरलीं बस स्टॉडाकडच्या राघवेंद्र हॉटेलाचो मालक गुरुराज भट 
उडुपी लागींच्या एका गांवांतलो आसुनयबी एके पिडये परस थोडया उण्या 
काळा साकून बसवकल्याणांत स्थायीक जाल्ल्यान हाकाच तो आपलो गांव 
मानता. निकतीच सोपिल्ले यक्षगान कार्यावळीचो प्रमूख सुत्रधार तोच 
आशिल्लो. अशें आशिल्ल्यान ताच्यो येरादाप्यो खास करून नदर ओडून 
घेताल्यो. रंगमाचयेर हेवटे तेवटेन यो वच करतास्तना आपुणच सकयल 
देंबून नगराध्यक्ष षडाक्षरी, तहसीलदार लखन हांकां हाताक धरुन वयर घेवन 
आयलो. मागीर आपणाले चुकेची जाणविकाय जावन सडसडीत सकयल 
देंवून, बशिल्ल्या प्रा. तळवारांक उठोवन वयर घेवन आयलो. येवकाराचें 
उलोवप आनी वळख करून दिले उप्रांत प्रो. तळवार हाणी आपणालें भाशण 


| 

सुरू केलें. “यक्षगान हो आमच्या प्रदेशांतलो एक व्हडलो 

कला प्रकार. दर्या कुशीच्या प्रदेशांतली ती एक लोककला. कळ 

लोकांनी ही कला आपणायिल्यान तिका एक रेखींवताय आयल्या. आयचो 
गिरिजा कल्याण वा दक्ष यज्ञ हो वैदीक संस्कृतायेच्या विरोधांत सकयल्या 
वर्गातल्या लोकांनी चलयल्लें एक बंड; किरात, नंदि वाहन, शूलधारी, 
पर्वतवासी, चर्मांबरधारी - हे शिवाचे फकत संकेत नहीं बहुसंस्कृतायेचेयबी 
संकेत ते. हे कथेंत दक्षाची तकली उडोवन बोकडाची तकली जोडल्या. हो 
एक सांस्कृतीक बदलाचो विशिष्ट असो संकेत. 


कर्नाटकांत Wet बसवेशवरांचे कल्याण क्रांतीचो उद्देशय बी एक 
संस्कृताय बळीश्ट करपाच्या यत्ना विरुद्धच आशिल्लो. सकयल्या वर्गातल्या 
शंबरेक जातींचो बहुसंस्कृतायेच्या आसत्या भितर आसपाव जाल्लो आसा. 
शिवशरण हे आपणालो मूळ व्यवसाय सांबाळनच शरण संस्कृतायेचो 
राजमार्ग आपणावपी लोक.” इतलें म्हणून तळवारांनी आपणालें उलोवप 
सोपयलें. 

प्रो. तळवारांचें वैचारीक व्याख्यान कोणाकय मानवपा सारके आशिल्ले. 
पुराण कथनां भेतून तांतूभितर मुरयल्ल्या सांस्कृतीक रूपकांची तांणी 
व्हडविकाय दाखोवन दिल्ली. प्रो. तळवारांचे मुल्यमापन कुशळटायेमुखार 
प्रस्न मांडपी प्रतिक्रिया उगंतावन लखनान म्हणलें “हें पळयात प्रो. तळवार 
पुराणांतल्या संकेतां विशींचें तुमचें विवरण खूब आकर्शक आशिल्लें. तीं 
निर्माण जालीं तेन्नाच्या संदर्भांनी तीं वास्तवाक धरून आशिल्लीं. कल्याणांत 
घडून आयिल्ली ती क्रांती लेगीत त्या काळांत अद्भूत अशे तरेचो उत्थानप्रधान 
असो संघर्श आशिल्लो. पूण पुराणांतले संकेत वेगळे आनी आधुनीक 
समाजांतली वास्तविकताय वेगळी. आधुनीकताय ही बहुसंस्कृतायेक 
भूंयभरवण करता. लोकवेदी धर्माक प्रस्थापीत धर्म गिळून उडयतात. आधुनीक 
समाजाचें प्रभुत्व सांस्कृतीक बहुत्वाक सोंसून घेना. अशें जाल्ल्यान पुराण 
आनी वास्तवताय हांचेमदल्या अंतरक कांयच अर्थ उरलो ना जाल्यार 

संस्कृताय फकत मिरोवपा पुरतीच उरता.” लखनाचें उलोवणें ध्यान दिवन 
आयकतल्या प्रो. तळवारांक एक बौद्धीक शॉक लागिल्लेवरी जालें. हो 
तहशीलदार हेर सगळया कर अधिकाऱ्यां सारको नहीं. हाचे भितर नवी 
विचारशक्त आसा अशें तांकां दिसलें. 


समारंभ सोपलो. लोकांचो बोवाळ आयकल्ल्या व्यवस्थापकांनी तांकां 
चड वेळ ताटकळाय नासतना यक्षगान परतून सुरू करपा खातीर सभांगणांतल्यो 
लायटी पालयल्यो. तहसीलदार लखनान सगळया कलाकारांकच दुसरे fear. 
सकाळीं नाश्‍त्याक आपणागेर आग्ग्राचें आमंत्रण दिलें. मागीर प्राध्यापकांम्हऱ्यांत 
येवन “म्हाका मातशें काम आसा. हांव येता” म्हणलें तेन्ना प्राध्यापक 
तळवारांनी ताका हात दिवन म्हणलें “तुमचें उलोवणें आयकून तुमचे कडेन 
भासाभास करपाकच जाय अशी इत्सा बळावल्या.” लखनान SST सौजन्यान 
“जायत, जायत” म्हणून फाल्यां चार वरांचेर गेस्ट हावसा कडेन आमची 
जीप धाडटां, मुजरत येयात तुमी, खूब उलोवयां” म्हणलें. गुरुराज भटाक 
दुसरे दिसा कलाकारांक घेवन यो म्हण सुचोवणी दिवन तो सभांगणांतल्यान 
गेलो. 


दक्ष वधाचो प्रसंग sat करपा भितर दक्षीण कन्नड जिल्ल्याची बहु 
संस्कृताय आनी बीदरांत कल्याण क्रांती घडोवन हाडिल्ल्या बसवेशवरांची 
बहुस॑स्कृतायेंची कल्पना हांचे मदीं कितलें साम्य आसा ते विशीं लखनान 
स्पश्ट केलें. गांव संस्कृतायां मदल्या भावैक्या खातीर केल्लो प्रारंभाचो 
प्रयन आशिल्लो तो. 


दुसरे दिसा दनपरां उप्रांत प्रो. तळवार लखनागेर आयले. राज्याच्या 
उत्तरेच्या तोंकार आशिल्लें बसवकल्याण हें एक तालुको के दू. हांगा महसूल 
विभाग आसा. सुमार साठ सत्त्र हरार लोकसंख्या हांगा आसा. उर्दू आनी 
मराठी उलोवपी लोक हांगा चड मेळटात. प्रवासी निवासाकडच्यान सुमार 





गांवांतले प्रतिष्ठीत लोकबी येवन पाविल्ले. रेवेन्यू खात्याचे विवीध : 
अतिथींच्या येवकाराची व्यवस्या पळयताले. प्रो. तळवार पावले तेन्ना 
इन्स्पेक्टर शिव पुत्रप्पान, आदले राती यक्षगानांत भाशण केल्ले ते एक गण्य 
व्यक्ती हें वळखून “येयात सर येयात सर... आमचे सायब तुमचीच वाठ 
पळयतात” अशें म्हणून तांकां येवकार दिवन तांकां ताणे वरांद्यांत व्हरून 
बसयले. मागीर दारांत रावून बारीक आवाजान सर, रातीं यक्षगानांत उलोवप 
केल्ले ते सायब आयल्यात भायर.” म्हण सांगलें. काटीचेर मातसो फाट 
तेंकोवन पेपर घेवन आशिल्लो लखन उठलो आनी भायर येवन 'ओ! 
तळवार? आयलों हां रोखडोच' अशें म्हणून भितर गेलो आनी कांय मिनटांनी | 
येवन 'प्रोफेसर सायबांक वाट पळयत दवरले नहीं ald, माफ करात आं! 
अशें म्हणून बसलो. 


TAM, आतांच आयलां हांव - रातीं तुमची प्रतिक्रिया आयकून 
तुमचेकडेन थोडी भासाभास करूनच वचचें अशें दिसलें - त्याखातीर 
आज गुलबर्गा वचपाचें रद्द केलें.” सारको बसत तळवारांनी म्हणले. “बरें 
जालें, तुमचे सारक्या विद्वानां वांगडा थोडो वेळ सारूंक मेळळो जाल्यार 
आमकां आठ धा ग्रंथ वाचिल्ले भशेन जाता. सकाळीं तें यक्षगान पंगडाचे 
वांगडी येवन गेले. गांवां संबंदान भासाभास जाली.” लखनाच्या उलोवण्याचेर 
प्रोफेसरांनी म्हणलें “हय तुमचे उलोवणें आयकून धा जणांतलो एक अकरावो 
म्हणटात त्या प्रकारांतले तुमी अधिकारी नहीं म्हळळी गजाल म्हज्या ध्यानांत 
आयली. सांस्कृतीक विचारां संबंदान तुमकां खूब ओड आसाच पूण त्या 
भायर अणभवय आसा म्हणपाचेंय कळटा” 


तशें तुमी समजतात तितलें विशेश आनी खोलायेन म्हणी सारके 
गिन्यान ना. ज्या जिल्ल्यांत जल्मलों आनी व्हड जालों थंयच्यो कांय / 
गजाली नकळटनाच मनांत घट जाल्यो.” विनयपुराय सुरान लखनान म्हणले: 

“तुमचें ag खंय जालें? ह्या पदाचेर नेमणूक केन्ना जाली?” 
तळबारांनी विचारलें. 

बी.ए. मंगळुरांतले सरकारी कालेजींत केलें. एम. ए. मैसूर विश्व 
विद्यालयांत केलें. प्रोबेशनरी जालों आनी ह्या गांवांत आयलों. हांगा येवन 
सुमार एक वर्स जालें. मंगळूर तालुक्यांतलो पडियूर हो आमचो गांव.” 
लखनान थोडे भितर आपणाली म्हायती सांगून “तुमी गुलबर्गा जिल्ल्यांतले 
नहीं?” म्हण विचारलें. 


“नही नही, हांव मुळचो रायचूर जिल्ल्यांतलो. सुरवेक यंथचे कालेजींत 
अध्यापक Geel. आतां गुलबर्गात आसां.” आपणाविशीं प्रो. तळवार 
म्हायती सांगतासतना नोकर शिवपुत्रप्पा च्या आनी चिरमुल्यांचो feast 
घेवन आयलो. कसलेंच उपचारीक अशें फाटीं फुडें करिनासतना तळवारांनी 
तो चिवडो तोड़ांत उडयत म्हणलें “काल रातची म्हज्या भाशणावयली 
तुमची प्रतिक्रिया खूब मार्मीक आशिल्ली. संस्कृताय फकत मिरयनासतना 
तिचें वास्तव रुपांत आकलन करपाची गरज आसा म्हळळो तुमचो दृश्टीकोन 
अपरुपाचोच म्हणूंक जाय” 

हें पळयात तळवार सर, आमच्या देशांत बहुसंस्कृताय आशिल्ली 
Root गजाल आज खरेपणीच आसा काय कितें हाची खात्री करप भोव 
गरजेचे. जनपद संस्कृताय (लोक संस्कृताय) म्हणल्यार ती एक संस्कृताय 
नहीं तर ती बहुसंस्कृताय. विंगड विंगड व्यवसायांतलीं जातींतलीं दादले 
बायलो आपापणालीं मतां, कला, साहित्य, आचार विचार, अराधना पद्धती 
घेवन आसात. हाचें खाशेलेंपण मानून घेवंक जाय; वांगडाच तांचें सादेपण 
समजून घेवंक जाय. 'अनेकतेंत एकताय? ही फकत एक घोशणा sam 
फ़ावना. ती खेरेपणी दिसपट्टे चलणुकेत येवंक जाय.” लखनान विचार 
मांडले. 


“तशे जाल्यार आमच्या पुराणांनी येवपी बहु संस्कृतायेचीं रूपकां 
आज अप्रस्तूत थारतात अशें म्हणटात तुमी?” तळवारांचो प्रस्न. “तीं 
अप्रस्तूत अशें हांव म्हणना पूण तीं वास्तव जगांत नदरेक पडनात अशें हांव 
म्हणटां. राष्ट्रीयतेच्या नावान, एकतेच्या नावान सकयल्या वर्गाच्यो संस्कृतायो 2------ 
भूंयभरवण जातात. जनपदसंस्कृताय ही एक वस्तू प्रधान संस्कताय जुन 





पडटा.” लखनान' जाप दिली. संस्कृतायेच्या अंतरंगांत प 
सारके विचारवंत आज आमकां खूब गरजेचे. दुसरे फावटी बरे 
उलोवयां.” अशें म्हणून प्रो. तळवारान लखनाचो निरोप घेतलो. 


“येयात प्रोफेसर” जिपीर चडटा आसतना लखनान प्रो. 

आफयले. हांच्या येवपाची वाट पळयत आशिल्लो ड्रायवर बसवराजप्पान 
जिपीचें दार उगडलें लखन मुखार बसलो आनी प्रोफेसरांक घे म्हण कुरू 
केली. दार उगड्न प्रोफेसर जिपींत weet. जीप सुरू करचे पयलीं पयस 
SH आशिल्ल्या रेवेन्यू इन्स्पेक्टर शिवरुदूप्पाक आफोवन “हे सायब रातीकडेन 
जेवपाक हांगा आसतले, भितर विचारून feed जाय त्यो वस्तू हाडून दी. 
आमकां येवपाक चड़ वेळ जालो जाल्यार तुमी वाट पळोवं नाकात, घरा 
वचात” लखनान एका दमांत शिवरुद्रप्पाक सगळें सांगलें. 


बसवकल्याण हो तसो कांय व्हडलो गांव न्हीं. एक मुखेल रस्तो. तो 
रस्तो अशीर आसुनय बी फुटपाथाचेर खूबशा टुकानानी बसकण मांडिल्ली. 
'वीरशैव खानावळी असो नांवफळो लावन एक दोन हॉटेलां आसलीं. बस 
स्टंडा सामकार एक उडुपी हॉटेल; त्या उडुपी हॉटेलकारान आपणालीं 
आदलीं जेवणखाणां विसरून फोव-चिरमुल्यो, केसरीभात बी थळावे खाण 
जिनस करून तो गिरायक ओडून घेवपाचे यल करतालो. च्या म्हणल्यार 
सगळेकडेन मेळपी एक जनप्रीय अशें पेय. बेंगळुरू, मैसूरु कड़च्यान येवपी 
यात्री उडुपी हॉटेल हो बोर्ड वाचून यंथ वचून काफी मेळ्ळीना जाल्यार 
ब्रू? काफी पियेवन तोंड मातशें कोडसार करून ह्या हॉटेलाची हीच गत 
म्हळळ्या निर्णयाक पावून चलूंक लागतात. सामान्यतायेन बसवकल्याणांतले 
लोक फकत च्या पिवपाखातीरच ह्या हॉटेलांत येतात. हेर कोणय अशेतशे 
रोटी-बदनेकायी येण्णेगायी (वायंग्याची तेलांत तयार केल्ली एक भाजी) ह्या 
हॉटेलकाराक करपाक कळचीना अशें flat घरांतच जेवतात. 


जीप गांव सोडून निर्जन वाठारांत पावली तेन्ना लखनान मुखार खंय 
वचपाचें ते विशीं grave कुरवेनच सुचोवणी केली. एका जीर्ण अशा 

मंटपा कुशीक वचून जीप रावली. प्रो. तळवारान पयलीं देंवून त्या जीर्ण 
मंटपाचें अवलोंकन केलें. गोरवां, गाडवां सारकीं जनावरां, कोयर कस्तळाच्यो 
राशी, तरनाटयांनी इस्पिकांचे खेळ खेळटा आसतना ओडिल्ल्या विडयांचीं 
पोंतेरं अशें सगळें यंथ शिंपडून पडिल्लें. कोळशाचे कुडके घेवन प्रवेशद्वाराचेर 
बिरबिटायल्लें. थंयच्या फातरांचेर तेच तरेन कोळशान उब्यो आडव्यो रेशा 
काडिल्ल्यो. हें सगलें पळयल्ल्या प्राध्यापकान ताची नोंद घेतली आनी 
म्हणलें “बसवकल्याण” हें फकत बीदर वा कर्नाटका पुरते मर्यादीत ना. हें 
| एक पुण्यक्षेत्रर. भगवान बुद्धान परिक्रमा केली तीं थळां पाटलीपुत्र, गया, 
| कुशीनगर बी क्षेत्रांभशेन बसवकल्याण हेंय बी बसवण्णांचें कार्यक्षेत्र आशिल्लें. 
हांगा प्रकाशमान जाल्ले ज्ञान प्रभेचो उजवाड सगळ्या विश्वाक पावूंक 
जाय अशी तांची अदम्य आकांक्षा आशिल्ली. तांचे वांगडा तांचे शेकड्यांनी 
शिश्य (शरण) आपणाल्या प्राणांची पर्वा करिनासतना वावुरले तेन्ना पुरोहीतशाही 
आनी राजकी शक्तीन एकवटान तांची समाजीक क्रांती विफल करपाचे यत्न 
केले. पूण त्या शरणांचे Aye आनी विचार सांगपी वचनां आजून जितीं 
उरल्यांत. बसवण्णा आनी तांच्या समकालिनांचीं वचनां आजय आमकां 
पथदीप जावन उरल्यांत. त्या महात्म्यांचीं पांवलां लागिल्लें, तांचीं उतरां, 
गायनां Va जालीं अशें हें पवीत्र थळ. हाची राखण करप हें आमचें आनी 
आमचे उप्रांतल्या पिळग्यांचें कर्तव्य आनी तांकां ओपिल्ली एक लहानशी 
भेट.” प्रो. तळ्वारांनी vata फावटी हे विचार आपणाल्या कन्नड वर्गानी 
सांगिल्ले आसात. संद मेळटा तेन्ना भोवशीक माचयेरय ते ह्या संबंदान 
उलयल्यात. 


ते बसवकल्याणाक येतात तेन्ना हांगा आशिल्ले अवशेश म्हणल्यार 
अनुभव मंटप, धन लिंग, रुद्र मुनीची व्होंवरी, तुलियचंदय्याच्यो व्होवत्यो 
अशें सगलें मुजरत पळोवन वतात. एके फावटी एन. एस. एस. अधिकारी 
आसतना विद्यार्थ्याक हांगा हाडून नितळसाण करून घेतिल्ली. 
भायली नितळसाण आसून उपेग ना. लोकांचीं stat निवळ जावंक . 
अशी तांची आकांक्षा आसता. ना 13] 

“कितें म्हणटात सर?! 

आं? 

मौनांतच विचार करीत आशिले प्रो. तळवार लखनाच्या प्रस्नान 
ताचेवटेन घुंवले. 


“तुमी कितलेय जाल्यार एक कवी. शरणांच्या काळांत वचूंक शकतात.” 
लखनान तांकां वास्तव जगांत हाडले. 


“ना लखनबाब, हांव कालातीत पावंद्ार विचार करिना. एका वर्सा 
आदीं ह्या थळार आमच्या विद्यार्थ्यांक घेवन आयिल्लों. हागांची ही दयनीय 
स्थिती पळोवन संबंधितांक एक हून gal दिवचो म्हण संयुक्त कर्नाटक 
दिसाळ्यांत एक लेख बरयलो.” तांणी सांगलें. 


“हय सर, तुमचो लेख वाचुनच हांचे म्हत्व म्हज्या ध्यानात आयलें. 
हे शरण तुमच्या प्रांतांत रावुनच सत्याखातीर झुजिल्ले बुदवंत मनीस 
आशिल्ले म्हळळी गजाल host, तांणी ज॑य ज॑य संचार केल्लो त्या त्या 
थळांचो सांबाळ करून थंय भोंवडेकारांक आकर्शीत करचे असो म्हजो 
विचार आसा. त्या खातीर ह्या प्रदेशांत सगळ्याक भोंवून अनेक जाणकारांच्यो 
मुलाखती हांवें घेतल्यात. ल्हान ल्हान गांवानी भोंवून म्हायती पुंजायल्या. 
आमच्या रेवेन्यू अधिकाऱ्यां कडच्यान, जिल्लाधिकारी कचेरेंतल्यान, हेर 
अनेक स्त्रोतांतल्यान म्हायती पुंजावन ही येवजण तयार केल्या.” लखनान 
आपल्या कामा फाटल्यान आशिल्ले प्रेरणेची विसकावणी केली. 


“ह्या थळाचीं खाशेलेपणां पळयात सर. “अशें म्हणन सिटाचेर आशिल्ली 
एक फायलं Sgt तांतू तांबडें बायंडींग आशिल्ले एक पुस्तक Area 
प्रोफेसरांच्या हातांत दिलें, येवजणेच्या रिपोर्टाचें' पयलें पान पळयतनाच 
प्रो. तळवारांक ते येवजणेचें म्हत्व आनी बसवकल्याणाचे पर्वस्थिती विशीं 
कल्पना आयली. लखनाची चुरूक बुदवंतकाय आनी ताणे घेतिल्ल्या ध्यासाच्या 
प्रवाहाचेयबी आकलन जालें. 


32 


“तुमचें शिक्षण कला शाखेंतले एम. ए., काम करतात तें रेवेन्यू 
आफिसराचें. असले परिस्थितींत संशोधकावरी क्षेत्रकार्य करून (field work) 
बसवकल्याणाच्या विकासाची अपरूप अशी येवजण कशी कितें तयार केली 
तुमी ?” प्रो. तळवारांनी लखनाक विचारलें. 


प्रो. तळवारांच्या उलोवण्यान लखन खूब संकोचलो. तुमचे येदे 
व्हडले तोखणायेक हांव पात्र ना सर. ही आजून कागदाचेरच आशिल्ली 
येवजण. म्हाका पयलींच्यानूच गांवां गांवांनी भोंवून देवळां गोपुरां बी 
पळोवपाची खूब आवड. ल्हान आसतना हाच्या पांयांक चक्रां लागल्यांत' 
अशें म्हाका घरांतलीं जाणटीं म्हणटालीं. शिवशरणां विशीं सुरवातेच्यान 
| म्हाका अपार भक्ती. लखन उलयतनाच मदीं व्यत्यय हाडून प्रो. तळवारांनी 
. म्हणले. 
2 “तुमचें म्हणणें विचित्रचशें न्हय. आमच्या राज्याच्या प्रदेशा प्रदेशामदीं 
| वणरी उब्यो जाल्ल्यो आसात. हांगाच्या ह्या प्रदेशांतलो 'दोड्डाटा, कृष्ण 
पारिजात, बी लोककला मैसूरच्या लोकांक अपरिचीत. भुताराधना, पाड्दनां, 
यक्षगान आमच्या लोकांक एक अपरूप कला शी दिसता. हांचे भितर तुमकां 
कशी कितें रूच निर्माण जाली?” प्रो. तळवारांनीं विचारलें. 


हांव पी.यू.सी. शिकता आसतनाच्यान एन.एस.एस. विद्यार्थी आशिल्लो 
तेन्ना एन.एस.एस. कॅम्पांक गेले उप्रांत राज्यांतले अनेक भाग पळोवप 
जालें. कर्नाटकाच्या सगळ्या प्रदेशां संबंदानय म्हाका सारकीच ओड आसा. 
शिवशरणा संबंदांतले भक्ती fast आतांच सांगलां. बसवकल्याणांत आयले 
उपरांत हेसंबंदांतलें तुमचें बरप वाचलें. आनी हे येवजणेचीं पानाचीं पानां 
म्हज्या मनांत एकठांय जाल्यांत.” लखनान आपणालें मन उगतें केलें. 






| 


“तुमकां पयले फावटी पळयतनाच कळटा कीं खंयचेंय काम हातांत 
घेतलें जाल्यार तुमी तें चिकाटेन तडीक पावयतात म्हण. रेवेन्यू खात्यांतयबी 
क्रांतिकारक बदल घडोवन हाडल्यात तुमी. इतलेंच नहीं तर ह्या वाठारा 
भोंवतणेंतल्या जमीनदार आनी राजकारण्यांकडच्यानय अधिकार वापरून 

| 


महसूल वसूल केला खंय तुमी. सगळ्या खबरांपत्रांनी येवन गेल्ल्यो खबरों 
ह्यो. हें सगळें वाचिल्ल्यानच म्हाका तुमकां मेळचें, तुमचे कडेन उलोवंचें 
अशें दिशिल्लें आनी हे आशेनच यक्षगानाचे हे कार्यावळीक हांव अतिथी 
म्हण आयलों.” तळवारांनी आत्मियतेन विवरलें. 


“तुमी तोखणायेचे उद्गार काडले पूण हांगा गांवांनीं विचित्र परिस्थिती 
आसा. खरेंपणीं सांगचें जाल्यार भू सुधारणा येवजण हांगा कार्यान्वीत 
जालीच ना. निजामाच्या शासन काळांतले कायदे आजून हांगा चलतात. 
गांवांनी अनेक कारणांक लागून व्हडल्या कुटुंबांनी आस्पतिचे वांटे जातात. 
जाण्टे लोक आस्पत वांटून “तुमी आपापणालें शेत कसात” अशें सांगतात. 
खरेपणी सगळी आस्पत व्हडल्याच्या नांवार आसता. खातें बदल जावपा 
भायर दुसरो कसलोच आस्पतीवयलो अधिकृत हक्क तांकां मेळना. तीन 
चार पिद्यांसाकून आस्पतीचे ate केल्ले आसले तरी प्रस्तूत भुयेचो शेतकार 
आपणाल्या वांव्यांत बांय मारून घेवन कितेंय उदरगत करतलो म्हणटा 
जाल्यार बंकेकडच्यान पिकावळ रीण काडूंक तो मेकळो ना. हाचें कारण: 
आसपत ताच्या नांवार ना. हो विशय म्हयनोळे जमातींत बीदर जिल्लाधिकाऱ्यां 
मुखार मांडलो, तांणी गुलबर्गा विभागधिकाऱ्यावटेन बोट दाखयलें. हांवूच 
दोन फावटी तांकां मेळळ्या उपरांत खेड्यांतले महसूल आकारणे प्रमाण 
खातें बदल करपाची संद दिली. तालुक्याच्या सगळ्या विभागांनी, व्हडल्या 
Merit अशे तरेची कार्यवाही घडोवन हाडली. आमचे रेवेन्यू अधिकारी 
खूब कश्टले.” खूब दिसांसाकून ह्यो गजाली सांगपाक उमळशिकेन रावतालो 
कांय fat अशे तरेन लखनान रेवेन्यू खात्याचे खासा मोहिमेविशीं एकेक 
गजाल प्रो. तळवारांक मेकळेपणान सांगली. 


“आरे वा! ही एक अद्भूत अशीच गजाल म्हणपाची. आमच्या 
राजकारण्यांनी शेतकारांक “कृषी पास” दितले म्हळळें आश्वासन धा वर्सा 
आदीं दिल्लें. पूण एकल्यान तरी शेतकारांक तांचे स्वताचे अशे भुंयेचीं 
मालकी हक्काची कागदपत्रां मेळोवन दिलीं तितलेंच पुरो. तुमी शेतकारांचे 

l हितचिंतक म्हणल्यार तातूंत इल्लोय दुबाव ना. प्रो तळवारांच्या तोखणायेच्या 
उतरांनी लखनाक चडान चड उलोवपाक प्रेरणा दिली. “प्रोफेसर सायब, 
बेजार जावंनाकात. “कितें भुरगो रे हो, आपणाल्याच प्रतापांचे गोडवे 
गायता, म्हणटले तुमी” अशें लखन म्हणटा आसतनाच “ना लखन बाब, 
तुमची उमळशीक म्हाका कळटा.. हांवूंयबी असोच दुख्ख भोगून सोंशीत 
आयिल्लो मनीस...” तळवारांनी ताचो संकोचा उणो जावचे खातीर म्हणलें. 


“प्रोफेसर सायब, हांव हांगा आयले उप्रांत हनुमण्णा घोळफूपा नावांच्या 
एका धनीक मनशान एक नाटक केल्लें. खंयचोय तहशीलदार जर आपणा 
विरुद्ध कारवाय करीत जाल्यार तो हांगा उरचोना' अशेंताणे चाकराकडच्यान 
म्हाका सांगून घाडलें. ह्या संदर्भान हांव तकलेक त्रास करून घेतलो ना. 
अशे तरेन स म्हयने पड्झ़ा फाटल्यो लटापटी चलताल्यो. जिल्लधिकारी, 
विभागाधिकारी हांचे सारक्यांनी तुमच्या तालुक्याची वसुली उणी जाता! 
अशें म्हाका म्हणलें तेन्ना हनुमण्णा घोळप्पाचें म्हणणें तांकां सांगलें. 
'वयल्या वर्गातल्या लोकाक कर भरपाक कसलो त्रास? कसलीच भीड, 
संकोच नासतना वसुली करात. हें पळयात डी.सी. सायब, ह्या तहसीलदाराक 
सगळे तरेची मजत करात. असो आदेश दिवन ते गेले. तांणी कसल्याय 
उद्देशान म्हाका सुचोवणी करू, म्हाका मात शंबर हतयांचें बळ आयले. 
पयलीं हनुमण्णा घोळप्पाक तीन हजार रुपया महसूल भर म्हण नोटीस 
धाडली. सुमार तीस वर्सा साकून ताचे जमनीचो कर सरकारी खजिन्यात 
येवंनाशिल्लो. तो म्हजेसरीं येवन आड्डी मारून जिल्लाधिकारी, विभागाधिकारी 
सारक्या अधिकात्यां मेरेन गेलो. ल्हान सान गजालीं खातीरय तालुका Hat 
मुखार धरण्यांक बसून न्यूज क्रियेट केली. मुख्यमंत्र्या मेरेन ही गजाल 
पावली. दुसरे दिसा ताका निमाणी नोटीस घाडली. पूण ताणे कर मात 
भरलो ना. आमच्या ऑफिसांतले सगळेजाण म्हणटाले “कोणाकच कर 
दिना जाल्लो हो हनुमण्णा घोळप्पा ह्या भुरग्या 
थोडोच!' निर्विकार रावून हांवें एकेच फावटी तांची वीस 
जमीन जप्त करून पावणेर काडली सगळो 

पुराय जिल्ल्यांतच ती एक व्हडली खबर जाली. “खंयचो वीर z 
जमीन पावणेर घेता ती हांव पळयतां!” अशें म्हणून त्या हनुमण्णा 
धमकी दिली. तागेल्यां म्हणण्या प्रमाण कोणूच ती जमीन घेंवक फुडें 
ना. तेन्ना हांवें आदींच, थारायल्ले प्रमाण ती पुराय जमीन सरकार 
घेता म्हण जाहीर केलें. घडये हनुमण्णान अशें घडत म्हण 
नाशिल्लें जावंये. ताका अजापाचो धक्कोच बसलो. दोन तीन fear 
जिल्लाधिका-यान स्वता फोन करून सांगलें 'तो हनुमण्णा कर 
तयार आसा, भरून घेयात' म्हण सुचोवणी केली. हांवे 'जायत सर' 
जाप दिली. त्याच दिसा ताचो एक चाकर येवन कर पटी भरून गेलो. उप्रांत 
उरिल्ले हेरे सगळेजाण कर पटी भरून मेकळे जाले. म्हजो कर वसुलीचो 
आंकडो शंबर हुपून देडशांचेर पावलो.' लखनान आपणाल्या एका मोठया 
संघर्शाचो एकेक धागो मेकळो केलो. दोगांकय काळाचें भानच उरलें ना. 
गजाली करीत राविल्ल्या ह्या दोगांयचें उलोवणें ड्रायवर बसव राजप्पा 
आनिच्छेनच आयकतालो. 


“येयात सर, हांवें आनी कसलो तरी रेवेन्यू विशय काडून तुमची 
तकली खावपाक सुरवात केली. हे सगळे आमच्या खात्यांत चलत आयिल्ले 
विशय. चलात, खूबं उशीर जालो, आतां क्वार्टर्सांतच या. जेवन बी मागीर 
उलोवयां. कशेंय जाल्यार आज आमगेरच उरतले नही तुमी. अशें म्हणून 
प्रोफेसरा वांगडा सवकास चलत लखन जिपी म्ह-यांत आयलो. हांकां 
पळोवन जिपीचें दार उगडून ड्रायवर तयार रावलो. सदचे प्रमाण लखन 
ड्रायवरा कुशीच्या आसनार बसलो. प्रोफेसर फाटल्यान बसले. दोनय दारां 
बंद जालीं तशी ड्रायवरान yt करून जीप सोडली. धा बारा मिनटांचो 
प्रवास. प्रो. तळवारांक रस्त्याच्या दोनयवटांनी आशिल्लीं दकानां दिसतालीं 
पूण खंयच्याच एकाचेर तांचें लक्ष नाशिल्ले. तांबसार जाल्ल्या तांच्या 
चेऱयाचेर आनिकय रंग चडलो. ह्या देशांत शंबर रुपयांचें रीण गरीब शेतकारान 
पावयलें ना जाल्यार ताच्या बायल भुरग्यांक रस्त्यार घालतात. पण गिरेस्तांनी 

तिशेक वर्सा मेरेन,हजारांनी रुपयांचो महसूल भरलो ना जाल्यार तांचो 

केंसय कोण वांकडो करूंक शकना. कोण तरी एखाद्रो अनुसुचीत वर्गातलो 
महसूल मंत्री आपणाले व्यक्तीगत सदिच्छेन हो वसूल करात म्हणत जाल्यार 
संबंधीत अधिका-यांक मातसो धीर येता. आमचें प्रशासन पुराय राजकी 
रंग माखून बसलां. अशे तरेन तळवारांच्या मनांत साबार चिंतनांनी गर्दी 
केली. बसव राजप्पान गाडी रावोवन प्रोफेसर बशिल्ले तेवटेंतलें दार उगडलें. 
Gaeta लखन गेट हुपून मुखार गेल्लो. लखनान भितर वचून कपडे 
बदलले आनी लुंगी आनी तुवालो घेवन भायर आयलो. तीं प्राध्यापकाक 
दिता आसतना ताणे म्हणलें “संकोच करूं नाकात सर हांगा तुमकां सगली 
वेवस्था सारकी जायत न जायत. HOUT” अशीं उपचारीक उतरां तो उलयलो. 


“तशे कांय ना, आमी सगळे खेडेगांवांत वाडिल्ले लोक. जशी परिस्थिती 
येता तशें मेळोवन घेतात.” तळवारांनी जाप दिली. 


“आतां खेडेगांव सोडून खूब दीस जाले नही.” लखनान तळवारांच्या 
तोंडाकडेन पळयत म्हणले. तळवार लखनान दिलले कपडे घेवन Hela 
गेले. ते कपडे बदलून येयी मेरेन लखन दूरदर्शन पळयत बसलो. पूण ताच्या 
मनांत आपूण बसवकल्याणांत पयलोच आयिल्लो तेन्नाची याद घोळटाली. 
सुरवातेक साकुनच कसलेय गजालीचेर पुराय चिंतलेबगर जाप दिवप ना 
हें ताचें खाशेलेंपण. हाका लागून फकत घरांतल्यांकच नही तर गावांतल्यांकय 
बी तो एक समस्याच जाल्लो. बी.ए. च्या पयल्या वर्सात शिकता आसतना 
आपूण देवाविशीं जो विचार मांडटालो ताची याद जावन Gam करून 
हांसलो. न्हाणयेंतल्यान फुडले पडवेंत आयिल्ल्या तळवारांनी “fad जालें 
तहसीलदार सायब, एकटेचशे हांसतात?” म्हणले. 

तशें कांय नही, देवांचे सश्टी विशीं आदीं जें हांव उलयतालों ती 
गजाल आज याद जाली. 


“कितें म्हणटाले तुमी देवांविशीं ? एका विचारवंताच्या नात्यान काय 
परंपरावादी मताचे नदरेन म्हणटात तुमी?” प्रो. तळवारानीं लखना कुशीक 
बसत आत्मियतेन विचारलें. 

“विचारवादी वा परंपरावादी अशी कपलार पट्टी लावन : 
पसंत ना. मनशान अशे सहज देव निर्मिल्यात आसतले. देव हो म 
निर्मणी. आपणाक दोन हात आसात जाल्यार देवाक चार हात केले. 
एक तकली आसा जाल्यार देवाक तीन तकल्यो. आपणाक भिरांकूळ 
हती, शींव, वागा सारक्या जनावरांच्यो तकल्यो देवांक जोडल्यो.” 


“तुमचें म्हणणे अक्षरशा खरें आसपाक जाय. पळयात आमी जें 
खातात तेंच देवाक दितात ब्राम्हणाचे देव आसल्यार फळां भाजयांनी 
जातात. आमी आमच्या देवांक कोंबडो, बोकडो, ted असले Rad 
पड्टा. आनी कांय देवांक सोरो जायसो दिसल्यार अजाप नहीं. आसँ त्यो 
खबरो, देवांचें कित्याक पडलां आमकां? म्हाका एक सांगात पळोवया तुमी 
बसवकल्याणाचे विकास येवजणेचो वृतांत कसो feed तयार करून घेतलो 
तो. म्हाका आनी म्हज्या विद्यार्थ्यांक तुमच्या अणभवाचो खूब उपेग जावंयेता.” 
प्रो. तळवारांनी आपणालें उलोवणें शिक्षणीक फाटभुंयेर हाडून सोपयलें. 


“तशे खाशेलें अशें कांय ना, पूण बसवकल्याणा विशींचो हो रिपोर्ट 
तयार करपा पयलीं हाचे भोंवतणी आशिल्ल्या धायेक खेडे गांवांनी भोंवून 
आयलों. हांगाच्या स्मारकांची पटी तयार केली. मोरिगे मारय्याची व्होवरी; 
श्रीरामलिंगेशवर देवस्थान, अनुभव मंटप, अंबिगा चौडय्याची व्होवरी, नुलिया 
चंदय्याची erat, अक्कनागम्माची व्होवरी, अरुव्याचें घर, प्रभदेवाचें शिंवासन 
मडवळ माचय्याची कोंड (होंडो) कंबली नागिदेवाचो मठ, राजभाग, सवारदर्ग 
उरिलिंगपेदाची व्होवरी, परतापूर गणपती, पुरुष कटटो, बसवेश्वर देवस्थान 
अशे तरेचीं चमत्कार पुराय थळां स्वता वचून पळोवन तांचें म्हत्व समजन 
घेतलें. राजेश्वरी, नारायणपूर, पोरखंडी, उमापर, कोहिनरबी गांवांनी भोंवन 
थंयचीं म्हत्वाची बांदकामां निर्धारीत करून दवरल्यांत. आमचो परिसर 
सांबाळून दवरप ही म्हजी मोख. म्हजो पयलो उद्देश म्हणल्यार बसवकल्याणाचें 
एका प्रेक्षणीय थळांत रुपांतर करप, दुसरो म्हणल्यार हांगाचीं यादस्तिकां 
लोकांनीच सांबाळपासारकी वेवस्था करप. 

“वंडरफुल लखन बाब. सरकारी यंत्रणेंत तुमचे सारके येवजुपी आशिल्ले 

जाल्यार आमच्यो कितल्योशोच येवजण्यो निर्फळ जावंच्यो नाशिल्ल्यो. तुमी 
चुकीचो समज करून घेवंनाकात, नोकरशाय ही खंयच्योच येवजण्यो चलणुकेंत 
घालतना जनतेक आसपावन घेवचीच ना. अशे तरेच्या इतिहासीक परंपरेच्या 
रक्षणाक जनतेक आसपावन घेवप हो एक अत्युत्तम उपाय. जनतेन वांटो 
घेतिल्ल्यान हे येवजणेक भावनात्मक रंग Usd.” प्रो. तळवारांनी आपणाल्या 
gaan विशय मांडलो. 
| “सरकारी नोकर लोक सामान्य मनशांक आपणाल्या कामां भितर 
'बांटेकार जावंक दिनात. आपणाल्या वावरांतलीं किडयाळीं dat लोकांक 
HOH पावत हो तांचो हुसको आसता. प्रोफेसर सायब, पूण अशे तरेच्यो 
सांस्कृतीक परंपरा राखून दवरपाच्या कामांत लोकांक वांटेकार करून घेतलेना 
जाल्यार येवजणेचो खंरो उद्देश कुशीकच उरता.” लखनान खणखणीत उतरांनी 
आपणालो अभिप्राय उगतायलो. 


“ad मांडिल्लो तो तोच विचार. शिवशरणांकडेन संबंधीत काम 
करता आसतना खूब विशाल अशा दृश्टिकोनाची गरज आसा. शरणांची 
चळवळ ही फकत well व्यकती वा थारावीक समाजा मेरेनच मर्यादीत 
उरिल्ली ना. त्या काळांतले खूबशे समुदाय आनी भरीक सकयल्या वर्गातल्या 
लोकांनी आनी महिलांनीय ते चळवळींत वांटो घेतिल्लो.” प्रो तळवारांनी 
वचन चलवळींचो अंतरंग विस्कावन सांगत उलोवणे मुखार व्हेलें. 


“अकराव्या शेंकड्यांतली शरणांची ही एक समाजीक चळवळ आनी 
सांस्कृतीक क्रांती आशिल्ली. समाजांतले तरेकवार श्रमजिवी लोक, सकयल्या 
वर्गातले, दलीत, महिला अशे सगळेच एकवटीतपणान जात, लिंग, व्यवसाय 
असले भेद विसरून समानतायेच्या थरार जाल्ली ती एक व्हड चळ्वल 
आशिल्ली. मादार चेन्नय्या, डोहर कक्कय्या, मोळिगे मारय्या, आयदक्की 
मारय्या, नुलिय चंदय्या, जेडर दासिमय्या, अंबिगर चौड़य्या, पोला शांतय्या, 
डक्केय बोम्मण्णा, सारक्या वेग वेगळ्या कश्टकरी सकयल्या जातीतल्या 

वचन कारांनी कश्ट होच कैलास (work is worship) म्हळ्ळ्या : 
व्यवसायाची व्हडवीक मिरयली. अक्कमहादेवी, नीलम्मा, लिंगम्मा, 
महादेवम्मा आयदक्की लक्कम्मा, मुक्तायक्का, गोग्गव्वे, कदीर 
सत्यक्का, कालव्वे, गंगम्मा, कामम्मा, सोभम्मा, सुळे संकव्वे. अमुगे रामम्मा 
अक्कम्मा हांचे सारक्या महिलांनी आपणालो स्वाभिमान आनी 
व्हडविकाय.वचनांच्या माध्यमांतल्यान लोकां मेरेन पावोवपा वांगडाच 
आवाज उगतेपणी लोकांच्या कानार घालो. 


“खरें आसा तुमचें. त्या खातीर, धोबी, घिसाडी (लोहार) नुस्तेकार 
व्हडेकार, कोष्टी (विणकार) दलीत अशा जातींतल्या जाणटयांक आफोवन 
हाडून तांचेकडेन भासाभास केली. शिवशरणां विशीं त्या समुदायांमदीं 
आशिल्ल्यो श्रदा, लोककथा, पुंजावन तीं स्मारक रुपान कशे तरेन सांबाळून 
दवरूंक जाय ते विशीं तांचो अभिप्राय आयकूनच ही येवजण तयार केल्या. 
लखनान आपणाले कार्य येवजणे संबंदान (action plan) सांगपाक सुरवात 
केली. 7 


“लखन बाब, तुमचे इतले सगळे यत्न सारके फळाक tan जाय 
न्ही? सरकाराक हाचेविशीं कल्पना दिवंक जाय आशिल्ली. प्रा. तळवार 
येवजण कार्यान्वीत करपा संबंदान उलयले. 


“ती एक व्हडली कथा जावन गेल्या. राज्याच्या मुखेल कार्यदर्शीक 
(chief engineer) हे येवजणेचो प्रस्ताव धाडून दिला. पर्यटन उद्येग, कन्नड 
भास आनी संस्कृती खातें नगर विकास खातें हांकां संबधीतशीं दिसतात 
त्या खात्यांक प्रस्ताव प्रतीघाडल्यो. कोणेच हेवटेन वळन Wet पळयलें ना 
हो प्रस्ताव पाविल्ले विशींयबी पत्र खंयच्यानच येवंक ना | 


शे! तुमचे aye फुकट tet भशेनचशें” तळवारांनी निरशेणेच्या 
सुरान म्हणलें. 


हांवें कांय एका रातयांत शरणांच्या काळांतलो समाज परतन निर्माण 
जातलो अशें ग्रहीत धंरुनाशिल्लें. फकत लोकांचे अभिप्राय पुंजायल्ले. हें 

: उप्रांत स म्हयन्यांनी कोणे तरी एका निवृत मुखेल कार्यदर्शीन (chief 
secretary) म्हाका पत्र बरोवन कळयलें तें अशें “फाटीं तुमी बसव कल्याणा 
संबंदान तयार केल्ली येवजण हांवें पळयली. तिची एक प्रत म्हाका धाडून 
दियात. हांवें बसवकल्याण विकास ट्रस्ट घडयल्या.” 


“जायते जण सरकारी सेवेंत आसतना असली सेवा कंरचे नात. 
निवृत्त जाले उप्रांत सरकारा कडच्यान व्हडले रकमेचें अनुदान मेळोवन 
ट्रस्ट बी घडोवन आपणालें पुनर्वसन करून घेतात. शारांनी सरकारी जागे 
मेळोवन घेवन सरकारी अनुदानानीच विकासाच्या नावान संस्था, ट्रस्ट बी 
.- स्थापप हे स्वताक व्हड प्रतिश्टीत समजुपी जायत्याजणांचे मुखेल उद्येग 
आसतात. हे ट्रस्ट जावं संस्था जन सामान्याकडेन संबंध दवरचेच नात” 
तळवारांनी तिखसाणेचे उद्गार काडले. 


“आसं थंय, कोणूय करूं तें काम कल्याणांतल्या मोलादीक स्मारकांची 
राखण जाल्यारच पुरो.” लखनाचीं धन्यतायेच्या भावनेतलीं उतरां. 


उलोवणे बसव कल्याणा वयल्यान भुताराधनेवटेन घुंवलें. तुळुनाडांतल्या 
भुताराधने संबंदान थोडें वाचन केल्ल्या तळवारांनी भूतसंस्कृतायेतल्यान 
वयर सरिल्ल्या लखनाक हे संबंदान कुतुहलान विचारलें. 


लखनान म्हणलें “हें पळयात, त्या भुताराधनेच्या उत्सवाक 'कोला 
नेम” (m चो मोटवो 'आ* कारी उच्चार) अशें म्हणटात. भुताराधनेचो विधी 
चलोवपी परंपरे प्रमाण थारावन दवरिल्लीं मनशां आसतात.” लखनान 
विस्कावणी करपाखातीर प्रास्तावीक करता आसतना तळवारानी उमळशिकेन 
विचारलें. “लखनबाब, भुताराधना जाता त्या दिसा एक ल्हान धोलासारकें 
चर्मवाद्य वाजयतात ताका कितें म्हणटात?” “ताका 'तेम्बरे' म्हणटात सर. 
hee करून लखनान जाप दिली. ‘fact अद्भूत अशें वाद्य तें! ताचो 
आवाज आयकत रावलो जाल्यार पुराय लौकीक वातावरण आसता तें 
अलौकीक जावन वता.? तल्लीन जावन प्रो तळ्वार उलयले. 

तेंम्बरे' चें नांव काडटनाच लखन अंतर्मूख जालो. खत्यानीच 
आवाज अलौकीक जग निर्माण करता काय एक भिरांकूळ जग निर्माण 
करता म्हळळो संभ्रम ताचे भितर उप्रासलो. 

इतल्यान रांदप्यान येवन सांगले, “सर, रोटी चपाती थंड जातात 
थंय”. | 

“पळयात कितलो वेळ जालो. काळाचें भानच उरलें ना.” अशे म्हणत 
लखनान “येयात प्रोफेसर सायब, आज तुमचेवटेंतल्या जनळ्यांची रोटी | 
आनी आमचे कडच्या नुस्त्या कडयेच्या खाशेल्या जेवणाची रूच पळयात 
तुमी.” अशें म्हणून ताणे तांकां जेवणाक उठोवन व्हेले. | 


नंदिनी न्हयेची धड ती. झुळ झुळ करून व्हडल्या फातरां वयल्यान, 
खोल घळयेंत उडी घेवन धांवत वचून कटिलांतले भ्रमरांबिकेचे पांय 
धुवपाची संद हे नंदिनीक मेळटा. थोडे फावटी आपणाले धडेर आशिल्ल्यो 
लोकांच्यो खोंपी लेगीत तिचे नदरेक पडनात. जायते फावटी त्यो खोपी 
मोडून ना करून ती गेल्ली आसा. नंदिनीक आपणा वांगडा कोणय हुमटून 
गेले जाल्यारय पर्वा नासता. जाता जाल्यार तिका दुर्गा परमेश्वरीचे पदस्पर्श 
करून शापमुक्त जावन केन्ना एकदां स्वर्गलोकांत पावतां अशें जाल्ले 
आसता. नंदिनी न्हयेचे एके कुशीक तणा बच्मांचें एक घर आसा. गांवांतले 
सगलेजाण मोंटा पंबदाचें घर म्हणून ताका वळखतात. 1920 वर्सा मोठो 
हुवार आयलो तेन्ना Aer पंबदा, ताची घरकान्न आनी ताचो एकटो पूत 
व्हांवून वचून नंदिनीच्या पोटांत पाविल्लीं. हो आज एक इतिहास जाला. 
नंदिनीचे कुशींत वाडून व्हड जाल्ले लखनाचे वडील न्हयेच्या उदकावरी 
वाट मेळटा तशे खंयचे खंय ना जावन गेल्यात. 


CIN उफाळून आयलो तेन्ना आपणाले' घर आनी घरच्यांक 
वाटावपाखातीर मोंटा पंबदाक दोन हातय नाशिल्ले. ताणे गांवमुखेल्या 
विरुद्ध बंड करून भुताराधने वेळार दिलले पायांतले वाळे घेवंक न्हयकार 
दिवन हात फाटीं घेतले तेन्ना मुखेल्यान भुताचे खड्ग घेवन ताचे aaa 

हात एकाच धपक्यान भुजांसकयल कातरून उडयले. तेन्ना पिजिनाचें लग्नय 
जावंनाशिल्लें. .हुंवारांत पुराय कुटुंब ना जावनयबी वंशाचें नांव सांगपा 
खातीर पिजिना हो एकटोच उरिल्लो. पडियूरूंतल्या कोड्मणितायाची (ग्राम 
देव) सेवा करचे खातीर देवानच ताची राखण केल्या अशें लोक म्हणटाले. 
लोक वांचून उरचे खातीर दैवाचो आदार जाय. भृताराधना चलवपा खातीर 
तो भेस आंगार चडोवपी पंबदा जाय. भूत भाराचो विधी जातकच पंबदा 
मायावी जगांतय Ah शकना आनी वास्तव जगांतय जगूंक शकना. 


घराच्या दर्शनी भागांत पडवी. जमीन शेणान सारयल्या. आंगणाकय 
शेण सारयलां. पड़वेंत येवन बसतल्यांखातीर एक मातयेचोच ओटो कशी 
पेळ. सामकार आशिल्ली माची आनी usd भोंवतणी माडाच्या मल्लांनी 
तयार केल्लें व्हडप. घराच्या उरिल्ल्या भागाक कमयल्ले मातयेच्यो सारवन 
बी तयार केल्ल्यो amet. usd भितर घरांतली मुखेल बसकेची कूड. ही 
कूड आनी रानचेकुडी मदीं चार फूट ऊंच वणत. खोपीचे फाटले वटेन 
चुडटांनी तयार केल्ली न्हाणी. न्हाणयेंत एक मातयेची सारवन बी तयार 
केल्ली चूल. चुलीर एक हांडो. न्हाणयेंतलें उदक व्हांवून वतालें थंय 
लसलशीत वाडिल्ले वाळचे भाजयेचो Wed. ताचे कुशीक तेंडलेचो माटव 
आंगणाच्या एका कोनशाक कोंबयांचो घूड. ताचे कुशीक कोंबये पिलांक 
धांपून घालपाचें पाटे. फुडल्या दारातल्या सोपणां कुशीक दोन हाडकुटीं 
aut आशिल्लीं. मदले कुडींन कपडे सुकत घालपाक बांदिल्ली एक दोरी. 
पडवेंत एका कोनशाक “Atal” (धोलके सारके चर्मवाद्य) दुसऱया कोनशांक 
भुताराधने वेळार घालपाचो भेस हेर आभुशणां आनी पांयांतले वाळे. अशे 
तरेचें तें घर म्हणल्यार तें एक देवस्थानयबी आनी खोंपय बी. 


नंदिनी न्हयेचो पाट हो तांच्या घराचो जीवनाधार. गिमांत नंदिनी 
अदृश्य जाली जाल्यार तिच्या पोटांत खणून मारिल्ल्या हों डक्यांतल्या उदकाचो 
तांकां आधार आसतालो. घरा भायर, सायल, आंबो, पणस, te 











आनी भितर तुळशी रोंपो. घरांतलीं मनशां म्हणल्यार पिजिना, : 
मैरे, व्हडलो पूत लखन, धाकटो पूत ऐता आनी धूव तोमू. लखनाक 
धाकटो भाव ऐता जल्माक आविल्लो तेन्ना बाळकाच्या कानाकडेन 
वाडगो वाजयल्लो तो आवाज आजुनय आयकूंक येता. भुरग्याचो 
काडपाचो हो पयलो यत्न आसता म्हळ्ळी गजाल लखनाक 
मागीर कळिल्ली. आवयचो बांळटेर काडिल्ल्यांनी बाळकाक पयलीं न्हाणवन 
धूप बी घालून धुवराक धरून निवळायल्लो. तीन दिसां उपरांत बांळटीक 
काळजित्यांचो कसाय पिवंक दिल्लो. भुरग्याक सोळा दीस जाले तेन्ना 
शेजाऱ्या पाजाय्यांनी येवन ताका न्हाणयल्लो. मेथी, ओंवो, लोसूण, मिरी, 
बी गोडांत कालवन तिका खावंक दितालीं. तेन्ना लखन आवय म्ह-यांत' 
येतालो. तो वास ताका यंथ आफोवन व्हरतालो. तातूंतलो इल्लो घांस 
ताकाय मेळटालो. बांळटेर करतले अस्तुरेक नाल्ल आनी गोड दितालीं. | 
भुरगो जल्माक आयिल्ल्या सोळाव्या दिसाचो गोंदळ ताणे पळयल्लो. बांळटेराक | 
चाळीस दीस जाले उपरांत बांळटीक न्हाणोवन देवस्थानाक व्हरून नाल्ल 
फळां ओपून आयली त्याच दिसा भुरग्याक पाळण्यांत घालो. तीन म्हयन्यानी 
मैरेची धाकटी भयण कोरापोळून भुरग्याक शीत भरयल्लें. 


भुरग्या लखनाक ह्यो सगळ्यो चाली चलणुको पळोवन अजापचशें | 
दिसतालें. हें कित्याक तें कित्याक अशे प्रस्न तो आवयक विचारतालो. तुका 
कित्याक तें सगळें अशें म्हणून आवय धेंगसो घालताली तेन्ना निरशेल्लो 
चेरो करून जेवण खाण सोडून लखन थंयचे माचयेर वचून ओग्गी बसतालो. 
तेन्ना ताका तेम्बरेचोच सांगात आसतालो. इतल करून पुरोशें दिसतकर तो 
न्हये देगेर वचून उदकांत पांय घुसळायत वरांची वरां घालोवन खोस 
मेळयतालो. वर्सातले फकत स म्हयने पिजिनाक भुताराधनेतलो अवसर 
(भार) खुदवपाचें काम करचें पडटालें. पावस सुरू जायना we शेतां 
बागायतींनी मानायाचें काम करून मेळयल्लें अन्न होच पोटाक आदार 
आसतालो, पोटाक पास घालून उपाशी पोटार दीस काडपी बापायवांगडा 
लखनान भूतलोकांतलो. नरकलोक अणभविल्लो. शाळेंत नांव घालुनयबी 

लखन पुस्तकां कपडे नाशिल्ल्यान तळमळटालो. आपणाली स्थिती पळोवन 
खूब mad godt जातालो. अप्पा भुताराधनेच्या कामाक वतालो तेन्ना 
सदांच आवयच्या साडो पालवाक धरून घुटमळपी लखनाक थंय वाजपी 
ततेम्बरेच्या ठोक्यांच्या ध्वनींत पोटाचे भुकेचे ठोके आयकूंक येताले. 


भुताराधनेचो विधी करतल्यांमदीं पंबदा, परवा, नलिके, पाणारा, 
अजिलाबी जातींतले लोक आसतात. परवा लोक राजन दैवताकडेन बांदिल्ली 
जमात, कल्कुडा हे लोक पंजुर्ली दैवताक होरावपी, नलिकांचें क्षेत्र सिमीत 
आसता. दुसरे कडेन भुताराधने खातीर वतले जाल्यार तांकां दूसऱ्या संबंदितांची 
अनुमती घेवची पडटा. ते चामुंडी सारक्या दैवताचो भार खुदयतात. पंबदाच्या 
घरचें देवत पंजुर्ली. 


लखनाचो बापूय पिजिना भूतविधींतलें भूत नृत्य सादर करता तेन्ना 
लोक भ॑य आनी भक्ती अशा मिश्र भावनेन पळ्यतात पूण सकाळ जायनाफुडें 
तो अस्पृश्य थांरता. पिजिना हाका जिणेचे भोग मानतालो. लखनाचें मन 
दुख्खी जावन केन्ना केन्नाय बंडकरून seat. शाळेंत गेले उपरांत हेर 
भुरगीं हाचो तिरस्कार करतालीं. कोणूच हाचेकडेन संपर्क दवरिनाशिल्लीं. 
राती कडेन हे लोक तांच्या आराध्य दैवताचें प्रतिरूप आसताले आनी 
दिसाचे हे अस्पृश्य आसताले. आजो मोंटा User भृताराधना हें एक व्रत 
मानतालो. हें व्रत मोडूंक फावना म्हण ताणे पुताक सांगिल्लें. काळ फु डारत 
गेलो तसतसो लखनाक हो उत्साव म्हणल्यार दैवी आराधनांनीं आसपाविल्लें 
शोशण कशें दिसून तांचे विशीं तिरस्कार वाडत रावलो. 


मोटा पंबदा ज्या प्रामाणीकपण, सत्य आनी थीर मनोवृत्तीन चलतालो 
ते विशींच्यो खबरों लखनाक बपायकडच्यान कळिल्ल्यो. तांतूल्यो जायत्यो 
कथा त्या प्रांताच्यो दंतकथाचशो जावन Seed, त्या खातीर ताका आज्याचो 
खूब अभिमान दिसतालो. 


भुतांक सत्य होच एकमेव पर्याय असो मोंटा पंबदाचो घटमूट विस्वास 
आशिल्लो. भुतां आनी सत्य हातूंत भेद ना तर दोनूय एकच ही गजाल ताणे 

स्विकारिल्ली. ताच्या काळांत सत्याचें प्रतिपादन करपाक भुता = 
प्रमाण (जबानी) मानून घेवपाक ब्रिटीश न्यायालयानय अनुमती दिल्ली. 
सामाजीक न्यायाचें धर्मीक न्यायांत परिवर्तन करपाची मानसीकताय त्य 
काळांतय वयवाटेंत आशिल्ली. गुत्तु, बीड़, ग्राम, मागणें, सीमे ( 
काळार तुळुनाडांतले शासन वेवस्थेंतले घटक) अशा घटकांचे मुखेली 
आपणाल्या राजकी, सामाजीक, धर्मीक अधिकारांचो स्विकार करतासतना 
भुता मुखार हाजीर रावून प्रमाण जाताले तेन्ना तांकां धर्मीक मान्यताय 
मेळटाली. आराधने संदर्भातल्यान विचार केलो जाल्यार हीं भृतां (श्रद्धा 
दैवतां) त्या मुखेल्याच्या राजकी स्थानमानांक उंचेलो दर्जो दिवन आपणाले 
प्रतिनिधी जावन शासन चलयात अशें सुचयतात. म्हणल्यार गावांतलो 
सार्वभौम अधिकार शासनकर्त्यांचो आसचे परस भुतांचोच (जनमान्य दैवतांचो) 
आसतालो. 


भुताराधनेचे सामाजीक वेवस्थेची बांदावळ खूबशी बळिशट जाली. 
ही बांदावळ श्रद्धा आनी परंपरेच्या सांदपांतल्यान घटमूट जाल्या. तिचोच 
उपेग करून हे वेवस्थेंतले went अधिकार, मोठेपण, प्रतिष्ठा, अहंकार अशे 
सगले मनोव्यापार घेवन मिरयतात. आपणाल्या स्वार्था खातीर भुताराधनेचो 
उपेग करून घेवपी लोक पंबदा - परवा - नलिके हांचे सारक्यांक बळीचे 
बोकडे करतात. 


पडियूरुगुत्तींतलो बिर्माण्णाळ्वा हो सत्य मार्गी व्यक्ती. मोंटा पंबदाचेरय 
तांणे सत्य आनी धर्मीक वृत्तीचे संस्कार केल्ले. बिर्माण्णळ्वा मलेरिया 
जावन भायर पडलो. जांवंयाच्या संतानाक अधिकार मेळपाचे get प्रमाण 
बिर्माण्णाळवाचे धाकटे भयणीचो पूत सूरण्णाळ्वा अधिकाराचो खरो हक्कदार 
` आशिल्लो. पूणं तो गांवांत नाशिल्लो. बिर्माण्णाळवाच्या घरांत आशिल्लो 
तागेली धूव उग्गक्काचो घोव देज्यू आळ्वा. हाणे बळजबरेन घराण्याच्या 
मुखेल्याचे अधिकार बळकायले. पूण ताका अधिकाराचो सोपूत .दिवपाक 
सत्य आनी न्याय मागन चलपी ater पंबदा तयार जालो ना. प्रथे प्रमाण 

z पात्र आशिल्ल्या सूरण्णाळ्वान दुसऱया गांवांतल्यान येवन 
चो उत्साव मनोवपाचें थारायलें. मोंटा पंबदान सूरण्णाळ्वाक 
धरून अधिकाराची दिक्षा दिली. भुताराधनेच्यो पंरपरा श्रद्धेचेर 
चलताल्यो. त्यो पाड घालपाक अनेक कुटील उपाय आसात. 
परंपरेचें उल्लंघन जाल्यार पुरो, त्या तंत्रान कारस्थानी लोक जिखतात. 
परंपरे प्रमाण भुताराधना उत्सवाच्या वाठारांत कोणाकच घावो जावन रगत 
येवंक फावना - हो एक नेम. देज्यु आळ्वा मोंटा पंबदाच्या घशकडेन गेलो 
| आनी ताका सांगलें तुवें म्हाका दिक्षा दिवपाक जाय, म्हजो चाकर जावंक 
जाय. तूं जर आयकना जायत जाल्यार परांचो उत्साव वाट लावन तुका 
पायांत वाळे घालूंकच मेळचेना अशी गत करतां पळय. मागीर म्हज्या हातान 
तुका विडो दिवन तुका पायांत वाळे घालूंक लायना जाल्यार हांव देज्यू 
आळ्वाच न्हीं समज.” अशें ताणे मिश्यांक पीळ दीत पंबदाक सांगलें. मोंटा 
पंबदा हे धमकेच्या गडगडाक बागवलो ना, वा कांचवेलोय ना. सत्य आनी 
प्रामाणीक मार्गार चलपी त्या मनशान आपणाली सूरण्णाळवा वयली निश्ठा 
इल्लीय उणी जावंक दिली ना. नंदिनीच्या धडेवयल्या पकदस्त खडपावरी तो 
घट्ट उबो रावलो. भुताराधनेचो दीस लागीं येतालो. देज्यू आळ्वाच्या मनांत 
उचकल्ली पाडी इत्सा. दुस्वास, दुराग्रहाचो घटसर्प फणो काडून वीख 
ओंकतालो. मोंटा पंबदा वांगडा भूत विधी करपी सूरिंजेया, बब्रू पंबदा आनी 
बैरा पंबदाक देज्यु आळवान गळ्या मेरेन पिवयले आनी पोट भर जेवयले. 
बब्रू पंबदान आनी बैरा पंबदान नृत्य सुरू केलें. सूरण्णाळ्वा पांयांतले वाळे 
घेवन मोंटा पंबदाक दिवंक आयलो तेन्ना ag पंबदान सूरण्णाळवाक सुरी 
तोपून सोडली. भूतविधीचे सुवातेर रगताचो पाट व्हांवलो. लोक चारीवटेन 
धांवले. सूरण्णाळ्वाच्या हातांतले वाळे मोंटा पंबदा हातांत पावलेच ना 
मोंटा पंबदा भ॑य आनी अजापान घटट पाशाण TL Aan उब्याउबो 
पळयतच उरलो. सूरण्णव्व्वा एक रूख मोडून c=) . 
ताका बैलांगाड़ोर घालून मंगळूर हॉस्पिटलांन| 

अशे तरेन देज्यु आळ्वाचो उपाय फळादीक जालो. भुतोत्सव जावंक 
पावलोना. हाचे मुखार आतां ब्रम्हकलश विधी जावनच भुतोत्सव जावंक 
जाय. ताका खूब खर्च आसता. ह्या कलहाक कारण थारिल्ल्या बब्रू पंबदान 
हो खर्च करपाक जाय. ताचेकडेन खंय आसा इतलो gs. हो बोवाळ 
जावंचे पयलीं हो खर्च आपूण पळोवन घेन म्हण उतर दिल्ल्या देज्युआळ्वान, 
सूरण्णाळ्वा हास्पिटलांत आसतना ब्रम्हकलश विधी आनी भूत विधी करपाचो 
दीस निश्चीत केलो. 


भुतोत्सवा दिसा सूरण्णाळवा खात्रेन येतलो आनी आपणाक विडो 
तेल गंध दिवन वाळे हातांत दितलो असो मोंटा पंबदाक विशवास आशिल्लो. 
तो आयलोना जाल्यार मुखेली नाशिल्ल्या कोड्मणिताय देवस्थानाचो भुताराधना 
विधी करप शक्य ना असो एक संकेत आसा. भुतोत्सवाची रात येवपाची ती 
आयलीच. मोंटा पंबदाची बायल मंगून तेम्बरे वाजयत संदी गावंक सुरवात 
केली. निमाणे कडेन सूरण्णाळ्वा थंय थळार आयलो. पूण तो आतां देवस्थान 
मुखेली नाशिल्लो. ताचो हक्क देज्युआळ्वान बळकायल्लो. देज्यु आळ्वाची 
सुचोवणी मानून मोंटा पंबदा तेल, गंद, वाळे स्विकारपाच्या थळा सामकार 
आयलो. सुरण्णाळ्वाच्या जाग्यार देज्यु आळ्वा sat आशिल्लो. 


“धनया, कोङ्मणिताय देवाकडेन हांव विस्वास घात करूंक शकना. 
म्हजी निश्टा आसा ती सूरण्णाळवाकडेन. तेच खरे मुखेली.” अशें म्हणून 
पंबदान भुताराधने वेळार आपणे फुडें केल्ले हात फाटीं घेतले. मंगूचे संदी 
गायन तार सप्तकांत पाविल्लें. तेम्बरेच्या ड्रिम ड्रिम ध्वनीन पुराय वाठार 
व्यापिल्लो. विजेचे गतीन देज्यू आळ्वा धांवलो. भूतविधीच्या जाग्यावयलें 
धारेचें शस्त्र सप्प करून ओडून काडलें आनी सगळेजाण दोळे मोटे करून 
पळयता आसतनाच ताणे मोंटा पंबदाचे दोनय हात भुजां सकयल्यान 
कातरून उडयले...पावसा दिसांनी नंदिनी न्हयेच्या हुंवाराचें उदक व्हांवचें 
तशें सत Beet eta लागलें. देव कार्याच्या थळार दोन हात 
ay सकयल पडले.'तेम्बरे निशब्द जालो. संदी गावपी मंगू चकासूर 

री /6 48 


> 






| बावन घुंवळून सकयल पडली. निमाणेकडेनय मोंटा पंबदा जिखिल्लो; 
गाची सत्य Ayer जिखली. देज्यू आळ्वाचो Ayda तडीक पावलो. हातूंत 
हारले कोण आनी जिखले कोण? 


आ- आ--आ--आ--आ--ए--ए--ए--ए अशे सूर आळयत 
तेम्बरेच्या ठेक्याचे साथीन आवय मैरे संदी गायता. बापूय पिजिना तोंडाक 
रंग फासता आसतना आ---आ--ए--ए--- म्हणत संदी फाटल्यान संदी 
(भुताराधनेत म्हणपाचीं frat) जोडीत रावता. Yo लखन त्यो आयकतना 
अप्पा पिजिना आंगार चड़यता तो भेस पळयत रावता - तोंडाक लायिल्लो 
रंग, कमराक बांदपाची तिरी, (चुडटाची केल्ली कमराक बांदपाची एक 
झालर) फाटीक बांदपाची प्रभावळ अशें सगळें तो पळयता. भाव ऐता fed 
। भ्ारान बसला यंथ झेमत लकण्यो काडटा. उखलूंक तीनचार मानाय जाय 
पडत अशी भीमकाय प्रभावळ ताचो बापूय पिजिना फाटीक बांदता. तोल 
सांबाळीत मोट्या संयमान ताचें तें नृत्य करप, नाच थांबतकच घामान 
भिजून थापो जाल्ल्या अप्पाक मायेचे पोंवलेन आवयन वारो घालप, तो 
झेमेवपी ऐता अशे तरेचीं दृश्यां एकार एक ताच्या मना USAIN चलत 
रावतात. हें सगळें पळयत न्हीद विसरून पुराय रात सारत तो भोंवतालो. 


भृताराधनेच्या दुसऱया दिसा पळयल्यार पिजिनाच्या वाळे बांदिल्ल्या 
पांयांक फोड आयिल्ले आसताले. दिवटी छातयेकडेन धरिल्ल्यान ताचे 
छातयेची ल्हंव आनी कात लासून गेल्लीं आसतालीं. दूख आनी जाळ सोंसूं 
नजो जावन पिजिना पोरवंतालो तो आवाज लखनाक तेम्बरेच्या पोटांतलो 
दुखीन पिरंगुपाचो आवाज सो दिसतालो. तेम्बरेचो भुताराधने वेळार येवपी 
ध्वनी एके तरेचो जाल्यार घरांतलो दुसरेच तरेचो आसता. अप्पाच म्हणटालो 
खंय भूतभेसवण केले उप्रांत त्या पात्राचें उलोवणें चड उणे जालें जाल्यार 
वा धनयाक तें अनुकूल कशें दिसलें ना जाल्यार पिजिनाचे छातयेंत फोव 
कांडप सुरू जातालें. भुताराधना करून घेवपी धनयाच्या ताळतंत्र नाशिल्ल्या 
जिबेच्या तापोवण्याचें पारायण आयकु आयकून आपणालें दुख्ख विसरपाखातीर 

पिजिना अशे स्थितींत स्वताक सोय्याच्या cata बुडोवन घेतालो. अशे 
स्थितींत तेम्बरेचो डुरूम डुरूम आवाज आनी सोरे पिवप ह्यो दोनय 
गजाली पिजिनाचे जिणेचेर दोन वटांनी हावी जाल्लीं. 


लखनाक दिसतालो तो बापायचो रसहीण पेंड कसो जाल्लो देह 
आनी निरशेवन बाविल्लें मन. घरांत बांळटेर जाल्ल्या दिसांनी वा मरणाचें 
सुतक जातालें तेन्ना ताका जितो मनीस आसुनय बी फातरावरी एका जाग्यार 
पडून रावचें पडटा. कुटुंबांत कोणय भायर पडलो जाल्यार हाणे ताचे कुडी 
कुशिच्यान यो वच करूंक फावना. एकेचाळीस दीस मेरेन सुतक acd 
पडिल्ल्यान दुसरी एक खोंप बांदून आपणाल्या घराक अस्पृश्य थारून, 
एकटोच रांदून जेवन काळ सारचो पडटा. आवय मरू बापूय मरू, घरकान्न, 
भुरगीं मरू, तांकां स्पर्श करप ना. प्रेताक खांदो दिवप ना. मनशां कडले 
संबंद तोडून भुतावरी जगपाक जाय. हाताक HS घालप म्हणल्यार स्वता 
भुताक ओपून घेतिल्लेवरी. तशें करप म्हणल्यार तें फकत हाताक कांकण 
घालप. इतलेंच नहीं तर ती जिणेकच घाल्ली बेडी. कडे घाल्ल्या पिजिनाक 
भुतोत्सवांत तो एक भोवमान कसो दिसलो तरी लौकीक जिणेंत तें एक 
बंधनच आसता. तांतूल्यान मुक्ती केन्ना? एक फावट पिजिना वेगळे खोपींत 
आसतना लखन वचून बापूय कितें करता तें खांचींतल्यान पळोवंक लागलो. 
ताका थंय feed दिसलें? पिजिना आपल्यो दोनूय हातांच्यो मुठी जमनीर 
मारुमारून Wel, सामको विकळापून रडटा. पूण ताच्या हातांतलें कड़ें 
ताका पळोवन हांसतालें: 


एक दीस लखन आनी ऐता तांच्या व्हडल्या चुलत्याचो पूत मैरान 
ओपून घेतिल्या पिलिभुताचो भुतोस्तव पळोवंक बंटवाळांतल्या अजेकारींत 
गेल्ले. वचच्या वेळार तांच्या बापायन तांकां पिलिभूत नाचोवपी पात्राक 
(व्यक्तीक) स्पर्श करूंक फावना म्हण शिटकावणी दिल्ली. पिलिभताचो 
सहवास म्हणल्यार मरणा वांगडा खेळ. हें भूत नाचवपी पान्रान कोणाक तरी 
स्पर्श करुंकच जाय. ना जाल्यार ती व्यक्ती स्वताच मरता. त्या खातीर तें 

पात्र कोणाक तरी स्पर्श करूंक आतूर जाल्लें आसता. हाचो स्पर्श जाल्लो 
मनीस एका वर्सा भितर मरता. अशें लोक मानतात. अशे तरेन पिलिभुताक 
ओपून घेतिल्लो मनीस वा ताणे स्पर्श केल्लो मनीस हांचे मदल्या कोणा 
तरी एकल्याच्या मरणानच पिलिभुताची आराधना सोपची पडटा. 


अशे तरेचे हे लोकश्रद्धेचो प्रभाव खूब भयानक आसता. स्पर्श 
जाल्लो मनीस वा स्पर्श जावंनाशिल्लो लेगीत ते घडणुकेच्या स्मरणानच 
fig चिंतून काळजा धक्क्यान मेंदवाचेर परिणाम जावन पिसो कसो जाता 
आनी आत्महत्या करता. मैराकडें पिलिभुताक ओपून घेतले बगर पर्याय 
| नाशिल्लो. पोटाक आदार त्याच कामाचो. ताचे बायलेक कॅन्सर जाल्लो 
आनी पूत Hest आशिल्लो. संवसार चलोवपी हो एकटोच. दुसरे कडेन 
कोण आफोवपाची आस्त नाशिल्ली. म्हयन्याक पंदरा दीस उपाशीं wad 
पडटा. सादक बादक चिंतून पोटा खातीर पिलिभूताचें काम स्विकारूक तो 
तयार जालो. त्यांपण्णान ताका ह्या कामा खातीर आफ़ोवन घेतलो ताचें 
कारण वेगळेंच आशिल्लें. लंडनासाकून आयिल्ल्या ताच्या धाकट्या भावाक 
- व्यंकप्पाक पिलिभुताकडच्यान स्पर्श करून घेवन ताका सोपोवपाचो 
आनी ताची आस्पत आनी gg लुटपाचो डाव त्यांपण्णान रचिल्लो. पिलिभुताच्या 
भुतोत्स्वाक भावाक आफोवन, कोंबो मारून शागोतेचे ताण जेवण रांदून 
घेवन, गळ्या मेरेन पिवपाक दिवन आनी पोटभर जेवण वाडून ताका भूतविधी 
वेळार घेवन वचपाचें ताणे थारायलें. धाकटो भाव वेंकप्पाक पिलिभुताचें 
खाशेलेपण fad तें खबर नाशिल्लें. थंयच्या प्रदर्शनाचो थाट पळोवन तो 
पुराय गुल्ल जावन गेलो. तेल विडो दिवप जालें, पुर्वरंगाचें नृत्य सोपलें. 
पिलिभुताचें नृत्य सुरू जालें. fed नृत्य तें ! एकदम मनभुलोवणें आनी 
मोहक ! पुराय देहभान विसरून वचचें अशें वातावरण तयार जालें. पळोवंक 
Tor जाल्ले लोक पिलिभुताच्या स्पर्शा विशीं विसरून कार्यावळ पळयताले. 
अकस्मात भूयकांप जाल्लेवरी एकच मोठी किळांच मारिल्लो आवाज सगळ्यांनी 
आयकलो. पुराय सभांगणांतले लोक भंयान काचाबूल जाले. त्यांपण्णा 
पिलिभुताचें नृत्य करपी मैरा मुखार धब्ब करून Yar पडिल्लो. नाका 

तोडांतल्यान उसळून भायर पडिल्ल्या रगता पाटांतच तो लवंडल्लो. आपणे 
थारावचें एक पूण दैवान दुसरेंच थारायल्लें आसता म्हळ्ळेवरी घडणुकांची 
अदलाबदल जाली. पिलिभुताचो अवसर कुदपी मैरा वेंकप्पाक स्पर्श करपाक 
मुखार सरलो तेन्ना त्यांपण्णाचो बारा वर्सांचो पूत झुप्प करून वेंकप्पा 


आनी पिलिभुता मदीं येवन उबो रावलो. पिलिभुतान मुखार काडिल्लो हात 
वेंकप्पाक लागलो ना. तो लागलो त्यांपण्णाल्या पुताक. कितें घडलें तें 


नदरेक पडटनाच विजेचो धक्को लागिल्लेवरी जावन त्यांपण्णाल्या काळजाचेर 
आघात जालो आनी तो खिणांत सकयल कोसळ्ळो. आपणाक स्पर्श जाला 
म्हळ्या भंयांचो त्यांपण्णाल्या पुताचेर आघात जावन तो वर्सा भितर संवसाराक 


अंतरलो. त्यांपण्णाली सगळी आस्पत वेंकप्पाक मेळळी. चार पैशे जोडपाचे | 


आशेन पिलिभूत आपणावपी मैराची बायल कॅन्सरान मेली. ताचो कुड्डो | 


। 
| 


पूत व्हाळा धडेर खेळटा आसतना उदकांत पडलो आनी बुडून मेलो. अशे | 


तरेन अपराध, अपघात आनी आडखळी एका फाटल्यान एक येवन लोकश्रद्धांची 
वाळटी वाडीक लागून परंपरेच्या सोरपान आपणालो फणो उबारून भिरांतेची 
सावळी पातलायली. 


भुतांची राखण दिणी आनी तेच तरेन ख्यास्त दिणी जी प्रवृत्ती आसा 
तिणे लखनाच्या मनांत हे आराधने विशी तिरस्कार निर्माण केलो. उडुपी 
तालुक्यांतल्या मुंडबैल गांवातल्या राजन नावाच्या एका दैवताच्या वर्सुकी 
उत्सवांत नागप्पा शेट्टीन आपणाली आस्पत शेजारी ईश्वर भटाक fat 
म्हण उतर दिलें. पूण उतरा प्रमाण ताणे वेव्हार केलो ना. ताची धूव घोवाक 
सोडून कुळरा परतली. शारांतल्यान पूत सुधाकर गांव - घरा परत आयलो 
दुसऱ्या वर्साच्या भुतोत्सवा वेळार दैवतान “दिल्ल्या उतरा प्रमाण घडन 
आयलें?” म्हण प्रस्न केलो. नागप्पा शेट्टीन किते तरी निमित्त सांगलें. त्या 
वेळार दैवतान व्हडलीं दांगां मारीत नेटा नेटान वाटकुळोच Yad आपणाल्या 
देवत्वाक जाल्ल्या अनादरा विशी कडक उतरांनी असमाधान व्यक्त केलें 
फुडल्या वर्साच्या भुतोत्सवा आदीं मानून घेतिल्लें काम केलें नाजाल्यार 

retort परिणाम भोगचे पडूंये म्हण शिटकावणी दिली. तेन्ना ईश्वर 
प्रटान तीन म्हय॑न्यांचे मुदती भितर धर्मविधी घडोवन हाड आनी मानून 
थाराव प्रत्यक्षांत घालून घे अशें भूतभाराकडेनच मागणें केलें. 
विधीचे मुदती भितर थारावणी कार्यान्वीत जाली ना. नागप्पा शेट्टीक 
बाधा, रोग-पिडा, अर्थीक हानी अशा दुश्ट चक्राची बादा जावंक 
जाली. दैवान उग्रकोपाचे परिणाम भोगोवंक सुरवात केली. आदलेवरीच 
बाबडो नागप्पा शेटटी, ताची लग्न जाल्ली धूव, लग्न जावनाशिल्यो दोगी 
धुवो अशीं तिगांय नाचत, घडबडून लोळत, जमनीर सरपटत, विकट आवाजान 
किळच्यो मारीत भुतोत्सवाच्या थळार धावंलीं. दैवानच ईश्वर भटाक इनाम 
दिलें. गांवच्या लोकांनीय बी ईश्वर भटाकच तेंको दिलो. नागप्पा शेट्टीक 
'आस्पत ताच्या नांवार करूंक लायली. रोगग्रस्त, भूक पिडीत नागप्पा शेट्टीचें 
'गरीब कुटंब रस्त्यार पडलें 


| घडणुको एका फाटल्यान एक करून लखनाच्या स्मृती पटलाचेर येत 
'शवल्यो. न्यायाच्या मृगजळाची फाट धरूंक पळोवपी निश्कपट साद्या लोकांक 
मुक्ती मेळूंक पावचना. परिस्थिती कसल्योय आसू लौकीक वा अलौकीक 
सगळ्यो आस्पतदारांवटेनच आसतात. आस्पत नाशिल्ल्या दुबळ्यांवटेन 
मनीस नासताच देवय रावना. भुताराधनेत नाचपी लोक सकयले जातीतले, 
तांकां नाचवपी वयले जातीतले. नाचतल्यांकडच्यान नाचोवपी आपणाक 
जायते वदोवन घेतात. लोक ही वदयल्ली भास वेदवाक्य म्हणून विस्वास 
दवरतात. तुळुनडांतल्या लोकांचो देवां परसय Yara विशवास चड. भुतांच्या 
भंयान तीं सांगतात तितलें ते आयकतात. हाचें कारण भुतांनी लौकीक 
वेव्हार कडेन नीट संबंध दवरला. हाका लोकांची मान्यताय आसा आनी ते 
ताचो स्विकारय करतात. पूण थोड़ेजाणाकडच्यान असले तरेच्या वातावरणांत 
भंयांचेंच भांडवल जाल्या कारणान ताचो दुरुपेग जाला. कोणाक नकळटना 
दिसाधवळ्याचो दरोडो घालून ते मेकळे जाल्यात. मानव हक्का खातीर 
संघर्श करपी मनशांचे वयल्या जातींतले लोक खून घडोवन हाडटात ही 
एक वास्तवताय. एक व्यंग्यात्मक गजाल म्हणल्यार खून जाल्लो मनीस 
आनी खून करून घेवपी मनीस अशा दागांयच्या. जातींतले लोक त्या 
हुतात्म्याक पुज्य मानतात. 






तो एक सदांच यादींत उरपा सारको दीस. बापूय z 
हाताक ‘HS? घालपाचो सुवाळो. पडियुरूचे वाटेर कोड्मणितायाच्या 
सगळी तयारी जाल्ली. पिजिना त्या खातीर तयार नाशिल्लो. कडें घालू 
घेवपी मनशाचेर मागीर खूब बंधनां येतात हें ताचे फाटलें कारण आसलें. 
हातांत HS घालून जगप म्हणल्यार होंटयेंत इंगळे घेवन 
आसता. हें HS घालपा फाटल्यान एक व्यूहच आसता. पिजिनान कडे 
घालून घेवपाक विरोध केलो आसलो तरी बी “हें तुजे इच्छेचेर ना, भुताचीच 
इत्सा आसा तशी.” अशें सांगून तांणी ताका कडें घालें. कडें घालून 
घेतिल्ल्या मनशान आपणे ओपून घेतिल्ल्या एकाच नांवाच्या भुताचो भेस | 
चडोवंक जाय असो नेम आसा. वांगडाच ताणे शिमेचें बंधनय पाळुंक 
जाय. आपणाल्या वाठाराची शीम हुपून adh फावना. एक फावट शीम 
हुपली जाल्यार दंड भरचो पडटा. नृत्य आनी भुतावेशांतली खाशेली भास 
उलोवपाच्या ढंगाचेर प्राविण्य मेळयल्ले प्रतिश्टीत मानिल्ले व्यक्तीक हें 
HS घालतात. ते व्यक्तीन एके थारावीक वेवस्थेचे मर्यादे भितरच रावृंक 
जाय. सगळे स्वातंत्र्य घालोवन बसूंक जाय. कडें घालून घेवपाची ही प्रथा 
म्हणल्यार आपणालें वैयक्‍तीक स्वातंत्र्य देवाकडेन घाण दवरप. “He हें 
त्या दास्याची सांखळ. कडें घालून घेवपी मनशाच्या वांट्याक आयिल्लो तो 
दबाजो ही एक प्रतिश्टेची कुरू. 






लखन केन्नाय आपणाले सान जिणेचीं पानां परत एक फावट उरफाटीं 
परतितालो तेन्ना ताका नवे जाणविकायेच्या उजवाडांत बापूय पिजिना 
अणभवतालो तें दास्य आनी शोशणाची जाणविकाय जाताली. त्यो मनोवेदना 
याद जावन ताचे दोळे वले जाताले. 


लखनाक बापूय लोकवेदांतल्यो काणयो सांगतालो. त्या कथांतल्या 
नायकांचे जिणेतलें आनी आतांचे तांचे जिणेतलें शोशण हातंत ताका 


* संदी : भुताराधनंतल्या पद्य कथांचे गायन 









; फरक जाणवनाशिल्लो. तुळुनाडांतलें जनप्रीय दैवत कल्कुडा हो 

गा संबंधीत पुराणांतलो नायक गोम्मटाची मुर्ती तयार करून भैररसाचे 
बळी पडून तो मरता. स्वाभिमानाचो पुतळो म्हणूंयेत असो झुजारी 
-चेन्नय्या झुजा मळार झुजतना फितुरेक बळी पडून मरता. आवय 
ते संदी गायनातले कथेंतल्यान ताका ही कळिल्ली. पुरुश समाजाच्या 
अन्यायाचो प्रतिकार केल्ली 'सिरी' संवसाराक अंतरल्या उपरांत देवत्वाक 
पावता. लिखीत पुराणांनी नायक मंरूक शकनात. लोकवेदी पुराणांनी नायक 
जें वीरत्व दाखयतात तांतू एके तरेचो क्रियात्मक असो गुणधर्म नदरेंत 
भरता. 


| 


| हांगा वीरत्वाचें दर्शन घडयत झुजून ते देवत्वाक पावतात. थंय तांकां 
'पुर्वजल्माचें कसलेंच पुण्य तारूक पावना. थंय तांचे आवयक गर्भ धारणा 
जाता तेन्ना कसलेच शुभशकून जायनात. पूण व्हड जातात तशे तशे तरे 
'तरेच्या अनिश्चिततायांनीं फारवून तांकां pet करीत आपणालें प्रामाणीकपण 
'बुदवंतकाय आनी धिटायेवर्वी ते लोकांचे तोखणायेक पात्र जातात. त्याच 
खातीर तांकां वीर मरण फावो जाता. जिणेंतल्या अती क्लिश्ट प्रसंगां वेळार 
ह्या नायक नायिकांनी दाखोवन दिल्ली क्रियात्मकतायच तांकां लोकनदरेंत 
नायक पदाक पावयता. लिखीत पुराणां अस्तित्वांत आशिल्ली समाज व्यवस्था 
कानूनबद्ध करतात : जाती आनी वर्णभेदांचें मोठया प्रमाणार समर्थन करतात. 
पूण लोकवेदी पुराणां जातीप्रधान समाजांतल्या संघर्शांचें दर्शन घडयतात. 
तातूंतली पोटवाळवी उगतेपणी मांडटात. ती मांडपाची तरा खूब उमळशीक 
वाडोवपी आसता म्हळळी गजाल सवकासायेन लखनाच्या ध्यानांत आयली. 


हे नायक जातीबद्ध समाजाच्या विरोधपुराय कर्तुपांचे बळी थारतात. 
अशे तरेन ते बळी पडले तरी लोकवेदी पुराणां तांकां तेंको दिवंक जागरूक 
आसतात आनी बळी घेवपी समाज वेवस्थे विशीं राग आनी तिरस्कार 
पसयतात. नायकाच्या अकाली मरणाक लागून 3 
जाता. सत्य जिणे कडेन संबदीत प्रसंगांचें चित्रण 

तांतू अर्थहीण, मिथ्या, स्थावर अशें कांयच आसना. अनावश्यक = | 
आनी मायावी जग आसना. पूण हीं पुराणा तर्काच्या कसाचेर घांसून 
पळयल्यार तांची रासायनीक जीवसाण उदकावरी पातळ जावन तीं दोळ्यां 
जावपाचो संभव आसा. वैभवीकरणाचें धुके कुशीक सरल्या उपरांत परतून 
शुभ्र मळब दिसूंक शकता. त्या खातीर लोकवेदी पुराणां प्रचलीत मार्गान 
परतून निर्माण करप तांच्या शाश्वत रक्षणा खातीर खूब म्हत्वाचे अशें घडलें. 
नाजाल्यार आयचे परिस्थितीचे चक्री वावटळीत, आधुनीक विज्ञान प्रवाहांत 
तर्का मुखार तिगूंक शकनात आनी शेळो मांडिल्ले चिखोल जाल्ले मोव 
जमनी वयल्या पेण्यार येवन तीं विस्मृतींत वचपाचो संभव आसा. आधुनीक 
काळाच्या प्रस्ना मुखारय तांचो तिगाव लागचो ना. तेन्ना नागरिकांची श्रद्धा 
आटून वचुंये म्हळळी सुचोवणी दिवपी घांट वाजता. आमकां जाग आयली 
ना जाल्यार ही संद फुड़ारांत येतली म्हण खात्री ना. अशे तरेन लखनाच्या 
विचाराची सांखळ लांब लांब जायत वता - लोकवेदी जगतांतल्या ह्या 
वास्तव गजालीं विशी लखन wea चिंततालो. 


लोकवेदी पुराणां तांच्या नायकांच्या मरणा उपरांतय प्रदीर्घपणान 
वाडत रावतात. अकाली मरण आयिल्ले नायक अतिमानवी वलयांत वचून 
कांय फावटी उग्रकोपी स्वरुपांत परिवर्तन करून घेतात आनी आपणाल्या 
मरणाक कारण थारिल्ल्या weit विरुद्ध Gust करूंक लागतात. सत्य 
जगांत ताणीं जें कितें भोगिल्लें आसता तें भावूक कल्पनेच्या माध्यमान 
लोकवेदी प्रकारांनी व्यक्त करून आपणाक वर्तमानात हाडटात. ह्या अर्थान 
लोकवेदी पुराणां सत्य जगांतल्या लोकांच्यो अर्थहीण गाथा नहीं, उरफाटें तीं 
सत्याची आश्रयस्थानांच आसतात. दुख्खान पिचिल्ल्यांक मोल आसा म्हळळ्या 
सत्याची स्पश्टताय सदांच जाहीरपणान ध्वनीत करपी घांटी आनी गोपरां 
तीं. वास्तवतायेक मेळपी समर्थनां. $ 


देवीचे 'जात्रेंत. तिच्या दंतकथांचें पुनराचरण जाता ती एक ध्यान 
दिवपा"सारकी गजाल. भक्त at तिका भेटो ओपतात तेन्ना कुमार तिका 

करता तेन्ना थंय जमिल्लीं बायलां हातांत माडेच्या तन्र्या चंवराच्यो 
हातांत धरून देवीच्या संदींचीं गायनां करतात. सवकासायेन सुरू 
मागीर आवेशपुराय रितीन तीं गावंक लागतात. आपणाले दोळे 
देवीचे कथेचें निरूपण करूंक लागतात. कांय वेळान तांचे मदलें 
परकेपण कमी जायत वता आनी मागीर सगळीं एकवटान भावबंदकेच्या 
'नात्यान एकामेका कडेन उलोवंक लागतात. हातूंतल्यान एके तरेची दैव 
प्रेरेत भावबंदकी आपणा मदीं पसयतात. भाराची धुंदी आंगांत चडून येता 
तेन्ना स्वताक ती देवीचीं संतान मानूंक लागतात. कित्याक User हें अशे? 
'लखन आपणाल्या समुदाया विशीं चिंतूंक लागता. 


{ 


भूत प्रदर्शन करपी मनशाक सदांच गांव मुखेल्याच्या वा कारभाऱ्याच्या 
'धांकांत Wad पडटा. तांतू आनी हाताक कंकण (कडे) घालून घेवन 
बंधनांत पडला जाल्यार भंय आनी हुसको. कारण एक फावटी असल्या 
'मनशाक काडून उडयलो जाल्यार परतून ताका कोणूच तसलें काम दिना. 
ताका स्वताचें म्हणणें मांडपाक भुताची भास उलोवपाची मेकळीक ना. 
मुखेल्यान सांगिल्ली भासच उलोवची पडटा. ताका काडून उडोवपाखातीर 
कारणां अनेक आसतात. 


भुताराधना आनी भेसवणे संबंदांतले नेम ताणे मोडले जाल्यार, त्या 
विधी वेळार सोरो पिलो जाल्यार, कुडीची आनी वशाच्या रोगा वेळार निवळसाण 
राखली ना जाल्यार, ताका भुताराधनेंतली खाशेली भास उलोवंक कळ्ळी ना 
जाल्यार, त्या मनशाक ह्या कामांतल्यान ताचेर शेक चलोवपी गांव वा 
देवस्थान मुखेली काडून उडोवंक शकतात. 


आतांचे न्यायदान पद्धती प्रमाण भुतान (भूत नर्तकान) न्यायदान केले 
उपरांत कितेंय चड उणें जालें जाल्यार त्याच खिणाक ead तंत्रीक जाळवणदार 
भुतान दिलले आदेश स्थगीत करतात. परंपरेप्रमाण भूतधारी व्यक्ती थंय 
प्रमूख आसली तरी जाळवणदारां मुखार ताका तोंडाक कुलूप लावन ओगी 
Wad पडटा. थोडे फावटी सामान्य लोकांवतीन त्या भुतान वाद घालो 

जाल्यार वयर सांगिल्ल्या तंत्रांचो वापर करून जाळवणदार z 
विधान वापरून भुताची भासच फिरावन दवरतात. जनसामान्याक 
न्यायाचें अपहरण करपाचो दुसरो एक मार्ग म्हणल्यार सामान्यांक 
कठीण अशे भाशेन न्यायदान चलवप. हांगा उतराचो अर्थ एक 
ध्वनीचो अर्थ वेगळोच आसता. अशे तरेन गुपीत गजालीची राखण 
खातीर वापरपाची मांत्रीक-तांत्रीक भास हे वेवस्थे खातीरच 
केल्ली आसता 


प्रतिए्टीत लोक अशे रितीन जनसामान्याक काळखांत कसयतात. 
ब्रिटिशांचे वसाहतशायेचो नाश जालो तरी ह्या भूतविधीच्या माध्यमांतल्यान 
मायावी जग जल्माक घालून गांवचे गांव आपणाल्या अधिकाराच्या चपक्यांत 
दवरून आपणालेंचशें वसाहतशाही साम्राज्य हे लोक निर्माण करतात. हांतू 
भुतांच तांचे आज्ञापालन करतात. 


आपणालो बापूय हे वेवस्थेच्या आक्रमणान सोपलो. हे वेवस्थेच्या 
कबंधान ताका घटट वेंगेंत धरिललो. आपणालो आजो मोटा पंबदा 
प्रामाणीकतायेन चलून आपणाले दोन हात व्हगडावन बसलो. निमाणेकडेन 
सत्य, निश्ठा, नेकीक मेळिल्लें मोल इतलेंच - प्रवाहांत व्हांवून वतल्या 
कोणाकच वाटावंक शकनाशिल्ल्यान असहाय जावन आपुणय ताचे भकीक 
पडलो. ताची श्रद्धा आशिल्ले खंयचेंच दैवत ताच्या आदाराक वा ताची 
राखण करपाक धांवून आयलें ना. मोठया मनशां वांगडा दैवयबी फितुरेंत 
वांटेकार जालें? दैवी शकत दानव शक्ते मुखार प्रभावहीन थारली? लखनाच्या 
अंतरांत असले अनेक विचारांचे झरे प्रस्फुटीत जावन मानसीक क्षोभ 
जातालो. तेन्ना ते भायर Bea लागताले. 


लखनाचो आजो मोंढा पंबदा भूतविधी हें एक व्रत मानतालो ताचे 
खातीर ती अशिल्ली एक तपस्या. ताची निष्ठा, प्रामाणीकताय, सत्याची 
साधना हांचो दुख्खी अंत जालो तरीयबी निमाणे मेरेन सत्याची ज्योत 
पालवलीना. आपणाल्या बापायच्या वांट्याक आयिल्या gear पिजिनाची 

सामकी काकुळटेची आनी असहाय जाल्ली. तो सामको गोंदळून 
. त्याच खातीर तो देवस्थान मुखेल्याच्या हातांतलो बावलो जावन 
, भूत विधी सोपून घरा आयल्या उपरांत पश्चातापान तो देह आनी 
पुराय थकून गेल्लो. त्या खातीरच भूतविधीच्या दुसरे दिसा जोर यवन 
'ब्राणहीन जाल्लो. केल्ले चुके खातीर पश्चाताप करीत आशिल्लो. 


पश्चातापान आकुळ pe जावन घरा आयले उपरांत सकाळीं 
ताका बायल भुरग्यानीं पळयलो. आपणे केल्ले चुकेची याद जावन तकली 
'बयर काडून तांच्या तोंडा कडेन पळोवंक तो कांचवेतालो. समाजाक फुडो 
'करपाक जांव घरच्यांक फुडो करपाक ताका काळीज जायनाशिल्लें. मुखेल्या 
कड़च्यान ताचेर दबावाचेर दबाव आयलो. ताची मनस्थिती जर्जर जाली. 
अशे स्थितींत तो सोऱयाचो आसरे घेतालो. ताचीं देह आनी मन दोनय 
क्षीण शक्तहीण Vest. आजो मोंटा पंबदा सदांच म्हणटालो खंय 'भुतान 
| आमकां हात दिवंनाशिल्लो जाल्यार आमी अपवित्र जावन, अस्पुश्यच उरतले 
| आशिल्ले. आमकां भुतानच हात दिवन वयर काडली. 


लखनाच्या भुरगेपणांत पिजिनान ताका आपणाल्या कामांतल्यो सगळ्यो 

| बारीकसाण्यो आनी कुशळटायो शिकयल्यो. ata भितर भूत विधी थळार 

मंडळ पितारप, तेम्बरे वाजवप आनी हेर कामां येतात. लखनाक भुताराधनेच्या 

विधींत रूच नाशिल्ली तरी तो आवय बापायच्यो भावना दुखावच्यो नहीं म्हण 

तीं सांगतात तें करतालो. सुरवातेक तीं कामां करच्या वेळार तो मातसो 

फाटींफुडे जातालो आनी खरशेतालो. मागीर ताणे यंत्रा वरी काम करपाची 
सवंय लावन घेतली. 


परवा, पंबदा, नलिके अशा एका घराण्यांतली एकटी व्यक्ती अलौकिकाची 
(भूत लोकाची) प्रतीक जावन भूत विधींत (भुताराधनेत) थारावीक एका 
भुताचो भार (अवसर) कुदोवंक तयार जावंक जाय. अलौकीक अशा मध्यलोकांत 
वावर आशिल्या भुताच्या पांवड़या मेरेन पावचे खातीर घयलीं अनेक म्हत्वाचे 
पांवडे gud पडटात. लौकिकांतल्यान अलौकिकावटेन पांवड्या पांवड्यान 

फुडें सरचें पडटा. अशे तरेचीं स्थित्यंतरं साध्य करचे खातीर ; 
आनी तेम्बरे (धोलकें) हांचे सूर आनी ताल एका पूरक शक्तेच्या 
म्हत्वाची भुमिका वठयतात. भुताराधनेचे सुरवेक थारायल्ले 

आंगांत थारवीक भुताचो भार प्रवेश घेवपाची पूर्व स्थिती तयार 
खातीर एक संदी गायतात तिका ओसयो संदी' अशें नांव आसा. 
पांवद्यार भूत शरिरांत प्रवेश घेता. 


एक दीस लखन गांवांत गेल्लो तेन्ना मोहनराज नांवाचो 
गांवांतलो मनीस मेळळो. ताणे म्हणले “तुगेल्या बापायन म्हज्या अक्काचो 
जीव घेतलो (व्हडले भयणीचो)” अशें म्हणून तो ताच्या बापायक गाळी 
सवूंक लागलो. 

लखनाक याद आसा. मोहन राजाची eet भयण विमला आनी 
ताच्या मामालो पूत शेखर हांचे प्रेम संबंध आशिल्ले. ही गजाल ताच्या 
मामाक मानवली ना. ह्या निमतान ताणे भूत विधी करपाचें थारायलें. 
पयलींच पिजिनाक आफोवन घेवन ताका धमकावणेच्या सुरान सुचोवन 
दवरिल्लें. त्या निश्पाप जिवांक पळोवन पिजिनाच्या आंतकटयांक पीळ 
पडटालो. पूण ताच्या माथ्यार खर दबावाचें ast आशिल्ले. त्या दिसा तो 
भूतवेश चड़ोवचे पयलीं तोंड रंगोवंक बशिल्लो. तोंडाक हळद लावन 
जातकर ताणे तांबड्या रंगाचें आंगांतलें वस्त्र आनी लेंगो घालो. तकलेक 
रुप्याचे अलंकार आनी हातांत रुप्याच्यो चार कांड्यो धरल्यो. त्यो किसगार 
फुलां बांदून सजयल्यो. गळ्यांत माळ घाली आनी कमराक तिरी (जित्या 
चुडटाचो तयार केल्लो स्कर्ट - चुडट्यो झालर कशो मेकळ्यो हमकळटात) 
बांदली. दोनूय पांयांक माझेच्यो पोंवल्यो बांदल्यो आनी तांचेर वयर येजमान, 
तांत्रीक आनी जमिल्ल्या सगळ्या लोकांची मान्यताय घेवन येजमान्यान 
दिलले पांयांतले वाळे बांदले. पिजिनाचें हें भेसवणेचें काम चाल आसतना 
ताची बायल मैरे वाजयत संदी गायन करताली. वाद्या वाजोवपी आपणाली 
वाद्यां तारस्वरांत वाजोवंक लागले. पिजिनाच्या आंगांत भार चडलो. Pazar 


60 







ण संग्रामाचें वातावरण तयार जालें. 


मोहनराजाची weet भयण आनी येजमान्याचो पूत भंयान गुळी 
पळयतालीं. हो तांच्या जीवन मरणाचो प्रस्न आशिल्लो. तांचे सामकार 
भूत हाजीर जालो तेन्ना दिवटी छातये कडेन धरिल्ली ती ताणे थोडो 
कुशीक काडलीच ना. छातयेचो भाग हुलपून काळो पडलो. कात 
वास लोकांक आयलो. सगळेजाण भंयान आनी अजापान पळयताले. 
'भुताक हें लग्न पसंत ना दिसता, त्या खातीर भूत अशें करता' अशें थोडे 
[क लागले. आनी थोडे म्हणूंक लागले “असल्या कारणा खातीर हो 
घडोवन हाडला जाल्ल्यान भूत अशें करता” सगळें मेळून माटवांत 
उमळशीक आनी चुरचुऱ्यांचें वातावरण तयार जालें. पिजिनान आपणाकच 
हुलपावन घेतलें म्हणून बोवाळ. ताचे सान पूत लखन आनी ऐता रडत 
बापाय म्ह-यांत धांवले. ताची बायल मैरेचेरय भियेवन आकांत आयलो. 
अशें केन्नाच जावंक नाशिल्लें. पूण पिजिना कितलो अस्वस्थ जाल्लो 
आनी ताचो कितलो घुस्मटमार जाल्लो तें ती जाणा आशिल्ली. त्या मुग्ध 
मोगी जिवांक धनयाच्या दबावाक बळी दिवचे बदलाक तो स्वताच्या जिवाचेंच 
व्हड लुकसाण करून घेता दिसता म्हळ्या विचारान ती सामकी अस्वस्थ 
जाल्ली. अशें आसुनय तिच्या गायनाचो आनी तेम्बरे वादनाचो ध्वनी सामको 
मळबाक तेंकिल्लो. ध्वनी सकयल देंवलो ना, संदी सोंपली ना. तंत्री येवन 
जाग हाडली तेन्नाच पिजिनान वास्तव लोकांत येवन दिवटी फाटीं काडली: 
ती फाटीं काडचे पयलीं दिगिण्णा दिगिण्णा अशा तेम्बरेच्या बोलाचेर देवस्थानाक 
तीन प्रदक्षिणा घालून तो धडक्क करून रावलो आनी त्राण ना जावन 
सकयल पडलो. लखन, ऐता आनी मैरे ताका वारो घालूंक लागलीं: आतां 
दुसरो पांवडो सुरू जालो - हातूंत व्हडलो बोवाळ ना,-हातवारे ना. माझेच्यो 
सुक्यो पोंवल्यो वापरून तयार केल्ली प्रभावळ फाटीर बांदून ताणे नाचूंक 

सुरवात केली. एका हातांत घांट आनी दुसऱया हातांत खड्ग घेवन त 
नाचंक लागलो. मुखेल्याक हो धर्मविधी करपा फाटलें कारण विचारल 
आनी ताका राखण करपाचें उतर दिलें. 


मुखेल्यान (येजमान) लग्नाचो प्रस्ताव मांडलो. भुतान हातांत घेतिल्य 
mà चंवराचें शेलें आळणो कशें हालोवन ताच्यो दोन ars कोंचूर 
मुख्यस्ताक दिल्यो. त्या काह्यांक आशिल्ले तन्ने बेडे ताणे मेजले. ते परतूर 
एक फावट मेजूंक ताणे तांत्रिका कडेन दिले. दोगांयचे चेरे धवे पडले 
भुतान दोनय हात न्हयकारी हालोवन 'जावचेंना' म्हण कुरू केली. परतून 
दिगिण्णा, दिगिण्णा पावलां मारून थळाक एक प्रदक्षिणा घालून आनीक दोन 
काझो मुखेल्याक काडून दिल्यो. ताणे परतून बेडे मेजून निरशेणेचे भाद 
मुखामळार हाडून ते मेजपाक तांत्रिका कडेन दिले. तोयबी निरशेलो. भुतान 
परतून जावचेंच ना अनी तशें कितेंय जालें जाल्यार दोनय कुट्ंबांचो नाश 
जातलो” अशें म्हणिल्या खिणाक मोहनराजाची भयण आनी मुखेल्याचो 
पूत दोगांय थंयच्यान सट्ट करून उठून गेलीं. तेन्ना कितेंतरी सकाळचीं स 
वणां ect आनी भूत विधी सोपून वेश देंवोंवपाचो आसा म्हणटासर 
मुखेल्याची घरकान्न पिशी कशी जावन आड्डी मारी आयली तेन्ना सगळो 
लोक आकांतान घरावटेन धांवलो. मोहन राजाची भयण आनी मुख्यस्ताचो 
पूत हांची दोन मडीं घराचे माळयेर पाटयेक गळ्याक फास घाल्ले स्थितींत 
हुमकळटालीं तीं तांकां दिसलीं. धर्म विधी फळादीक जालो. पिजिना पंबदा 
परतून सोरो पियेवन न्हिदलो तो म्हयनो भर उठलोच ना. उठलो तेन्ना ताचो 
अस्थीपंजर जाल्लो आशिल्लो. देवाच्या नांवान खून जाले तरी ते खून न्ही, 
ताका माफी आसा. हांगा हत्या कितलीय क्रूर आसली तरी पिजिना, dat 
जावंतो मुखेली अशा कोणाकच फांसार चड़पाची गरज ना. 


ओ...डेन्ना... डेन्नाना...डेन्ना...डेन्नाना.. डेन्ना..डेन्नानथे...ऽ55 अशे 
तरेन तेम्बरे वाजयत मैरे एके संदीचो राग लांब सरान आळयताली. भरगे 
लखन आनी ऐता एके तंद्रेन तें पद्य कथानक आयकतालें 

भूत प्रदर्शन करपी परवा मैंदाची बायल परती मंगणे. बोट्टिप्पाडी हो 
भूत विधी करपाचो वाठार. त्या वाठाराचो मुखेली बल्लाळ हो बायल 
नदर पडल्यारच चळपी मनीस. dar तो गिदावरी घुरी घालूंक 
ˆ पळयनाशिल्लो. दोंगरा माथ्यार आशिल्ले आपणाले खोंपीच्या 
बसून तेंम्बरे वाजयत परती मंगणे संदी गायताली. मैंदाक भूत - 


भरताले. विजेचो प्रवाह आंगांतल्यान धांवून गेल्लेवरी जावन ताची gE 
lase जाली. ताणे तिका वेंगावपाचो निर्धार केलो. ताणे ज्युमादीचो भूतविधी 
\करपाखातीर परवाक आमंत्रण दिलें. 


ज्युमादीचो भूतविधी सुरू जालो. परतीन तेम्बरे वाजयत संदी गायन 
सुरू केलें. परवान आपणालें नृत्य सुरू केलें. तो पुराय उत्साहान नाचतालो. 
।ताचीं पांवलां जमनीर तिगनात जालीं. पुर्वरंगाचो नाच सोपलो. प्रभावळ 
| सारकी वयर काडून परवान परतून ल्हानल्हान पावल्यो मारीत नाच सुरू 
| केलो. इतल्यान फोग फोगेट्यांचो गडगड सुरू जालो. बरोच गोंदळ जालो. 
| ढाम ढाम अशा दारवे सामानाच्या आवजा वांगडाच “SHH असो एक मोठो 
| आवाज आयकून मंगणेन कच्च करून आंग काडलें. तेम्बरे सकयल पडलो 
। आनी तिचे नदरे आड जालो. भोंवतणेंत नदर मारून ती पळोवंक लागली 
| जाल्यार प्रभावळ बांदिल्लो ज्युमादी भुताच्या भेसांतलो परवा जमनीर 
| उदारो पडला आनी ताची हालचाल बंद जाल्या. तिणे त्याच खिणाक ताचे 
' छातयेर घालून घेतलें. तिका Yaw आयली. पयलींच आंखिल्ले येवजणे 
| प्रमाण बल्लाळान नाटक कुशळटायेन वठयलें. ताणे घड़णुकेचेर आपणालो 
शोक व्यक्त केलो आनी प्रेताचो अंत्यविधी करपाची तयारी दिसता fear 
केली. परतीच्या मनान पयलीं घोवाच्या काळजाक स्पर्श केलो..आनी मागीर 
बल्लाळाच्या SVS मनाक. आनी जेन्ना तें प तेन्ना ति्चे- उयुम्नादीत 


परिवर्तन जाल्लें. तिणे बल्लाळाक प्रेत करक सरार 

दवरूक लायलें आनी त्या भायर ताच्यो मोलादीक वस्तू तशेंच ताचे : | 
वस्ती सरणांत उडोवंक लायल्यो. War सरण पेटलें आनी परवाची 
उज्यांत विलीन जावंक लागली तेन्ना परतीचें काळीज एक धगधगीत 
जाल्लें. पूण बल्लाळ उज्याच्या उजवाडांत परतीचो चेरो नियाळटालो 
केन्ना एकदां आपूण तिका atta घेतां अशें ताका जावन तो वचपी 
मेजतालो. निमाणेकडेन Sar परवाची कूड पुरायपणी पंचत्वांत 
तेन्ना परतीन सरणात उडी घेतली आनी जीव वाटावपाचो यत्र 
बल्लाळाकय आपण वांगडा भितर ओड़लो. | 


“ही कसली संदी?” तिगांय भुरग्यांनी आवय मैरेक 2 E 
परती मंगणेची संदी.” मैरेन जाप दिली. ही आमची संदी आनी धनी 
म्हणटात ती बल्लाळाची संदी. लोकांच्यो आकांक्षा fed आसतात | 
संदींच्या नावांवयल्यान कळटात म्हण लखन आनी ऐताक कळळें. तोमूक 
तांच्या मुखामळांचेर जाल्ल्या गिन्यानाचो उजवाड दिसलो. | 


परती मंगणेची संदी गावन सोपचीना. परती आनी पंबदा स्त्रियांची 
कथा कालची परची नही. मैरे 'पंबदा' स्त्री जावन जल्माक आयली आनी 
पिजिनाचो हात तिणे हातांत घेतलो. deat वाजयत, ताच्या चामडावरी 
इरत तिणे मंगणेचो वंश वाडयलो. 


पिजिना कसो मेलो? शंबर कथा शंबर तरेन सांगतात. धनी लोक 
म्हणटात - सकाळीं उठून तोंड धुवचे आदींच hala बुडलो आनी asta 
पेंवलो जाल्यार कसो जगतलो? पळयल्ले भावबंद म्हणटात 'बेशव्या पांयांनी 
कांट्यां फातरांचेर नाचून, मणभर वजनाची प्रभावळ फाटीर मारून रात 
जागयता आनी सकाळीं जर एके फावटीची पेजय मेळ्ळी ना जाल्यार जितो 
उरतलो तरी कसो?' पांयांक किल्ल्यो जाल्ल्यो, दिवटेन हातांची, आंगाची 
कात करपल्ली, रगत किणेल्लें असल्या पिडांनी तो मेलो अशें कांय लोक 
म्हणटात. “भुताराधनेतले नेम मोडून बायलांचो सांगात करून अशुद्ध 
जावन ज्युमादी भुताचो कोप जावन तो मेलो” अशें भुताराधना करपी लोक 

f . गुत्तींतल्या (वाड्या सारको ल्हान प्रदेश) धनी लोकांमदल्या भावां 
भावांच्या आस्पतीच्या झगड्यांनी त्या त्या मनशांक जाय तसो न्याय मेळळो 
A जावन मार खावन रगत सुकून तो मेलो अशें धनया घरांनी तैनातेक 
' आशिल्ले नोकर लोक आपसांत उलयतात. मैरेक दिसता परती मंगणेंची 
नवी आवृत्ती. “आपणाचेर वायट नदर आसपी गुत्तींतल्या धनयांक तरसाद 
घेवन मारूंक गेलो तेन्ना धनयाच्या Sve रक्षकांनी मार घाल्ल्यान तो मेलो” 
अशें म्हणटा मैरेचो अंतरात्मो. 


लखन ऐता, ay हांका घुस्पा गोंदळाच्या दर्यात सत्याचो थाव 
लागना. एकेक ल्हाराक स्पर्श करीत तीं वतात पूण एका वेलींच्या माल्यांत 
घुस्पतात. अन्ताक असत्य कांयचना, सगळेंच सत्य. शंबर सत्यां एक जावन 
तांणी ताका मारलो अशा एका सत्या कडेन तीं पावतात आनी तांच्या 
दोळ्यांतल्यान दुकां व्हांवूक लागतात. दांतांमदीं ओंठ चिड्डतात आनी मुठी 
आवंळून येतात. पुराय देहांतलें रगत तांच्या मुखामळार एकवटून येता. 
' आजूनय ज्युमादी दैवताचो मुखवटो तांच्या मुखामळार सोपे पणी बसता. 


मैरेन पिजिनाक पडियुरूंतल्या पंज्युरलीच्या भूत विधीवेळार पयले 

_ फ़ावटी पळयलो. तेन्नाच वयार येवपी मैरे आवयवांगडा पंज्युर्लीच्या भुताराधनेक 

Tech आसतना बायलांच्या शुंगाराच्यो वस्तू विकपी दुकानां भोवतणी घिट्टयो 
घालतालें. आवय फाटल्यान लागून रिबिना, कांकणां, क्लिपां, पेंपारें अशो 
वस्तू घेवन गर्देतल्यान भोंवतनाच तें पिजिना रंगभेस करतालो थंय पावलें. 
आवयच्या तेम्बरे वाजवपाच्या ठेक्यार संदीचे सूर आळयत तो भूत प्रदर्शना 
खातीर तयार जातालो. मुखामळाक हळडुवो रंग लायतना aed, ओंठ, 
कपल आनी गालांचें रंग रेखाटन करतना आंगार अलंकार, भेस घालतना 
तें पिजिनाक बारीकसाणेन पळयतालें. आंगापांगान घटमूट आनी खरेपणी 
कितें तर मैरे पिजिनाच्या अलौकीक संवसारांतली अस्तुरी जाल्लें. 


मागीर एक दीस पिजिनाचीं आवय बापूय मैरेक मागणे घालूंक तिच्या 
आवय बापायक मेळपाक अर्कुळा गेलीं. वडील मनशां मेळून थारावणी 

घेतली. मागीर चालू जालें येवप वचप, खावप पिवप, दिवप घेवप 
अशेतरेन अदला बदलीची अनौपचारीकता चलता आसतनाच एक द॑ 
पिजिना मैरे घोव बायल जावन संवसार सुरू जालो. मैरेचो हांसतो 
पळयतनाच लौकिकांतल्यान पिजिना अलौकिकांत वतालो. पिजिनाचो नाच 
पळोवन मैरे मनातले मनांत नाचतालें. दोन मोगी क्रौंच शेवण्यावरी तीं खूब 
दीस उडत रावलीं. पूण एक दीस पिजिना सोरो पियेवन घरा आयलो आनी 
तेच भिरकेन तो मैरेचेर तापलो. तेन्ना तिका पिजिनाचें दुसरे तरेचें मनीस 
जिणेंतलें दर्शन घडलें. अलौकीक जगांतलो एक मोगी आनी लौकीक 
जगांतलें भूत. अशेतरेचो पिजिना आपल्या वांटयाक आयिल्लो मैरेक दिसलो; | 
दादले मनशाच्यो दोन वेगळ्यो वटो मैरेन पळयल्यो. तरी पूण पिजिना वायट 
मनीस नहीं. कश्ट करून जोडिल्ले चार पैशे हाडून मैरेच्या हातार दवरतालो. | 
परतून पिवपाक जाय तेन्ना तिचेकडच्यानच बळजबरेन मागून घेतालो. सोरो 
पियेवन येतालो आनी तिकाच लाळेगोळे लावन तिची मनरिजवणय करतालो. 
भूत विधी आसतालो तेन्ना तेम्बरे, भुतालंकार आनी हेर वस्तू बांदून घेवन 
माथ्यार मारून ताचे फाटल्यान ती वताली. तेम्बरे वाजवप, नांदी म्हणप, 
संदी गायन करप, माडाच्या जित्या चुडटाची तिरी तयार करप, प्रभावळ तयार 
करप, हेर आभरणां तयार दवरप हीं सगळीं कामां मैरेच करताली. अशें 
आसुनय केंद्रभागांत आसतालो तो घोव पिजिना. बायल मैरे एके कडेक 
उरताली. फोटोग्राफर, व्हिडियो चित्रण आसूं संशोधन करपी लोक आसू, 
मुलाखत घेवपी आसू, पळयताले, आयकताले ते पिजिनाक. हय तोच 
दैवताचें प्रतीक, तोच आराधनेचो केंद्रीय पुरूस. हय, कितलीय कुशळटाय 
आसू बायलमनशेंचें काम सामान्य मानून तिका कडेक धुकलतात. तिचें 
काम म्हत्व नाशिल्लें मानून दुर्लक्ष करतात. पूण मैरेक आपूण कडेक 
उरिल्ल्याचें दुख्ख ना. तिका ते गजालीची जाणविकायच ना. आपणाल्या 
घोवाकडेन मोठे मनीस उलयतात, ताचे कडच्यान म्हायती घेतात, इनामां 
दितात इतल्या विशींच तिका व्हडविकाय आनी समाधान. 

घरांतयबी ताकाच म्हत्व. पिजिनाचे एकल्याचे जोडीन सगळें चलतालें 
{ ना. मैरे शेतांत वा हेरकडेन कामेय्याच्या कामाक वताली. कश्टांचे 
तीन भुरग्यांक पोसून, शिकोवन करून व्हड मनीस केल्लीं हें तिचें 
व्हड कर्तूप. पिजिना भूतविधीचें काम नासतालें तेन्ना मनाक मारल्यार 
या कामाक वतालो. ना जाल्यार आशिकुशीक भोंवप, गांवांत दुकानां 
वा हॉटेलां कुशीक बसून चकटां मारप, अशे तरेन गरिबेंतच जीण सारतालो. 
कोंब्या सादार उठून, पेज शिजोवन भुरग्यांक भरोवन, घोवाक वाडूज़ 
'कामाक वताली. मागीर सूर्य माथ्यार येवपाक घरा येताली. हेडत आशिल्ल्या 
'भुरग्यांक हाडून तांकां न्हाणोवन करून भरयताली आनी परतून कामाक 
।वताली ती काळोख पडट्यारच घरा परतताली. 


` ऐता, लखन, तोमू शिकून करून कशीं व्हड जालीं अशें कोणेय 
बिचारल्यार तीं अशींच वाडलीं म्हण कोणय सांगूंये. पूण दिसाची बारा वरां 
दर मिनटाच्या हिशेबान मैरेन हात Ula हालोवन कष्ट केले तांची ही जोड़. 
'पिजिना कडेन लग्न जावन आयली तेन्ना भरिल्ले कुडीची, तांबसार, पिटपिटीत 
saat अशी मैरे सवकसायेन हाडांक कात चिकटल्ली आसची तशी 
Sect. तिच्या भुरग्यांची वेगळी आनी कथा ना. 


तशें पळयल्यार मैरेचो आवाज खूब गोड. deat वाजयत तिणे संदीचो 
राग सुरू केलो जाल्यार थंयचें वातावरण देवलोकींचेंशें जातालें. पूण हे 
गजालीचें कोणाक पडून गेल्लें नासतालें. भूतप्रदर्शन थळाचेर पिजिना 
हळड़वो रंग लायतना मैरे संदीच्यो चार वळी म्हणटा म्हणसर घुंगुरवाळे 
वाजूंक सुरवात जाताली. फोग फोगेटयांच्या गडगडा भितर मैरेचो आवाज 
खंयचे खंय ना जातालो. घरांतय तशेंच. भुरग्यांक एकठांय करून मैरेन 
संदीचो राग आळयलो आनी भुरग्यांची पोटा भरिल्लीं आसल्यार diz बी 
दोळे धांपून आयकतालीं. नाजाल्यार तांच्या रडपाच्या किळच्यांनी wad 
खंय बोवाळा भितर संदीची विसंगती जाताली. भुरगीं न्हिदले उपरांत चान्र्याचे 
राती मैरे केन्नाय तेम्बरे वाजयत आंगणांत संदी गायन करताली. तिचें गायन 

आयकंक ती एकटीच नासताली. भोंवतणचीं झाडां झोपां, धांवतो 
व्हांवपी उदक, चान्र्याचें मळब, सगळो उत्सवच उत्सव सो जातालो. तरर 
मैरेक एक चंताशी आसताली. ती म्हणल्यार आपणाली संदी आयकूंक 

राग कानार घेवंक कोणच आसनाशिल्लो. 


लग्न जावन सुरवातेक मैरे घरा आयली तेन्ना पिजिना urea तिचे 
कुशीक बसून मळब पळयत बसला आसतना मैरे एकार एक मल्लां विणीत 
तणाच्यो शेन-यो विणीत कोंडा बेळांचे खोटले विणीत, तन्या चुडटाची 
प्रभावळ विणीत पिजिनाच्या मना वांगडा आनी ताच्या घरावांगडा स्वताक 
विणीत रावली. मैरेच्या हातांच्या बोटांची चुरूकताय, गती, दोळ्यांची खरसाण 
पळोवन पिजिना चकासूर जातालो. मैरेन विणिल्ले तन्या चुडटाचे अलंकार 
घालून, प्रभावळ फाटीर Ged हजारभर लोकां सामकार देवते सारको 
मिरोवपी पिजिनाक आजून सारके चुडीत भेतून प्रभावळ विणूंक येनाशिल्ली. 
आपणाल्या ह्या सगळ्या वीणकामांतली कुशळटाय कितली श्रेश्ठ आनी 
म्हत्वाची हाची मैरेक कांय कल्पनाच नाशिल्ली. तें सगळें तिच्या आकलना 
भायलें. 


भूतं प्रदर्शन करपाचे परवा लोकांचे परंपरेत हजारांनी मैरे आयली 
आनी गेलीं, कोणेच दखल घेनासतना, फकत माडाची तन्नी weet वाऱया 
झोंतांत उडन वचचीं तशीं. 


वणटीर Gah लायल्लो तेम्बरे खूब feat साकून अनाथ कसो 
हुमकळटालो. बाविल्ल्या चेऱ्यान मैरे वणटीक वणखून तेम्बरे सकयल 
बशिल्ली. तिगेले जिणेचो तेम्बरे फुटिल्लो. संदीचो राग बेसर जाल्लो. धव 
तोमू वांगडा ती शेतांतल्या कामाक वताली. पण आळवाचें पान जणें 
आंगाक उदक लावन घेना तशे तरेन भायर जांव भितर ती अलिप्तपणान 
दीस सारूंक लागिल्ली. पुराय जीणभर देवाची सेवा केल्ल्या पिजिनाक 
खंयच्याच दैवतान राखलो ना ह्या सत्याचें दर्शन dhe जालें. मांव मोंटा 
पंबदान सत्या खातीर दोनय हात व्हगडायले. त्याच खातीर घोवान जीव 

न दैव ताचेर रागार जालें; भुतान ताचो जीव घेतलो अशें मैरेक 

'. सगळ्या उतरांच्या सत्याची कोडवासाण मैरेन गिळळ्या. जावं 
जावं दैव धनयांच्या आनी गिरेस्तांच्या हाता सकयल चाकरी करून, 
तांकां जाय आसता ते तरेन नाचून, ते म्हणटात तशें उलोवन न्याय निर्णय 
दिवपाचो खेळ खेळूंक जाय. तांची ही मर्जी सांबाळटा तितले दीस 
रंगस्थळावयलें प्रसाद रुपी जेवण मेळटा. पूण तशें करपाक चुकलो जाल्यार 
मानवी जग सोडून अमानवी जग आपणावचें पडटा. कोरगा तनियाचें कितें 
| जालें? कोरदब्बू भूत कित्याक जालो? कल्कुडा कल्लुर्टोची गत fad 
जाली? अशें चिंतलें जाल्यार गरिबांक, कश्ट करतल्यांक दैवी जीण आपणावप 
| हो एकच मार्ग सुटके खातीर उगतो उरता. 


मैरे खातीर आतां भुरगींच कितें तीं आस्त बाळगूक आधार. लखन, 
ऐता आनी तोमूक शाळेंत घालप, शिकवप. तांकां भुतांच्या मायावी जगांतल्यान 
भायर काडप. सपन; पळयतां पळयतां पडवेर बशिल्ले कडेन आड पडली 
आनी गाड न्हिदेचे वेंगेंत गेली. 
| 


| भुरगीं शाळेंत वचूंक लागलीं. घरा कडच्यान शाळा सुमार पांच मैल 
। पैस. वाटेर दोन व्हाळ, तीन दोंगुल्ल्यो आनी निमाणो एक सांकव हुपून 
| वचचें पडटा. भुरगीं उदकांत खेळत, रानफळां तोडून खायत, काजू झाडांचेर 
| फातर मारीत, वाटेर तणात एकामेकाक धुकलून उडयत, रानफुलांच्यो माळो 
` करीत, चुडटा पिड्यांच्यो तलवारी घेवन भूतविधींतलें नृत्य करीत, उदकांतले 
| बेबे धरून मेजीत भुरगीं शाळेंत वतालीं. लखनाक पाटी काडी पुस्तक 
पळोवन खोस जाताली. ऐताक शेवण्यांचे आवाज रानफुलांच्यो माळो करप, 
डबो तोमू दोगांय व्हडल्या भावांचें निरिक्षण करून शिकत, उलयतां उलयतां 
प्रस्न विचारीत कोटिचेन्नय्याच्या सांगातांत रावपी किन्निदारावरी वाडलें. 
तोमूक लखनावरी पाटी, पुस्तक जाय दिसता आनी ऐतावरी गायन, वादन, 
नाचा सारक्यो कलाय आवडटात. अशें आसुनय shag Heh दुकां पळोवन 
काळजाक पीळ पडटा. आपूण चली भुरगें आशिल्ल्यान घरा भितर रावूंक 

जाय. वाटेर Wat फाटल्यान चलूंक जाय, शाळेंत निमाणे एका कोनशाव 
बसूंक जाय. अशे तरेची परिस्थिती पळो पळोवन, आपणाल्या द 
भावां वांगडा रावुनयबी तोमूची बुद्द वेगळोच विचार करता. चली भुरगें म्हण 
जल्मल्ल्या कारणान आपणे fax, कुशीक, फाटीं अशें कित्याक रावंक 
हाची तर्कीक जाप ताका मेळनाशिल्ली. शाळेतल्या पुस्तकांतयबी 
पुस्तक वाचता आनी कमला उदक हाडटा' अशें कित्याक बरयलां 
ताका अर्थ कळनाशिल्लो. 'कमलान पुस्तक कित्याक adh फावना 
बसवान उदक हाडूंक Hada? अशेतरेचे प्रस्न पडटाले तोमूच्या मुग 
मनाक. 


एकार एक दीस गेले, फुडें वचत रावले, अमास जाली, पुनव जाली, | 
सणा परबांचें चक्र घुवंलें आनी ऐतान शाळा सोडली. शाळेंत शिक्षक, 
शिकयता तो अभ्यास तोंडपाठ करपाची हिंसा, आंकडे अधीक कर, वजा 
कर, गुणाकार, भागाकार कर निमाणें मेळपी Gad एक उत्तर. हे सगळें | 
सोपोवन रातीकडेन घरा येवन दुकांचे पेजेचें जेवण जेवप. शाळेंतले 
विद्येच्या सत्या विशीं ऐताचो भ्रम निरास जालो. अभ्यासक्रमांतलो नितिपाठ | 
आपणाल्या वाठारांत, गांवांत खंयच दिश्टी पडनाशिल्ल्यान शिकन निमाणें | 
कितें जावपाचें आसा हो ताचे जिज्ञासेचो प्रस्न जाल्लो 


शाळा सोडून घरांत बसून कितें करप? अप्पाचें मरण आनी ताचे | 
फाटलें भिरांकूळ सत्य, आवयचे com विकळाप पळयल्ल्या ऐताक भूत 
प्रदर्शन करपाचें संकट आपणाल्या माथ्यार मुद्दाम ओड़न घेवपाचें नाशिल्लें 
तें एक दुःस्वप्नचशें ताका दिसतालें. तो मेळटा तशीं, मेळटा थंय मानायपणाचीं 
कामां करूंकलागलो. पूण अण्णा लखना विशीं ताणे सपन बाळगिल्लें 
ताका खूब शिकोवंक जाय, कलेक्टर करूंक जाय, गांव-गत्तींतल्या परंपरेंतल्या 
धनयां येजमान्यांकं ख्यास्त करपी अधिकारी जावन तो येवंक जाय अशीं 
सगळीं सपनां माथ्यार घेतिल्ल्या ऐतान आपणे फातर माती उखलन लखनाक 
शारांत शिकपाक धाडून दिलो. कसलींय मानायपणाचीं कामां करता आसतना 

ह स्वाभिमान जागृत दवरतालो. हेरांचीं कामां करून मेळपी 

'चिंतता आसतना पुरायपणी स्वताचे Ya, स्वताच्या घरांत काम 
सपनां तो पळयतालो. तो आंवडेतालो तो भूक भागोवपी कमायेक 
तर स्वाभिमानाचे जिणे खातीर 


तेम्बरे नदरेक पडनाफुडें तो हातांत घेवन वाजयत संदी गायतना 
दर्शन जाल्लेवरी tart मन तन्मयतेन भरून येता. पूत ऐता अप्पा 
सारकोच जाला अशें लोक तोखणायेन उलयताले पूण एक फरक 
आशिल्लो - अप्पा ant पियेवन सैर भैर जाल्लो, हो बापाय सारको नहीं; 
तो जाला आजो मोंटा सारको अशें म्हणटाले आज्याचे पिरायेचे जाणटेले. 


| ऐता पंबदाच्या मनांत खूब गोंदळ चालू आशिल्लो. शारांत शिकपाक 
गेल्लो व्हडलो भाव लखनान आपणाक काम मेळसर गांवांत येवचो ना 
म्हण पत्र बरयल्लें. गांवांत आयलो जाल्यार भूतविधी करपाचें वांट्याक 
येतलें पूण हो विधी आनी तेम्बरे हीं शोशणाचीं प्रतिकां. अण्णान खूब 
शिकूंक जाय, कलेक्टर जावंक जाय असो ऐताचो संकल्प आशिल्लो. त्या 
खातीर आठवी जायनाफुडें ताणे शाळा सोडली. गावांत खयीं सादीं देवस्पणां 
करपाची आसल्यार करतालो आनी मजुरेच्या कामाक लोकांगेर वचून 
कमयल्ल्या दुडवांतले गरजेक जाय तितले खर्चून उरिल्ले शारांत अण्णाक 
धाडून दितालो. लखनाक भूतविधी सारक्या देवस्पणा विशीं तिरस्काराची 
भावना आशिल्ली. तांल्यान जोडिल्ले पैशे आपणे धाडल्यात म्हण कळूंक 
फावना हाची तो जतनाय घेतालो. ताच्या शिक्षणा खातीर आपणाली जीण 
झरोवंक वा कसलोय त्याग करूंक ऐता तयार आसतालो. तांची आवय मैरे 
आपणाल्या घोवान केल्लें वायट Hay आनी मागीर पश्चतापान ताणे 
सोशिल्ल्या यातनांचें स्मरण जावन खूब goat आनी अपराधी भावनेन 
कोणाकय तोंड दाखोवंकय खांकुडटाली. drat तिणे घरां 
खुंव्येक लांबयल्लो. घोव भायर पडलो तेन्नाच्यान तिणे / 
लावनाशिल्लो. wart भुताराधना केल्ली तिका SF 
भोगिल्ल्यो पिडा, शोशण, ata मोंटान सत्या खातीर तृ 

पिजिना सत्य मार्ग सोडून प्राण व्हगडावन बसलो. हें सगळें चिंतून आपणाल 
पूत ऐता मान, अब्रू सांबाळून रावल्यार पुरो, सत्या-असत्याच्या झंझाटां 
पडून ताणे श्रमून आनी झरून जगचें नहीं अशें तिका दिसतालें. 

एक दीस कॉन्ट्रॅक्टर रघुराम शेट्टी sada येवन ऐता मेस्त्रीव 
सांगूंक लागलो “सरकारी इंजिनियर आयलो जाल्यार दिसाक पन्नास मानार 
आनी पांचशीं गोणी शिमीट लागलें अशें सांग. रजिस्टींतय तशेंच बरय.' 


ऐताचेर दोट्टी संकट. अन्नदाता धनया मुखार जाप दिवपाक भ॑य. ती 
दी सारकी ना. फटीचो हिशेब दिवन फसोवपाचो मार्ग आपणावंक मन तयार 
जायना. ऐतान आडखळत म्हणले “स्वामी.....मागीरचीं उतरां आयकूंव 
रावनासतना कॉन्ट्रॅक्टरान म्हणलें “पंचवीस किलोमिटरां वयल्यान माती 
हाडली म्हण बरय. इंजिनियर आयले उपरांत तशेंच सांग. जापेक रावनासतना 
तो तसोच जिपींत बसून थंयच्यान गेलो. सानचो इंजिनियर आयलो. tad 
येवन ताणे रजिस्टर मागलो. आडखळत ऐतान सांगले ‘adda ना सर.' 


इंजिनियर ect वरी जालो, गडबड़लो “कित्याक बरोवं ना? सरकारी 
कायद्या प्रमाण ज्या दिसाचें त्या दिसा बरोवंक जाय म्हण नकळो रे तूं? 
कान्ट्रॅक्टरान सांगूक ना तुका?” 

ऐतान म्हणलें “चूक जाली सर.” 


इंजिनियरान म्हणलें “कोड्मणितायाचो सोपूत घेवन सांग, कितलें 
शिमीट लागलें? कितलें मानाय लायलें? खंयच्यान माती हाडली ?” 


ऐताक गरूड रेखा पळयल्लेवरी जालें. कोड्मणितायाचो सोपूत 
घेवन सांग म्हळ्ळें आयकून ताचे दोळे हळडुवे जाले आनी तो तटास 
जावन Sat राबलो. 


“ताच्या भितरल्या ताळ्यांतल्यान एक आवाज भायर फुटलो... “दिसाक 
वीस "मानाय, अंयेशीं गोणी शिमीट आनी थळावीच माती वापरली.” ऐताक 
घाम weet । | 

इंजिनियरान म्हणलें “हें सगळें रजिस्ट्रींत॑ बरय. बरयना जाल्यार 
पोलिसेंत . fear.” 


आपणे सांगिल्ली म्हायती ऐतान रजिस्ट्रींत बरयली. इंजिनियरान 
! थंय ताणे सय केली. इंजिनियराची जीप वचूंक गेली. 


ऐताक आपणे सत्य सोडलेंना म्हळ्ळें समाधान मेळ्ळें. दुसरे दीस 
कामार हाजीर जालो तेन्ना भर्र करून Yoo उडयत जीप येता ती पळोवन 
ऐता कडकडलो. जीप रावतली, मालक देंवतलो, आपणाक तापयतलो, मार 
बडय करतलो अशें ऐताक दिसता म्हणटासर ताचे म्हऱ्यांत जिपीचों ब्रेक 
लागलो. सकयल देंवलो तो आशिल्लो इंजिनियर. हे फावटी दुसरो एक 
रजिस्टर दाखोवन ताणे म्हणलें “हाचेर सय कर!” 


रजिस्टराचेर बरयल्लें तें वाचून पळय जांल्यार ऐता सामकोच रानांत 
पडलो. ताणे रजिस्ट्रीचेर नदर थीर करीत म्हणलें “हें कितें सर? हांवें काल 
बरयल्लें तें हें न्हीं तुमी दाखयतात ती रजिस्ट्रींतली नोंदच वेगळी. हांतू 
पन्नास मानाय, पांचशीं गोणयो शिमीट आनी माती वीस किलोमीटरांवयल्यान 
हाडल्या म्हण बरयलां. ह्या फटकिय्या बरपाचेर हांव कशी सय करूं ?” 


इंजिनियरान म्हणलें “तूं सय करिना जाल्यार तुका हें काम सोडचें 
पडटलें.” 


'ना, म्हाका शक्यच ना तें. कोड्मणितायाचो सोपूत घेवन सांगिल्लें 
सत्य म्हजे कुडीचे कातरून कुडके केले तरी हांव फाटीं घेवंक शकना.” 
ऐताचीं उतरां आयकून इंजिनियर थंयचे थंय चाट पडलो. 


तूं fad सत्यवचनी हरिश्चंद्राचो नातू काय fad रे? धनयाचें अन्न 
खावन खाल्लेल्या घराक पडमूर जावपी मरे तूं”, इंजिनियर आपणाल्या 
वेव्हाराचें उलयलो. 


“आमचो सगळ्यांचो व्हडलो धनी म्हणटात तो कोड्मणिताय सगळ्यांक 
अन्न दिवपी देव. हांव सय करूंक शकना.” tard उतरां तापिल्ल्या लोखणावरी 

खणखणलीं. इंजिनियर कांचवेलो. तो ऐताक भिवंनाशिल्लो, ताच्या 
उज्याक भिल्लो. 


कॉन्ट्रॅक्टर कडच्यान हिशेब जाय तशे फिरावन घेवन बरोवपी : 

भ्रएट मार्गन धन मेळोवपाचे व्यूह रचनेंत खूब कुशळ आशिल्लो. | 
सत्य आसा तें बरोवन घेवन ऐता कडच्यान सय घेवप. ही रजिस्ट्री दाखोवन 
कॉन्ट्रॅक्टरक भंय घालून लांच खावप. परतून मेस्त्रीक भ॑य घालून सगळो 
गैर मार्गातलो वेव्हार सत्य AM हाडून घेवप. अशे तरेन बांदकाम करपाचे 
कुशळटाये परस डाव खेळून धन मेळोवपाचे कलेंत कुशळ आशिल्ल्या 
इंजिनियराक एका सामान्य मेस्त्री आशिल्ल्या तरनाव्या ऐता पंबदाकडच्यान 
हार घेवची पडली. 


जैताचे भावनेन खोशी जावन घरा आयिल्ल्या ऐताक आवय मैरेन 
विचारलें “कितेरे बाबा ऐता, इतलो खोशी सो कित्याक जाला? कितेंय 
पयसो आडको मेळ्ळा काय fat?” 


“हयगे अम्मा, एक धनपात्र मेळळां म्हाका.” ताणे जाप दिली. बाबडे 
भोळे मैरेक हें खरेंच fact. 


“धनपात्ररे पुता? आमचें नहीं तें आं, देवाचें तें. ताचे भोंवतणी 
व्हडलो सोरोप dad घालून राखत रावता. सांबाळ आं घरा बी हाडंनाका 
ai ११ 

आवयचें भोळेपण पळोवन ऐताक हांसूंक आयलें. “अम्मा म्हाका जें 
Hoot तें धनपात्रा परसय चड मोलाचे. तें दोळ्यांक दिसना आनी हाताकय 
मेळना.” 


मैरेक चडच अजाप जालें. तिची उमळशीक वाडली. पता म्हऱ्यांत 
येवन ताचें wel सांसपीत area लागली कितेरे पुता तं कोड्यांत सो 
उलयता? म्हजींयबी फकणां करता मरे तूं?” कुशीक आशिल्ल्या तोमन 

[चो कान धरून म्हणलें “कित्याक रे अण्णा असो अम्माक रडयता तूं? 
रें कितें तें सांगना कित्याक तिका?” 


“अम्मा, आज घडलां तें एक सत्य आनी म्हज्या वांव्याक आयलां da 
बरी एक सत्य.” | 


सगळी त्या दोन दिसां भितर घडिल्ली गजाल ऐतान आवयक सांगली. 
मैरेन कोड्मणिताय दैवताचें स्मरण केलें. त्याच खिणाक तिच्या दोळ्यांतल्यान 
gai व्हांवलीं. आवयची खोस पळोवन tard समाधान जालें. 


एक्कारू नांवाच्या एका गावांत दुरगण्णकावा आनी तिम्मत्तिकारी नांवाचे 
दोगजाण मनीस रावताले. दोगूय जाण कोंब्यांचीं झुजां लावपांत सामके 
फ़िशाल आशिल्ले. बैलांविशींय बी तांकां खूब म्हायती आशिल्ली. एका 
वर्सा ते एक्कारु परारी नांवाच्या गांवांत पळून गेले. तांचे HS दोनशें तीस 
बाण आशिल्ले, सात आठ कोंबे आनी सुमार चाळीस पन्नास लोक आशिल्ले. 
चलतां चलतां ते इरूवैलू देवस्थानांत पावले. थंय तांणी देवाची पुजा बी 
केली. दुसरे दिसा एका उगत्या मळार पावले. थंय ते जेवले. परतून घाट 
चडून गेले. एक भांगरा रंगाचो कोंबो विकतो घेतलो. मागीर एक धडधांकट, 
दिसूक बी बरो असो एक बैल विकतो घेतलो आनी तांकां घेवन ते 
मुखावयल्या मार्गाक लागले. 






मुखार एका थळार तांकां धवसो एक पिंपळा रूख दिसलो. थंय तांणीं 
कोंबो आनी बैलाक बांदले. नडयोडींतले बीरू नांवाचे एके अस्तुरेन तांकां 
जेवणाक आफयल्ले. ते तिगेर जेवणाक गेले. नडयोडींत जेवन ताणीं विडो 
बी खालो (पान सुपारी) आनी फाटीं येवन पळय जाल्यार कितें धर्म अरसू 
भुतान बैलाचेर ताबो मेळयला आनी कोंब्याक पेरींजा कोडमणिताय भुतान 
धरला. भारान उचांबळ जाल्लीं जनावरां पळोवन ते भिले. कसलेंरे बाबा 
अजाप हे ? आमी बैलाक आनी कोंब्याक बांदले थंय कसले मायावी 
Vedat राबितो आशिल्लो काय कितें? अशें म्हणत दुग्गणणकावा आनी 
तिम्मत्तिकारी अश्वत्थ रुखाच्या थळार आयले. 9 

“देवासमान एक बढ्िएट भूत हांगा आयिल्लो - भः 
लागले. थंयच्यान मागीर ते तंगाडीबर्के गांवात गेले. वतना दोनय 
वांगडा व्हेलीं. थंय कोड्मणिताय भुताक दोन देवळां बांदलीं आनी 
पेरींज्या भुता खातीर एक देवूळ बांदलें. बैलाक आनी कोंब्याक तांणीं 
अर्पण केले. 


आपणाक थंयच एक देवूळ आनी महाल बांदून जाय अशी 
भुतान इत्सा व्यक्त केली. तेन्नाच aad तीनेकशीं लोक ज्या राठान 
उदक काडटाले तो राठ मोडून psh जावन पडलो. थंयच्यान उदेंतेक 
पेरींज्या गांव आशिल्लो. पश्चिमेक देरींज्याचो दोंगोर आशिल्लो. ह्या दोना 
मदीं आशिल्ल्या वाठारांतल्या रुखांवयली फळफळावळ अचानक एकेच फावटी 
गळून पडली. हें पळोवन लोकांनी थंय एक देवूळ आनी एक म्हाल बांदलो. 


संक्रमणाच्या निमित्तान Yet उबारपाक जाय अशी भुताची इत्सा 
आशिल्ली. हो विधी जाले उपरांत भुताचो थंय राबितो जालो. 


कोड्मणिताय भुताक “राजन दैवत” अशें म्हणटात. ताचें वाहन वाग. 
ह्या दैवताचे संदीचें श्रवण करतात तेन्ना थंय कोंबो आनी बैल घेवन येतात. 
तुळुनाडांतल्या गांवगित्या वाठारांतल्या कृशी कुटुंबांनी कोंबझो बैल आसप | 
ही सामान्य गजाल. कोंब्याच्या झुजां खातीर एक माची आनी बैलांच्यो 
धांवसर्ती खातीर एक मळ थारायल्लें आसता. अशे तरेन शेत कसप जेवप- 
खावप, झुजां खेळप असल्या तांच्या जिणेच्या आंगांक फावो जावपा सारक्यो 
श्रद्धा आनी चाल चलणुको त्या लोकांनी आपणायल्यात. कोड़माणिताय हे 
तांचे नदरेन एक राखण करपी दैवत. अशे श्रद्धेन ताणीं ताचो व्हड उत्साव 
मनोवंक सुरवात केली. साबार तरेन ताका सजवप शुंगार करप अशा 
विस्वासान कीं तोच आपणाले जिणेचो आनी आस्पतीचो एकमात्र राखणदार. 
त्याच विस्वासांतल्यान कांय काळान दैवताक रुप्याचे, भांगराचे अलंकार 
तांणी करून घाले: ताचे खातीर रथ तयार केलो आनी व्हडल्या परबेक ताका 
स्थांत“बरोवन मिरवणुकेने भोंवडावंक लागले. कोड्मणिताय हें एक बळीशट 

ड आनी तो आपणाल्या वाठारा भितरच नहीं तर एका व्हड प्रदेशाची 
करता असोय तांचो विस्वास. 


| पडियुरींतल्या कोड्मणिताय दैवताची जात्रा म्हणल्यार वाड्ार आनी 
aren भायल्या लोकांकय बी खूब उमेद आनी उत्साह. हो उत्साव सात दीस 
चलता. सातय दीस लाक कसल्या ना कसल्या देवकार्यात वा हेर विंगड 
विंगड खेळ वा सर्तीनी घुस्पल्ले आसतात. कोंब्यांचीँ झुजां लावप, बॉलाचे 
तरेकवार खेळ खेळप, रथोत्सवांत वांटो घेवप अशें सगळें घडोवन हाडटात. 
कोड्मणिताय संस्थानाचो मुखेली गंगाधर खूब वर्सा साकून मुबयंत आसतालो 
तो आतां गावांत आयला. धर्मीक आनी समाजीक चाली रिती, परंपरांची 
ताका खूब व्हडविकाय. आपणाल्या आज्याच्या काळार साकून ताचो 
कोड्मणितायाचे सेवे कडेन संबंध आशिल्लो, ताका पंबदा घराण्यान सोंशिल्ल्या 
दुख्खाची पुराय जाणविकाय आसा. 


Gerd हात भर दिसाचे कातरले, हाल जावन पिजिना मेलो. ह्या 
घड़णुकांचो गंगाधराच्या मनाचेर परिणाम जाल्लो. असले परिस्थितींत पिजिनाचे 
भुरगे भूत विधीचें प्रदर्शन करपाक तयार नांत. ते नाशिल्ल्यान भुताराधने 
खातीर हेरकडले भूत प्रदर्शन करपी येतात. 


गंगाधराक हो बदल मना येवंनाशिल्लो. बापूय पिजिना करतालो तें 
भूतप्रदर्शन ऐतान करचें अशें ताका दिसतालें. पूण पिजिनाच्या कुटुंबाक 
आपणाल्या जाणटेल्यां कडच्यान खूब त्रास सोसचे पडिल्ल्यान गंगाधर 
ऐताकडेन त्या कामाविशीं उलोवंक फाटीं फुडे जातालो. 


गंगाधराची कोड्मणितायाचेर दाट श्रद्धा. एक दीस सकाळ HS तो 
न्हयेर गेलो, न्हालो धुलो, कोड्मणितायाक तीन प्रदक्षिणा घाल्यो, बागवून 
नमस्कार केलो आनी नीट ऐताचे खोंपी वटेन चलूंक लागलो. वाटेर वतना 
पंबदा कुटुंबाक ज्यो हाल इपश्टा सोसच्यो Uses त्यो यादी ताचें मन 
कोंचायताल्यो. घडिल्ले सगळे अपघात पांवलांक कांटेफातर तोपचे तशे 
तोपत रावले. हातांत विडो, माडये चंवराचें एक केसर आनी गंधप्रसाद 
घेवन दैव दर्शन घड़िल्ल्या भक्तावरी गंगाधर ऐताक Wea वतालो. 

ऐता उठून नंदिनी न्हयेच्या प्रवाहांत बुडी मारून, घरचें दैवत ् 
हात जोडून आंगणावटेन फुडो केल्ल्या खिणाकच ताका सामकार 
तें हातांत गंद - प्रसाद, विडो, केसर घेवन पाविल्ल्या गंगाधराचें 
मुखामळ. अजापान थीर नदरेन ताकाच पळयत राविल्ल्या ऐताक 
क्रौर्य आनी गंगाधराचें सौजन्य हांचें वांगडाच दर्शन घडलें. 
पायांचेर घालून घेतिल्ल्या ऐताक वयर उठोवन ताका वेंगेत घेवन गंगाधरान 
एक नवीच प्रथा जल्माक घाली. आवय मैरेक हे घडणुकेन अजापाचो 
धक्कोच दिलो. ती रोमांचीत जाली आनी उमळशिकेचें अशें एक वातावरण 
थंय निर्माण जालें. 


फुडले पडवेर आयिल्ल्या गंगाधराचें दोगांयनी व्हडविकायेन स्वागत 
केले. मागीर गंगाधरान सुरवात केली. “कोडमणितायच निमाणेकडेन म्हज्या 
सपनांत आयलो आनी ऐतानच आपणालो प्रदर्शन विधी करूंक जाय म्हणंक 
लागलो.” उमेदीन हेवटे तेवटेन यो वच करीत आशिल्ले मैरेन तीं उतरां 
आयकलीं आनी थंयचे थंयच ती घुंवळ येवन पडली. ऐता आनी तोमन 
उदकमारून वारो घालून तिका सावचीत केली. ती हडके हड़केवन wa 
लागली. आतां सांत्वन करून शांत करपाची पाळी गंगधराचेर आयली 
“उपकार करून माफ करात. कोड्मणितायाचो सोपूत घेवन सांगतां हाचे 
फुडें म्हजे कारकिर्दीत ते तरेचे प्रसंग तुमचेर येवचे ना 


“उपकार करात धनयानू, पुरो, आनीक नाका. म्हज्या मांवांक आनी 
घोवाक कोड्मणितायान feet भाग्य परो जाले द्या Weal प॒ताक सोडातः 
मैरेन विकळाप करीत धनयाकडेन मागलें 


“हाव जाणां, तुमच्या कुटुंबाच्या शापान म्हजें कटंब, आनी पराय 
वाडोच ना नपयंच जालो. तं म्हजे आवय समान. तजोच जोच Ud समज 
म्हाका.” गंगाधरान पश्चातापाचे उदगार काडले 


“घट निश्चेवच केला हांवें धनयान, नाका ! परतन आमकां त्या 
कोळयाच्या जाळांत घुस्पाव नाकात. सोडात आमकां आमचे वाटेक.” तिणे 
काकुळटेन हात जोडले. 

आ शापांतल्यान आमकां सुटका ना. आमकां तुमच्या 
राखण दिवंक जाय.” हे फावटी काकुळटेन मागणें करपाची पाळी 
आयिल्ली. 


“धनयानू भिडेक घालूं नाकात आमकां. म्हजो व्हडलो पूत फोंस्स 
करून आंगार येवपी सोरोप. ओगी रावचो ना तो आमी तुमकां हय म्हणल्यार. 
वाचो खतखतपी राग थंड करपाक नंदिनीचें उदक पावचें ना.” मैरेन आपणालो 
न्हयकार एकटयाचोच नहीं म्हण कळीत केलें. 


“तशें जाल्यार कोड्मणितायाची इत्सा तर ! मागीर तुमची. म्हजो 
आदेश कांय ना तुमकां” हाडिल्लो विडो, चंवराचें केसर आनी प्रसाद फूल 
पडवेचे धडेर दवरून पंज्युर्लीक नमस्कार करून गंगाधरान प्रार्थना केली. 


“चवदा लोकांतल्या चौद्यायंशी लाख प्राण्यांक जल्म दिवपी तुजे 
शक्तेची तुका कल्पना आसा पंज्युर्ली. लोक रक्षणाची जबाबदारी तुजेरच 
सोपयतां. उदकांत उड़य नाजाल्यार Bad उडय.” 


ऐता आनी मैरे दोगांय विस्मयान पळयता आसतना गंगाधर पडवेंतल्यान 
देवून आंगणांत आयलो आनी पांयवाटेन चलूंक लागलो. 


गंगाधरान हाडिल्ल्यो वस्तू पडवेचे धडेरच उरल्यो. सुर्याची तांबसार 
किरणां खोंपीच्या झडांतल्यान पंज्युर्लीच्या तोंडार आनी तरसादीर पडून 
पड़वेंत पड़टालीं. आतां दोनच पर्याय ऐता मुखार आशिल्ले. दसकांचीं 
दसकां काळखाच्या आवरणांत आशिल्ली जीण आपणावची काय उजवाडांत 
चकचकपी सुंदर जीण आपणावची? आव्हान आयिल्लें तें तांच्या कुटुंबाक 
काळखांत धुकळपी कबंधबाहू कडच्यान. 

रातीकडेन feed ऐताक सपनां पडटालीं. यादी येताल्यो. कोडमणिताय 
दिवटी घेवन आपणाली छाती हुलपायता सो. आपणालो आजो आनी अप्पा 


होमखणांतल्यान आड्डी मारतातशे. दिवटी धरची .काय पालोवची अशा 
दरांत ऐता पडलो. तो आज्यावरी निश्पाप देवभक्त नही: अप्पा पिजिनावरी 

देवभक्ती आसुनय बी लौकीक सूख मेळोवन योग-भोग = 
सादपीय न्हीं. आदीं साकून चलत आयिल्लें, वडलांनी दिल्लें अशें 
सगळ्याचो स्विकार करपी अशे तरेचोय मनीस नहीं. तो थोडें बरप 
शिकिल्लो तरनाटो. ताका शेवण्यांचें गायन, व्हाळाचो खळखळ, 
वयलो भांगराळो रंगखेळ, असल्या सगळ्याक तनामनान येवकारपी. 
पाचविसाण, कशिल्ल्या शेतांतलो चिखोल ह्या दोनांयची ताका ओड, 
विस्वास ना पूण दैवाची दुर्बळाय पळोवन रागार जावपी. अशें आसलें 
कोड्मणितायाचो प्रदर्शनविधी म्हणल्यार फकत दैवसेवा नहीं तर ती धनयाची 
बी सेवा हाची जाणविकाय जाल्लो मनीस तो. | 


अशे स्थितींत tard मन नंदिनी न्हयेच्या पाटा मदीं आशिल्ले खडप 
हुपून वचपी उदकावरी दोनूय वटेन खडपाक स्पर्श करून वांटून वता. 
खडपाचेर नदर पडटा तेन्ना ऐताक आपणाले मनस्थितीची याद जाता. 
प्रवाहांतयबी खडपावरी उबोरावप शक्य ना. पूण व्हांवपी उदकाचो स्पर्श 
चुकोवप कसो? लखनावरी तो नंदिनीचो ato सोडून वचूँक शकना. चिंतु 
चिंतून आपणालें घर, कुटुंब, प्रवाह, गांव, गांवांतलें दैवत हें सगळें सोडून 
आपूण जगूंक शक्रना म्हळळें ऐताक कळळें. नंदिनीच्या होंव्ययेंत आशिल्ल्या 
बांदा सारको आपूण ह्या गांवांतच रावपाची गरज आसा हेय बी ताका 
कळळें. 

ऐता एके गाढ चिंतेंत पडलो. बापूय, आज्याची ताका याद जाली. 
तांच्या वांटयाक आयिल्लीं दुख्खां म्हणल्यार मध्यान रातीर पडिल्लीं भिरांकूळ 
सपनां आशिल्लीं. तांच्या जिवितांतल्या दुख्खाच्यो माळोच त्यो. दर खिणाक 
हात आनी कूड लासपी उजो. हे सगळे वेवस्थे विरुद्ध बंड करून उठिल्लो 
तिडक़ीचें प्रतीक रूप म्हणल्यार लखन, भूतविधी करूंक गेलो जाल्यार 
आपूण परतून गांवांत येवंचो ना असो ताका भंय घालून बेंगळुराक गेल्लो. 
बापायच्या मरणा साकून मौन धरून राविल्ले आवयन तोंड उगडलें तें आज 
सकाळीं, तांतूयबी गंगाधर आनी ताणे दिल्लो विडो पळोवन आदले कठोर 

परतून याद जाल्ले. पुताक आपणाकडच्यान झोमून घेवंक परतून ते 
आयल्यात अशें दिसून ती धवी फटफटीत पडून तिची सामकी भियेवन 
जाल्ली. 


बापायचें मरण, आवयचें दुख्ख, व्हडल्या भावाच्या मनांतली तिडक 
तिरस्कार हे फाटभुंयेर परतून एक फावट जिणेच्या प्रस्नान ताचेर 
घेवपाचो प्रसंग हाडिल्लो. वृत्तीन ध्यानशील आशिल्ल्या ऐताच्या 
पेटत आशिल्लो भक्ती दीप प्रज्वलीत जालो. त्या दिव्याचो उजवाड 
कोड्मणितायाच्या विद्याच्या रुपान घरांत आयलो. काळ्या Hurd फाटभुंये 
सामकार तरेतरेच्या रेखांच्या रूपकारावांगड मन रिजवण केल्लेवरी शेतांतल्यान 
बळारींची एक माळच उडून वयर येवची तशें ताच्या काळजांत अनिर्वचनीय 
अशें आनंदाचें ल्हार वयर सरून आयलें. ताच्या मनाचे खरीक निबर जावन 
ाविल्ले राग तिरस्कार बी देवभक्तीचे हुनसाणेन कडून पातळ जावन गेले. 


ऐता व्हडल्या भावाच्या शिक्षणा खातीर चड जतनाय घेतालो. पूण 
ऐतान शिकप चालू दवरिल्लें जाल्यार आपूण शाळा सोडून कामाक लागून 
ताका शिकोवपाची इत्सा लखनाकय आशिल्ली. पूण ऐताक शिकपांत चड 
गोडी नाशिल्ली. ताचे शाळेंत वचप उणें जाल्ले. लखन ताका म्हणटालो 
'ऐता, तू शाळेंत वचनासतना असो वेळ व्हगडायत रावलो जाल्यार मुखार 
तुजी गत कितें जातली? तुज्या संवसाराची गत fad जातली? आमच्या 
आज्यान, अप्पान जें काम केलें तेंच आमी करूंक लागले जाल्यार तांच्या 
वांट्याक आयिल्लीं अरिश्टांच आमच्या वांट्याक येतलीं.' हें आयकून ऐता 
इल्लो विचलीत जाल्लो. ताचे नदरेन मनशाचे जिणेत अंतीम ध्येय अन्न, 
भांगर शिंगर न्हीं तर मनाची शांती. 


आज तें सगळें ऐताच्या मनांतल्यान उडून गेलें. काळीज पिळून 
काडिल्लेवरी सोंसू नजो तसली वेदना ताका जाली. ताका खबर आशिल्लें 
सत्य म्हणल्यार गळ्यांत घालपाची फकत फुलांमाळ न्हीं. छातयेर जाचे वार 
घेवचे पडटात अशें भांगराचें खड़गयबीतें. वार सोसले उपरांत भांगराचें 

खड्गय फुलांचो हार जावंये. पूण पयलीं खड्गाचे वार घेवपाची 
आसूंक जाय. हें सगळें चिंतून येनाफुडें ताका आपणालो पुराय व 
जाल्लेवरी दिसलो. हातांचीं बोटां एकामेकांत घुस्पल्लीं. सगळें घर 
जाल्लें. प्रशांत तळयेच्या उदकांत एक ल्हानसो फातर पडून एक 
आवाज जावचो तशे तरेन पोस्टमेनान गोंयड्ञाची तडकी वाजोवन 
म्हणलें. ऐता जाग आविल्लेवरी सट्ट करून उठलो. दुसरेवटेन 
आनी धाकटी भयण तोमूय बी दाराकडेन आयलीं. 






( 


लखनाचें पत्र वाचपाची सगळ्यांकच उमळशीक लागिल्ली. 
पत्र उगडून पळय जाल्यार लखनाची तहसीलदार पदाचेर नेमणूक 
खोस दिणी खबर तातूत आशिल्ली. हय, कोड्मणितायाच्या विडो आनी 
प्रसादान घरांत उजवाड हाडिल्लो. काळोख पयस जाल्लो. सत्यनिष्ठेक 
मोल आयिल्लें. मैरे तें पत्र घेवन गेली आनी wed दैवत पंज्युर्लीच्या मंचार 
दवरून तिणे साश्टांग नमस्कार घालो. ऐता आनी तोमुनयबी तशेंच केले. 
राती कडेन सगळ्यांक शांत न्हीद पडली. 


दुसरे दीस भिणभिण्याचेर ऐताक एक दिव्य असो चकचकीत उजवाड 
दिश्टी पडलो. भाव समाधींत पावून आपूण ते प्रभेंत लीन जावन चकचकीत 
उजवाडाच्या पुंजांत आपूण एकरूप जालां अशें ताका दिसले. उटंगराचो 
पावस वादळी वारो, कडकडीत वत, भूंयकांप, ज्वालामुखी, प्रलय बी सगळें 
वांगडाच सुरू जाल्लेवरी ताका अणभव आयलो. पळयतां पळयतां प्रलयाचो' 
खूब मोठो आवाज जावन भिरांकूळ अशीं vent वयर वयर येवन ताचेर 
आपटून ताका पोटांत घेतलो. श्वास धरून प्रज्ञाशन्य जावन तो तसोच 
पडून रावलो. परतून ताका कोङ्मणितायाचे संदीचे सर आयक'क येताले 
तेम्बरेच्या साथीन संदीचें ल्हारार cer तरंगत आयिल्लेवरी आनी वागार 
स्वार जावन, धुके कातरीत त्या ल्हारा वयल्यान आयिल्लो कोडमणिताय' 
हात पातलावन आपलेपणाचे मायेन आपणाक आफयता अशें ताका दिसलें 
त्या अलौकीक जगांतल्यान भायर येवपाची इत्सा ऐताक नाशिल्ली. संदीच्या 


82 









2 तेम्बरेचो आवाज डेन्ना ... डेन्नाना ... डेन्ना...डेन्नान..! नहीं 
हीं हें सपन नहीं; आपण आतां वास्तव जगांत आयलां; आवय तेम्बरे घेवन 
संदी गायता अशें सुंदर अवर्णनीय दृश्य ताणे परतू परतून 
. सुमार इकरा वर्सा उपरांत Gale लायिल्लो तेम्बरे घेवन आवय 
वाजयताली. गोड, मृदू अशा तिच्या आवाजान आपणालो सगळो देह 
ल्हव जाल्लेवरी ताका दिसतालो. तो सामको तन्मयतेन आयकतालो. 
अव्या जगाचें उगतावण जाल्लें. थंयच्यान उठून ताणे आवयक साश्टांग 
TAR घालो. मागीर Sat वचून न्हावन धुवन पंज्युर्लींची पुजा केली. 
आवय मैरेन म्हणलें “चल ऐता कोड्मणितायाचें आफोवणें आयलां, गंगाधराक 
बुजो हयकार दिवन यो.” मागीर पान-सुपारी आपणे स्वता हातांत घेवन 
ताक दिली. तांचे सगळ्यांचे दोळे वले जाले. 


ऐता नीट कोड्मणितायाच्या देवळाकडे गेलो आनी हात जोडून ताणे 
म्हणले “हांव अज्ञानी, टुबळो, म्हजो अपराध म्हाका माफ कर.” ताणे 
दैवताची माफी मागली. मागीर धनयाच्या आंगणांत वचून हात जोडून उबो 
Tach, धनयाचें मन आपणे टुखयलां म्हळळे अपराधी भावनेन तो कांचवेल्लो. 
ऐताक पळोवन गंगाधर भायर आयलो आनी दीन भाव मुखामळार घेवन sat 
आशिल्ल्या ऐताक वेंग मारली. ताणे म्हणलें “धनयानू कोड्मणितायाचे 
प्रेरणेन हांव भूताविधी करतां.” आनी धनयाक ताणे साश्टांग नमस्कार 
घालो. गंगाधराच्या दोळ्यांतल्यान आनंदाची car भायर सरलीं. ऐृताक 
उठोवन ताणे म्हणलें “ऐता, तुका कोड्मणितायाचे श्रद्धे परस व्हडलें दुसरें 
आनी कांयच ना हें हांव जाणां आशिल्लों. श्रद्धा आनी भक्तींत आशिल्ली 
शक्त सामकी आगळी वेगळीच आसता. दुसऱ्या कित्यांतच ती ना. आयक 
सांगतां : एक फावट विभिषणान आपणाल्या एका अनुयायाक सांगलें “हांव 
एक वस्तू तुज्या वस्त्राच्या पोंताक बांदतां. निर्विघ्नपणान तूं दर्या हुपून 
वतलो. पूण तो हुपून जायमेरेन qa ती गांठ सोडोवन भितरली वस्तू 
पळोवंक फावना.” तो मनीस सोपेपणी दर्या ८9. 
चलून गेलो आनी ताका ती गांठ सोडोवन भितर कि 





उमळशीक लागली. "कसली अद्भूत वस्तू बांदल्या आसत कांय विभिषणान 
म्हज्या वस्त्राक जाका लागून इतलो सहज हांव उदकावयल्यान चलूंक 
शकतां तो!” ताणे गांठ सोडयली आनी पळय जाल्यार एका पानाचेर 'राम!' 
बरयल्लें आसा. पान हातांत घेतना ताका दिसलें 'आरे! इतलेंच हें गाठीक 
बांदिल्लें तें!” त्याच खिणाक तो दुबुक्क करून दर्यात बुडलो. श्रद्धा अशी 
आसता. तिचें मोल करूं नजो. तुजे भितर ती श्रद्धा, भक्‍ती आसा. ती 
धर्मीक वृत्ती आनी सत्यनिश्ठा तुजे भितर आसा. कनकदासान म्हणलां 
“दानी तूं अज्ञानी हांव, दानी तूं समस्त लोकांक, दुर्बल हांव!” अशे तरेन 
सगळें कोङ्मणितायाचेर सोड. ga आतां कोड्मणितायाची आराधना 
करपाचें थारायलां तें गांवां खातीर हिताचें थारतलें.” ऐताच्यान कांयच 
उलोवंक जालें ना. तो मोनो कसोच जाल्लो. ताचो चेरो प्रसन्नतायेन 
कांतिमान जालो. सगळी भोंवतण मुमुरख्यांनी हांसता असो भास जावन 
तो नव्या उत्साहान घरा परतलो. 


ऐता भुताराधनेत भूत प्रदर्शन करपाक तयार जाला म्हळळी खबर 
वाद्या वाद्यार भासाभाशेचो विशय थारली. जितली रोमांचक तितलीच 
उमळशीक वाडोवपी गजाल आशिल्ली ती. थोड्या प्रमाणार ती दुस्वासाकय 
कारण जाल्ली. जिल्ल्यांतलो एक व्हडलो दबाजो जावपाचो आशिल्लो तो 
सगळे मोठे उमळशिकेन ताची वाट पळयताले, tar व्हड़ल्या दबाज्याक 
इतले ल्हान पिरायेचो मनीस नेमप कितलें शाणेपणाचें म्हळळो प्रस्नयबी 
थोड्यांक पडिल्लो आनी ताची पुराय जापसालदारकी गंगाधराचेर येताली. 
येस मेळ्ळें जाल्यार तो सुटटलो पूण तें मेळळें ना जाल्यार ऐताक अपेसांचें 
खत आनी गंगाधराच्या मुखेलपणाचेर दुबावाचे सांवट. ऐता खातीर ती एक 
अग्नी परिक्षा आशिल्ली. ताका आत्मविस्वास खूब आशिल्लो पूण नवे 
जापसालदारकेचो हुस्कोय आशिल्लो. पूण किस्कुटा येदें सूख आनी पर्वता 
येदें दुख्ख वांटयाक आयलें तरी दैवाचो भोवमान करून कितेय अणभवचें 
पडल्यार आपणाक उपकरता अशें ऐता मानतालो. दैवान नाचयल्यार नाचन, 
हांसयल्यार हांसन, ओणवो राव म्हणल्यार रावन, रडयल्यार रडन, जेवयल्यार 
जेब, न्हैसयल्यार' न्हेसन म्हण ताणे मनाची तयारी दवरिल्ली. 

E युद्धाची घुरी आयल्यार थांबोवयेत, व्हांवते न्हयेच्या 
दिका बदलू येत पूण स्वैर धांवपी मनाक मात आडावं नजो. पूण 
नान आपणाल्या मनाक मात लगाम घाल्लो. जग जाका सत्य म्हणटा ती 
A अतिंद्रीय शक्ती आनी जाका हें कळळां तो अंतीम मोखी मेरेन पावता. 
करिनाशिल्ल्याक सिद्धी प्राप्त जायना. 


लखनाक ऐतान विस्तारान पत्र बरयल्लें. पायांत वाळे घालपाचे feat 
आनी भूतविधीच्या दिसा ताका येवपाचें आफोवणें दिलले. ताचेकडच्यान 
नापसंतेचें पत्रय आयिल्लें. ऐता परतून कोळयाच्या जाळांत 
हो ताचो निशेधाचो gà. ताच्या मतान ऐताक भूतविधी खातीर 
नमळायेन आफयलो तरी ताचे फाटल्यान मुखेली आनी ताच्या 
गडाचो स्वार्थ आसाच आसा. एक ना एक दीस ऐता त्या स्वार्थाचो बळी 
mia हातूंत दुबाव ना म्हळळी शिटकावणी ताणे दिल्ली. लखनान 
गूतविधी आनी दिक्षेक येवपाक न्हयकार दिलो. tar दिक्षा दिवचे पयलीं 
आच्या केंसाच्यो जटा दवरून भोंवतणेतले केंस तासले. वाळे घालपाचो 
वेधी जालो. 


भूतविधीच्या दिसा घरच्या पंज्युर्ली दैवताची पुजा करून, प्रार्थना 
जाले उपरांत आवयचो आशिर्वाद घेवन ऐता आवय आनी भयण ay 
me वचूंक भायर सरलो. तेम्बरे (धोलके) घेवन आवयन संदी गावंक 
Rad करतकच भयणय सुरांत सूर मेळोवन गायताली. मुखेल्या कडच्यान 
ल विडो घेवन न्हावन बी ऐता रगोवंक आनी वेशभुशा करूंक बसलो. 
Oe लावन घेतली, अलंकार घाले. ताच्या शरिरांत विजेचो संचार जाल्लो. 
आवयक नमस्कार करून, देवाची मान्यताय घेवन, पांयवाळ्यांक नमस्कार 
ऊरून, पयलीं उजव्या पांयाक आनी मागीर दाव्या पांयाक वाळो बांदून 
घेतलो. ऐता भूत नृत्य फकत पळोवन जाणा आशिल्लो. प्रत्यक्ष भुताराधनेतलें 
रेशालंकार घालून नृत्य प्रदर्शन करपाचो हो पयलो. प्रसंग. त्या खातीर 
जमिल्ल्या इतल्या लोकासामकार sat रावतना आपणाले हातपांय 

कडकडटातशे ताका दिसूंक लागले. हाता पांयातलें घालून ; 
चडयता आसतना श्वास कोंडिल्लेवरी जावन ताका पोटांत गुळो 
जावंक लागलें. 

त्या दिसा एकदांच ताका भिणभिण्याचेर दिशिल्ले प्रभेन देहांत 
केल्ल्याचो अणभव आयिल्लो; ती अनुभुतीची खरसाण सोंसूक नजो 
सूद वचून तो थंयच पडलो. कितें घडलें कोणाक कांयच कळळें ना. 
हाजीर आशिल्ल्या तंत्रीन म्हणलें “ऐता पंबदा हो धन्य मनीस. 
जल्म कोणाक शक्‍यजावंना तें ताणे साध्य केलां.” अशें म्हणून 
तीर्थ पात्रांतलें तीर्थ हातार घेवन ताचेर शिंपडायलें. “बाकी सगळें are 
करून घेतलो.” इतले म्हणटासर ऐता सावचीत जालो. नृत्याचे 
कशे घालचे हाचो विचार करीत फाटीं फुडें पळयता आसतनाच ताका 
कोणेतरी भुखार धुकळ्ळो. वाद्यांचो आवाज तारस्वराक पावलो ताशाच्या 
तणतण नादाच्या ठेक्यार पांवलां मारपाक ऐतान सुरवात केली. आस्ते 
आस्ते वाद्यांचे वाजप, लेकांनी उमेद हाडप चालू जालें आनी अशे तरेन 
ऐता कोड्मणिताय दैवत जालो. 

ताच्या दोळ्यांचे चकाकेन सगळ्यांक संमोहन अस्त्रान बंदिस्त केलीं. 
ऐता दितालो तीं अभयाचीं उतरां, लोकांक नांवां घेवन उलो करप आनी त्या 
वेळावयली जागरूकताय, सांगणें करपा वेळार ताची भाशेंतली कुशळटाय, 
गांभीर्य आनी गती, नृत्यांतले कुशळ पदन्यास अशा सगळ्याच खाशेलेपणानः 
ताणे लोकांक मंत्रमुग्ध केले. तातूंत सहजताय आनी प्रामाणीकपण आशिल्लीं. 
कृत्रीमताय नाशिल्ली. दिवटी छातयेकडेन धरतना निश्चल रावप आनी निरंतर 
अशी स्थितप्रज़ताय सगळ्यांक प्रभावीत करताली. तासण्यांतली धिटाय, 
अदम्य उत्साह आत्मविश्वास आनी दर एका ताच्या कर्तृपांत ताची शिस्त, 
ताचो संयम दिश्टी पडटालो. हालचालींनी सोबाय आनी सहजताय दिसताली. 


ऐतान दिल्ल्या अभयाच्या उतरांत दर एकल्याक सुरक्षेचो विस्वास 
दिसतालो. ताच्या भूत प्रदर्शनांतल्यान ताणे लोकांची मनां जिखिल्लीं, जैत 

पुराय गांव समाधानान आनी उत्साहाच्या तिर्थांत बुडून वयर 
. खंय तरी मानायपणाचें काम करपी ऐता पंबदा देवधर्माचो मनीस 
परंपरांचे, दंतकथांचे कोळमेंत पावलो. तो आपणालो आजो मोंटा 
याद करून दिता अशीं उतरां पिकिल्लीं wat जाल्ल्या जाणटेल्यांनीं 
| आजो करतालो त्या तोलामोलाचो ऐताचो भूतविधी जाता अशें 
म्हणटाले. मोंटा पंबदाच्यो कुरवो नातवा भितर लोकांक दिसल्यो. ती 
, परंपरा, कला, भक्ती, नृत्य लालित्य, उलोवणें अशें सगळें मनभुलोवणें 
अशें सगळे लोक म्हणूंक लागले. 


मुखेली गंगाधरा मुखार ऐताक भूतविधी खातीर राजी करप हो एक 

प्रस्न आशिल्लो. पूण ऐता हो श्रद्धावान आनी कलामोगी म्हळळी 
गंगाधर जाणा आशिल्लो. त्या आदाराचेरच ताणे ऐताक तयार करपाचें 
हस केल्लें. ताचे खातीरयबी ती अग्नीपरिक्षा आशिल्ली. १९७४ वर्सा 
भारतान पोखरणांत अणू बॉम्बाचें परिक्षण केल्लें. पयलेंच परिक्षण आशिल्लें 
तें तेन्नाच्या शास्त्रज्ञांच्या पंगडांतलो गंगाधर हो एक सहशास्त्रज्ञ आशिल्लो. 
त्या वेळार एक हुसक्याची, उमळशिकेची आनी गोंदळाची स्थिती दर एकटयान 
अणभविल्ली. तशेच तरेचो गोंदळ गंगाधरान ऐताचेर केल्ल्या प्रयोगांत 
अणभवलो. गंगाधराक त्या येसांत आनी ह्या येसांत थोडी समानताय दिसली. 
एका तत्वज्ञानी शास्त्रज्ञावरी ताणे सुटकेचो सुसकारो सोडलो. हातांत 
घेतिल्लें काम पुराय केल्ल्याची तृप्तताय ताच्या वांटयाक आयिल्ली. एक 
परंपरा कलात्मक रितीन आकाराक आयिल्ल्याचें समाधान ऐताक मेळळें. 
सोपिल्ल्या घोवाची याद पुताचे साधनेतल्यान जागी जाल्ल्यान मैरेचेंय 
समाधान जालें. कोड्मणिताय दैवताचे परंपरेचो दबाजो परतून पळयल्ल्याची 
खोस मोठे संखेन जमिल्ल्या लोकांक जाली. 


मैरेच्या दोळ्यांतल्यान अभिमान आनी आनंदाचीं cat व्हांवली. सकाळ 
केन्ना जाली तीय बी कळळीना. ऐताक जिवाक पुरोजाल्ल्याचीयबी जाणविकाय 
जाली ना. आपणें फुलांचेरच नृत्य केल्लेवरी ताका दिसलें. 

ब्रम्हाकडें वचपाचे अनेक मार्ग आसात. पूण पयलो : तो 
सौंदर्याचो. बुद्धीचे नदरेक सत्य म्हत्वाचें दिसता, आनी भावनेचे 
सौंदर्य ward दिसता. सत्य आंनी सौंदर्याचो संगम म्हणल्यारच 
सिद्धी. अशे स्थितींत सत्य आनी सौंदर्यांत फरक कांय ना. ऐश्वर्यान 
जावं नजो, आनंदान मात ईश्वर जावंयेत. ऐता आपणे अणभविल्ल्या 
प्रभावांन लोकांच्या प्रेमाक आनी अभिमानाक पात्र थारलो. आमच्या 
शुद्धी मेळटकच आमचें व्यक्तित्व सुंदर जाता. तेच तरेन आमी 
करतना रेवेंचेर करिनात, तें घटमूट फातराचेर करतात. अस्तीभार 
उबो जालेबगर बांदकाम तिगना. तें रोखडें मोडून पडटा. दोंगर 
आसल्यार Sa तितल्योच तेटान व्हांवतात. न्हंयांच्या सामर्थ्याक पर्वतांची 
घटसाण गरजेची. गंगा, सिंधू ह्यो म्हान न्हयो जावपाक हिमालय पर्वताची 
अभेद्य अशी दैत्य शक्‍ती कारण. कृष्णा, कावेरी महानदी हांच्या संवृद्धीक 
सह्याद्री पर्वताचें भव्य स्वरूप कारण. 


दुख्ख आयलें जाल्यार एका फाटल्यान दुसरें येता. सूख आयलें 
जाल्यार तेच तरेन फाटो फाट येता. सैमचक्र केन्ना कोणाक वयर काडीत 
आनी केन्ना कोणाक सकयल Sead सांगूनजो. आतां जैत कोणाचे? 
tard? काय देवस्थान मुखेली गंगाधराचें? 


ऐताची भूतविधी करपाक तयार जालो म्हळळी कथा एकेक अध्याय 
पूर्ण करीत मुखार वचत रावता. शाळेंतलो अभ्यासक्रम ऐता जसो पांवड्या 
पांवद्यान शिकिल्लो तेच तरेन भुताराधनेच्या पाठाचें ताका पांवड्या पांवड्यान 
ज्ञान जालें. आंगांत ती तांक dau, खाशेल्या ढंगाचें उलोवणें करप - हे 
सगळें एकेच .फावटी साध्य जावप शक्य ना. 


बापूय संवसाराक अंतरल्या उपरांत मामा इसर प॑बदान ताका | 
कोड्मणिताय दैवताचे भुताराधनेच्या आचरणाची पुराय म्हायती विस्तारान 
सांगिल्ली. मामा कुमार स्वामी दैवताचें भूत प्रदर्शन करपाक वतालो तेन्ना 
ताच्या सांगातान ऐता कोड्मणितायाची वेशभुशा करतालो. 

: ताका एके तरेची घिटाय आयली. tart पयले फावटी 
क्किसिरी भुता खातीर सहायक दैवताचो भेस केलो. दुसरे फावटी कुमारस्वामी 
पुता वांगडा कोङ्मणिताय भुताच्या सहायक दैवताचो भार नाचयलो. सुरवातेक 
भ॑य दिसतालो. धा जाणां मुखार sat रावतना हातपांय कडकर राले. 
या उपरांत हाता पायांचो वेशालंकार सारको आंवळून बांदतकच श्‍वास 
आडखळटालो आनी पोटांत गुळो येतालो. soot इल्लें करून मागीर सगळें 
जाग्यार पड़टालें. ताका खबर आशिल्लें भुताचे सत्यतायेच्या महिम्याच्या 
आदारान बरी भास, भार स्थितींतली खाशेली भास, सांगणे करपाची भास 
अशें सगळें उपरांत साध्य जाता म्हूण. सुरवातेक आंगात भार येता तेन्ना, त्या 
थळाचो महिमा सांगता आसतना ताची पुराय कूड घामान थापो जातालीं 
भुताची सासाय थंय आसा म्हळळ्या अणभवान कूड हून जाल्लेवरी जावन 
मागीर तितलीच थंडयबी जाताली. एकेच फावटी तकलेक चडिल्ल्याचो 


अणभव येतालो. दैवताची प्रार्थना म्हणले उपरांत एक फावट श्‍वास वयर 
'येतासो दिसतालो. आनी मागीर परतून सुरवातेची स्थिती येताली. तेन्ना 
भुताचो आंगांत संचार जाला असो ताचो अर्थ. 


अनेक नवे नवे अणभव ताका आयले. एक फावट ऐताक आनी ताच्या 
मामाक नट्टीबैल गांवांत इंगळ्यांचेर चलपाचो प्रसंग आयलो. नट्टिबैलांत 
उग्गण्णा नांवाच्या मनशागेर 'अगगिद लेक्किसेरी' नांवाच्या भुताचो भार 
नाचयलो. तेन्ना पणसाच्या लांकड़ांची तीन होमखणां तयार केल्लीं. Garam 
TAM करून अग्नी कुंडाक उजो दिलो. मागीर ऐता आनी ताच्या काकान 
त्या अग्नी Heth णव प्रदक्षिणा घाल्यो. अशो प्रदक्षिणा घालून जातकर 
कुडांतल्यान इंगळे काडून घेवन ताचेर हळद चुन्याचे उदक शिंपडावन 
जातकच मुखेल्यान प्रार्थना म्हणली. ताणीं दोगांयनी हळड़वो रंग तोंडाक 
लायलो. सोळा फावटी 'ओसाया' म्हणून जाले उपरांत ते इंगळ्यां वयल्यान 
चलून गेले. पांय लासपाचो प्रस्नच नाशिल्लो कारण दैवतान तांकां प्रतिकार 
शक्त दिल्ली. थंडसाणेन ते इंगळ्यांतल्यान चलून गेले. 

अशे तरेच्या अनेक कठीण अग्नी परिक्षांनीं ऐता पंबदा उत्तीर्ण 
थोडे फावटी wen घेवन आंगाक घावे करून घेवपाची क्रियायबी 
पडटाली. माथ्याक घावे घालून घेवचे पडटाले. थळाचे , 
आंगांत भार आसतना घाव्यांतल्यान रगत येनाशिल्लें. 


मुखामळाक रंगोवन घेवन, मुखवाडाचें ब्रम्हार्पण करून प्रा 
जाले उपरांत दैवताचे शक्‍तेचो आंगांत संचार जावन भुताची कांत येता. 
खड्ग हातांत धरतकच इल्लेंय चुकनासतना उलोवणें जाता तेन्ना तें भुताचें 
उलोवणें आसता. हो सत्याचो महिमा. भुताच्या खड्गांत शक्तेचो संचार 
जाल्लो आसता. ज॑य खड्ग दवरतात त्या भुताच्या मंचाकुशीक वचून 
प्रार्थना ओपली जाल्यार म्हणिल्लीं उतरां खरीं जातालीं. 


ऐता पंबदान भुताराधनेची दिक्षा घेतकच 'गडिपत्तावून' क्रिया पूर्ण 
करप नेमांप्रमाण गरजेचे आशिल्ले. थारावीक दैवतांची थारावीक gar 
करचीं पडटात - पांच दीस, णव दीस, इकरा दीस अशीं. 'गडिपत्तावून* 
क्रिया करचे पयलीं श्रावण म्हयन्यांत म्हयनोभर सोरो पिवप ना, मांस 
खावप ना. उपरांत बाराय म्हयने सप्तकांत एक दीस म्हणल्यार दर शुक्रार 
Tard तो आचरण करतालो. त्या दिसा सकाळीं माथ्या वयल्यान न्हातालो. | 
मागीर घरांत आशिल्ले कटील देवीचे फंड पेटयेंत नेमांक धरून दूव्यदान 
करतालो आनी मागीर जेवतालो. सानचें कांयच खयनाशिल्लो. मागीर 
ada दीस सोरो ना, मांस ना. तेच तरेन भूत विधीचे पांच दीस व्रताचे 
आचरण करतालो. हे पांचदीस हॉटेलांत वा हेर खंयच जेविनाशिल्लो. 
घरांत स्वता रांदून जेवतालो. ऐता पंबदा कोड्मणिताय, कुक्किनदाय, ज्युमादी 
आनी रक्तेशवरी - अशा दैवतांचें भूत प्रदर्शन करतालो. होच ताचो दिनक्रम 
जाल्लो. ह्या कामाक तो व्यवसाय मानिनाशिल्लो. तें एक व्रत मानतालो. 


भूतविधींतलो नृत्याचो पुर्वरंग हो ताचो प्रमख पांबडो आसता 
उत्सवाची सगळी सामग्री दवरपाच्या पवित्र थळार उबो रावन ऐता aga 
जावन भुताचे भांडार पळयता. ह्या भांडारांतल्यो वस्त भताचीं प्रतिकां 

| ह्या सगळ्या set भितरच भुताचें अस्तित्व आसता अशी श्रद्धा 
, भुताक संबंधीत मुखेल वस्तूंमदीं येतात 'गग्गरा'. पांयांतले वाळे. हे 
हातांत घेवन ऐता पंबदा कुटूंक लागता. आंगांत भार येवपाचे स्थितींत 
करपा HS तो पावता. नृत्याच्या पयल्या वांट्यांत नृत्य आनी अट्‌- T 
हास्य करप) खूब उग्र रुपान जाता. ऐता वाळे हातांत घेवचे पयलीं 
"पारी" म्हणटा (भूत आनी जाणव्यांमदलो संवाद). तीन फावटी आवर्तनाच्या 
घान म्हणपाचे पारींत भुताचो जल्म, ताचो उद्येश, आनी थळ विस्ताराविशीं 
येता. तिसरी पारी म्हणटा आसतना ऐता उग्र रुपान कथानृत्य करूर 
सादर करता. मानसीक तयारी केल्लो ऐता वाळ्यांक स्पर्श करून 
` जाल्ल्या स्पर्शज्ञानान भुताचो भार आपणाचे कुडींत संचरोवन 


ताचे उपरांतलो पांवडो म्हणल्यार प्रभावळ बांदून मुखवाड घालून 
{ घेवप. ह्या पांवड्यार मुर्तातल्यान अमुर्ताकडेन स्थित्यंतर जाता. ह्या 
Gas आराधनेच्या चित्रणाचो अंतर्भाव करून संदीच्या भागाचें गायन 
करतात. भूतवेश घाल्लो ऐता प्रभावळ, मुखवाड आनी शस्त्रां घेवन अलौकीक 
पांवड्यार पावता. भुतांचे लोकांकडेन निगडीत आशिल्ले आत्मीय संबंध ह्या 
वेळार प्रकट जातात. 


ऐताच्या मनांत जावपी संघर्शाचें मूर्तरुपांतल्या संघर्शांत रुपांतर 
जावचें ना त्याबदलाक तो करता ते सेवेंतल्यानच समाज परिवर्तन घडोवंक 
जाय. सत्या खातीर योग्य तरेन आपणाली भास वापरून सार्वत्रीक सत्य 
लोकांमुखार हाडपाचो ताणे निश्चेव केल्लो. 


हांव शीलवानांक म्हज्या कळशांत आशिल्लें अमृत प्राशन करूंक 
at. वाम मार्गी लोकांक म्हज्या थानांतलें वीख पिवयतां. हांव न्यायाक 
आसरो feat; जाल्ल्या अन्यायाचो म्हज्या खड्गान E KE 
उरचो हो हेत मनांत बाळगून अन्यायाक म्हजें खर 
| भोंवतणचो राखणे आडो जावन न्यायाची राखण 

हय, ऐता पंबंदा हो एक न्यायाचे खड्ग आनी राखणेचो आडो. अशे 
तरेन daar धर्मीक कार्या कडच्यान भूतविधी मेरेन आनी साद्या पंबदा 
कड़च्यान अलौकीकते मेरेन वाडत रावलो आनी तो गांवा खातीर एक 
ध्वजस्तंभ जालो. 

मोंटा पंबदाचे कापिल्ले दोन हात परतून जल्माक आयल्लेवरी लखन 
आनी ऐतान दोन वेगळ्यो वाटो धरल्यो. मोंटाचे परंपरेक छेद गेलो म्हणलें 
जाल्यार एका अर्थान खरें. ताची परंपरा ताचे सारकी निश्पाप बालीश मनान 
ऐतान चलयली ना. ऐताची Aver, प्रामाणीकपण हीं धनया खातीर नाशिल्लीं. 
तीं स्वता खातीर आनी आपणाल्या परिसरांतल्या लोकां खातीर आशिल्लीं. 
अशें आशिल्ल्यान बापायचो व्यवसाय ऐतान मुखार चलयलो म्हणले तरी 
तागेली वाट वेगळी आशिल्ली. मोखय वेगळी आशिल्ली. पूण प्रामाणीकपण 
श्रद्धा, कार्यतत्व चलणुकेत हाडपाचे नदरेन पळयल्यार मोंटाचो एक हात 
ऐताच्या रुपानच कोमरेवन आयलो म्हणूं येता. मोंटाचो कापिल्लो दुसरो 
हात म्हणल्यार लखन. फकत देखाव मांडपाच्या हेतान लखनान पंबदांचो 
व्यवसाय चालू दवरलो ना. भूतविधीच्या व्यवसायाविशीं लखनाक तिडक 
आनी तिरस्कार आशिल्लो. तरी पूण मोंटाचे परंपरेन एके वेगळे तरेन 
लखना भितर नवें रूप घेतलें. तहसीलदार जावन कामाचेर रुज्‌ जाल्लो 
लखन सत्य, धर्म, सदाचार आपणावपी त्या आज्याचोच नातू सोबतालो. 
आंगम्हेनतीच्या कामांत तो मोंटा परसय एक पावल मुखार. मोंटा पंबदाचें 
सादेपण, शोशणाक बळी पडपा इतली ताची दुर्बळकाय हांचो लखनान 
आनी ऐतान त्याग केल्लो. परंपरेच्या बदलिल्ल्या रुपाचो प्रतिनिधी ऐता 
जाल्यार लखन हों नव्या जगांतले नवे परंपरेचो प्रतिनिधी आशिल्लो. 


लखन बीदरांतल्या बसवकल्याण तालुक्‍्याचो तहसीलदार जावन 
कामाक लागलो. ताणे ऐताक भुताराधनेची दिक्षा घेवंनाका म्हण पत्रांतल्यान 
शिटकावणी दिल्‍ली आसतनाय ताणे आयकलें ना. तरी पूण आवय, भयण 
आंनी धाकटो भाब हांचे वयली ताची माया उणी जालीना उरफाटीती चड़च 

. आवयच्या नांवार तो म्हयन्याक एक हजार रुपया धाडून दितालो. 
[शांच्या आनी सोऱ्याच्या आमिशाक बळी पडूंक फावना म्हळळी सुचोवणी 
| पत्रांतल्यान ऐताक दितालो. गरज पडल्यार चड़ पयशे धाडपाची तयारीयबी 
दाखयल्ली. तात्कालीक भोगांच्या उज्याचे भकीक पडून लोकांच्यो 
आकांक्षा ना नपयत जाल्ल्योय ताणे पळयल्ल्यो. देवाची पुराणां 
आगरांत कशे तरेन रुपांतरीत जाल्यांत हाचेंय ताका अजाप 


आपणाल्या बापायच्यो दुख्ख पिडा, आवयचीं gat पळयल्ल्या लखनाक 
ग्रापणाली पुराय जमात आनी तिच्यो परंपरा नव्या वाचनाच्या आदारान 
तपासून पळोवप शक्य जालें. ताचो हो अभ्यास भूत प्रदर्शन करपी 
ayers जिवितापुरतोच सिमीत उरनासतना धर्म, देव, जात, 
वर्णा संबंदान खूब चिंतन करपाच्यो संदी तांतूल्यान ताका प्राप्त 
त्या खातीर ताणे सवड काडून भगवदगीता वाचली, मनुस्मृती 
आंबेडकाराचें बरप वाचलें आनी चिंतन केलें. श्रीकृष्णाविशींचें 
वाचले आनी लखनाक एकार एक अनेक प्रस्न मनांत तयार जावंक 


“धर्म aye जावन stor अधर्म चड जाता तेन्ना हांव जल्म घेतां.” 
अशें भगवद्गीतेत सांगपी श्रीकृष्ण महाभारताचे कथानकभर अनेक अरिष्टां 
वेळार मूक साक्षी जाता. कुरुक्षेत्रांतलो रक्तपात आडायना. द्वारका बुडपा 
पासून, यादव नाश जावपा पसून तो थांबयना. निमाणेकडेन एक wae 
BG! आड विसव घेतना श्रीकृष्ण आत्मनिरिक्षण करता. अशे तरेन देव म्हण 
नांव मेळिल्लो, मनशा सारको वागून अधर्म, अन्यायांक अंध जावन, मूक 
जावन निमाणे एकदां पश्चताप जावन वा मनशाचे जिणेचें कर्म म्हणचे अंत 
जावपी अनेक म्हान पुरसांच्या कथनांच्या विरोधाभासांत्रलो सगळो गोंदोळ 
ध्यानांत येवन लखनाची तकली Weil. 

मनूच्या धर्मशास्त्रांत सांगल्यात ते वर्णाश्रमाचे वांटे पळोवन 
रगत तापता. आपणाल्या कानांत तापयल्लें शिसें घाल्लेवरी, 
कातरिल्लेवरी, आपणाल्या देहाचेच कुडके कुडके करून शेवटून 
अशे तरेची तीव्र उद्देगाची भावना लखनाची जाली. पूण हें फकत 
केल्ल्यां खातीरच न्ही म्हळळी गजाल ध्यानांत आयली तेन्ना मनूच्या सं 
नवे अवतार लखनाच्या मनाचे माचयेर नाचूंक लागतात. आजो 
पंबदाचे दोनय हात कित्याक कापले? ताणे वेद पठण करुंनाशिल्लें. 
ब्राम्हणांक वायट उतरां दिवंनात. पूण धनयाच्या म्हणण्याक पाळो दिवन 
चलल़ो ना. तांची जात वेगळी, आज्याची जात वेगळी. हाचेवयल्यान 
अस्तित्वांत आशिल्ल्यो जाती आनी मनूची वर्णव्यवस्था हांचे मदीं 
गुप्त समझोतो जाल्लो आसुंयेता असो ताणे निश्कर्श काडलो 
अशे तरेचे अनेक प्रस्न पड़टाले. aM पळयल्यार मनूचे पटयेंत आपणाले 
चवथे स्थानय ना. तें चवथ्या भायलें म्हणल्यार पांचवें आसा - पंचम उतर 
लखनाक याद जालें. वर्ण जातींविशीं आंबेडकाराच्या बरपांत राचिल्ली 
तसली धनी - पुरोहीत वर्ग अशी वेवस्था सगळ्या काळांत पुराय समाजाक 
आपणाल्या चपक्यांत दवरपा सारकी व्यूह रचना लखनाक अस्पश्टपणान 
दिसूंक लागली. 


भावार्थ आनी श्रद्धांच्या आलाशिऱयाक आशिल्ले धर्म नांवाचें प्रदर्शनाचे 
रूप तिगलें तें कशें आनी कोणाच्या आदारान? आपणाले वाडवडील मळ 
पंबदा समाजाचेच, आपूण जावन भूतविधी करूंक तयार जाल्ले काय 
धनयां पुरोहितांनी आपणाल्या User वंशाच्या मनशांक धर्माच्या प्रदर्शना 
खातीर वापरून घेतले? लखनाचें विचार चक्र पावला पावलान फुडें सरतालें.. 
आपणालो अप्पा, आजो हे सगळे आपखोशयेन नाचिल्ले काय तांकां कोणे 
नाचूंक लायले? “सूत्रधार” हें श्रीकृष्णाक पुराणांत दिल्लें बिरूद लखनाक 
याद जालें. श्रीकृष्णाक नाचपी आनी नाचोवपी अशें भकतलोक म्हणटात. 
आपणाल्या वंशाच्या मूळ लोकां खातीर श्रीकृष्ण कोण आशिल्लो? पुराणांतल्या 

i रुपांतरां जावप, पुनर्जल्म घेवप नव्यो रचना घडप हांचे विशींय 
विचार करीत रावलो. 





जमीन महसूल विभागाच्या तहशीलदाराक कित्याक जाय ही सगळी 
उखलदवर? सरकारान केल्लो कायदो आनी सेवेक दिल्ली जीप, केल्लें 
सगळे काम आसतना संस्कृताये कडेन संबंधीत एका नव्या अवताराची 
ताणे कल्पना केली. धर्माक ग्लानी येता तेन्ना भगवंत अवतार धारण करता 
म्हणल्यार तें देवाचे आगमन अशें कांय नहीं. एके वेवस्थेंत जड़ताय येता 
तेन्ना तिचे भितर चैतन्य हाडप हें मनशाचें काम ती जबाबदारी देवाक 
man घेवंक लावपाची गरज ना. हो लखनाचो विचार. बसवकल्याणांतलो 
device अशे तरेन चिंतता ती एक नवीच घडणूक अशेंय कांय नहीं. 
बसवण्णान (बसवेश्वर) म्हणिल्लें : 


हांव वेदांचेर तलवार चलयतलों । 

हांव शास्त्रांक बाण तोपतलों ॥ 

हांव तर्कांची कमर मोड़टलों | 

हांव तंत्रशास्त्राचें नाक कापतलों ॥ 

पळय, पळय गा दानी कूडलसंगम देवा | 

हांव तो मोगाळ पूत चर्मकार चेन्नय्याचो ॥ 

फुडाराची सपनां पळयत आपणाली जीण नांवारुपाक हाडपी ऐता 

आनी लखन देश, काळ जातिभेद लागनाशिल्ल्या भर तारुण्यांत आसतना 
आवय मैरेक सुनो हाडपाची ताकतीक जाल्ली. पूण तें काम तितलें सोपें 
नाशिल्लें. घरा रावून परंपरेन चलत आयिल्लो व्यवसाय ऐता करतालो तरी 
तो सगळ्यो मर्यादा सांबाळून चलपी मनीस आशिल्लो. लग्नाविशीं ताका 
इल्लीय आस्था नाशिल्ली. आवय मैरेन लग्नाचो विशय काडिल्ले फावटी तो 
थंय ध्यान दिनासतना gata कितेंय उलयतालो. अशें कित्याक? मैरेक 
अर्थ कळनाशिल्लो. आवयच्या दुख्खाचे शंबर अवतार पळयल्ल्या ऐताक 
आपणे एके बायलमनशेक घरांत हाडली जाल्यार तिका आनीक कसले 

आनी कितले त्रास सोसचे पडत हो हुसको जातालो. आपूण 1 
वाडिल्लो आनी तेच वाटेन चलपी आशिल्ल्यान आपणाली घरकान्न 
येवपी अस्तुरेक हे संस्कृतायेंत कितली कुचमण सोसची पडत 
ताका हुसको जातालो. 


शारांत शिकून तहशीलदार जाल्लो पूत लखन शारांतलें चली 
पळोवंये आशिल्लो. आपणाले पंबदा जातींतलें पसंत करीत काय कितें 
तिका दुबाव आशिल्लो. दोगांय पुतांक लग्न करून दोळे भरून 
आपणें दोळे धांपचे असो काळजांतलो आंवडो घेवन मैरे सदांच 
पिड्टाली ताचे फाटीक लागून पत्र बरोवन घेवन भासाभास केली आर्न 
निमाणीं एका निर्णयार पावलीं. मैरेकडे सोयरिकेचे प्रस्ताव येवन दीस 
गेल्ले: ऐताक कनपाडींतल्यान आनी लखनाक बंटवाळ सजिपांतल्यान 
लखन घरा पावून रोखडीच चली पळोवपाचो दीस थारायलो. तुवें पळयल्याः 
पुरो, हांव चली पळोवंक येवचोंना म्हण ऐतान हट धरलो. लखनाचो माम 
इसर पंबदा, पडियरूंतलो एकटो जाणटो मध्यस्त नक्कुरा आनी लखनाक 
वांगडा घेवन मैरे कनपाडी वचपाक गेली. चलयेचो बापूय अंगरा पंबद 
आनी ताचे घरकान्नीन गांवांतलो मध्यस्त आनी भाव हांकां सगळ्यांक पांय 
धुवपाक उदक दिवन गोड आनी उदक दिलें. वासरेर शेंदरी घालून तांका 
येवकार दिलो. सुरवेक आशिकुशीच्यो गजाली जाल्यो. मागीर सोयरिके 
संबंदान गजाली जाल्यो. चली चिन्नून कळशांतल्यान उदक हाड़लें आनी 
तांबयोभर उदक हाडून म्हऱ्यात दवरून भितर गेलें. मैरेन आनी तिचेवटेंतल्य 
मध्यस्तान चली पसंत केलें. पूण मान भोवमानाक उणाकपण येत म्हणून 
मागीर कळयतात म्हणलें. परतून खान पानाची कार्यावळ जाली. लखनान 
स्पर्श केलो ना. हेरांनी आपापणाक जायतशें सेवन करून कनपाडीच्यान 
भायर सरून बरे भशेन पडियरूंत पावली. 


हेच घडणुकेची पुनरावृत्ती सजिपांत जाली. पूण हांगा watt लखन 
हाजीर आशिल्लो. सजिपांतली चली तनियारू लखनाक पसंत जाली. 

ही मंगळूर विश्व विद्यालयाची एम. ए. पदविधर. मैरेच्या घरांत 
दिसा दोन लग्नांचो दबाजो जालो. गोंदळी समयाचेर लग्नां करपाचो 


पोलके, काळे मणी असल्यो वस्तू हाडल्यो. पडियरूत दोनयकडली 
एकाच वेळार जाली. 


oat दिसा सकाळीं तोरण म्हूर्त. माटवांत दोन लग्नां. काळे मणी 
बांदचे पयलीं बारा रुपयांचें कन्याशुल्क न्हवरेकारांनी व्हंकलकारांक फारीक 
केले. माटवांतल्यान न्हवऱ्याक आनी व्हंकलांक भायर काडली. मागीर 
गांवांतले पद्धतीक धरून नवविवाहितां धनयाच्या घरा वचून ताच्या पांयां 
पडपाचें आसता. लखन अशें करपाक तयार नाशिल्लो. ताणे आपणाक 
धनीच ना म्हणले. मैरेन आग्रो केलो ना. ऐता आपणाले व्हंकलेक घेवन 
धनया घरा वचून ताच्या पायां पडलो. धनयाल्या घरा दाणोगोटो, तीळ आनी 
कांय वस्तू भेट दिल्यो. 


थोड्याच दिसांनी लखन घरकान्न तनियारूक घेवन बसवकल्याणाक 
गेलो. ऐता आनी चेन्नू पडियुरूंत आपणाल्या घरा येवन रावलीं. लग्नाखातीर 
धांव धांव करून मैरेचे हात पांय वळटाले. तरी लेगीत तिची शकत उमेद 
उणी जावंनाशिल्ली. एक फावट म्हणटा 'दोगांय पुतांची लग्ना जालीं नहीं 
आतां फाल्यां लेगीत मरण आयल्यार जाता.” पूण कांय वेळान म्हणटा 'धूव 
तोमूचें शिक्षण पुराय जातकच मेल्यार जाता.” मागीर म्हणटा 'नातरांचीं 
तोंडां पळयनासतना कशें मरतलें ?' अशे तरेन मैरे तुर्ताक मरण स्विकारपाक 
तयार ना हें मात खरें. आयुष्य वाडटा तें अपेक्षांतल्यानच नहीं? 


पंबदा लोकांचे मूळ जल्मकथेविशीं संदी गायनांत थोडो होलम 
लागता. पड्वण प्रदेशातल्या (अस्तंतेच्या) पणंबूरू घराण्यांत देवान पंबदी 
नांवाचें एक चली yet आशिल्ले. ताच्या जल्माविशीं कांयच म्हायती 

पंज्युर्ली भुताचें भांडार घेवन कोणाकच सुगावो लागचोना : 
गांवांत वचपाचें ती थारायता. वतां वतां ती मुत्तारकट्टे नांवाच्या 

पावता. दनपारचें वत सोंसू नजो जाल्ल्यान थंयचती एका ओटो 
आशिल्ल्या बांदावळीचेर आड पडटा आनी न्हिदता. त्या काळार मुत्तूर 
नांवाच्या गांवांत उग्गकोटी नांवाचो एकटो शेतकार आशिल्लो. शेताक 
लावपाचो उदकाचो पाट सारको करपाखातीर तो खांदार खोरे मारून 
वता आसतना ताका हें थंय न्हिदिल्लें चली दिश्टी पडटा. ताका 
ताची तो खबर घेता आनी खंय वचूंक सोदता ते विशीं विचारता. तें 
“वताच्या कडान म्हाका खूब पुरो जालां. हांव अशा एका गांवांत वतां जे 
कोणाकच आजून खबर ना ! आनी ताचे शिमेविशीं कोणेच आयकूंक नाः 
तेन्ना शेतकार कोटटारीन ताका सांगलें “तूं खंयच वचूं नाका. म्हज्या घर 
यो. म्हज्या घरचीं कसलींय बारीक सारीक कामां कर आनी जेवन खावन 
राव.” अशें म्हणून तो ताका आपणाल्या घरा घेवन वता. तिणें हाडिल्ले 
Yard भांडार तो गोरवां गोठयाच्या माळ्यार दवरता. हें भुरगें कोट्टारील्य 
घरांत बारीक सारीक कामां करता. थोड्या काळा उपरांत तें स्त्रीत्वाचे पिरायेर 
येता. कोटटारी त्याखातीर गरजेचो शास्त्रविधी करून तिका न्हाण घालपाखातीर 
चार बायलांक वांगडा दिवन मुत्तूर तळ्याचेर धाडून दिता. तीं ताका फावो ते 
तरेन न्हाण घालून बी परतून कोटटारीच्या घरा घेवन येतात. 


मुत्तर परारींत उग्गकोटीक चार जाण भाचे आसतात. त्या 
चारजाणांकडच्यान देवान पंबेदीक जाल्ले संतान हेच पंबदा घराण्याचे 
मूळपुरूस. ती पंबदा जमातीची सुरवात. तांचे मदलो एकलो सजिपांत, 
दुसरो कनपाडींत, तिसरो Afa आनी चवथ्याक अर्कुळांत. अशे तरेन ते 
चार गांवांक चार जाण गेले. मृत्तूर परारींत रघुनाथ मार्ल नांवाचो मनीस जो 
भूतविधी करून घेता त्या विधींत आजून ही कथा सांगपी संदी गायतात. 
देवान पंबेदीन हाडिल्लो पंबेदीचो मुखवाड आजून थंय पुजतात. 


ose जमातीची ही जल्मकथा म्हणल्यार देवान पंबेदीची दंतकथा 
सांस्कृतीक नदरेन म्हत्वाची दिसता. पंज्युर्ली yard भांडार घेवन अनाथ 

आयिल्ली देवान पंबेदी उग्ग कोटीच्या चार भाच्यांकडेन संबंद 
ग चार पुतांची आवय जावन पंबदांचीं चार घराणीं जलमा येवंक 
] कारण थारता - सजीप, कनपाडी, पेर्ण आनी अर्कूळ. हो इतिहास 
तळनाडांत पंबदांच्या अनेक थळांचेर शिंपडप आनी पंज्युरली भुताची आराधना 
विंगड विंगड थळांनी पावप हाचेर उजवाड घालता - अशेतरेन वंशाचे मूळ 
आनी आराधनेचीं मूळ स्थानां सांस्कृतीक आनी भौगोलीक कारणांनी 
एकामेकांत भरसून अद्भूत कल्पना संबंधीत दंतकथांनी एकरूप जावन 
गेल्यात. उगमा साकून सुरू जावन प्रसरणा मेरेन वेगवेगळ्या आश्रय थळांनी 
Gaal आनी पंज्युर्लीच्या संबंधांची वीण घडत मुखार वता. 


ह्या अर्थान मैरे देवान पंबेदीच्या वंशातली अस्तुरी. तिगेलो गांव 
अर्कळा. usage शेजारच्या पेर्रा गांवांतल्या पिजिना tact कडेन तिचें 
लग्न जालें. तिगेलो यत लखन संजिपांतल्या तनियारू कडेन लग्न जालो 
दसऱ्याची बायल चेन्न ही कनपाडींतली. ऐतान राबितो केल्लो आपणाल्या 
बापायवरी पडियूरू कुशीच्या पर्स गांवांत. हे तरेन सजीप, कनपाडी, पेरा 
अर्कुळा हे गांव मैरेच्या जिवितांत संबंदांचे दुवे जुळयत देवान पंबेदीच्या 
मुळावणाच्यो यादी जागयत रावतात. तशें पळयल्यार सजीप कनपाडी, पेर्स, 
adar हीं फकत गांवांचीं नांवांच म्हण मैरेच्या जिवितांत उरूक नात. तीं 
सगळीं थळां जांच्या तांच्या भुरग्यांच्या सुनांच्या जिविताच्यो गांठी मारीत 
आयल्यांत. अशे तरेन भौगोलीक केंद्रांची सांस्कृतीक केंद्रा जावन कुटुंबीक 
बंधुत्वाचे दुवे जुळयत वचपी सैमीक क्रम देवान पंबेदी कडच्यान मैरे मेरेन, 
मैरैकडच्यान लखन, ऐता मेरेन निरंतरपणान फुडें सरत आयला. | 


ऐता हो आपणाखातीर वा आपणाल्या कुटुंबाखातीर मागणें मागपी 
नहीं. ताचे भक्‍तींक प्रतिक्षेचो वास वा अपेक्षेचो भाव नाशिल्लो. आपणाल्यो 
आशा आकांक्षा वैराग्याक बळी दिवपी एका संतृप्ताची ताची मनोभूमिका 
बहुशाखी रुखावरी वाडिल्ल्या ताच्या भोव पोडी कुटुंबाचे संबंध मुत्तूरच्यान 
सजिपाक, सजिपाच्यान अर्कुळाक अर्कुळाच्यान पेर्रक, पेर्राच्यान कनपाडीक 

फांटे फुटिल्लेवरी विस्तारीत जावन वास्तव जगांत तो : 
आनी सांस्कृतीक फांट्यांक कोमरी आंकरी येवन, अंतर्मुळां येवन 
जावन एक घटमूट झाडाचें धड तयार जातलें. लखन, ऐता, तोमू जशीं 
जाल्यांत ताचे वयल्यान दिसता. सृश्टिचक्राच्या ह्या aha, चलनान 
फावटी लखनयबी अजापीत जाल्लो आसा. 


गांव सोडून देशांतरक वचुनयबी पंज्युर्लीचो मुखवाड 
दवरून भोंवत आशिल्ली देवान पंबेदी सगळ्या पंबदा लोकांखातीर 
आदर्श अस्तुरी पंज्युलीच आपणालो जिविताचो आधार अशें म्हणटा तेन्ना 
त्या भुताचें प्रदर्शन करून, आराधना करून जगत आयिल्ल्या पंबंदांचो दीर्घ 
इतिहास पंज्युर्लीच्या मुखवाडा फाटल्यान लिपून उरलो. कोटटारीच्या घरांत 
रावून बारीक सारीक कामां करून पोट भरपी देवान पंबेदीची स्थिती मैरेच्या च्या 
काळांत पावली तेन्ना थोडी बदल्लेली. आपले आपूण स्वतंत्रपणान ल्हान 
व्हड कामांतल्यान पोट भरपाचें स्वातंत्र्य मैरेक मेळिल्लें. मैरेची धूव तोमू 
देवान पंबेदीच्या वंशाची Hen हयतर? हय, वंशाचे दृश्टीन तोमूयबी पंबदा 
स्त्री. ती मैरेची धूव. तिका पोटाचो प्रस्न सोडोवपाचो आसा, पूण कसो? 
हेरा कोणाच्या तरी घरांत रावून बारीक सारीक कामां करून न्ही. कोणाच्या 
तरी शेतांत वचून भाताच्यो रोंपयो काडून रोवन बी नही. मल्लां विणून, तटो 
विणून धनयाल्या घरा दिवन नहीं: पंबदा वंशाचें तोमू देवान पंबेदीवरी 
पंज्युरलींचो मुखवाड वेंगात घेवन भोंवत रावली ना तिणे अम्मा मैरेवरी 
drat वाजयत संदीचे सूर आळोवन वेळ घालयलो ना. तशें जाल्यार 
तोमूचो मनपसंतीचो पर्याय किते? 

व्हडलो भाव लखन आनी ऐताच्या फाटल्यान घागरे आनी पोलको 
घाल्लें तोमू पाटी - काडी हातांत घेवन पडियुरूतले शाळेंत वचून येतालें. 
आवय मैरे तन्या चुडटाची तिरी विणटना ती eect जायत वता ते तरेन 
तोमू वाडूंक लागिल्लें. मैरे ताची विणी घालता, मल्लां विणटा, कोण्याचे 
तटेय विणटा. आवयच्या हाताबोटांतलें कसब पळयत आपुणय विणूक 

: तोमू शाळेंत पाटयेर चित्रां काडटा, रांगोळी घालता. मैरेच्या संदी 
राग आयकत गुणगुणत वाडिल्लें तोमू शाळेंत रागबद्ध रितीन गितां 
. कन्नड तुळू भावगितां अम्माच्या संदींचो राग लावन नवी लय तयार 
करता. बापूय पिजिनाचें व्हडलो भाव tard भूतनृत्य पळयल्लें तोमू ताचे 
फ़ाटल्यान ल्हान ल्हान दांगां भारीत आपूणय हात पांय नाचयता, कमर 
हालयता. दोळे, Yaar, पोले हालयता. अम्मा मैरेन असलें कितेंय पळयलें 
जाल्यार ती घेंगसो घालून म्हणटाली चलो भुरगो हयगो तूं? फाल्यां तूं 
'भ्रूतप्रदर्शन करतले हयगो? चलयांनीं तसलें सगळें लजभीड सोडून लाग 
मारूंक फावना. असली नाडेपेन्ना करूंक फावना, नाचरेपणां बरीं नहीं.” अशी 
मैरेची ताका शिटकावणी आसताली, दटावपाचो सूर आसतालो. पूण अम्माच्या 
तेम्बरेचें वाजप आयकना फुडें तोमूचे पांय हालूंक लागताले. कसलो तरी 
विद्यूत प्रवाह आंगांत Gow लागिल्लेवरी जावन ताचीं पांवलां लय धरून 
हातांची बोटां भाव व्यक्त करीत हालूंक लागतालीं. Ata धुवेचेर धेंगशे 
घालुघालून पुरो जाल्ले. खरें पळयल्यार Wet लग्न जाल्लें तेन्ना ती नवी 
आसतना अशेंच नृत्य करूंक मेळचें म्हण आशेताली. पूण तो आशिल्लो 
पिजिनाचो काळ. अशें जाल्ल्यान आपणे करूंक फावोनाशिल्लें तोमू करतालें 
तें पळोवन वयलेचाराक धेंगसो घालो तरी Ata मनांतले मनांत एके तरेचें 
इत्स Ud समाधान मेळटालें. 


शाळेंतयबी तशेंच तोमू आपणाले पिरायेच्या चलयां वांगडा नाचतालें. 
तें कितें तागेलें भरतनाट्यम नहीं. अप्पा अम्मा नाचतना पडपी पांयांचे 
पदन्यास पळोवन मारिल्लीं पांवलां. शाळेतले टिचरीन पळोवन तो लोकनाच 
म्हणलें. नाचतां नाचतां तोमू आपूण जावन शिकले. वर्गातल्या भुरग्यांकय 
ताणे शिकयलीं. शाळेंत तोमूच्या नाचाक नृत्य म्हणलें, डान्स म्हणले. 
हागेलीं गितां आयकतल्यांनी गायिका म्हणलें तोमू खातीर हीं सगळीं व्हडलीं 
उतरां आशिल्लीं ताचो बापूय, आवय, अण्णान, हांणीं घालून दिल्लें तें ताणे 
केलें. तांचेच नृत्य हाणे थोडेशे वेगळे तरेन "सादर केलें इतलोच फरक, | 

तोमूचे पडियुरूंतले शाळेंतलें शिकप पूर्ण जालें. ताका 
बेगीन एक न्हवरो पळोवन लग्न करून माथ्यावयलो भार कमी करपाक 
ही एकूच चिंता मैरेक लागिल्ली. आपणाक फुडें शिकपाक जाय, शारां 
शाळेंत वचपाक जाय, पेंटींग डान्स बी कला शिकपाक जाय अशीं 
aot तोमून बाळगिल्लीं. व्हडलो भाव लखनान तोमूच्या सपनांक 
दिवन तो आवय मैरेकडेन वाद घालतालो. “ताका शिकपाची उमेद आसा, 
सगळो खर्च हांव पळयतां. शारांतल्या हॉस्टेलांत दवरूयां. शाळेंत ताका 
माफ आसा. हॉस्टेलांत जेवण, रावपाची वेवस्था आसा. ताचें शि 
थांबोवंक Waal.” लखनान आवयकडेन आग्रो धरलो. “ताका आनीकयः 
शाळेंत धाडीत रावलो जाल्यार ताचें लग्न करप केन्ना? हाचे पिरायेर हांव! 
दोन भुरग्यांची आवय जाल्लें.” आपणाली जीण तोमूचेर थापपाचो मैरेचो 
यत्न. “तुजो काळ वेगळो, आमचो काळ वेगळो अम्मा. तोमूचे पिरायेच्यो | 
सगळ्यो चलयो आतां हायस्कुलाक, कॉलेजाक वतात. चलयांनी घरा बसून | 
किते करप? कितल्या भुरग्यांक जल्म दिवप? हिसपा भायर जल्म दिवंक 
सरकारी कायद्याचो विरोध आसा.” हांशार घालून लखनान म्हणलें. “ताका 
कॉलेजाक वचून कितें डॉक्टर वकील बी जावपाचें आसा? तूं एकटो आसा 
el सरकारी चाकरेंत? आमच्या कुटुंबाचें पोट भरपाक पुरो तितलें. आमचे 
जातींतल्यो चलयो सगळ्यो शिकल्यो जाल्यार लग्न करपाक शिकिल्ले 
न्हवरे खंय मेळटले?” मैरेचो वेव्हारीक प्रस्न. आवय yard भासाभाशेंत 
तोंड घालू नाशिल्लें तरी तोमूक आपणाल्या भविश्याची चिंता सतायताली. 
आवयचीं ght, मरणाआदीं धुवेच्या माथ्यार दोन अक्षतां उडोवंक जाय 
म्हळळी तिची निमणी आस आशिल्ली. असल्या gaat उमळशिकेचे 
आवतिकायेत निमाणेकडेन मैरेंतली आवयच जिखली. 

तोमूक. लग्न ! हंय, तोमूचें लग्न नहीं, तोमूक लग्न ! तें ताका 
मानवल्लेँ लग्न नहीं मानवल्लो न्हवरोय नहीं. भुरगो अंगारा आनी ताचेवटेतले 
लोक तोमूक पळोवंक आयिल्ले. तांकां तें पसंत जाल्ले. मैरेन ह्या संबंदांक 
हयकार दिल्लो. अशें येवप वचप, खावप पिवप, एकठांय बसप, एकठांय 

; 
थारावणी घेवप ह्यो सगळ्यो राटावळी जावनय बी तातूंत तोमूची कसलीच 


| नाशिल्ली. तें एके बावलेवरीच आशिल्लें. न्हवरेकारां पळोवंक 
आयलीं तेन्ना बावलीकशेंच उबें राविल्लें. तें गायलें ना आनी नाचलेंय ना. 
चित्रां काडलींना, हांसलेंयना आनी निमाणें रडलेंयना. भावनाच नाशिल्ले 
फ़ातराचे मुर्ती वरी जाल्ल्या तोमूक कोणे उलोवंकय लायलें ना. ताचें मतय 
विचारलें ना लग्न जावपी चलयेक मत आनी कसलें विचारपाचें? कोंबडेक 
विचारून मसालो वांटतात तर? बळी दिवपाक हाडिल्ल्या Hoa सजावटीक 
बांदिल्ल्या तोरणांचीं पानां चाबडायल्लेवरी. पूण तोमून पानसुपारीय बी 
* चाबडायली ना. हे सोयरिकेक लखनान खूब विरोध केलो आनी निमाणेकडेन 
ताणे आपूण येवचोंचना म्हणलें पूण आवयचे काकुळटेक लागून तो मागीर 
लग्नाक आयलो. भयणीच्या माथ्यार अक्षतां उड़यल्यो. घोवाघर aad 
पयलीं भयण लखनाक नमस्कार करूंक आयली तेन्ना ताका वेंगांत घेवन हो 
हो करून रडलो. अण्णा Wer तो पळोवन भितरले भितर रडूरडून बाविल्ल्या 
तोमूच्या दोळ्यांतल्यानय खंयतरी लिपून आशिल्लीं gat सवकासायेन 
गळूंक लागलीं. ऐता तसो व्हडलोसो भावूक जालोना. भयण लागींच 
आसतली, कसलेय त्रास जाले जाल्यार Gat आपूण पळोवंक शकतलों 
असो विश्वास ताका आशिल्लो. अम्माक तो पुरायपणी विरोध करूंक 
शकलोना. अप्पांचे परंपरेचो प्रतिनिधी जावन फुडें आयिल्लो ऐता तोमूच्या 
अख्ख्या लग्नकार्यात खूब वावूरलो. ती तागेली लग्ना खातीर केल्ली धांवपळ 
म्हणचे परस भयणीच्या मोगान केल्ली धांवपळ म्हणप चड़ समा जातले. 
आवयचो भार उणो जाल्ल्याचें समाधान तिचेवांगडा ताकाय जाल्लें. 


तोमू नववधूच्या रुपान आहाराच्या घरांत पावलें. अंगारा भूतप्रदर्शन 
करपी गडो नहीं. दुसऱयांगेर मानायपण करून पोट भरपी गडीच आशिल्लो 
तो. कश्टांतली श्रद्धा जावं कलेची आवड असल्यो गजाली जाणव्यां कडच्यान 
ताका फावो जावंक नाशिल्ल्यो. चड कश्ट करिनासतना मेकळो रावपाक 
ताका चड मानवतालें. तोमू सारके सूक्ष्म संवेदनेचे अस्तुरेक समजून 

घेवप, तिचेर प्रेम व्यक्त करप असली कला ताच्या सभावांत > 
तशी बुद्दय नाशिल्‍ली. तसो दिसपाकतो वायट मनीस सो दिसनाशिल्लो 
क्ररय दिसनाशिल्लो. पूण ताचे कडेन समंजस भावनांचो अभाव आशिल्लो, 
कामाक उद्देशाचो आधार नाशिल्लो. नव्या घरा आयिल्लें तोमू आपणालो 
मेकळो वेळ कसो घालयतलें ? तेन्ना तें आपणाले शाळेंत हेर भुरग्यां 
सांगातान म्हणटालें तीं गितां गोड आवाजान मोठयान म्हणूंक लागले : 
आशिकुशीचीं दादले बायलो ताचें गोडे गायन ध्यान दिवन आयकूंक लागलीं 
हिच्या कंठमाधुर्यान तीं प्रभावीत जातालीं. तांतू एके तरेची आकर्षण शकत 
आशिल्ली. कुळारच्यान येतना ताणे आपणालें चित्रां काडपाचें सामान 
गुठलावन हाडिल्लें. तें चित्रां काडटालें तेन्ना शेजारचे दादले बायलो अजापान 
पळयतालीं. ताच्या घोवाक हें सगळें विचित्रचशें दिसूंक लागलें. असली 
कला ताका अप्रीय आशिल्ली अशें नहीं. पूण हें सगळें ताचे प्रज़ेभायलें 
आशिल्ले. आपणाले घरकान्नीचें गायन आयकूंक, चित्रां पळोवंक बायलांच 
at तर शेजारचे दादलेयबी येतात, तिची तोखणाय करतात तें आयकून 
अंगाराच्या जिवाक दुसवासान तळमळे लागताले. कारण नासतना तो तिचो 
gaa घेवंक लागलो. frat आपणाचेर मोग ना, दुसर्या दादल्यांक आकर्शीत 
करपाक तें आपणाले कलेचो उपेग करता अशे तरेचें एक संशयपिशाच्य 
ताच्या ARAN बसलें. तोमूक तो. त्रास दिवपाखातीर ल्हानसान हिंसाचार 
करूंक लागलो. एक फावट तोमू भायर गेल्लें आसतना ताच्यो चित्रांकाडपाच्यो 
वस्तू घेवन गेलो आनी न्हाणयेच्या उज्यांत घाल्यो. आनी एक फावट तें गीत 
गुणगुणटा आसतना “अशें तूं गायत बसलें जाल्यार म्हज्या पोटांत fad 
पडटलें ? चल वच भितर?” अशें म्हणून ताणे ताका केश्ट्यांक धरून 
उठयलें आनी भितर धुकलून घाले. भितर पडिल्ल्या तोमूच्या धोपराक 
खरचटलें आनी रगत येवंक लागलें. अंगाराची संशयी कर्त॒पां area रावलीं 

हिंसारती म्हणल्यार अंगाराच्या मनांत बशिल्लें भूत. त्या भुतान तोमूच्या 
कुडी - मनाक खड्गान घावे केले आनी दिवटेन लासलें. मौनपणान नहीं 
पूण रडत विकळापत तोमू संकश्टां गिळूंक सदां ayer रावलें. . 

सदांच सोरो पिवन येवपी अंगार आतां तोमूक तापोवप, बडवप 
असलें करपी नित्याच्या देवस्पणाचो पुजारी जाल्लो. मध्यान रातीर पियेवन 
धर येवपी अंगारा दीसभर खंय हेडटालो ताचो सोद घेवंक तोमू वचनाशिल्लें. 
[ण अंगाराच्या हेर बायलां कडल्या संबंदां विशीं गांवांत लोकांक खबर 
एकदा दोंगरार पानां हाड़ुक गेल्लें तेन्ना पयस एकेकडेन अंगार 
बायलेक ata घेवन आशिल्लो तें दृश्य पळयल्लें. त्या दिसा घरा येवन 
त्रोमून लांकडांचे राशीर पानां उडोवन तांचे peh peh करीत रावलें. 
पाचवीं mad पानां तें बारीक बारीक चुरो जायमेरेन कातरीत रावले. तेन्ना 
ताका पळयल्यार ताचेर भुताचो भार आयला काय कितें अशें दिसतालें. 
लांकडां राशीवयलीं पानां म्हणल्यार तो अंगाराच आशिल्लेवरी तोमू तीं 
कातरतालें. 


Ug 


आनी एक फावट तोमू संबंदान गांवांतले सदळ जिबेचे आनी पिंजक्या 
तोंडाचें लोक कित्याय कितें बुरशें उलोवंक लागले. तेन्ना तोमू आपणालें 
दुख आनी राग सोसूंक शकलें ना. त्या वेळारय अंगारा त्या मनशांक 
आडाय सारके तोमू वतीन कांयच उलयलो ना. ताणे ती भूमिका मुद्दम 
घेतिलली काय अज़ञानातल्यान काय आसहायतेंतल्यान हाचोय तोमूक पत्तो 
लागलो ना. अशे तरेन अंगाराची दुबावी आनी हिंसक वृत्ती, पिवप, व्यभिचार, 
बेपर्वाय, क्रूरताय, संवेदनहीनताय, कला गुणांची पारखनासप, निर्बुद्धपण 
अशा सगळ्या नशटेपणाचें अरिश्टकशेंच ताच्या रुपान तोमूच्या वांव्याक 
आयलें. 

ह्या संकटांतल्यान मुक्तताय मेळप कशी ? एक पंबदा स्त्री लग्नाचें 
बंधन मोडटली कशी? तोमू चितूंक लांगलें तशेंतशें ताचें मन निबर जावंक 
लागलें. ना, आतां चड सोंसप ना. क्षमया धरित्री? म्हळळो शलोक आदर्श 
मानपाचें सोडून अन्यायाक pet करपाची धिटाय दाखोवंकच जाय. असो 
निर्णय घेतिल्ल्या तोमूक ही. आपणाली एक्ट्याचीच समस्या नहीं म्हळळी 
खात्री जाली. आपणा सारक्या हजारांनी अस्तुऱ्यांच्या विकळापांची हीच 

कथा म्हळ्ळेंय ताच्या ध्यानांत आयलें. विकळाप करीत, दुकांचीच 
जेवीत पांय फाटीं ओडपाचो काळ गेलो. आमी आमचो काळ निर्मूक 
अशें ताका दिसलें. 
तोमून गांवांतल्या कांय चलयांकडच्यान सिरीचे कथेचें संदी 

आयकल्लें. एक फावट कवत्तारींत सिरीचे जात्रेक गेल्लें तेन्ना थंय 
साझो न्हेसून, फुलां माळून माडयेचंवराचें केंसर हातांत धरून एके | 
सिरीच्या भूतदर्शना खातीर Sat राविल्ल्या बायलांक पळयल्लीं. अशा दर्शनाव 
येवपी गांवांतल्या बायलांक सिरीची संदी म्हणूंक लावन तोमून आयकल्ली 
लंकेनाडींत बिर्माळवा नांवाचो एकटो जाणटो मनीस रावतालो. ताणे एक 
राजवाडो बांदून घेतिल्लो. ताका ताणे सत्यनापूर म्हण नांव feet. तागेः 
भुरगें नाशिल्लें. पूण कालांतरान दैवकृपेन wed चंवरामदी ताका एक 
भुरगें मेळळें. त्या भुरग्याक सिरी नांव दवरतात. सिरी सातवर्साचें जाता 
तेन्ना ताचें लग्न करपाचें थारायतात. तेन्ना सिरी एक शर्त घालता. wat 
पती जावंक तयार आसपी तरनाटो सत्यनापूर राजवाड्ाचो मान राखपी 
आसूंक जाय. आजो बिर्माळ्वाचो बरे तरेन सांबाळ करपी आसूंक जाय.” 
शेजारच्या बसर -गांवांतलो एकटो कांतूपुंजा नांवाचो तरनाटो सिरीची शर्त 
मानून घेता. सिरी आनी कांतूपुंजाचें लग्न जाता. पूण लग्न जावन वर्स 
Wad आदींच घोवाच्या वेशागमनाची खबर ताका कळटा. ती घोवाक 
समजायता. तो तिचें म्हणणें आयकना. इतलेमदीं सिरी गुरवार उरता. सातव्या 
म्हयन्यार घरचीं तिचो सीमंत संस्कार करतात. त्या दिसा कांतूपुंजा सिरीक 
एक साडी भेट दिता. तेन्ना सिरी ताका म्हणटा 'ही वेशेन हात लायिल्ली 
साडी. हांव तिका हात लावचें a” अशें म्हणून सिरी ती साडी घेवंक 
न्हयकार दिता. सुवाळ्या वेळार कांतूपुंजाचो अपमान जाता. बांळटेराक 
म्हण सिरी सत्यनापुरा येता. थंय तिका एक पूत जल्मता. भुरग्याक पळोवंक 


कांतूपुंजा येना. भुरग्याक 'कुमार' नांव दवरतात. थोड्या काळाभितर बिर्माळ्वा 
संवसाराक अंतरता. तेन्नायबी कांतूपुंजा येना. सिरी एकटी जाता. अशे 

त सत्यनापुराची आस्पत बळकावपाखातीर एकटो पयसुल्ल्या नात्यांतलो 
gi नांवाचो मनीस कांय वांकडीं तंत्रां वापरूंक सुरवात करता 
ताच्या तंत्रांक सिरी दाद दिना. ताका ती मोडो घालता. तिडकीन शंकराळ्वा 
कां हाताक धरून आस्पतींत आपणाकय हक्क आसा म्हण 
न्यायमंडळांत दावो घालता. 


दादल्याच्या राजासनाचेर एक स्त्री बसूंक शकना म्हण निवाडो न्यायमंडळ 
दिता. अपमानीत जाल्ली सिरी 'सत्यनापुराच्या राजवाद्याचीं सोंपणां देंवून 
ही माती Ady जावन वच ! सत्यनापुराचो म्हाल लासून गोबोर जावं !! 
अशें म्हणून मातयेक स्पर्श करून शाप दिता. 


कुमाराक पाळण्यांत न्हिदोवन सिरी आपणाल्या घोवाच्या बसर गांवांचे 

सिमे वाटेन चलूंक लागता. कांतू पुंजा तिका घरांत घेना. अपमान सोंसूंक 
जायना जावन सिरी कांकणां फोडून, गळ्यांतलो काळे मणी तोडून, नांकांतली 
नथ काडून उडयता. अशे तरेन घोवाचो स्वेच्छाचार आनी आपणाल्या 
अपमानाचो सार्वजनीक तरेन विरोध करता. अधिकाराचें आश्रयघर - राजवाडो 
नाश करून तातूंतल्यान सिरी नव्या रिवाजाचें मुळावण घालता. गळ्यांतलो 
मणी, नांकांतली नथ काडून राजवाड्याच्या खांब्याक बांदून, हातांतलीं 
कांकणां फोडून घोवाचो त्याग केला म्हण कळोवपी सिरी दादल्याचो सांस्कृतीक 
'अहं” तसोच भौतीक “se? दोनय मोडून घालता. बसर गांवाचे शिमेचो 
त्याग करून येतना आड आयिल्ली न्हंय हुपपाक व्हडेकार तयार जायना. 
सिरी इल्लीय निरशेनासतना धिटायेन केळीचे पान उदकांत सोडून ताचेवयल्यान 
न्हय हुपता. थंयच्या कंचीम देयीच्या घरावाटेन वचून पयसुल्ल्यान आयल्यां, 
हातांत सान भुरगें आसा, रात घालोवंक इल्ली सुवात दी” म्हणटा. ते 
रातीकडेन न्हिदूंक गेल्लेकडेन क चीम देयीचो पूत वीरभद्र सिरीच्या पालवाक 
हात घालता. सिरी विरोध करता. वीरभद्र आयकना कामवासनेन तो कुड्डो 
जाल्लो आसता. 'फातोर जावन वचं तूं.” म्हण ती शाप दिता. वीरभद्र 
फातोर जावन उरता. पुताची ती गत पळोवन कंचीम cat विकळापून er. 

सकाळ जायनाफुडें सिरी परतून घर सोडून वता. पयसुल्ल्या कन्यान 
शिमेर पावता. थंयच्या देवळावाटेन वता आनी पुजाऱ्याकडेन प्रसाद 
पूण पुजारी 'आतां उशीर जाला, फाल्यां यो" म्हणटा आनी चलत 
अपमानीत जाल्ली सिरी न्हंये धडेर वता, भुरग्याक थंय न्हिदायता 
न्हावन धुवन देवळांत येवन हात जोडून उबी रावता. देवळाचें दार 
जाता. पुजारी येवन तिची माफी मागता. तीर्थ प्रसाद घेवन ती : 
दिसा देवळामुखार आशिल्ल्या झाडाक पाळणें बांदून कुमाराक न्हिदायता. 
रातभर आल्लय म्हणटा. 


दुसरे दिसा थंय दोगजाण राजकुमार येतात. एकलो गोरो आसता 
ताचें नांव देसींगराय आनी दुसरो काळो आसता ताचें नांव काळिंगराय. 
दोगूयजाण सिरी आपणाक जाय म्हणून झगडूंक लागतात. जो कोण पयलीं 
सिरीक हात लायता ताका ती मेळटली अशी आपणा भितर पैज लायतात. 
मागीर ते दोगूय धांवत आपणावाटेन येतात तें पळोवन तांकां थांबोवन ती 
म्हणटा “पयलो पावता तो अण्णा” (व्हडलो भाव) आनी फाटल्यान पावता तो 
war (धाकटो भाव) जावंचो. अशें म्हणून ती प्रस्न सोडयता. अजापीत 
जाल्ले ते दोगय सिरीक आपणाली भयण मानतात. ते तिका राजम्हालांत 
आफयतात. आवयक आसऱ्याखातीर घर मेळळें तें पळोवन कुमार अदृश्य 
जाता. सिरी मागीर एकटीच देसींगराय आनी काळिंगराय हांच्या 'बोळा' 
नांवाच्या गांवांत आशिल्ल्या राजम्हालांत वता, थंय ती थोडो काळ सुखान 
रावता. पूण परतून कश्टांचो काळ तिच्या वांटयाक येता. कोट्पाडीचो 
कोड्सराळवा नांवाचो राजा सिरीच्या रुपाचेर भाळटा 


राजा सिरी मुखार लग्नाचो प्रस्ताव दवरता. तेन्ना कोडसराळवाची 
पयली राणी सामू आळ्वेदी विरोध करता. कोडसराळता आयक'क तयार ना 
तो पळोवन ती आपणाल्या कुळरा वचून रावता. सिरी बोळांतलो राजवाड़ो 
सोडून कोड्सराळवाच्या राजवाड्यांत येता. तेन्ना तिका साम आळ्वेदी घर 
सोडून POT रागान गेल्या म्हळळी गजाल Heer ती अस्वस्थ जाता 

अन्यायाविरुद्ध संघर्ष करीत आयिल्ली सिरी तिका आफोवन हाडूंक 
सांगता; दुसरो उपाय नाशिल्ल्यान कोड्सराब्व्वा सामूल्या कुळरा 
चून तिका समजावन करून राजम्हालांत घेवन येता. दोगीय बायलांवांगडा 
तो संवसार करूंक लागता. सिरी आनी सामू संमजिकायेन एकामेकाक 
Fisted जीण सारतात. पूण सिरीक परतून त्रास जावंक लागतात. सामू 
सिरीचो दुस्वास करूंक लागता. पूण सिरी मायेमोगान तिच्या दुस्वासाचेर 
जैत मेळयता. कांय काळा उपरांत सिरी गुरवार जाता. सामू आळ्वेदीच्या 
कुळारचींच मनशां सिरीचे सीमंत संस्कार करतात. सीमंत संस्कार सोपोवन 
Wet परतता आसतना वाटेरच सिरी एका चली भुरग्याक जल्म दिता. 
भुरग्याक ती नांव दवरता 'सोन्ने'. सोन्नेक अक्का सामूच्या हातांत दिवन 
सिरी अदृश्य जाता. 


सुंदर स्वाभिमानी आशिल्ली सिरी समाजांतल्या विंगड विंगड शक्तीं 
आड संघर्ष करता. ती पयल्यान पयलो संघर्ष करता तो तिचो हात हातांत 
घेवपी war कडेन. मागीर आस्पती संबंदान वाद निर्माण जाता तेन्ना 
प्रस्थापीत व्यवस्थे वांगडा जुळोवन घेना. आपणालो स्वाभिमान सोडिना. 
त्याच खातीर सिरीक मातृसत्ताक परंपरेची मूळ देवता मानची पडटली. 
पुरूस जातीन बळकायल्ले हकक आनी अधिकारांचो ती तिरस्कार करून 
नवो रिवाज जल्माक घालता. 


सिरिचे संदीची कथा धाग्या धाग्यान उगती जायत वताली तसतशें 
तोमूक आपणाल्या लग्नाची आनी लग्ना SRA कथा उगती जायत 
गेल्लेवरी दिसूंक लागलें. तुळनाडाच्या इतिहासांतली सिरी सारकी एक 
अस्तुरी कांतपुंजा सारक्या घोवाक सोडचीट दिवंक शकता जाल्यार आधुनीक 
काळांत आपणासारके शिकिल्ले एके अस्तुरेन अंगाराक कित्याक सोंसून 
घेवंक जाय? सिरीचे जात्रेंत सिरीच्या भूतदर्शना खातीर येवपी बायलांच्या 
जिवितांचीं कांय दुख्खां पळोवन, आयकून जाणा आशिल्ल्या तोमूक आपणाले 
जिणेंत आपूण सिरी जावपाक जाय म्हळ्ळी तीव्र ओड लागली पूण मागीर 

कितें? पुराणांतल्यो सगळ्यो कथा आधुनीक काळांत तशाक = 
घडुंकच शकच्योना न्ही? अशें चिंतीत तोमून सगळे विशय वि 
बरोवन अण्णा लखनाक पत्र धाड्लें. 

पत्र पावनाफुडें रेखडोच लखन आयलो. तोमू आनी लखनान भासाभासः 
केली. दोगांयचो एकूच निर्धार आशिल्लो. तोमू स्वकश्टान जगूंक सोदतालें. 
अण्णावांगडा तें शारांत वचूंक गेलें. अंगारान कसलोच विरोध केलो ना. | 


अण्णा लखनान तोमूक पडियुरूंत व्हेलें ना. तो ताका नीट बेंगळरूत 
महिला आंदोलनाच्यो क्रियाशील वावुरपी सुशिलाच्या घरा घेवन गेलो. 
तोमून थंय हायस्कूल शिक्षण पूर्ण केलें. परतून ताणे आपणाल्या गायन 
नर्तन चित्रकले सारक्या कलागुणांक पसवण दिवंक सुरवात केली. तिच्या 
ताळ्यांत आदलेवरी नादमाधुर्य, हातांत कला कुशळटाय, पांयांनी आदली 
नृत्याची लवलवसाण आयली. 





हायस्कूल शिक्षण सोपतकच लखनान ताका कॉलेज शिक्षणाक धाडले. 
तें बी.एस.सीची विद्यार्थिनी आशिल्ले. साहित्य कलेची आसक्ती आशिल्ल्या 
तोमूक आपणाले जिणेंतल्या दुख्खांच्या अणभवांतल्यान सगळेंच बारीकसाणेन 
तपासून पळोवपाची मानसीकताय तयार जाल्ली. तशें जाल्ल्यान विज्ञानांतल्या. 
प्रस्नानी ताका अजापीत केलेंना. प्रयोगशाळेंत नवे नवे प्रयोग करतास्तना 
तोमूक आपणाल्या वडलांचें जिवीत, आपणालें जिवीत याद जातालें. रसायन 
शास्त्रांतल्या प्रयोगांनी दोन आम्लां एकवटून आयिल्लीं पळोवन आपणाल्या 
लग्ना उपरांतल्या दूख दिण्या घडणुकांची याद जाताली. सेंद्रियताय, मिश्रण, 
संयुक्त पदार्थ हीं सगळीं जिविताचीं विंगड विंगड आंगा tad ताका 
दिसूंक लागलें. 

कॉलेजांतयबी तशेंच. तोमून आपणालो गायनाचो मना पासूनचो 
ओडो आकाराक हाडलो. भावगितांच्यो सरती आसल्यार थंय सगळो तोमूच्या 
आवाजाचोच विशय. नृत्याच्यो कार्यावळी जाल्यार त्यो चड भरतनाव्यमाचेर 
भर दिवपी. पूण तोमून आपणे गांवांत पळयल्लीं केल्ली 'कन्यापुना' 

| सारकीं लोकनृत्यां कॉलेजीच्या रंगमाचयेर सादर केलीं. आपणाल्या इश्टिणींक 
शिकोवन एक पंगड तयार करून कॉलेजांत जावं हेरकडेन प्रदर्शन करून 
भोवमान मेळयले. अशेच तरेन अम्मा आनी भाव ऐताकडच्यान शिकून 
घेतिल्ली पारंपारीक कला कॉलेजांत आनिकय उजवाडांत आयली. हे कले 
बांगडाच तोमून कॉलेजांत भासाभाशेच्या सर्तींनी वांटो घेवंक सुरवात 
केली. ताचे जिणेंतलें हें एक नवें पावल. कमी उलोवपी सभावाचें तोमू 
उलोवपाचे, भासाभास करपाचे कलेंत HS आयलें तें Hel काय? 


हय, पंबदा परंपरेतले एके चलयेक हेर बायलांवरी उलोवपाची संद 
` उणीच. दादल्यांच्या उलोवण्याचें प्रभुत्व आशिल्ल्या सामाजांत बायलांचो 
पुसपूस आवाज आयकूंक येवप कठीण. तांचे आयकून घेवपीयबी नांत. 
अंगाराकडेन लग्न जावन गल्ल्या तोमूचो थंयच्या आघातांनी आशिल्लो 
नाशिल्लो आवाजय क्षीण जावन गेल्लो. तें मोनें बी जावंचें नामू म्हणपा 
इतल्या पांवड्यार पाविल्लें. पूण ती सैमीक स्थिती नाशिल्ली. तिगेलें उलोवणें, 
ताचे फाटल्यो भावना, अपेक्षा भायर येवंक पावल्यो ना. त्या खातीर भितरच 
गोठेवन उरल्यो. भायलें दडपण आशिल्ले. नियंत्रण आशिल्ले. आतां तशें 
ना. तोमू आतां गावपी कोगूळ, नाचपी मोर, गर्जना करपी वाग जाल्लें. 
विज्ञानाची विद्यार्थिनी आशिल्ल्यान प्रमाणां तर्क हांचो ताका अंदाज कळटालो: 
बायलांचे मूक स्थितीचो अर्थ लावंक तें शकतालें. तशें जाल्ल्यानच आतां 
ताचे भाशेंत साणेचें घोंटीवपण, विजेचो धक्को आशिल्लो. कॉलेजांतल्या 
भासाभास सतींनी आपणाल्या जिविताचो अणभव, विज्ञानांतलें विश्लेशण 
सामर्थ्य हांच्या बळार तें आत्मविशवासान, तर्कबद्ध तरेन विचारवंता सारके 
भासाभास करूंक शकतालें. 


एक फावट भासाभास ada दादले आनी बायलांचे तांकीं मदले 
भिन्नतायेचेर उलयता आसतना ताणे प्रभावी मुद्दे मांडले. दादल्यांच्या प्रभुत्वान 
बायलांची शकत चेपून दवरल्या. तांच्या त्या प्रभुत्वाविशीं तें धाग्यान धागो 
मेकळो करीत उलयलें. ay भितर परंपरेचें ज्ञान, स्वानुभवांतलो समज, 

विज्ञानांतली बारीकसाण आशिल्ली. अशे तरेन गायन जावं, : 
भासाभास जावं, कलात्मक आनी बौद्धीक गूण जावं सगळ्याच्याच 
प्रभावान तोमूचें व्यक्तित्व घडलें. 


खूबदां तोमूक एकटेंच बशिल्लें आसतना आपणाल्या 
साकून आतां मेरेनच्यो शेंकब्यांनी यादी सतावंक लागतात. थोड्यो पळयल्ल्यो, 
MS आयकल्ल्यो, जायत्यो अणभवान मेळिल्ल्यो. तोमू आपूण एक पंबदा 
चली म्हळ्ळो मुद्दे घेवन विचार करता. पडियूरु ताच्या मनाचेर घुरी घालता. 
दोन हात कातरून घेतिल्लो आजो मोटा पंबदा येता, तोमूक उलोवंक 
लायता. आज्याले हात कोणे कित्याक कातरिल्ले? देवस्थान मुखेली देज्यू 
आळ्वाचें विकट हास्य आयकूंक येता. ताचेंवांगडाच पांयांतल्या वाळ्यांचो 
आवाज येता. डमडम sett तेम्बरेचो स्वर अकस्मात थांबता. रगतांत 
पडिल्ले आज्याचे तुटिल्ले हात दिसतात. ते रगताचेर उफेतात कशे दिसतात. 
प्रवाहांत उडी घेवन ते धरूंक गेल्यार मुखार मुखार वतात. आपुणय त्या 
रगताच्या दर्यात बुडून वचन म्हळळो तोमूक wa दिसता. ताका प्रस्न पडटा 
- हो खंयच्या न्यायाचो दर्या ? 


तोमूक अप्पा पिजिनाची याद जाता. तें संभ्रमांत पडटा. अप्पा कसो 
मेलो म्हण अम्माक विचारल्यार तिची एकच जाप - दुकांची वाट मेकळी 
करप. ताका ज्युमादी भुतान मारलो अशें कोणेंय सांगलें जाल्यार तोमूक 
ज्युमादीची खूब तिडक येताली. पिजिनाच्या सगळ्या आंगार कमरा प्यान 
मारिल्ल्याचे वळ दिसताले. रगत व्हांवताले. हो ज्युमादीचो मार? ज्युमादीक 
बेल्ट खंयच्यान मेळळो? धनयान सांगिल्ले प्रमाण निर्णय दिलोना जाल्यार 
एकटो User मनीस मार खावन मरता. असलें हें मरण खंयच्या भुतान 
दिल्लें न्यायदान? 


मोंटा, पिजिना फाटोफाट ऐता वता तो ताका दिसता. चालू परिस्थितींत 
at आसा. ताचे कुडीर नदर घालता. पुण्याय म्हणपाची! कारण आजून 
कसल्या माराच्यो कुरवो नांत. पूण फाल्यां feat जायत कोणे सांगचें? 

कठीण. भुताचो न्याय, गांवाचो न्याय, गुत्तींतल्या शासकांचो न्याय. 
हाचो अर्थ कित्तें? अशीं चिंतना तोमूक येतात तेन्ना ताका दिसता - न्याय 
देवतेन दोळ्यांक पट्टी बांदल्या, पांयांत वाळे घालून, धनयाची प्रभावळ 
घेवन ती विकट हास्य केल्लेवरी दिसता. | 


तेच तरेन ताच्यो भुरगेपणांतल्यो यादी मातशो उस्तिल्यो जाल्यार 
तोमू भुरगें जाता. घरांत आपणाली अम्मा, अप्पा परस चड कामां करूनय 
कोनशाक बसून दुख्ख वेदना सोसून तेम्बरे वाजयता ती दिसता. ताचे 
पिरायेच्यो सगळ्यो पंबदा चलयो आतां व्हडलीं जावन एकेका दादल्याच्या 
Wid पावून वर्साक एक अशा हिसबान भुरग्यांक जल्म दिवन किड किडया 
देहांनी, दमो जाल्ल्यान खोंकली काडीत एके हारेन उबीं राविल्ल्याचें दृश्य 
तोमूक दिसता. आपणाल्या गांवातल्यो ह्यो चलयो अशो कित्याक? तीं 
सगळीं Wed घालूंक, भुरग्यांक जल्म दिवंक, कश्ट काडुन मातयेंत 
वचपाखातीरच जल्मल्यांत? चले भुरग्यांक एक न्याय, चलयांक दुसरो 
न्याय? अप्पाक एक न्याय, अम्माक वेगळो न्याय? घोवांक एकेतरेचो आनी 
बायलेक दुसरे तरेचो न्याय? तशें जाल्यार न्याय म्हणल्यार दादलेच? तोमून 
पळयल्यात काळो कोट घाल्ले शेंकड्यांनी वकील. ते सगळे दादलेच. बायलां 
वकील कित्याक जायनात? भोवतेक दादल्यांच्या न्यायाक दादले वकिलच 
जाय हय तर? एकटेंच बसून चिंतीत आशिल्ल्या तोमूक आपूण एक बंदखणींतलें 
कैदी आशिल्ल्याचो भास जालो - पिंजय्यातलें शेवणें कशें ! घरांतली 
बायल मनीस ही तशीच न्हीं ? 


ay कायदो कॉलेजाचें एकेक सोपण Wet वयर पावलें. ताणे 
कायद्याची पदवी मेळयली. अभ्यासक्रमाभायर तोमून बायलां आनी दलितांच्या 
रक्षणा खातीर आशिल्ल्या कायद्यांचो अभ्यास केलो. भुताराधनेत भूतप्रदर्शन 
करपी कलाकार आनी दलितांच्या रक्षणाखातीर आशिल्ले कायदे, भुताराधनेतले 
न्याय-वेवस्थेतल्या खाशेले पणांची कल्पना आशिल्ल्या तोमूक, दलितांक 
आनी ग्रामीण लोकांक न्याय मेळोवन दिवपाचो चड हुसको आसतालो. त्या 

खातीर तें संबंधीन नवे ग्रंथ, नेमाळीं मागोवन वाचन करतालें. कायद्याचो 
अभ्यासक्रम सोपले उपरांत ताणे कोर्टात वकील जावन आपणालो नवो 
मार्ग धरलो. गिरेस्तांची वकिली तें घेनाशिल्लें. गरिबांच्या, दलितांच्या, | 
बायलांच्या संबंदांतल्यो केसी तितल्यो तें घेतालें अशें जाल्ल्यान तोमू 
वकील म्हण्ल्यार महिला, दलीत आनी गांवगिय्या लोकांचें वकील अशें 
म्हणून शारांनी, गांवांनी ताचें नांव पावलें. भूंय सुधार कायदो लागू जाल्ल्यान 
मुंडकारांचो पक्ष घेवन Ya हकूकाच्यो केशी चडावत प्रमाणांत कोर्टात 
येवंक सुरवात जाली. थंय सगळ्याक वाद-प्रतिवाद-संवाद तोमूचोच 
आसतालो. 


लखन खंयच्याय वेळार घरा आयलो तरी तनियारू घरांतल्या पंज्युर्ली 
मुखार हात जोडून प्रार्थना करता ती ताका दिसताली. बायलेचेर तसो ताचो 
बरो मोग आसा. पूण एम.ए. जाल्ले विद्याविभुशीत बायलमनशेची भुतांचेर 
श्रद्धा आसप हाचो ताका अर्थच कळना. ताचे नदरेन विद्यावंत आसुनय 
तनियारू एक परंपरावादी आनी निर्बुद्धिपणान विश्वास बाळगुपी अस्तुरी. 
भूतविधींत प्रदर्शन करपी घराण्यांतलो लखन ते विधीच्या भायल्या भितरल्या 
कश्टां विशीं सगळें जाणा आशिल्लो. आपणालो अप्पा पिजिना भूत नृत्य 
करून जीणभर कश्टून ताच्या वांट्याक निमाणें कितें आयलें ? ताका कितले 
पयशे मेळटाले? रातभर नाचू नाचून सकाळीं भूतप्रदर्शन तेंगशेर पावून 
अप्पा सुद्द वचून पडटालो तेन्ना वारो घालूंक, उदक तोंडाक लावंक अम्मा 
सोडल्यार हेर कोणच आसनाशिल्लो. सबंद रात पांयांत वाळे घालून नाचून, 
उडयो मारून, अदींमदीं धांवून दुसरे दिसा पांयांच्या घायांक खोबरेलं 
लावपी अम्माक 'पळयल्ल्या लखनाक आपूण पळयतां तो मांडार बळी 
दिल्लो कोंबो आनी अप्पा हांचेमदीं कसलोच फरक दिसनाशिल्लो. खड्गान 
कपलाचेर वार करून घेवप, छातयेकडेन मशाली धरून हलपावन घेवप, 
इंगळ््यांतल्यान चलप हें सगळें भूत प्रदर्शन करून घेवपी धनयां खातीर 
अद्भूत आनी रोमांचक देखावे. पूण भूत विधीच्या दुसऱ्या दिसा अप्पाच्या 

t घाव्यांक अम्मा झाड-पाल्याचो वखदी लेप लायतना अप्पाच्यो त्यो 
हयेल्यो मळबाक तेंकताल्यो. रातभर भूत जावन, दीसभर प्रेत 
जावन जगिल्ल्या आपणाल्या वडलांची जीण लखना खातीर विसरून वचूंनजो sia 
अशें एक द:स्वप्नच आशिल्ले 


लखनान सरकारी चाकरी धरून शारांत नवी जीण सुरू केली. गांवांतल्या 
भुताराधनेक पुरायपणी विटून गेल्ल्या लखनाचो मात लग्ना उपरांत परतून 
प्रत्यक्ष घरांतच पंज्युली sat जाल्लो पळोवन सोंसपाभायर जळफळाट 
'जालो. बायल तनियारू एम.ए. शिकिल्लें आसुनय विचारान इतलें फाटसारिल्लें 
कशें हो प्रस्न ताका पडलो. शिक्षणांतली पदवी आनी श्रद्धेचेर आधारिल्ली 
जीण हांकां संबंध ना म्हळळी गजाल खबरं आसुनय बी तनियारू तशी 
जावंक फावना अशी ताची मनोभावना जाल्ली. तीय बी एक पंबदा अस्तुरी, 
तेम्बरेचो नाद आयकुनच सज्ञान जाल्ले चली भुरगें. तिगेलो अप्पायबी 
भूतप्रदर्शन करपी Wet आशिल्लो. त्याच खातीर तेम्बरेचो नाद, घुंगरा 
वाळ्यांचो झण झण, पंज्युर्लीचो मुखवाड हीं तिणे आंकवार जिणेंत अणभविल्लीं 
qaar जिणेचीं आंगां. आपणे विद्या मेळयल्या, एम.ए. पदवी घेतल्या, लखना 
सारको सरकारी अधिकारी जिणेचो साथिदार आसा हें सगळें त्या पंज्युर्लीच्या 
कृपा प्रसादानच घड़लां अशी तिची बळिशट भावना. भूत प्रदर्शन करपी 
घराण्यांत जल्मल्लो लखन भुतांवयली श्रद्धा घालोवन बशिल्लो. तो वर्तमान 
आनी भविश्याविशी आसक्ती बाळगुपी आशिल्लो. परंपरा पुरायपणान मोडून 
उडोवन परतून नव्यान संस्कृताय बांदून काडूंक जाय म्हळळें सपन आनी 
Sal लखनान बाळगिल्यात. तनियारू ही तसलेच संस्कृतायेंतल्यान आयिल्लें 
आनी परंपरेत पूर्ण विस्वास बाळगुपी अस्तुरी. परंपरेची सगळीं तासां 
सांबाळून वर्तमानाक आनी भविश्याक रूपकार दिवंक जाय अशें ताचें मत. 


मोगाच्या बंधनांत .बांदिल्ले पूण वैचारीक भिन्नताय आशिल्ले दोन 
जीव एकाच घरांत घोवा बायलेच्या नात्यान रावतताले. तनियारूचे पुजा- 
प्रार्थनेत तो कसलीच आडखळ हाडिनाशिल्लो. तिणे प्रसाद बी हाडून दिलो 

जाल्यार बरेभशेन रूच घेवन खातालो आनी तिच्या रांदपाची 
करतालो. पूण गंध प्रसाद बी हाडल्यार कपलाक लावन ma ; 
देवभक्ती आनी प्रार्थने परस खावपाचो प्रसाद खूब रूचीक आसता.” अशें | 
म्हणून तो फकाण करतालो. “जावं, तितलो तरी खाता. तुजो विस्वास 
नासलो तरी पंज्युर्ली तुका पावता. तुका बरें काम मेळ्ळां तें, हेर अनुकूल 
अशो ज्यो ज्यो घडणुको घडल्यात त्यो सगळ्यो पंज्युर्ली दैवताचे कृपेनच 
घडल्यात.” तनियारू आपणाल्या आनी लखनाच्या योगक्षेमाची जापसालदारकी 
पंज्युर्लीचेर सोडून दिताली. “हय तुजेसारकी जिणे सांगातीण मेळळी ती 
पंज्युर्लीचे सत्यतायेक लागुनच.” लखन तनियारूक पिकार करतालो. “नही 
आनीक? दुसरी कोणूय शारांतली चली मेळिल्ली जाल्यार कळटलें आशिल्लें. 
तुका ती आपणाक जाय तशी नाचयतली आशिल्ली.” तनियारू उलोवंक हार 
मानपी न्ही आशिल्ली. “म्हाका कोणूच नाचोवंक शकना. म्हजो आजो 
आनी अप्या नाचले ते पुरो.” लखनाक आपणाल्या जाणटेल्यांची याद 
येताली. अशे तरेन उलोवण्याचेर उलोवणें area, श्रद्धा आनी वैचारीकताय 
अशा सगळ्याचो ताळमेळ बसून संघर्ष आनी सौहार्दतायेचें जोडगूळ जाल्लें. 


केन्नाय सवड आसली जाल्यार लखन घरांत आसतना घोवा बायलेमदीं 
देवधर्म, भूत, जाती, श्रद्धा, पेरियार, लोहिया हांचे सारक्यांचें बरप वाचिल्ल्याचे 
फाटभुंयेर खर वैचारीक चर्चा जाताली. तनियारूनयबी खूब वाचिल्लें. तिका 
गांधीजीचीं तत्वां मानवतालीं. तांचे मदीं बौद्धीक चर्चा जाताली तेन्ना जायते 
फावटी निमाणो निर्णय जायनाशिल्लो. एक दीस दोगांय भुताराधनेचेर उलोवंक 
लागलीं : 


लखनः तनियारू, जाणा तूं भ॑यांच्या मूळ म्हालवजार भुताराधना 
जनसामान्यांचेर अन्याय करता. तो भंय तुज्या गर्भात दडिल्लो आसा. 

तनियारू : शेंक Mt वर्सासाकून चलत आयिल्ले हे आराधनेक 
तूं भिवकुरेपण अशें कित्याक ग्रहीत धरता ? मनशाची श्रद्धा हीच एक शक्ती 
अशें कित्याक मानचें नहीं? 

z ती एक शक्ती म्हणलें जाल्यार दैव शक्तेक देवस्थानांत 
प्रवेश ना? भूतांक देवळा भायर कित्याक दवरतात? भूतप्रदर्शन 
लोक अस्पृश्य आशिल्ल्यानच न्हीं? काय भुतात्मेच अस्पृश्य म्हणून? 


तनियारू : अस्पृश्यतेचो प्रस्न वेगळो. तो म्हाका मान्य ना. तशें 
| तेम्बरे वादनांत, संदीगायनाच्या रागांत, प्रदर्शना वेळावयले भाशेंत 
शकती ना अशें म्हणूक शकनात 


लखन : सैमीक घडामोडींक शक्ती आसता. तांचो भावनांच्या 
प्रकटीकरणाक उपेग जावंक जाय. तेम्बरे हें एक वाद्य नही. तें एक वाजयतल्याचे 
जिणेच्या नादांचो मेळ. आमच्या वडलांनी आपणाल्यो वेदनां, आनंद तेम्बरे 
वादनातल्यान व्यक्त केल्यो. 


तनियारू: हांव तेंच म्हणटा. तेम्बरे ही एक शक्ती. ती आमची 
जीण. ती नाका म्हणूंयेत? तेम्बरेचे साथीन आमचीं संदी, पाड्दनां सारकीं 
गायनां आसात. तीं आमच्या म्हालग 1 दादले बायलांची कथन काव्यां. ह्या 
HUT वांगडा आमचें नृत्य, पायांचे पदन्यास, हातांचे हावभाव, मुद्राभिनय 
ह्यो आमचे जिणेच्या भाव भावनांच्यो कुरवो. तेम्बरे, संदी, पाड्दनां एकसुरान 
मेळटात तेन्ना भूतविधी आकार घेता. हें सत्य आमी कशें अस्विकार करूंक 
शकतात? 


लखन: हे पळय तनियारू तूं भावूक जावन चिंतता. भावनेच्या 
पांव रर तूं म्हणटा तें खरें पूण वास्तव fad आसा तें दोळे उगडून पळय. 
भुतांक सत्य मानतात. पूण सत्य आसा खंय? सत्य कोणाचें ? तें भूत 
प्रदर्शन घडोवन हाडटल्यांचे सत्य. तें धनयांचें राजा, पुरोयतांचें सत्य 
प्रत्यक्ष भूत नृत्य करतले आमचे सगळे वडील नाचयतल्यांच्या साध्याचें 
माध्यम. तांच्या माध्यमांतल्यांन भुतांक वापरून घेतल्यांत. भूत धरता ते 
दिवटेचो sat हो आमची जीण हुलपावपी उजो. भुताच्या 
हो आमची जीण कातरपी घावो. आमकां इंगळे माडोवन 
ते दाखयनासतना हांसू हांसून आमी सत्यवंत म्हण E 

सांगचें पडटा अशी ही अग्नी दिव्याची जीण. ही गजाल तुज्या : 
येना ? 


तनियारू : तृं भुताराधनेच्या दुरुपेगावटेनच पळयता. तो ना 
म्हाका म्हणपाचें ना. पूण पांयांक चिखोल लागलो जाल्यार पांय 
उडयतात? चिखोल धुवन उडोवंक जाय आनी पांय परतून वापरूक जाय 
अन्याय शोशण हीं फकत हे भुताराधनेतच आसात अशें नहीं. 
सगळ्या मळांचेर आसात. त्या खातीर सगळीं क्षेत्रांच ना करून 
शक्य आसा? सरकारी कचेऱ्यांनी भ्रश्टाचार आसा म्हणून कचेऱयोच 
करून उडोवप शक्य आसा? 


लखन: तूं विशयांचो घुस्पागोंदळ करता. सरकारी कचेऱयांनी 
आसा जाल्यार तांतूल्या नोकर वर्गान ताचे विरुद्ध संघर्श करूंक an हांव 
ह्या कामाक लागलों तेन्नाच तशें थारावन आयलों. त्या खातीर कसल्याय 
उज्याक फुडो करपाक हांव तयार आसां. | 


तनियारू : उलयता तेन्ना तूं उज्याच्योच खबरी उलयता. अन्याय, 
शोशणाचेर इंगळे ओंकता. आतां तुर्ताक उज्याकच उज्यांत घालयां. तुगेले | 
वाटेर हांव आड येना. पूण उजो माडोवपाचें साहस नाका. उजो म्हणल्यार| 
हांव भितां. 

लखन : भंयाची पोटली बांद आनी पूंज्युर्लीक ओपून उडय. आतां | 
तसलो उजो नाका. sect थंड उदक दी पिवपाक. 


तनियारू : निमणे मेरेन थंड जायना तं. ad थंड wan शिकंक 
जाय. त्या पंज्युर्लीन थंड दवरल्यार पुरो तुका 


लखन : परतून शेवटाक पंज्युरलीनच समारोपाचो दैवविधी सोपलो. : 
प्रदर्शनांत खंड पडलो. प्रभावळ काड़यां आनी न्हिदयां आतां 


„~~ जर्मनीच्या)हेडलबर्ग विश्वविद्यालयाचो निकोल्स हेस हो एक लोक 
aoa .तज. Usted हो विशय अध्ययना खातीर घेवन तांतू डॉक्टरेट 

हेतून तो तुळुनाडाक आयिल्लो. निकोल्साक कोणेतरी पडियूरूतल्या 
भूत विधी संबंदान खबर सांगली. कुतूहल आशिल्ल्यान 
गो भुताराधना आरंभाच्यान अन्ता मेरेन पळयल्ल्या निकोल्साक 
ता पंबदा हो एक कुशळ कलाकार आशिल्ल्याची खात्री जाली. भूतविधी 
ऐताची भेट घेवन ताचो पत्तो विचारून घेतलो आनी तो घरा 
न्ना आसता आनी खंयच्या वेळार उलोवंक मेकळो आसता तें समजून 
पतले. 

निकोल्स ऐता पंबदाच्या घरकडें आयलो तेन्ना ऐता तिरी विणपाचें 
फाम करतालो. घरकान्न da मल्ल विणटाली. निकोल्साक भुताराधनेचीं 
पगळीं तासां समजून घेवपाची उमळशीक आशिल्ली. भुतांच्यो संदी पुंजावप, 
[ता पंबदाचे परंपरेचो सोद घेवप, ताच्या कुटुंबाची सगळी म्हायती नोंद 
करून घेवप, त्याच सांगातान भूतवेवस्थे विशीं ताचे अणभव ध्वनिमुद्रीत 
करप अशी ताची येवजण आशिल्ली. अशेतरेन लोककलेच्यान सुरू करून 
माज शास्त्र, अर्थशास्त्र, राज्यशास्त्र हांचे संबंदान निकोल्सान ऐता पंबदा 
कडेन सतत भासाभास चालू दवरली. सगळें उलोवणे टेपरेकॉर्डराचेर 
ध्वनिमुद्रीत करून घेतलें. ऐता पंबदाच्या यादींचो कोश हो एका विशाल 
भांडारावरीच आसा हाची निकोल्साक जाणविकाय जाली. 


सोद अभ्यास मुखार वचूंक लागलो तशें तशें निकोल्साक तुळूनाडांतली 
राजकी वेवस्था आनी भुताराधना हांचे मदीं आशिल्ल्या लागींच्या संबंधाचे 
आकलन जावंक लागलें. ‘Wa, सीमे, नाडू, मागणे, ग्राम, ऊरु अशा 
राजकी कारभार वेवस्थेन भुताराधनेक कसो कितें आकार दिला त्यो पद्धती 
समजून घेवंक सुरवात केली. 

तुळुनाडांत Wy हो ग्रामांत एका अर्थीक घटकाच्या रुपान आपणालें 
कर्तव्य निभायता. वयवाटे प्रमाण एका ग्रामांत चार गुत्तू आसतात. केन्नाय 
आठ गुत्तूयबी आसूं येतात. ज्या मनशाक एक थारावीक आकाराची जमीन 
लिजाचेर मेळ्ळ्या तो गुत्तेदार. गुत्तेदारान आपणाल्या उत्पन्नाचो एक मोठो 

आसताली. राजाचो राज्याभिशेक आसतालो तेन्ना राजाक 
व्हरप आनी ताचेर बसवप, ताच्या बोटाक राजपदाच्या भोवमानाची 
घालप आनी राज्याचे अधिकृत पदाचें नांव ताका भेटवप ही 
जापसालदारकी गुत्तेदारांक निभावची पडटालीः 


राजाचो जो मंत्री परिवार आसता तोच अधिकारी वर्ग 
कारभार पळयता. हांगाच न्याया संबंदातले निर्णय दितात. जातीचेर 
श्रेणी व्यवस्थेत जाती जाती मदीं घर्शण जावचें न्ही हाची जतनाय घेवन 
जातीं मदलें सामंजस्य राखून दवरप ही राजाची जबाबदारी. परो | 
हांगा न्यायीक निर्णय म्हणल्यार वर्णाश्रम वेवस्था तिगोवन दवरप 
राजांच्या काळांत थळावे राजा आशिल्ले ते भैररस, बंगरू, अजील, सावंत) 
चौथ हांचे सारक्यांच्या शासन काळांत भताराधनेक राजकी छत्र मेळळें.| 
कुटुंबाचीं भूत दैवतां, गुत्तीची भूत दैवतां, ग्रामाचीं वाड्याची भूत दैवतां,| 
मागणेचीं भूत दैवतां, सीमेनाडूचीं भूत दैवतां, अशीं श्रेणीचेर आधारीत भूत 
दैवतांची निर्मणीं जाली. जे राज्यकारबार चलोवपाचे पांवडे आशिल्ले तशेच 
तरेच्या पांवड्यांनी भुतांच्या अधिकाराचे पांवडे थारायल्ले. राजाच्या अधिकाराचो 
पांवडो थारतालो तो ताचेकडेन आशिल्ल्या सैनिकांचे संखे वयल्यान - 
म्हणल्यार दोनशीं सैनिकांचो राजा, पांचशी सैनिकांचो राजा, हजार सैनिकांचो | 
राजा अशी रुढी चलताली. तलवार ढाल, धोणू (धनुष्य) आनी बाण हीं 
सैनिकांचीं शस्त्रां. राजाच्या अधिकाराची व्याप्ती ही ताचे कडेन आशिल्ले | 
सैनीक संखेचेर आधारीत आसताली. अशेच तरेन भुतांच्या अधिकाराची 


व्याप्ती आसताली आनी त्या अधिकाराच्या आधारानच राजांक आनी भुतांक 
संबोधीत करताले. 


निकोल्साक भुताराधनेची इतिहासीक फाटभूंय ऐता पंबदाकडच्यान 
मेळटाली तें पळयल्यार तो फकत म्हायती दिवपी वा म्हायतीदार म्हणपा 

पुरतोच उरुंनाशिल्लो. निकोल्सा खातीर तो एक संशोधन सहकारी आशिल्लो. 
ta पंबदाच्या स्मृती कोशांत संग्रहीत जाल्ल्यो खूब संदी आशिल्ल्यो. 
ज्युमादी, कोड्मणिताय, पंज्युर्ली, कन्नल्लाया, कांतीरी ज्युमादी, ज्यारंताया 
बांडी अशो सुमार साठ संदी ऐताकडच्यान निकोल्सान पुंजायल्यो. त्यो 
त्राणे टेपीचेर रिकॉर्ड केल्यो. सवड मेळ्ळी तेन्ना मेळिल्ल्या संदींचो ताणे 
जर्मन भाशेंत अनुवाद केलो. ऐता पंबदा इतल्यो संदी याद धरता आनी 
कसलीच आडखळ नासतना वरांचीवरां घडघडीत त्यो गावन दाखयता ही 
ताची खाशेली कुशळटाय पळोवन निकोल्साक अजाप जातालें केन्नातरी 
भुरगेपणांत आयकल्ल्यो संदी इतलीं वर्सा ताचे तकलेंत उरल्यो तरी कशो? 
ताणे त्यो कशो शिकून घेतल्यो? त्यो सगळ्यो वेगळ्यो वेगळ्यो संदी काय 
एकेच संदीचें पाठांतर तें? मौखीक लोक साहित्या विशीं, महाकाव्याचे 
निर्मिती प्रक्रिये विशी अनेक सिद्धांत खोलायेन अभ्याशिल्ल्या निकोल्साक 
हे सगळे प्रस्न पडले. ग्रंथस्त साहित्याची तोखणाय करीत आयिल्ले परंपरेक 
अशे तरेच्या अनेक रहस्यां विशी आजून कांय पत्तोच लागिल्लो ना. ऐताकडेन 
इतलें सगळें उलयल्ल्या निकोलसाक तो एक अद्भूत कवी आनी कलाकार 
म्हणपाचें दिसून आयलें. ऐता भृतांच्यो संदी केन्नाय यांत्रीकपणान म्हणपी 
नहीं. त्यो ताचे जिणेचो आत्मो आशिल्लेवरीच त्यो तोंडपाठ आशिल्लेवरी 
तो म्हणना. त्यो ताच्या मनाचे कोठयेकुडींत पुंजुलो जावन आपापणाली 
पाळी येवपाची वाट पळयत रावल्यात. कोणाकय जरतर त्यो आयकुपाचें मन 
जालें आनी ओड लागली जाल्यार ते कोठयेचीं दारां उगतीं जातात आनी 
संदी घसघशीत व्हांवत भायर येतात. अशें म्हणलें तरी संदींच्या कोठयेचीं 
दारां टकटक वाजोवपी कितले जाण? निकोल्सान वाजयलीं तेन्ना tard 
कोठयेंतली संपत वांव्या वांव्यानी दिसूक सुरवात जाली. 

निकोल्साक ऐताकडच्यान आनी एक उपलब्धी जाली ती म्हणल्यार 
ताका दुख्ख वेदनांनी थपथपिल्ले tard अणभव आयकूंक मेळ्ळे. देखी 
खातीर af बिल्लवाच्या वांट्याक आयिल्लें काकुळटेचें मरण. नेरळेहळळींत 
उग्रप्पा नांवाचो एकटो जमीनदार आशिल्लो. ताची बायल पद्दक्कळी आनी 

गांवांतलोच गणपती तंत्री हांचे अवैध संबंध आशिल्ले. एक < 
घरांत नाशिल्लो त्या दिसा बेर्मु-बिल्लवा नांवाचो एकटो मानाय Lach 
घालूंक गेल्लो आसतना दोगांकय सांगातान आशिल्लीं पळयता. तो भं 
आनी अजापान सामको गोंदळांत पडटा आनी धांवत घरा येता. 
गुपीत भायर फुट्टलें म्हळ्ळ्या भंयान ती बायल बेर्मुबिल्लवाक 
एक मागणी करता. ती पिलिभुताचो भूतविधी करपाचो थारावन 
सांगून ताचीयबी मान्यताय घेता. तिगेलो इश्ट गणपती तंत्री 
नांवाच्या भूतप्रदर्शन करपी मनशाक आफोवन घेता. ताका ती एक हजार 
रुपया चड दिता आनी दिवटी धरपी बेर्मुबिल्लवाक पिलिभुताच्या रुपांत 
आसतना हात लावंक सांगता आनी तशें ताचेकडच्यान उतर घेता. 


भूतविधीच्या दिसा विडो दिले उपरांत सुरवेच्या पांवद्याचें नृत्य जालें. 
वाद्य, ताळ, बॅड हांच्या घणघणा वांगडा पिलिभुतान तीन प्रदक्षिणां घालून 
उग्र रूप घेतलें. मागीर दिवटी धरीत बेर्मुबिल्लवा वांगडा परतून तीन 
प्रदक्षिणां घालन आयले उपरांत विष्ण तंत्रीन तीर्थ दिलें. दिवटी छातये | 
कडेन धरीत सगळ्यांक अभयाचें उतर दिवन जातकच परतून बॅडाचो | 
आवाज तारस्वराक चडलो. बेर्मूबिल्लवाच्या हातांतली दिवटी ओडून घेवन, | 
छातये कडेन धरून लोकांमुखार वता आसतना बेर्मा ताचे फाटल्यान वतालो. | 
गर्जना करीत रोश, अवसर प्रकट करीत आतां दिवटी बेर्मृबिल्लवाकडेन| 
दिवपाचो आसा म्हणटासर बेर्मून किळांच मारिल्ल्याचो आवाज कानार 
पडलो. पिलिभुतान ताका वेंग मारून घट्ट धरिल्लो. साद्या बाबद्या 
बेर्मूबिल्लवाक ते करणे फाटलें कपट कारस्थान कांयच खबर नाशिल्लें. ' 
ae आदीं थारावन दवरिल्लें तशेंच घडून आयलें. लोक fed घड़टा ते | 
पळयतच उरले. सगळे बेर्मूबिल्लवाच्या नशिबाक दोश दिवंक लागले मात | 
कोणेच ताका कसलीच सानुभुती दाखयली ना. 


बे्मूबिल्लवा घराकडें वचून दीस रात रडत आसतालो. कांय म्हयन्या 
आदींच ताचें लग्न जाल्ले. ताची बायल Gah तशीच दुख्खी, उदास जावन 


) 

ही. हें जाले उपरांत खूब दीस सामको मौन आशिल्लो बेर्मू कांय 
गोठयांत वचप, थंय व्हडल्यान किळांच मारून धांवून घरा येवप 
शें करूंक लागलो. अशें चालू आसा म्हणटासर बेर्मू घरांत वा खयीं 
दिसचना जालो. थोडे दीस सोदतां सोदतां एक दीस ताचें प्रेत 
[क रानवटी झाडां झोंपांनी हुमकळत आशिल्लें दिश्टी पडलें 
हें घडोवन हाडलां अशें लोक उलोवंक लागले. पोलिसांनीयबी 
'कसलोच सोद घेतलो ना. पद्दक्का आनी तंत्री हांचे कामवासनेन बेर्मूचो 
बळी घेतलो. गांवांतल्या लोकांचे नदरेन बेर्मूचें मरण हें पिलिभुताच्या 
स्पर्शाचो परिणाम. खरेपणीं पिलिभुताचें प्रदर्शन करतल्या तनियनलिकेक 
दिल्ल्या चड पयशांचो तो परिणाम तशीच ती पद्््कळीक आपणाक जायजाल्ल्या 
परपुरुशाक हुसक्यविणें वेंगांवंक मेळिल्ल्याची शोकांतिका. 


अशे तरेन ऐता पंबदाच्या परंपरा आनी अणभवांनी निकोल्साक 
भुताराधनेच्या विविधतायेच्या घुसपागोंदळाच्या जाळ्याचो परिचय करून 
दिलो. ऐता पंबदा कुड्डेपणान परंपरा मानून मुखार वचपी मनीस नहीं 
। आशिल्लो. श्रद्धा विस्वास, प्रामाणीकताय हांचे वांगडाच सत्य आनी 
| स्वाभिमान तिगोवन धरपाचो तो यत्न करतालो. शोशण रहीत भुताराधनेची 
व्यवस्था निर्माण जावची असो ताचो काळजा मनाचो आंवडो आशिल्लो 
' मोखीक संस्कृतायेची राखण करप ही निश्टा. हिंसेक, क्रौर्याक भियेवन 
| पलायन करपाची प्रवृत्ती आशिल्लो मनीस नहीं तो. निकोल्स हेसाक दिशिल्लें 
ते प्रमाण ऐता हो एक परंपरेचो प्रवक्तो आशिल्लो. एक क्रांतिकारी आशिल्लो. 
निकोल्स हेसान ऐता पंबदाच्या ge संदींचो जर्मन भाशेंत अनुवाद केलो. 
तुळ संदीचें मौखीक साहित्य, ऐता पंबदाचें भूतप्रदर्शन, ताका तुळू परंपरे 
विशी आशिल्ली म्हायती, ते वेवस्थे संबंदांतली श्रद्धा, ते वेवस्थेंतले 
विरोधाभास, अशे तरेन निकोल्सान ऐता पंबदा मार्फतच भुताराधनेचेर टिका 
टिप्पणी करीत आपणालो पी.एच.डी.चो प्रबंध बरयलो. हो ग्रंथ उजवाडा 
येनाफुडें थंयच्या माध्यमांनी ऐता पंबदाच्या भावचित्रां सयत ताचो व्यक्ती 
परिचय उजवाडायलो. जर्मन टी.वीचेर ऐता पंबदाच्या कोङ्मणितायाच्या 


123 










भूतविधीचें प्रदर्शन लोकांनी पळयलें; घरांतलीं दृश्यां, ताची 
प्रसारीत जालीं. दोनशीं वर्सा आदीं जॉर्ज फॉस्टर हाणे 
शाकुंतलाचो जर्मन भाशेंत अनुवाद करून प्रसिद्ध केलो तेन्ना ६ 
जर्मनी आनी युरोपांत आकर्शण निर्माण जालें आनी आदर वाडलो. 
परतून दोनशीं वर्सा उपरांत तुळुनाडांतल्या लोककलेंतल्या ऐता पंब 
संदींचो जर्मन भाशेंतलो अनुवाद उजवाडा येवन ऐता पंबदाक व 
उंचाय फावो जाली. पूण हाचे संबंदान ऐता आनी ताची बायल 
कसलीच जाणविकाय नाशिल्ल्यान तीं दोगांय आपणाल्या नित्याच्या व 
व्यवसायांत आपलीं आपूण मग्न आसात. कालिदासाच्या शाकुंतलांतली 
शकुंतला ते वटेन जाल्यार ऐता पंबदाच्या संदींतले ज्युमादी - पंज्युर्ली हे 
वटेन. 


बाबरी मशिदीचे तीन घुमट कोसळायले dard देशांत जायते कडेन 
हजारभर मशिदी, ल्हान व्हड देवळां मातये भरवण जालीं. देशाच्या गर्भात. 
दबून उरिल्लो सांप्रदायीक दुस्वासाच्या लावा रसाचे फवारे उसळ्ळेले. सान 
भुरगीं बायलांबी उज्यांत हुलपून मेलीं. दोळे नाशिल्ल्या धर्माध लोकांनी 
निश्पाप लोकांचे दोळे कोंचले, हातपांय तोडले. राम, कृष्ण, बुद्ध, महावीर, | 
जेजू, पैगंबर, बसवण्णा, महात्मा गांधी हांका परतून एक फावट समाधी 
दिली. गांधींची सपनां गाडून हिटलरशाय देशभर गाजत उरली. थंय विचाराक 
वाव ना, संवादाक संद ना, तर्काक स्थान ना. भावनांची उचांबळाय, पुर्वग्रह, | 
हिंसा, रक्‍तखेव असल्याचेंच प्रदर्शन. ह्या असल्या पातकांक धर्माचो मुखवाड. 
“धर्माची राखण केल्यार धर्म आमची राखण करतलो.” असल्यो घोशणा 
करीत आपापणाल्या संप्रदायांक, जातींक धर्म म्हणून मिरोवपाचें असंस्कृत 
पावल मारलें. बायलां भुरग्यांच्यो हुयेल्यो, गरिबांचे विकळाप - हें सगळें 
घडोवन हाडपी सांप्रदायीक देशाच्या राकेसाचेर सांवार आयिल्लो. 








तेन्ना लखन बसवकल्याण तालुक्याचो तहशीलदार. बाब्री मशीद | 
मोडून घालपाचे पुराय व्यूहरचनेचो ताणे अर्थ लाविल्लो. एकेवटेन मशीद 

ही जाल्यार पुराय देशभर भूकंप जातलो म्हळ्ळें जाणून आशिल्लो 
बेदनशील मनीस तो. तो काम करतालो बसवण्णाच्या प्रदेशांत. कल्याणांतल्यां 
च्या क्रांतीच्या थळार धर्मद्वेशाचें वातावरण निर्माण जावंक दिवंक फावना 
Root लखनाचो निर्धार आशिल्लो. त्या खातीर ताणे स डिसेंबर आदींच 
सगळी पुर्वजागरूकताय घेतिल्ली. घडणूक घडपाच्या सप्तकभर आदीं 
गांवांतल्या सगळ्या धर्माच्या फुडाऱ्यांक आफोवन सभा घेतली. हिन्दू मुस्लीम 
धर्माचे फुडारी विंगड विंगड राजकी पक्षांचे म्हणयारे, शिक्षण क्षेत्रांतले 
प्रतिनिधी, लेखक, कलाकार, महिला संघटनांचे प्रतिनिधी, कामगार फुडारी, 
अशे तरेन सगळ्यांक एकठांय हाडून भासाभास घडोवन हाडली. तांचे 
सगळ्यांचे अभिप्राय आयकून घेतले. 


सगळे एकठाय आसतना कोणूच धर्माध आसना. कोणाकच गड़बड़, 
Teo, हिंसा, मरण, वेदना नाका आसतात. डिसेंबर पांच साकून सगळ्या 
संप्रदायांचे, धर्माचे, पक्षांचे फुडारी एकठाय येवन बसव कल्याणांतल्या 
रस्त्या Wat शांतियान्रा काडच्यो असो निर्णय जालो. लखन स्वता, गांवचे 
फुडारी, धर्मीक जाळवणदार, लेखक कलाकार, संघटक बी दर एकट्याच्या 
घरा वचून शांतियाब्रेक येवपाचें तांकां आफोवणें दिलें. डिसेंबर पांच साकून 
बसवकल्याणांत सगळे लोक जमले. उचांबळायेच्या कसल्याच वातावरणाची 
सुलूस लागली ना. शांतियात्रेंत बसवण्णांचीं वचना घोशणां रुपान वापरली. 
“सदाचार हो स्वर्ग, अनाचार हो नरक, दया हेंच धर्माचें मूळतत्व, देव एक, 
नांवां अनेकः बसवण्णा परतून एक फावट कल्याणांत जल्माक आयिल्लेवरी 
सगळ्याक शरण dard वातावरण दिसलें. शांतीसभेंत उलोवपां केल्ले 
सगळे बसवण्णाच्या काळांतल्या समाजाची याद काडूंक लागले. जातीभेद 
विसरून सगळे समान लेखून तांणीं तेन्ना नवो समाज घडयल्लो त्या 
काळाची परतून थापणूक करपाचो सगळ्यांनी निर्धार उगतायलो. 


शांती सभा सोपोवन लखन घरा गेलो ना. रातीकडेन आपणाले 
कचेरेंतच रावून गांवां भोंवतणेतल्यो खबरो पुंजावंक लागलो. थोड्यो खबरो 

उचांबळाय निर्माण करपी, दुबावाचें वातावरण उपरासावपी : 
बीदरच्यान वाहनां घेवन लोक येतात आनी तांचेकडेन तलवारी 
शस्त्रां आसात, शारांत कोणाकोणाच्या घरांनी लिपून रावल्यात 
लासतात, देवस्थानांचेर फातोर मारतात, जोत्यांच्या, बुटांच्या 
उजोलायतात, कपड्यांची दुकानां लुटटात, रस्त्यांचेर टायरांच्यो राशी घाल्यात, 
धातू-पन्र्यांची दुकानां पाड घालतात, पवित्र थळांनी हळशीक 
प्रार्थना मंदिरांचेर घुरयो घालतात असल्यो खबरो आयकू आयकून 
भूक॑पाचो स्फोट, प्रलयाचें गर्जन, ज्वालामुखीचो प्रवाह येतलो काय 
अशे तरेचो हलकल्लोळाचो अणभव आयलो. भितरले शांततायेक 
उज्यान स्पर्श करतकच तो कितेंच शाबूत दवरचो ना. उज्याक जाती भेद, 
धर्मभेद लागना. तो सगळ्यांक गिळीत फाफसत वता. हिंदू-मुस्लीम द्वेश 
कशे तरेन उद्देशपुर्वक, पुर्वग्रहाची मानसीकताय तयार करता ताचो अर्थ 
लावपाचो यत्न केलो लखनान. जीप घेवन शारांत भोंवत भोंवत घराघरांत 
वचून लोकांक उलोवंक प्रवृत्त करूंक लागलो. 


ताका अजाप जालें. सांजेवेळार जाल्ले शांती सभेवेळार आशिल्ली| 
ती परिस्थिती बदलून गेल्ली. लोकांचीं मनां कुरुक्षेत्राच्या रणरंगा खातीर 
तयार जातालीं. धायी दिकांतल्यान कल्पीत वार्ता येवंक लागल्यो. लोकांचीं | 
मनां उचांबळावंक लागल्यो. मनशांचीं पिशाच्यां जावंक लागलीं. एकटो. 
दुसऱ्याचे म्हणणें आयकूंक तयार नाशिल्लो. लोक आवाज चडोवन वाद 
घालूंक लागले. तिडकीन तर्क लडयताले. जाप काडल्यार कातरून उडयतात, 
खून करतात, रगता पाठ, प्रेतां - अशेतरेचीं भिरांकूळ उलोवणींच लखनान | 
आयकली. हें सगळें स्वधर्माच्या रक्षणा खातीर - थंय तांणी आमच्यां 
इतल्या जाणांक मारले खंय, आमच्यां इतल्या बायलांचेर आगळीक केली. 
खंय, धा जाण आमच्यां लोकांच्या घरांनी घुसून तांच्या भुरग्यांचे हातपांय 
कापले खंय, आमच्यां लोकांच्या पांच चप्पलांच्या दुकानांक उजो लायलो 
खंय, आमच्यां देवळां दारांत गोरवांचें मांस हाडून घालें खंय, आमच्यां 

5 दुकराचें मास हाडून घालें खंय, ते पाकिस्तान झिंदाबाद 
खंय, ते आमकां काफर म्हणून देशांतल्यान भायर घालतले खंय, 
दिसा उजवाडयार तीन भुरग्यांक धर्मातर करून तांचीं लग्ना लायलीं 
da, आमच्या दोगां भुरग्यांक मोटारींत घालून घेवन गेले आनी आपणाल्या 
मांत हाडून पुजा करून घेतली खंय, अशे तरेन कल्पीत वार्तांच्या अजगरान 
वेटाळो घालून गिळूंक पळयलें तेन्ना लखन चक्रव्युहांतलो 
अभिमन्यू जालो. 


हय आतां भायर सरपाकच जाय. म्हजे हात तुटून गेले तरी पर्वा ना. 
संघर्श करपाक जाय. म्हजे प्राण दिवचे पडल्यारय असल्या वातावरणाक 
pe करपाकच जाय. डिसेंबर पांच पुराय रातभर लखन घराघरांत पावलो. 
बायलां, भुरग्यां, दादल्याकडेन उलयलो. सगळ्यांचे म्हणणें आयकून घेवन 
कोयराचे राशीर उडयत आयलो. प्रार्थना मंदिरांनी वचून सगळ्यां वांगडा 
बसून नमाज केली. पुजास्थळांनी वचून भक्तांवांगडा आपणेय पुजा केली. 
वैचारीक नदरेन नास्तीक आशिल्लो लखन आपल्या लोकांखातीर त्या दिसा 
अस्तीक जालो. लोकांच्या मनांक राखण दिवप ताचें पयलें कर्तव्य आशिल्लें. 
कितलोय व्हड पुलीस फांटो आसू, मिलिटरी दळ आसू, लोकांचीं मनां 
नियंत्रणांत दवरप तांकां शक्य ना. हे गजालीची बरी जाणविकाय आशिल्लो 
लखन लोकांक आपले आपणांक राखण दिवंक शक्य जावंचें म्हळळ्या 
हेतून तांच्या मनांचे कोट घट करूंक वावुरलो. तशे करता आसतनाय तो 
मिलिटरीक, पुलिसांक जागरूक दवरूंकय विसरलो ना. पुराय रातभर कचेरेंत 
शाराच्या रस्त्यांनी, घराघरांनी धर्मीक थळांनी घालयल्ल्या लखनाच्या दोळ्यांच्यो 
पातकट्यो धांपल्योच ना. ताचे जागरूकतायेन विसव घेतलोच ना. 


कऋरौर्याक प्रती क्रौर्य, हिंसेक प्रती हिंसा, हत्येच्या बदल्यान हत्या हें 
रानवटी नेम जाले. मनशांनी असली पशू वृत्ती आपणावंक फावना. अशें 
गांधीजी सदांच प्रार्थना सभांनी सागताले. आतां ती घाळी लखनाची. पुराय 
देशाचेर विद्वेशाच्या yard सांवट पडलें. एकेक वदंता पातळटाली तसो 

तसो उद्देग रौद्र रूप घेवन उबो रावलो. देशांत हिसपा जज 
संवसारी जीण मातयेभरवण जाली. खरेपणी खंयचेंच युद्ध जा 
मोठया प्रमाणार मृत्यू आनी दुख्ख वेदना दिवपी एक घोर अरिश्ट अशी 
घडणुकेची नोंद जाली : समाज घातकी शक्‍ती खंय खंय शिंपडून | 
आशिल्ल्यान खंयचेच अधिकार शक्ते मुखार वा न्यायमंडळा मुखार 
नमली ना. लखन घराघरांत गेलो, लोकांक समजावंक लागलो “हिन्दू 
लोकांमदीं भेद भाव करून फूट घालपी धर्म न्हीं. सगळ्यांक मोगान लागीं 
करपी, उदार इतिहास आशिल्लो धर्म. सगळ्या धर्माच्यो श्रेश्ठ शिकवण्यो 
आपणा भितर आसपावन घेवप हेंच हिन्दू धर्माचें खाशेलेपण. खंयचोच 
धर्म परधर्माच्या द्वेशान उन्नती करूंक शकचोना. खंयचोच धर्म दुसऱया 
धर्मापरस उणाक ना होच गांधीजीन पुरस्कृत केल्लो धर्ममत्र.” अशें सांगून. 
सगळ्या धर्माच्या लोकांच्या मनाचेर तो विचार बिंबवपाचो ताणे यत्न केलो. 
बसवेश्वरान माडयल्ले भुंयेचेरच लखनाचे दर दिसाचे पदयात्रेचो अहिंसापथ 
आधारिल्लो. 


डिसेंबर स हो पुराय दीस लखन आपणाले सहकारी आनी पुलीस 
पंगड घेवन शारांत Aad रावलो. ताका बाबरी मशिदीचे तीन घुमट 
मोडिल्ल्याची खबर मेळ्ळी. तेन्ना ताका आपणालो आजो मोंटा पंबदाचे 
दोन तोडिल्ले हात येवजले. रगताच्या कोंडांत पडिल्लें अप्पा पिजिनाचें 
प्रेत नदरे मुखार आयले. शेजारच्या बीदरांतल्यान येवपी खबरे भिरांकूळ 
आशिल्ल्यो. खून करप, उजो लावप, मारपेट करप, कापाकापी, बायलां 
भुरग्यांच्यो किळच्यो हुयेली, दुकानां लासप, घरां लासप, तांचो येवपी 
असह्य वास, रगताचे शिंवर, मझ्ांच्यो राशी अशेंच सगळें पूण बसवकल्याण 
शांत न्हिदिल्लें. आठशीं वर्सा उपरांतय बसवण्णा जगत आसा अशें लखनाक 
दिसले. बसवकल्याणांतले लोक केन्राच बसवण्णाचो जीव घेवचे नात, ते 
जीव घेवंकच शकनात. स तारकेची रात जातनाच देशभर उजो भगभगता 
आसतनायबी बसवकल्याण दर्यात उफेवपी हिमखंडावरी थंड आशिल्लें. हें 

'कोणाचें जैत ? लखनाचें ? बसवकल्याणांतल्या लोकांचें ? बसवण्णाचें ? 
क्राय त्या काळांतल्या शरणांचें ? 


लखन देशभर घडिल्ल्या सांप्रदायीक दंग्यांची खबर आयकून 
[त बुडलो. ताची वाच्या थंडावली. तो घोशणां दिवंक शकना, 


'लखनाच्या तोंडांतल्यान भायर सरले - 
Me बांदतात शिवाक देवळां; 


fad करूं हांव, गरीब दुबळी ? 

म्हजे पांय खांबे, कूड म्हजी देवूळ 

शीर म्हजें भांगरा कळस 

आयक देवा कूडल संगमा, 

स्थावराचो अंत जाता, चलतें भोंवतें तिगता. 


लजेची चादर पिंजून उडोवन पाडियुरूतले तोमून दलीत आनी 
महिला चळवळ shove केली. वकील जावन दलितां खातीर, महिलां 
खातीर संघर्श करपाक ताणे सुरवात केली. तोमूचो हो निर्धार मैरेक कळूंक 
कठीण. तोमून परतून लग्न कित्याक जावंचें न्हीं ? धुवेच्या भविश्याची ही 
चिंता तिका सतायताली. पुनर्विवाह ही तुळुनाडांत एक सामान्य गजाल. 
सिरी सारके अस्तुरे साकून सुरू जाल्ली पुनर्विवाहाची चळवळ भोवतेक 
पयलीच म्हणली जाल्यारय लटके' जावंचें ना. लखनाक हे गजालीविशीं 
केन्ना विचार लेगीत आयलो ना. तोमू आतां विद्यावंत जाल्ले. आपणाल्या 
भविश्याक रूप दिवपा सारकी विचारशकत ताका आसा. घरच्यां मनशांच्या 
निर्णयाक लागून तिका जें भोगचें पडलें तितलें पुरो. परतून तसली चूक 
करप समा नहीं अशें लखनाचें स्पश्ट मत जाल्लें. 


सुशिलाकडच्यान अनेक चलयांच्यो कथा आयकले उपरांत. तोमूचो 
विवाह संस्कारांत आशिल्लो विशवास पुराय हालून गेलो. आतां जगचें 

जाल्यार दुसऱ्यां खातीर. दलीत शोशीत, महिला समुदाय हेंच म्हजें 
म्हळळी आत्मीय भावना तिचेभितर उदेवंक लागली. 


महिलांक सोंसचो पडटा तो हिंसाचार आनी हेर दुर्व्यवहार, 

अधिकार गाजोवपाक आनी तांकां आपणाल्या नियंत्रणांत दवरपा 

दादले ज्या मार्गाचो उपेग करतात त्या सगळ्याचो तोमून = अर्थ | 
लायलो. ही हिंसा आनी दुश्टपणाची तरा, तिव्रताय आनी नियंत्रण दवरपाची | 
पद्धत हातूंत समाज आनी धर्मा प्रमाण फरक आसूंयेता हें तिणे समजून 
घेतलें. हिंटू धर्माच्या म्हाकाव्यांनी सीता, द्रौपदी हांचेर जाल्ल्या क्रौर्यासाकून 
सुरवात जावन आयच्या दिसा मेरेन ही दुश्टताय हें क्रौर्य तशेंच चालू 
आसा. चलीभुरग्याची भ्रूण हत्या, चली भुरग्यांचो जीव घेवप, सुनांक 
लासप, वरदक्षिणेखातीर अत्याचार, बायलांक मारबडय करप, चलयो काम 
करतात त्या थळांचेर लैंगीक छळ करप, व्यभिचाराक प्रवृत्त करप, अपहरण, 
बलात्कार, तिडावप, तापोवप, लिंगभेद, सतीप्रथा, शारिरीक हिंसाचार, 
मानसीक छळ, राजकी मळावयले दुस्मानकायेंतल्यान पक्षा पक्षांमदीं जावपी 
संघर्शात बायलांक मोख करून केल्ली वातावरण निर्मिती अशे तरेन 
उपरासायल्ल्या प्रकरणांनी सगळें वातावरण खवदळून गेल्लेवरी जालां. युगां 
सरली, शेंकडे हुपले तरी हें क्रौर्याचें प्रमाण, रानवटीपण आनी ताची 
विविधताय वाडतच वता, उणे जावपाचें नांव घेना. खंयचोच समाज सुधारक 
. युगपुरूस वा युगप्रवर्तक सामकार येवन हें आडावपाक असमर्थ थारून 
असहाय स्थितींत आशिल्ले पळोवन तोमू कळवळटालें आनी बेजारतालेंयबी 
अनेक घडणुकांविशीं आयकून तोमूक धक्कोच बसलो. दादल्यांच्या क्रौर्यान 
एम.ए. वा एम.बी.बी.एस. पदवीधर आशिल्ल्या बायलांकय सोडूंक ना. एकले 
पदवीधर महिलेन तोमूसरीं येवन लग्नाच्या तिसऱ्याच दिसा आपणाल्या 
घोवान कशे तरेन शारिरीक, मानसीक आंनी लैंगीक पिडापीड सुरू केली ती 
कथाच सांगली. लग्न जावन एकाच सप्तका भितर तिका ब्रिगेड रोडार 
आशिल्ल्या बार्रात डिस्कोकबी घेवन वचूंक लागलो. ती एका संस्थेंत 
सॉफ्ट्वेर इंजिनियर म्हण काम करताली. तिका बार्रात व्हेली आनी रम 

घेवन तिचे म्हर्यात पिलो. आपूण पियेवन मागीर तिचें नाक धरून 
| मद्य रकयलें. अश्लील सिनेमा पळोवपाक जबरदस्ती करूंक लागलो. 
खूबदां अशे तरेच्यो घडणुको पोलीस अधिकाऱ्यांच्या ध्यानांत हाडून 
दिवन अशे तरेचे अपराध करपी दादल्यांक, चोरांक, खुन्यांकबी दितात 
तसली ख्यास्त दिवंक जाय म्हण आग्रो धरतालें. पूण हें चित्र संसारभर 
अशेच पद्धतीन चलता. 





तोमूक बेंगळूर केंद्रांत रावून दलीत वा महिला संघर्शाचीं कामां 
करपाची खूब संद आसुनयबी तें थंय चड काळ रावलें ना. थंय संघर्शातच 
ख-या प्रस्नांचो अंत जातालो. मोखीर पावपाची कोणाकच गरज दिसनाशिल्ली. 
समाजसेवी संस्था जावं सरकार अशें कोणाक मोख सादपांत आस्था 
आसा अशें ताका दिसलें ना. संस्था आसू वा माध्यमां सगळ्यांकच प्रसिद्धी 
तितली जाय म्हळ्ळें तिच्या ध्यानात आयलें. मोखीचें *कोणाक weet 
पडिल्लें नासता.असल्या चळवळींनी आशिल्ल्या ढोंगीपणान तोमूच्या मनांत 
पुराय चळवळी विशी निरशेणी आनी तिरस्काराची भावना निर्माण केली. 
ताका जाय आशिल्लो न्याय, प्रस्नांचो सुटावो, क्रौर्याचे भकीक पडिल्ल्यांक 
मानसीक आधार. अपराध्यांक ख्यास्त जावन पिडितांक समाधान मेळचें 
अशेंय तिका दिसतालें. पूण त्या सगळ्या संघर्शांतलें मृगजळ दिसून येतकच 
विकास जावंनाशिल्ल्या प्रदेशांत आपणालें कार्यक्षेत्र व्हरचें अशें ताणे 
थारायलें. तांतले तांतूं आपणाल्या जिल्ल्यांतल्या कार्कळांत काम करपाचो 
ताणे विचार केलो. कार्कळान ताका हात पातलावन येवकार दिलो. त्या 
येवकाराक फाट करपाचें ताका काळीज जालें ना. 


ऐता पंबदाकडेन लग्न जाल्ली चेन्नू भूतप्रदर्शन करपी कुट्बांतल्यानच 
आयिल्लें आशिल्ल्यान ऐताच्या कामांत आनीक थोडो आदार जालो. सुरवेची 
धनयाची अनुमती घेवपाचो विधी जातकच न्हावन येता, संदी गायन करीत 
भेसवण करून घेता. मागीर आंगणांत येवन भूतभांडार दवरिल्ल्या_ पवीत्र 
थळार येवन भांडारा सामकार Sat रावता. तें पळयतां पळयतां ऐता पराधीन 

जायत वता. पांयांतले वाळे हातांत घेता आनी कुदत कुदत भूताच्या 

एकेक पांवडो चडत भारान गुल्ल जाता. कांय खीण आदीं अम्मा 
बायलेकडेन सुखा दुख्खाच्यो गजाली करीत हांसत आशिल्लो न 
पुराय दोळे उगडून चाळ खुळखुळायत sear मारीत लौकिकांतल्यान 
अलौकिकांत, मुर्तातल्यान अमुर्तात फुडें सरत तो एक शकती केंद्र जाता. 
मागीर प्रभावळ घालनाफुडें, घांट, खड्ग हातांत धरनाफुडें पांवड्या पांवड्यान 
तो एक राजगांभीर्य निर्माण करता. लोक भाक्तिभावान हात जोड़टात; ताचीं 
लोकांक अभय दिवपाचीं उतरां काळजांत भरून घेवन, तकलेंत भरून 
घेवन ताचे सामकार नतमस्तक जातात. 


ऐता User सत्याची परंपरा राखून दवरपा खातीर सतत जागरुकताय 
बाळगून आसतालो. आपूण देवाचो प्रतिनिधी हे भावनेन तो सदांकाळ 
` जगतालो. ते भावनेन ताच्या मनांत मूळ धरिल्लें. आपणाचेर फकत card 
नियंत्रण आसत मनशाचें न्हीं हीच निश्टा ताणे मनात घट केल्ली. धनी 
आनी गुत्तींतले लोक आपणाल्या स्वार्थाखातीर भुतांचो आनी भूतविधीचो 
उपेग करून घेतात म्हळळी गजाल ऐृताक पक्की खबर आशिल्ली. भूत 
कलाकाराच्या जमातीतल्यांक पंबदांक वापरून घेवन मुंडकाराची भूय 
बळकावपाच्यो अनेक घडणुको ताणे पळयल्ल्यो आनी खबरोय आयकल्ल्यो. 


आतां जमीनदार मुंडकारांचेर अधिकार गाजयतात जाल्यार आदीं 
राजा प्रजेक पिळटाले. तेन्नाच्या कांय पिडीत मनशांनी मरणा उपरांत भृतांच्या 
रुपान अन्यायाचो बदलो घेतिल्ल्याच्यो Wat तुळ्नाडांत नव्यो नहीं. कार्कळांतलो 
गोम्मटाचो पुतळो कोरांतिल्लो शिल्पी बीर कल्कुडाची कथा खूब नांवजोडून 
आसा. ती चरित्र कथा दोन तरांनी सांगतात. नामनेचो कवी चदूर चंद्रमा 
कार्कळांतल्या भैररसाचे वतीन ताच्या दानधर्माचें वर्णन करता. पूण qe 
संदी भितर कल्कुडान भोगिल्ली यातनां आनी शोशणाचे चित्रण जालां. 
कार्कळांत गोम्मटाची प्रतिमा कोंरातिल्ल्या बीर कल्कुडान दुसरे कडेन 
खंयच तशे तरेचें भव्य शिल्प कोरांतूंक फावना अशें चिंतून तागेलो दावो 

आनी उजवो पांय कातरता. पूण विकलांग जाल्लो कल्कुडा वेणुरींतल्या 
ˆ कामः पूर्ण करता. त्या निमतान ताची भयण कल्लुर्टी (काळम्मा) 
कल्कुडाक मेळपाक येता. आपणालो जाल्लो अपमान आनी हिंसा सोंसू 
नजो जावन दोगांय भाव भयण अदृश्य जातात. आपणाल्या अण्णाचेर 
जाल्ल्या हिंसे विशीं कार्कळ शारावटेन वळुवळून पळयत कल्लुर्टी म्हणटा: 
म्हज्या अण्णाचे हातपांय कातरपी राजाक बुद्द शिकयलेबगर रावचीं ना. 
भौतीक रूपांत तुवें काम सादलें जायत राजा, आतां अदृश्य रुपांत आमी 
काम सादोवन घेतात पळय.” अशें म्हणून अण्णा वांगडा अदृश्य जावन ती 
भैररसाक पिशाच्च जावन लागता. गांवांतल्या लोकांकय पिशाच्च लायता. 
कार्कळांतल्या गोरवांचेर मरणधाम हाडटा. कल्कुडा-कल्लुर्टीचो उपद्रव 
आडावंक शकना जावन भैररस तांचे खातीर देवूळ बांदून प्रार्थना करता. 
कल्कुडा - कल्लुर्टी सारक्या श्रमजिवी मनशांचे हिंसेक जबाबदार आशिल्लो 
एकटो राजा त्याच व्यक्तीक पुज्य स्थानार पावयता. हातूंतल्यान सांस्कृतीक 
नदरेन तांकां विरांच्या पांवडयार व्हरप हो एक इतिहासाचो वांटो जाल्लो 
आसा. कल्कुडा आनी कल्लुर्टी ह्या दैवतांच्या (भुताच्या) हातांत आसता ती 
झोळी आनी दिवटी तांच्या स्वाभिमानाची प्रतिकां. कार्कळ शाराक एका 
अलौकीक WII लासून उडयल्ल्या कारणान तांचे उपासनेंत उज्याचो 
प्रामुख्यान उपेग जाता. 

अशें सगळें गरीब दुबळ्यांक sat दिवपी संस्कृतीक आनी समाजीक 
वातावरण, धर्माचो प्रभाव आसुनय, राजेशाय वचून प्रजा प्रभुत्व येवन स्थीर 
जावनयबी मुंडकारांचेर जावपी हल्ले आनी हिंसेक अंत नासप हो विशय 
ऐताक आकलन जावपाक कठीण जाल्लो. ह्या समाजीक, संस्कृतीक आनी 
धर्मीक विरोधाभासाविशीं ऐता जितलो चिंततालो तितली ती समस्या चडूच 
जटील जावन व्हडलें विकृत रूप घेवन ताका उपहासान हांसताली. 


ते तरेचे जिणेचो तांका तिटकारो, राग, तिरस्कार ©) UCU 
कुटुंबाचे तिसरे पिळगेक संबंदीत आशिल्लो tar Aager आजौ* 

पंबदान सत्या खातीर हात व्हगडायल्ले. बापूय पिजिनाक भोगचे : 
कश्ट, वांटयाक आविल्ली हिंसा, निराश्रिताच्या वांट्याक येवंचें तसलें मरण 
ह्यो सगळ्यो घडणुको यादींच्या आंगणांत खवदळ घालतात. तेन्ना ऐताचे 
कुडीची भूत प्रदर्शना वेळार भार संचरून तेंगशेर पावचो तशी स्थिती 
जाताली. छाती मशालेच्या उज्यांत हुलपुची तशी हुलपताली. आज्या - 
अप्पा कडच्यान चलत आयिल्लो हो व्यवसाय बरे तरेन आनी सत्य मार्गान 
चलोवपाचो ताचो निशचेव आशिल्लो. गांवच्या राजकारणांत वांटो घेवप ना, 
धनयांच्या हातांतलें बावले जावप ना अशा विचारांत आसतनाच आपणासामकार 
आशिल्ल्या अग्नी दिव्याची ताका जाणविकाय जाली. 


बूदमुल्ल्यान आज्या-अप्पाच्या काळार साकून कसत आयिल्ले तें धा | 
खांद्यांचें शेत रोयिल्लें : भूयसुधार कायदो चालीक लागपाचो जालो तेन्ना 
ताणे आपणालो मुंडकारी हकक मागपाखातीर गरजेचें आशिल्ले डिक्लेरेशन 
दिलें. हांगाच्यान सुरू जाल्लो 'ओत्ते कोला” (विष्णुमुर्ती दैवताक ओपिल्ली 
इंगळ्यांवयल्यान चलून वचपाची उपासना). मुंबय हॉटेल व्यवसायांत काम 
करपाच्या हेतून गेल्लो चेलुवरय्या शेट्टी आपणाली उदरगत करीत एक दीस 
ard हॉटेल सुरू करून धंद्यांतलो दादा जालो. ताचे भोंवतणी जीन्स 
पॅण्ट घाल्ले, काळे चस्मे दोळ्यांक लावन, गळ्यांत भांगराच्यो सरपळ्यो 
घाल्ले भीमकाय अशे ताचे रक्षक आसताले. चेलुवय्याच्या आठ बोटांनी 
वज्र आनी मोलादीक खडब्यांच्यो चकचकपी मुदयो आशिल्ल्यो. एका 
हॉटेलांतल्यान दोन हॉटेलां, मागीर आनी एक अशें करून आतां चार 
हॉटेलांचो तो मालक जाला. जागे ताब्यांत घेवपाखातीर, wes वसूल करपा 
खातीर दादागिरी आनी एकेवटेन पुलिसांचो हप्तो पुलिसांक वेळच्या वेळार. 
खून करप ताको एक सामान्य गजाल. गांवांत येवचो येवन पयलीं ताणे 
बांदलें तें घर नहीं तर पुंज्युर्ली खातीर पंचात्तर लाख खर्चून एक भव्य देवूळ 
बांदलें, पंज्युर्ली भुताखातीर सदांसारकी देवळी न्हीं, एका देवस्थाना सारकी 
वास्तू -कमान, गोपूर,अलंक्लार बी घालून. देवस्थाना खातीर एक ब्रम्हकलश 

| शाय. त्या खातीर धा लाख मोडले. सुवाळो सामको मोठो, भपकेबाज, 
धामधुमीचो. ब्रम्हकलशाच्या उत्सवाचें आमंत्रणपत्रिकेंत मानादीक तशेंच 
भोवमानादीक मनशांचीं नांवां, मुंबयच्यान पोलीस कमिशनर आनी मेयर. 
गांवांतल्यान विंगड विंगड मठांतले पांच स्वामी, गांवचे तशेच भायले 
तांत्रीक, राज्याचे पांच मंत्री, एम.पी., प्रशासक, पत्रकार, जिल्लाधिकारी, 
जिल्ला पोलीस अधिकारी प्रवचनकार अशे तरेन एक अपूर्व अशें सर्व धर्म 
संमेलन गांवांत जालें. 

धर्म समन्वयाची गजाल सोडात चेलुवय्या शेट्टीच्या धंद्यांत घालपाच्या 
मुद्दल भांडवलाचे वेवस्थेचो बरो समन्वय घडून आयलो. स्वाम्यांच्या दिव्य 
'हाजिरेंत समारंभ जाल्ल्या कारणान वापरलेलो सगळो काळो पयसो धवो 
जावन चकचकूंक लागलो. सरकारांतल्या आनी शासनांतल्या लोकांची 
कृपा आशिल्ल्या कारणान कायद्याची सांखळ eel. सगळ्या पक्षांचे एम.पी., 
शासक आशिल्ल्या कारणान पार्लमेंटाच्या अधिवेशनांत कोणूच ह्या विशयाचेर 
प्रस्न काडिना. पक्षभेद विसरून सगळे तेंको दितात. पत्रकारच अतिथी 
आशिल्ल्यान खंयच्याच खबरांपत्रांचे मनीस दुडवांच्या स्त्रोताचें गुपीत फोडिनात. 
भक्तलोक चेलुवय्या शेट्टीचे धर्मनिश्टेची तोखणाय करतात. याचक आपणाक 
मेळिल्ल्यो भेटो पळोवन आनंदान दान चिंतामणी म्हळळें बिरून भेटयतात. 
अशे तरेन सर्व धर्मसमन्वय, सर्वजनप्रीय dat एकवटानच काम करतात. 


हाचेवांगडाच पंज्युर्लीची सात दिसांची भुताराधना केली. सामान्यतायेन 
भुताच्या थळांचेर जावपी भूतविधीक कोला” वा नेमा’ अशें म्हणटात. 
कोणे एकटया संस्कृत प्रेमी मनशान चेलुवय्या शेटटीक सुचयलें “किते 
शेट्टीमाम, आदल्या काळार गांवगिऱया वाठारांनी गरीब लोक जो भूतविधी 
करताले ताका 'कोला” वा “AAT म्हणटाले. पंचात्तर लाख रुपया खर्चून 
बांदिल्ल्या देवस्थानांत पंज्युलीक फकत 'नेमा” मनयतात म्हणल्यार पंज्युर्ली 
परस तुमकांच उणाकपणाचें कशें दिसता.” कोला (cola) भरसून पिवपी 
(मद्य) शेट्टीक उतरांचीय बी ग्रेड आसा म्हळळी गजाल खबर नाशिल्ली. 

“हय, सारके ! हो फकत सादो 'नेमा' आसूंक शकना. 
चलता आनी इतले लाख खर्च करतात तेन्ना नांवाची ग्रेडय ऊंच आ 
जाय. संस्कृत प्रेमीन म्हणलें 'नेमोत्सवा” wore. तें उतर Far परस 
व्हड़लें. हालींच 'कोला' करून घेतिल्ल्या एकल्यान 'कोलोत्सवा” उतर 
सुचयलें. “तुमी मुंबयच्यान येवन इतलो दुडू मोडटात तेन्ना तुमच्या नांवांकयबी' 
एक व्हडविकाय Hoch नाका?” शेट्टीक तें खरें दिसलें. ताका नेमा' 
उतराचो अर्थय खबर नाशिल्लो जावं उत्सवाचो अर्थ खबर नाशिल्लो. तरी 
नांव ऊंच आसा. समाजोत्सव म्हणी सारको होच एक व्हडलो उत्साव. अशें 
म्हणून आपणावांगडा पंज्युर्लीची tea वाडयल्ल्याचें शेटटीक समाधान: 
आनी आशे तरेन पंज्युर्ली वराह मुर्ती जायत, पंज्युर्लीचीं थळां भव्य देवस्थानां 
जायत, 'नेमा” विधींचे 'नेमोत्सव' जायत तुळुनाडू धर्मीक समृद्धी वाटेन | 
फुडें येवंक लागिल्लें. 

चेलुवय्या शेट्टीचो 'नेमोत्सव' ही पुराय जिल्ल्याक एक व्हडली 
खबर जाल्ली. जायराती, पत्रकार परिशदो, उत्साव सिद्धतेचे पांवद्या पांवड्यान 
येवपी रिपोर्ट, चेलुवय्या शेट्टीचे व्यक्तिचित्र, हांसत्या मुखामळा वांगडा 
ताणेच दिल्ल्या टुडवांनी, ताच्या बरेंमागत्यांनी दिल्ल्यो अभिनंदनाच्यो जायराती 
छापून येताल्यो. हे गडबडींत खंयच पंज्युर्लीची wae नाशिल्ली; 


भांगर सारके पीक दिवपी बूदमुल्याचे जमनीचेर गांवांत आयिल्ल्या 
चेलुवय्या शेट्टीची नदर पडली. ते जमनीचो धनी आशिल्लो वेंकप्पाशेट्टी. 
भू सुधार कायद्याक लागून ताची जमीन मुंडकार बूदमुल्याक मेळून हाका 
जो धा मुझ्ांचो खंड मेळटालो तो बंद जावपाचो जाल्लो. मागीर वेंकप्पा 
शेट्टी मुखार तळ्यांत जीव दिवपा बगर दुसरो पर्याय नाशिल्लो. मुंबयच्यान 
आयिल्ल्या चेलुवय्या शेट्टीन पांच लाखांक आपूण ती जेमीन घेतां म्हणना 
फुडें ताका सर्गच घरतरेर देंविल्ल्याचो भास जालो. जमीन विक्रेचीं कागदां 
करया म्हण चेलुवय्या शेटटीन. सांगले आनी कागदां तयारय जालीं. आतां 

PAH मालक जालो चेलुवय्या. ताणे बूदमुल्याक आफोवन घेतलो आनी 
[गलें “हें पळय बुदा, हांवें घाम गळोवन जोडिल्ले पांचलाख रुपया ह्या 
व्हा रांत घाल्यात. म्हाका जमीन जाय. तूं हे पंदरा हजार रुपया घे आनी 
sah लाग परतून मागीर ट्रिव्युनल, पुलीस, पेट, असलें सगळें नाका.” तो 
म्होवाळ उतरां उलयलो. | 


नव्या धनया भोंवतणी आशिल्ले पैलवान ताका यक्षगानांतल्या चंडा- 

मुंडा दैत्यां सारके दिसले. बूदमुल्यान जीब हालयली ना. हातपांय कडकडटाले. 

तकली सकयल घालून तो घरा आयलो आनी न्हिदलो. ताचें काळीज 

` कांपतालें, आंग कड़कडटालें, पुराय घर थरथरतालें. एक सप्तक गेलें. 
कोर्टाचो बेलीफ दोगां पुलिसांक वांगडा घेव बुदागेर आयलो. हातांक बेड़यो 
घालून, आंगार आशिल्ल्या पिंजिल्ल्या अर्दकुटया कपड्यांनीच बसींत बसोवन 

' कार्कळाक घेवन गेले. बस स्टॅडाबयल्यान कोर्टात पोलीस पा-यांत बूदमुल्याची 
मिरवणूक गेली. ह्या शतमानांतलें एक अजाप लोक नदर हालयनासतना 
पळयताले. न्यायालयांत खंयचोच न्यायवादी बुदाच्या बचावाक आयलो ना. 
वकिलांमदीं एकवट, धनयावटेन सानुभुती, मुंडकारांचेर दुर्लक्ष शेत पिकून 
कापणेक पावलें तेन्ना धनी इंजंक्शन मागून कोर्टात गेलो तेन्ना धनयाचो 
वकील आनी मुंडकाराचो वकील सामील जावन धनयाक इंजंक्शन मेळोव 
दिवन कापणी करपाक आयिल्ली आडखळ पयस केली. 


अशे तरेचो वकिलांमदलो एकवट अयोग्य, तातूंत भोवमान ना, 
व्हडविकाय, सभ्यताय ना हो कांय वकिलांचो विचार आशिल्लो. पूण जायते 
padt वकील अशे तरेच्या केसींनी आपणा भितर सामील जावन मुंडकायांचेर 
अन्याय करताले. तांच्या कश्टांचें फळ धनयांक मेळोवन दिताले. बूदमुल्याचें 
शेत कातरपाक गेलें, घरचे रेडेय पयसावले, पावसांतलें शेत रोवपाक 
दवरिल्लें तीन मुद्यांचें बीं, पावसा दिसांनी सांठोवन दवरूंक हाडिल्ले चार 
मुझो तांदूळ आनी तुर्ताक वापरपाचे एक मुड़ो तांदुळय ना जाले. ताची 
दुख्खा काणी आयकुपी कोण आसा? ताच्या वांट्याक वकील, कोर्ट, पुलीस 
कोणूच ना. असल्या गांवगिन्या वाठारांनी करोडांनी दुबळे लोक कसले 

तरेच्या क्रौर्याक बळी पडले जाल्यार खबरां Var त्या विशीं संपादकीय 
अग्रलेख अशें कितेंय बरोवपाक हे न्यूज व्हॅल्यू आशिल्ले विशय | 


ge मुल्यावटेन देव नाशिल्लोच. तेन्ना कोणूय ताची राखण 
म्हळ्ळी आशाय नाशिल्ली. नवीच कार्कळाक आयिल्लें वकील तोमून दुसरे 
दिसा बूदमुल्याक सोडोवन घेवन, इंजंक्शन काडून घेतलें. कोर्टात सगळेच 
तिच्या विरोधांत वकील समुदायाचे एकतेचो भंग केलो म्हणून तिरस्कार 
करूक लागले. दुसरे दिसा दनपरां तोमू जेवणाक गेली. परतून बार रुमांत 
आयली तेन्ना तिका थंय पळोवंक मेळळेंतें विपरीतच. तिगेल्या थंय लांबयल्ल्या 
काळ्या कोटाच्या बोलसांत पानपट्टी चाबडावन उडयल्ली तिका मेळ्ळी. 
थंय त्या रुमांत भायलो कोणूच येवपाची yeaa नाशिल्ली. विरोधी 
वकिलांनीच तें व्हडविकायेचें काम केल्लें हातूंत दुबाव नाशिल्लो. आनी 
एक दीस तोमूल्या ऑफिसाचेर धाड घालून थंयचें मेज खुर्च्यों मोडून तिका 
शिटकावणी दिवन गेल्ले. तोमून भायर येवन पळयलें तेन्ना थोड़े वकील 
एका जाग्यार जमो करून केल्लो पराक्रम तोखेत आनंद मनयताले ते ताका 
दिसले. न्यायाच्या रानांत त्या माकडांचो मोठया मोठयान जावपी हांसो 
आयकून तांची ती गत पळोवन तिंका हासूंक येतालें. आनी एक दीस तोमू, 
रिक्षांतल्यान रातीकडेन कचेरेतल्यान घरा वता आसतना एक लॉरी खूब 
गतीन येवन तांचे रिक्षेकच धक्को area आयिल्लेवरी सामकी घश्टन 
गेली. रिक्षावांगडा गटारांत उसळन पडिल्ल्या तोमन कसो तरी स्वताचो 
जीव वाटायलो. आनी एक दीस दसऱ्याच्या समयार एक भौवरुपी वागाचें 
सवंग करून भायर आयला म्हण पळोवपाक दार उगड जाल्यार नो मनीस 
नाचून गेले उपरांत तसोच फाटीं परतून घरांत भितर आयलो आनी सागंक 
लागलो. “तुजो जीव घेवंक म्हाका चाळीस हजारांची सुपारी दिवची 
केल्या. पूण तूं गरिबांक आदार करता ती पळोवन म्हाका हांव करतां ती चक 
म्हण कळ्ळी. ही गुपीत गजाल हांव तुका सांगता. सांबाळून राव. जागरूकतायेन 
पांवलां घाला.” ताणे हें सगळें दोळ्यांत cant हाडीत सांगले. आनी आयलो 
तसो Wee करून भायर सरून गेलो. पण कित्याक काय हे सगळे यत्न 

2 ? गरिबांक न्याय मेळोवन दिवचे खातीर प्राणांची पर्वा करिनासतन 
करपी तोमूक इतल्या सगळ्या क्रौर्याक Het करचो पडुनयबी 
act, जिल्ल्यांतलो वा राज्यांतलो कोणूच वकील राज्याच्या 
जावं राष्ट्राच्या राष्ट्रपतीक एखाद्रो पंगड घेवन वचून निशेध 
उगतायलो ना, कोणेच कोर्टाच्या कामाचेर बहिश्कार घालोना. पूण असले 
एखाद्रे घडणुकेंत तोमू मेल्लें जाल्यार हेच वकील लोक तिच्या मड्याच्या 
तोंडार एक मूठभर माती घालूंक चुकचे नाशिल्ले हाची खात्री दिवंयेत. 
भोवतेक तोमू बूदमुल्या सारक्या गरिबां खातीर जिती उरली आसूंक जाय. 


हें सगळें जाले उपरांत चेलुवय्या शेटटीन पंज्युर्लीक धर्म नेमाची 
तयारी केली. भूतविधी खातीर ऐता पंबदाक सांगून धाडलें. ऐताक ताच्या 
मनांतलें कपट कळुनाशिल्ल्यान ताणे हयकार दिलो. 


ऐता सत्य तेंच उलोवपी आनी ताचो निर्णय हो वेदवाक्य हे विशीं 
चेलुवय्या शेटटी जाणा आशिल्लो. भूतविधीची तयारी मोठया थाटामाटान 
चलताली. गांवच्या लोकां खातीर चेलुवय्या शेट्टी करून घेतालो तो 
दबाजो म्हणल्यार व्हडलो सुकाळ. तीन फावटी जेवण, जाय तितलें मद्यपान 
आनी वयर कोंब्यांचीं झुजां. हें सगळें वैभवाचें प्रदर्शन म्हणल्यार तांकां 
देहभान विसरूक लावपी, विस्मृती हाडपी मायाजाल कशेंच. गैर मार्गान 
संपत पुंजावन दवरपी मनशांक गुंड प्रवृत्तींतल्या दादालोकांक कशेंतरी 
जिवाक असुरक्षीत दिसूंक लागता. मानसीक पांवड्यारय असुरक्षीत भावना 
तयार जावन आपणाल्या अवैध कामांक, अन्यायकारक कर्तुपांक रक्षाकवच 
आसचें हे अपेक्षेन ते लोक धार्मीक विधींचो आश्रय घेतात. त्या खातीर 
आपणे करपाक घेतिल्ल्या भूतविधींतल्यान आपणाक सिद्धी मेळटली हे 
विशीं चेलुवय्या शेटटीची खात्री जाल्ली. त्या विधींतल्यान आपूण करतां तो 


Pn 
ना 


त्याग निर्फळ जावपाचो ताका इल्लोय दबाव नाशिल्लो. 7. "१599 


भूतविधीच्या आदले दिसा सानच्या वेळार विष्णू पुजारी आनी चेलुवय्या ९४७ 
शेटटी ऐता पंबदाच्या घरा गेले तेन्ना ऐता, चेन्न आनी अयः मैरे हाक 

अजाप जालें. आयिल्ल्यांक उदक दिवन, आंगणांत बांक घालून, 
बसोवन ऐतान विचारलें कित्याक आयल्यात तुमी?” विष्णूपुजाऱ्यान 

“जाणा ऐता, सावकारान पंज्युर्ली देवस्थाना खातीर कितलो पयसो 

तें तूं जाणाच.गांवाच्या बऱ्याखातीर कितेंय तरी कार्य जावंचें ही तांची इत्सा. 
धर्मीक न्याय चलूंक जाय म्हळळ्या तांच्या उद्देशा भायर तांचो आनीक 
कसलोच स्वार्थ ना.” ऐता ताचें उलोवणे बेश्टो आयकत sat रावलो. तो 
एकूय उतर उलयलो ना. पुजाऱयान फुडें उलोवंक सुरवात केली. “त्या 
विधीचो हेतू da बी जाणाच. त्या बूदमुल्यान खरे म्हणल्यार सांगतकच भय 
सोडून दिवंक जाय आशिल्ली. सावकाराक ती किते बाँदून मुबय घेवन 
वचपाची आसा? ते भुंयेंतलें उत्पन्न तांकां पोटाखातीर नाका. पंज्युर्लींचो 
उत्साव जाता, भूतविधी जाता, जात्रा जाता, कोब्याचीं झुजां जातात, अशा 
सगळ्या खातीर व्हडलो जागो नाका? देवस्थानाकय एक शाश्वत येणावळ 
नाका? आज आशिल्लो फाल्यां आसना. चेलुवय्या शेटटी उपरांत पंज्यर्लीक 
उदक, दिवोवात लायतलो जाल्यार सांसणाची एक वेवस्था जावंक नाका? 
बूदमुल्याक ट्रिब्युनलांत वचपाची fd गरज आशिल्ली? हो पंज्यर्ली आसा 
तो कित्याक? तो न्याय दिवपाक पंज्युर्लीक ही कठीण गजाल हय तर? 
इतल्याच खातीर इतलो व्हडलो धर्म विधी करचो पडटा जाल्यार गांवांत 
सत्य, न्याय धर्म कसो तिगतलो?” 


उत्येजीत जाल्लो चेलुवय्या शेट्टी म्हणूंक लागलो “भटमाम, गांवांतलो 
लोक खुशाल उरचो इतल्याच उद्देशान हांव हें सगळें करतां. ना जाल्यार 
म्हजो धंदो आसा तो म्हाका पुरो.” एके तरेन संवसाराच्या रक्षणाचे वजें 
आपणाल्याच माथ्यार आशिल्लेवरी तो उलयलो. ऐता एका स्थितप्रज़ावरी 
तांचें उलोवणें आयकतालो. ताचें लक्ष पंज्युर्लीचेर आशिल्ले. निमाणे 
ऐतान म्हणलें “सगळें fed तें पंज्युर्ली पळोवन घेतलो.” अशें म्हणन 
पंज्युलीक हात जोडून ओगी रावलो. विष्णू पुजारी आनी चेलुवय्या शेटटी 
आपणालें काम जालें म्हळळ्या मोठया समाधानान वचंक भायर सरले. दोन 
पांवलां मुखार गेल्ल्या चेलुवय्या शेट्टीन आपणाल्या बोलसांतल्यान धा 

रुपयांच्या नोटींचे दोन कवळे भायर काडून पडवेर येवन बांकार 

आनी फांटीं परतलो त्याच खिणाक ऐता पंबदा कसल्याच भावोद्रेकाचे 
पडनासतना, तशेच ते नोटींचे कवळे सावकार मुखार धरून म्हणूंक 
“उपकार करून हे घेवन चलात.” | 


चेलुवय्या शेट्टीक हो एक नवो अणभव आशिल्लो. मुंबयंत जाल्यार 
| तरेन पयशे परतून दिवप म्हणल्यारच एके तरेन मरणाकच आव्हान 
दिल्लेवरी जाता. चेलुवय्या शेटटीक एकेच फावटी हजार विंचू चाबिल्लेवरी 
जालें. विष्णू पुजारीन घुस्पल्लेवरी जावनयबी इल्ल्या मेकळेपणान म्हणलें 
“पज्युर्लीनच वाट दाखोवपाची! रूख किडेवन पोखरला. ताचेर बेनल्ल 
मातल्या. ती कोंचून काडूंक जाय. तितल्यानय जालें ना जाल्यार रूखच 
 कातरून उड़ोवपाचें काम पंज्युरली मायावी दोळ्यांनी करता. ऐता पंबदा 
संवसारी मनीस. पुं्युर्लीचे मायावी नदरेंतल्यान जीव वाटावंक जाय म्हळळी 
इत्सा ना तर ताका? हें गांवाखातीर केल्लें काम म्हणल्यार धर्माच्या उद्धाराखातीर 
केल्लें काम. भियेवं नाकात तुमी.” अशी गर्भीत अर्थाची शिटकावणी दिवन 
ada फुडें सरले तेन्ना ऐतान म्हणलें “पंज्युरली पळोवन घेत !” 


न्याय निर्णयाच्या अनेक प्रसंगांनी दैवताचे प्रतीक जावन काम करतना 
संबंधीत व्यक्तीक खूब जागरूकतायेन विशय समजून घेवचो पडटा. तो 
भरपूर म्हायती पुंजायता. फावो तितली म्हायती नाजाल्यार थारायल्लो दीस 
फुडें व्हता. विवाद सोडोवन निर्णय दिवप वैयक्तीक पांवड्यार अपायकारी 
अशें dace दिसलें जाल्यार त्या वेळार त्या थळाच्या मुखेल पुजाऱ्या 
कडेन, देवस्थान मुखेल्या कडेन आनी गांव मुखेल्या कडेन भासाभास 
करून तांचीं मतां आयकून घेता. आपणे दिल्लो निर्णय वादी प्रतिवादी 
स्विकारपाचे मानसीक स्थितींत आसले जाल्यारच फकत पंबदा आपणालो 
निर्णय दिता. वादी, प्रतिवादी परस्पर विरोधी आसात अशें दिसलें जाल्यार 
एका पांवड्या मेरेन भासाभास मुखार व्हरून निमणो निर्णय थंय जमिल्ल्या 
जाणटेल्यांचेर सोपयता 

विवादाच्या कारणांचो सोद लायतना देवाच्या अलौकीक z 
मानपी लोक भूत प्रदर्शन करपी मनशाच्या (भुताच्या) उलोवण्याक आनी 
वर्तनाक चड म्हत्व दितात. लोकांच्यो असल्यो भावना घटमूट करपाचीं 
तंत्रां तो भूत प्रदर्शनात वापरता. केन्ना केन्नाय तो एक पानवेलीचें पान वयर 
उडयता आनी तें ओमथें वा उदारें पडटा ते प्रमाण एखाद्या faaye वादाचेर 
तो निर्णय दिता. केन्नाय वादी प्रतिवादीच्या आनी म्हऱ्यांत आशिल्ल्या कोणायच्या 
हातार तांदूळ दवरून तांकां ते Hach लावन सम संखेन वा विशम संखेन 
arada ते प्रमाण निर्णय दिता. केन्नाय तो एक नाल्ल घेवन जमनीर मारून 
फोडटा आनी ताचे कितले कुडके उदारे वा ओमथे पडल्यात ते मेजून त्या 
आदारान निर्णय दिता. चड करून पान ओमधथें पडलां वा तांदळां गोट्यांची 
संख्या विशम आसल्यार वा नाल्लाचे कुडके ओमथे पडल्यात जाल्यार ती 
एक संकटाक आफोवणें दिवपी घडणूक वा लोकांचो भुतात्म्यांवयलो विश्वास 
उणो जाला म्हळळें लक्षण अशें म्हणटा. खरेपणी तो आपणाले हुशारेन 
आनी वाक्चातुर्यान दैवाची अलौकीकताय लोकांच्या मनांत प्रतिश्टापीत 
करचे खातीर यत्न करता म्हणपाचें दिसून येता. हे ताचे निर्णय दैवाचे 
अलौकीक निर्णय अशें सामान्यपणान लोक मानतात. 


भुताचे माध्यम जावन काम करपी मनशांक भुताराधनेचे न्याय व्यवस्थेत 
न्यायाधिशा सारके काम करपा खातीर गरजेचे वातावरण समाजच तयार 
करून दिता. भुताचें प्रतीक जावन ते व्यक्तीन निर्णय दिले उपरांत विधीच्या 
संकेतां प्रमाण ताका आव्हान दिवपाचो वा तो बदलपाचो कोणाक अधिकार 
आसना. न्यायाधिशा सारके काम करपी भूत प्रदर्शकाक भुताराधनेची व्यवस्थाच 
राखण दिता. ऐता पंबदाक रावताली एक अग्नी परिक्षा. सत्याचे खर धारेचे 
सुरयेचेर चलपाची सत्व परिक्षा. हातूंत सत्य जिखतलें काय असत्य ? 


पंज्युर्लीच्या मंदिर भायर व्हडलो मांटोव घाल्लो. त्या दिसा सकाळीं 
आंगण शेणान सारोवन पांच तारांच्या रुखांच्यो म्हेडी पुरून खांदे बांदून 
होडप केल्लें. गांवांतल्या मडवळान आडसरां पेंडी, आंब्याची: पानां बी 

तोरण तयार केल्लें. भुताराधनेचें भांडार मुर्ती, बी दवरपाचो मंच शुद्ध 
ताचेर वस्त्र पातलावन सजावट केल्ली. शुभ वेळार घडाय आशिल्ले 
फावो ते तरेन मांटवाक बांदून मांटवाच्या मध्यार मडवळान नाल्ल 
| मांटवांत एकेवटेन भूतप्रदर्शन करपी मनशाक रंगवप आनी वेशभूशा 
करपाक एक जागो तयार केल्लो. 


भांडाराची मांडावळ करपाची कार्यावळ प्रारंभ जाली तेन्ना मुर्ती, 
मुखवाड, बसका, ढाल, चंवऱ्यो, खड्ग आनी भांगरा रुप्याचे अलंकार हें 
सगळें मिरवणुकेन भंडाराच्या जाग्यार हाडलें. वाटेर येतना लोकानी दैवताचें 
दर्शन घेतलें. आंब्या पानां आनी माडाची चुडटां लावन रस्त्याच्या दोनय 
| वटांनी कोंडे भेतूत तीं भेतां आडवीं aiga तांचेर पणट्यो पेटयल्ल्यो. पुजा 
जाले उपरांत आडसराचे उदक घाल्ल्या आनी गोडांत कालयल्ल्या फोवांचो 
प्रसाद वांटलो. 


भूत भांडार माटवांत येतकच एकेक वस्तू काडून दैवताची मुर्ती 
माचयेर मदीं दवरली. माचयेच्या निमाण्या सोपणाचेर दैवाच्या गुप्त संकल्पाचें 
प्रतीक चित्रीत केलें आनी तें चुडव्यो, तांदूळ, नाल्ल, भात असल्यो वस्तू 
वापरून सजयलें. थंय काडिल्ल्या चित्राचेर एक तीन पांयांचें स्टूल दवरलें. 
मागीर चुडटांच्या उज्याचेर शिजयल्लो एक खाशेलो अन्न पदार्थ एके पांटलेंत 
घालून ती स्टुलाचेर हाडून दवरली. मागीर पुजा प्रार्थना सोपतकच त्या 
पदार्थाचो प्रसाद लोकांक वांटलो. 


भूतविधी रातच्या आठांक सुरू जालो. पुजाऱ्यान थंयचो सगळो 
वाठार शुद्ध केलो. शुद्धीकरणाचो विधी मांटवांत मदीं राखून दवरिल्ल्या 
पवित्र थळार केलो. सुकीं शिरपुटां राशीर घालून तांकां पवित्र इंगळ्यांनी 
अग्नी दिवन तीं पेटयलीं. हो उजवाड मांटवांत सगळ्यावटांनी पातळळो 
आनी वाठार चकचकलो. 


ऐतान आपणालीं कवळ्या चुडटांची प्रभावळ आनी तांबडे खोमीस 
आनी पिजाम आंगाक घालीं. मागीर मडवळान ताका तेल विडो दिलो. ताणे 

तेलाचे कांय थेंबे जमनीर उडयले, थोडें तकलेक घालें आनी ; 
पांयांक चोळ्ळें. तेन्ना संदी गायत आपणाक अलौकिकावटेन व्हरपा 
मानसीक पांवड्यार तयार जालो. पंज्युर्लीच्या उगमाची संदी गायत ताची 
आवय आनी घरकान्न तेम्बरे वाजयतालीं. हळडीचो लेपलायत ऐता तेंबरेच्या 
ध्वनींत एकरूप जावंक लागलो. 


Wedd पोंवलेचे peh पांयांच्या पोवटांक बांदून जातकच थंय 
लागींच आशिल्ल्या धा जाणांनी माड़ोच्या चंवराचे गोटे आनी तांदळांचें 
मिश्रण ऐता पंबदाचेर शिंवरलें. पुजार्यान we आनी चंवर ऐताक दिलीं. तीं | 
घेवन ताणे चार दिकांक चंवर शिंवरलो. मागीर पांयांत वाळे बांदचे पयलीं ' 
लोकांक सांगून अनुमती मागली. तेन्ना ऐताचेर भार येवंक सुरवात जाली. 
हातपांय थरथरूक लागले. वाळे बांदचे आदीं ते आठय दिकांक सगळ्या 
लोकांक दाखयले. मुखार वचपाची अनुमती मागतकच गांवांतल्या धा जाणांनी 
एकेकट्यान करून ताचेर तांदूळ seat आनी हयकार व्यक्त केलो. 


Card बायलेन ताच्या कमराक माडाच्या Tea चुडटाची केल्ली तिरी 
(झालर, चुडव्यांचो स्कर्ट कसो) बांदली. पांयांत घुस्पुची नही म्हण चुडव्यांचीं 
सकयलीं पोतां कातरलीं. आंगांत भार चडलो तेन्ना ताणे तीन फावटी मोठो 
आवाज केलो. मडवळान आनी कुमारान ताच्या दोनय कुशींनी रावून, दिवट्यो 
धरून ताच्या तोंडावटेन वयर सकयल हालयल्यो. तेन्ना पंज्युर्ली रागाच्या 
तेमकार पाविल्ल्याचो ताका भास जालो. जायते फावटी खड्गाचे कपलार 
वार करीत, अनेक हावभाव करून पेव्यो मशाली आपणाल्या छातये कडेन 
धरून चेलुवय्या शेट्टी, पुजारी आनी हेर मान्यवरां भोंवतणीं तीन फेरयो 
मारल्यो. सगळीं वादयां उच्च रवान वाजतालीं. फोगेव्यांचो आवाज मळब 
भेदीत गेल्लेवरी भास जातालो. 


मागीर पंज्युर्लीन लोकां म्हऱ्यात आनी प्रामुख्यान धा मानेस्तां सामकार 
मशाल बागोवन तांकां भोवमान व्यक्त केलो. भूतविधीच्या संबंधितांक 
चंवर आनी आडसर दिलें, वाजंत्र्यांकय चंवर आडसर दिलें आनी फाटीं 
वचून ऐतान मातसो विसव घेतलो. 

थोड्या वेळान ऐतान प्रभावळ फाटीर बांदली. फुलां माळो आभरणां 
घेतलीं आनी माटवांत येवन मुखवाड घालून तेंबरे आनी हेर वाद्यांच्या 
पदन्यास करीत नाचूंक सुरवात केली. एक फावट सवकासायेन, 
l गतीन पांवलां मारीत, फुडें फाटीं वचत, चक्राकार फिरत तो नाचूंक 
लागलो. 


ते उपरांत पुजार्यान खड्ग आनी घांट पंज्युर्लीक दिली. पुजार्याचेरय 
भार आयलो. मंत्रीत केल्लें उदक पुजार्यांन ऐता पंबदाचेर शिंवरायलें. 
दोगांयनी पंज्युर्लीच्या आसनाक तेरा प्रदक्षिणा घाल्यो. पुजार्यान सोळा 
घालूंक जाय म्हणलें तेन्ना सोळा घाल्यो. सोळावी सोपली तेन्ना पुजारी 
आनी ऐता पुरायपणी भाराचे अधीन जाल्ले. ऐतान उजव्या हाताच्या किरमुळ्या 
बोटाक रस्मी धागो बांदलो आनी त्या हातांत खड्ग घेतलें. दाव्या हातांत 
घांट घेतली आनी विंगड विंगड ढंगान खूब वेळ नृत्य केलें. आस्ते आस्ते 
मानसीक पांवड्यार परिवर्तन जायत गेलें आनी मागीर तासो आनी बेंडाच्या 
वादनाची साथ तशीच चड़त परमावधीक पावून भूत प्रदर्शनान अलौकीक 
असो अंतीम पांवडो हातासलो. 





नृत्य सोपून भूत दैवत ऐताच्या माध्यमान प्रगट जावंक लागलें. 
पंज्युर्लीन मानेस्तांच्या मानाच्या पांवडझा प्रमाण दर एकट्याक आफोवन, 
आपणाक आफोवन घेवपाचें कारण विचारूक सुरवात केली. 
पंज्युर्ली : वर्स गेलें, वेळ आयलो. वेळ वचून वर्स येता तेन्ना आज 
जें अन्नदान केलां आनी तुमी जो संकल्प सोडला हें 
सगळें आमच्या नांवान केलां? कसले तरेचें दान हें ? 
चेलुवय्या शेट्टी : चालंत वयवाट मोडपी दैवत तूं नहीं. ती जर तुवें 
मोडली जाल्यार तें आमचें कुटुंब सोसून घेवपी नहीं 
आमीं जें आज अन्नदान केलां तें प्रामाणीक आनी उचीत 
अशेंच आसा 

पंज्युर्ली 


चेलुवय्या शेटटी 


पंज्युर्ली : 


चेलुवय्या शेटटी 






थारायल्ल्या दिसा, थारायल्ल्या म्हुर्तार, केल्ल्या 
खातीर लोक जमले, अलौकीक संकल्पाचीं 
चित्रायलीं धर्मीक विधी केले, कलश शुद्धी केली, दानांत 
कवडी घाली, केळ्यां फेणो कापलो, मारिल्ले Weld, 
बांदिल्ल्या तोरणांत, घाल्ल्या तेलांत, न्हाल्ल्या उदकांत, 
केल्ले तोखणायेंत, दिल्ल्या उतरांत, बांदिल्ल्या आसर्यात, 
धाडिल्ल्या आमंत्रणांत, पेटयल्ले मशालेंत, चड़ वा उणें, 
चूक वा सारके Bard वा अन्यायाचे वीख वा अमृत 
आयलां आसत ? | 


आमची नदर मानवी, तुजी नदर अलौकीक. धनयाचो 


आदेश व्हडलो. विधी लिखीत, लौकीक उपभोग, दैवी 
तेज, मस्तेचें बळ, हें सगळें सूर्य चंद्राच्या जल्म काळा 
साकून हांगा अस्तित्वांत आसा. मनशा कडच्यान जायत्यो 
चुको जावन गेल्यात आसुंये. दोश आसल्यार ते माफ 
करून, अमृत मेळोवन दिवन, आमची प्रार्थना आयकून 
घेवन, आमचें अज्ञान पयस करप हें दैवाचे इच्छेर निंबून 
आसा. 


खरें उलयलो. आमच्या घराची माती शेशनागाचे फणे- 
वरीच. नागफणा, वागाचो चपको, शिंवांचें ware, बिबव्याचो 
जबडो, णव रत्ना समान, आज लोक जमीन पड़ींग सोडूंक 
लागल्यात, नडणी वाडूंक दितात, असली बेपर्वा वत्ती 
संवसारी लोकांमदीं दिसून येता न्ही तें कितलें समा? 


: तो teat विशय नहीं. gd पळोवन घेवपाचें तें. म्हजे 
सारक्यो व्यक्‍ती हे आदीं जायत्यो जावन गेल्यो. मातयेचो 
रंग, उदकाचो वर्ण, दैवाची तागडी, आनी ताचीं उतरां 
हातूंतल्या कित्याचेंच रूप इबाडूंक ना. तुवें आमकां 

राखण दिल्या. अनिश्ट चलणूक आसतल्याक विखाळ 
जीब जावन आनी प्रामाणिकाक अमृताचे थेंबे जावन 
आमचो सांबाळ करप हें तुजें काम. 


भियेवं नाका, काल मेरेन सोरपाक वीख आशिल्लें आज 
आसचें ना अशें ग्रहीत धरून कोण केन्ना सोरपाच्या 
तोंडांत हात घालता ? चाबपाक दांत आसात, विखाचो 
कोशय आसा. काल मेरेन घांस काडपी सुणें, दंश करपी 
सोरोप आनी घुरी घालपी वाग हांचे पसून हांवें संवसाराक 
वाटायला. अशे तरेची राखण हांव दीत रावतलों. 





चेलुवय्या शेट्टी : त्या खातीर तुजी नामना आसा. दैवान आमकां 
आशिर्वाद दिला, VSM SSM He ah राखण मेळळ्या. 
पंज्युर्ली : कितें करू हांव ? धरतरी वांटून गेली आसली तरी दैवताचे 


qe जाल्ले नांत. आयचे घडयेक दैवताचे वांटे करूक 
लागल्यात. मनशांचे फोंड पळयल्ले लोक आसात. दैवताचो 
फोंड पळयल्ले लोक नांत आयज मेरेन कोणे तो मारिल्लोय 
ना. मनशाच्यो मसंडभुंयो तोडू मोडून देवा खातीर त्यो 
बांदूक उठिल्ले थोडे लोक आसात. नाग म्हातारो जालो 
वा भूय पडींग सोडल्या आनी वीख पोरणें जालां अशें 
म्हणून भियेवं नाका. पयसुल्ल्यानच वेत फिरायतलों तें 
जर फिरलें ना जाल्यार हांव तें राजवान ओड़टलों. राजू 
तुटलो जाल्यार ताका मोर्ची घालतलों. अलौकीक दैवताचो 
फोंड खणूंक उठिल्ल्या खातीर हांव फोंड खणटलों. 

चेलुवय्या शेट्टी : सगळ्या लोकाक एकठांय हाडून सगळ्यांचो मान भोवमान 
सांबाळ अशें आमचें तुजे कडेन मागणें. 

पंज्युर्ली : ad सोपलें आनी वेळ आयलो:. वेळ गेलो, वर्स आयलें. 
गेल्ल्या वर्सा बांदून दवरिल्ली भाताची एक मुडी आसा. 

चेलुवय्या शेट्टी : किरावरी हांव जाणां शिकिल्लें उलोवंक, 


पंज्युर्ली : 






ताचेर लायिल्ली मुद्रा आसा. बांदिल्ले मुडयेचे 
लायिल्ले मुद्रेचे पवित्रतायेची राखण करपा खातीर 
तजवीज केल्या ? 


तूं जाणा नाचूंक, हांव हंसावरी चलूंक शकतां, तूं कोगळावरी 
गावंक शकता. बुद्द आशिल्लो हांव एक न्हवरो, 
अलौकिकांतली तूं व्हंकल. बुद्दीचें कुलूप म्हजे कडेन 
आसा, अलौकिकाची चावी तुजेकडेन. तुज्या अलौकीक 
हातांनी कुलूप काड. 


बुह आशिल्लो न्हवरो तूं. अलौकिकांतली व्हंकल हांव. 
तुका मन आसा म्हाका दैवी तांक आसा. तुजे मन आनी 

म्हजी दैवी तांक वेगळीं नहीं. म्हज्या आंबाद्यांतलें मोगरे | 
फूल बावचें ना, कपला दोळ्यांतलें काजळ पुसून वचचें ' 
ना, नाकांतली नथ मोड़चीना, गळ्यांतलें मंगळसुत्र तुटचें 
ना, कमराचो पाटो सुटून पडचो ना, पांयांतले वेडे मोडून ' 





'पडचेना, देवस्पणाची Halen शेतांतली सोबीत बांदावळ 


मोडून वचची ना, ताचे सामकार आशिल्ली केळ पडचीना, 
पेटटो लामणदिवो पालवचो ना, वसऱ्याचो मदलो खांबो 
मोडचो ना, माळ्यावयलें शेताचें बीं वाट लागचें ना, 
गायेचे पाने सुकचे नांत आनी दुदाचें पात्र फुटचें ना 
अशी सगळी जतनाय घेवन हांव न्हवऱयाचो हात हातांत 
धरीन. ताच्या तोंडावयलो बुरखो काडीन. हांव दर 
गजालीच्या मुळा मेरेन वचन. हांव पवित्र घरांतलें एक 
पवित्र दैवत. चलत आयिल्ल्यो परंपरा मोडूं नाकात. त्यो 
तशोच चलूंदी. पोरणें सांडून आशेन नव्याफाटल्यान 
धांवनात तुमी ? उशीकांण्या वरी तुमचे कडेन हांव गोड़ोन 
वेव्हार करीन. 

शेट्टी 


चेलुवय्या शेट्टी : 


: ह्या लोकांच्या जम्या मुखार जमनीच्या तंव्यांत तुवें जर 


म्हाका येस मेळोवन दिलें आनी तुज्या आदारान म्हाका 
बळ दिलें जाल्यार हांव तुका भुजांचे अलंकार करून 
घालीन. 


बूदमुल्ल्या खंय आसा ? 


एकेवटेन कोनशाक उबो आशिल्लो बूदमुल्ल्या कडकडत 
आडखळत, निर्शेल्लो सो मुखार येवन उबो रावलो. 
आपणाक जमनी भायरो करपा खातीर फकत एका कारणाक 
लागून हो भूत विधी घडोवन हाडला हें तो जाणा आशिल्लो. 


हांव एक व्हड शक्तिवंत दैवत. तुमची अल्प बुह आनी 
सभावांतले गूण अवगूण हांच्या उणावांतल्यान हांव तुमकां 
मुक्त करतलों असो तुमचो विस्वास आसता. तुमचे 
लौकीक प्रस्न हांव म्हजे दैवी शक्तेन सोडयतलों. 
मळबांतल्यान ह्या संवसाराचेर पडूंक आयिल्लो गुळो 
हांव फोडून पिटो करतलों. म्हज्या पांयांक वेंटाळे घालपी 
सोरपाक हांव गरुडाच्या तोंडांत शेवटीतलों, उज्या 
इंगळ्यांच्या पावसाक हांव लोखणाची सत्री धरतलों. 
नाळेच्या गुळ्यावरी हांव काळ्या फातराच्या किल्ल्याचेर 
घालून घेतलों. 


पयलीं निर्णयाची उत्तरां, मागीर तुजी मायावी शक्ती. 
म्हज्या वाडवडलांच्या काळार साकून तुज्या उतरांचो मान 
राखत आयलां हांव. हालींसाराक एकवट फुटला. जोड 
उणी जाल्या, खोशयेंत दुख्ख भरसलां आनी अमृतांत 
वीख पडलां. फटवणूक आनी ढोंगीपण चड जालां. लोक 
सत्य सोडून फटकिरेपणाचे गोडवे गावंक लागल्यात. 
असले परिस्थितींत तुजें न्यायाचे. तत्व खंय आसा ? 

पंज्युर्ली : 


चेलुवय्या शेट्टी इल्लो विचलीत जालो. ताचे अंगरक्षक 
राविल्ले ते भिरांकूळ दिसताले. तांच्या हातांनी ए.के. ४७ बंदुको 
थंय एके तरेचें गंभीर वातावरण पातळळेलें. 


चेलुवय्या शेटटी : भुताक कठीण कितें आसा? पुर्वज्ञानी दोळे उगडून 


पंज्युर्ली : 









कितें करूं हांव? गुळो धपको मारून परत येता 
म्हाका गुळ्या वांगडा मातयेकय धपको मारचो 
लोक सत्य चेपून दवरूंक सोदतात. तांचें नांक 
तोंडाक मोर्ची घालतलों तांच्या. तांकां दांवें घालून 
बांदतां हांव, तुज्या पांयांकडेन हाडटां तांकां. 
हातावयलें तेल दोळ्यांत wed. जागरूक राव. | 


तुज्या हक्काची जमीन तूं ताब्यांत घे. qà पावल मुखार 
घालेबगर पालवल्लो दिवो परतून पेटचो ना. धांपिल्लें 
दार परतून उगडचें ना. 


(हातांत प्रसाद घेवन चेलुवय्या शेट्टीक लागीं आफोवन) | 


` म्हजी सेवा नितळ मनान चालू दवर. सत्याचो नीट मार्ग | 


सोडून अपवित्र कामां करूं नाका. अनुचीत चलणूक 
आपणावं नाका. घे हो प्रसाद. (मागीर बूदमुल्याक लागीं | 
आफोवन) माती म्हणल्यार दुधारी खड्गा सारकी. वयर | 
खर धार, सकयले वटेन खरवतीचे कात्रे. भियेवं नाका. 
मनीसच मनशा मदलो मध्यस्त. भुता मदलो मध्यस्त 
भूत. तुका तो वाऱ्यार सोडचो ना. हांव आसां तुका 
न्यायीक जैत दिवपाक. सोदांत तपासांत अपेस आयलें 
जाल्यार तुका न्यायालयांत न्याय मेळोवन दितलों. 


बूदमुल्याक प्रसाद दिले उपरांत ताचो चेरो weet. दोळ्यांत आनंदाची 


gal आयलीं. 

चेलुवय्या शेटटीचो भूतविधीचो उद्देश निर्फळ थारलो. सत्य दिग्विजयाच्या 
| खांब्यार चडिल्लें. हिंसा आनी धमकावण्यांच्या उग्र नाचान निर्माण 
ˆ हसको आनी भंयांचें संकट धर्म आनी सत्यान वाटायलें. 


भुताराधनेंत दैवान दिल्ल्या अभयाच्या उतरान बूदमुल्या, ताची घरकान्न 
आनी तांचे संबंधीत लोक खूब खोशी जाल्ले. तांणी भुंयेची आस सोडून 
देशांतराचे वाटेक लागपाचो विचार केल्लो. निर्शेल्ले मानसीक आवतिकायेंत 
दैवाकडच्यान मेळिल्ल्या धिराच्या उतरान ताका हतयाचें बळ आयिल्लें. ताणे 
एक सुटकेचो स्वास घेतलो. भूतविधीच्या दुसऱया दिसा चेलुवय्या शेट्टी 
आनी ताचे अंगरक्षक मुंबय वचपाक गेले. ते गांवांत आसमेरेन निर्माण 
जाल्लें भ॑यांचें वातावरण ना जावन लोक मेकळेपणान भोंवूंक लागले. शेत 
डींग सोड़पाचें चिंतिल्ल्या बूदमुल्यान शेतांत भात रोयलें. ताणे दोन 
पिकांमदीं उडीद रोवन पीक काडलें आनी पावसा दिसानीं उपास घडचे नहीं 
म्हण वेवस्था केली. एक मुडो ताणे बियां खातीरय बांदून दवरली. 


गांवच्या लोकांनी खूब वर्सानी 'केड्डसा” उत्साव मनोवपाचो निर्णय 
घेतलो. तुळूनाडांतल्या उत्सवां भितर केड्डसा हो एक विशिश्ट असो 
उत्साव. तो सामान्यपणान मकर संक्रमणाच्या सत्ताविसाव्या दिसा (चडकरून 
एक फेबुवारीक) सुरू जावन तीन दीस म्हणल्यार कुंभ संक्रमण मेरेन 
चलपी परब. मकर म्हयन्याच्या (माघ) निमण्या दिसांनी Gala कांय बदल 
घडून येतात. शियांच्या दिसांनी, पानां झडयल्ल्या झाडां झोपांचेर नवी 
पालवी येवंक सुरवात जाता. वसंत SAMA आगमनान तांचेर फुलां फळां 
दिसूंक लागतात. सैम रंग रंगयाळ्या पानां फुलांची चादर घेवन आकर्शक 
दिसता. हो सैम उत्सव पळयल्ले तुळुनाडांतले लोक रुतुमती जाल्ली 
भूदेवी न्हावन धुवन गर्भवती जाल्या म्हळ्ळी कल्पना करून ही परब मोठया 
दबाज्यान मनयत आयल्यात. 


एक स्त्री पयले फावटी रजस्वला जावन फळप्राप्तीक योग्य जाल्ली 
कळून येता तेन्ना करपाचे संस्कार खूब प्राचीन. हो फळवंतिकेचो एक 

आचार विधी. त्या खातीर हे परबेचे फाटभुंयेर लिपून आशिल्लो 
आशय म्हणल्यार सुफळताय. hes? हाचो अर्थ शिकार 

दिसांनी रानवटी मोनजातीक पांयांचो आनी तोंडाचो रोग : अशी 
धारणा आसा. त्या वेळार शिकार करप सोपें. बायलांय बी शिकार करूंक 
शकतात: शिकार खेळपाची परब अशें संबोधन जावन जावन परबेकच 
'केड्डसा' अशें नांव पडलें. त्या काळार Wad लोक एकठांय जावन 
भोवसाच्या आदारान शिकारेक वताले. राजा म्हाराजांनी तिचो एक मनरिजवणेचो 
खेळ कसो वापर केलो. हिचो तांकां युद्धाचे तयारे खातीरय उपेग जातालो. 


केड्डसा दिसा शिकारेक वचपाचे आसात म्हण पेरगांव घालतात. | 
केङ्डसाच्या दुसन्या दिसा eset शिकारेक वताले. शिकारी सुण्यांच्या 
आदारान आनी बंदुको तलवारी बी घेवन लोक रानांत वचून रानवटी जनावरांची 
शिकार करताले. शिकारेक भायर सरचे पयलीं ते दैवतां आनी भुतांची 
प्रार्थना करताले. ज्या लोकांक दोनय शाकाहारी आनी मांसाहारी प्रकार 
जेवणांत वापरपाची संवंय आसताली तांणी त्या दिसा फकत मांसाहारी 
जेवणच जेवंक जाय अशें मानताले. नाजाल्यार तांचीं हाडां कुरकुरीत 
जावन वेरेतात असो समज आशिल्लो. शाकाहारी लोकांनी वायंगें आनी 
मोठो मुळो घालून रोस करचो आनी शीत कालोवन जेवचें अशी प्रथा 
आशिल्ली. जे लोक शिकारेक ada शकतात तांणी दुकराचें मांस वा 
कोंबड्यांच्या मासाचे प्रकार रांदचे अशी अपेक्षा धरताले. कांय लोक लागीं च्या 
तळ्यां Sait नुसतें धरताले. केड्डसाचे तिनय दीस कुस्ती, कोंब्याची 
झुजां, बॉलांनी खेळप वा तांच्यो सर्ती घडोवन हाडून मनरिजवण करताले. 








केड्डसा परब मनोवपांत बायलांचो मुखेल वांटो आसता. चवथ्या 
दिसा आंगणांत एका कोनशाक शेण सारोवन निवळ करतात. सुचिर्भूत 
जाल्लीं बायलां भस्म घेवन हातभर रूंद एक वाटकूळ काडून aid शिकेकाय, 
खोबरेल, हळद आंब्याच्यो कोमऱ्यो, चिंचेच्यो कोमऱ्यो अशे जिनस दवरून 
दिवो पेटोवन नमस्कार करतात. हेर कांय कडेन लोक सात सरोळेचीं पानां 

अस्तंतेक पोंतां करून दवरतात आनी एके हारेन तांचेर पेटिल्लीं निरांजनां 
दवरतात. एका पाटाचेर तणाचीं पानां, मूग, कांय धान्यांचें पीठ, खावचीं 
पानां, उजवाती, ल्हान हारसो, फणी आनी कुंकूम अशो वस्तू टवरून 
सवाशणी बायलां न्हांवचीं न्हांवन थंय येतात आनी जमनीर तेल घालतात. 
रुतुमती जाल्ले भू देवीक अशे तरेन परिशुद्ध करून तिका घरांत येवकार 
दितात. (ह्या दिसांनी भुंयेक दुखोवंक फावना अशें मानतात. जमीन नांगरप 
ना, खणप ना, झाड कातरप ना अशे तरेच्यो लोक परंपरा आसात. आदल्या 


काळार कोण एकटो खंय जमीन नांगरूंक गेलो तेन्ना जमनीतल्यान रगत 


व्हावूंक लागलें अशी एक दंतकथा आसा). 


केड्डसा परबेचें खाशेलें पक्वान्न “Aa. तांदूळ आनी हरभरे 


भाजतात आनी पीठं करतात. तांतू गोड आनी खोबरें किसोवन घालतात. 


केन्नाय aq फोव घालतात. हें मिश्रण केळ्या बरोबर खावपाक रुचीक 
लागता. हे नन्नेरीचो भूय मातेक पयलीं निवेद दाखयतात. मागीर घरचीं 
खातात. 


दादल्यांनी घरा Wat तांदूळ cou आनी बायलांनी eset दवले 
घेवन शिकारेक वचप अशी प्रथा चलताली. पूण ती खूब उण्या प्रमाणांत. 
ह्या दिसांनी बायलां भश्टीं असल्यार तितले दीस तांणी उपास करूंक जाय. 
जमनीर Yaw फावना, वल्या चुडटाच्या मल्लाचेर न्हिदूंक जाय. अशो 
प्रथा पाळच्यो पडटात. जेविल्लें पानयबी जमनीर Gat उडयनासतना झाडाचेर 
वयर दवरुंक जाय. केड्डसाच्या दिसांनी उदेंतेकडच्यान एके तरेचो हितकारक 
असो वारो व्हांवता. हो वारो व्हांवपाक सुरवात जातकर झाडां झोपां सगळी 
HA लागतात. त्या खातीर ताका 'पसवणे वारो’ (फळा वारो) अशा 
अर्थाचे उतर वापरतात. ह्या aah केड्डसाचो वारो अशेंय म्हणटात. 
केड्डसा निमतान कांय दैवतांक भूतविधी करपाची पद्धतय आसा. केड्डसा 
हो शेतकारांचो उत्साव, गांवगिऱया लोकांचो उत्साव. त्या दिसांनी शेत 
कसपाक A कसलींच आवतां वापरूक फावना. 

अस्तंत घाटाचीं देंगणां आनी लांब मेरेन पातळिल्लो दर्या देगेचो 
तुळनाडू हो कृशीप्रधान प्रदेश. एके वटेन दर्याची गाज, ल्हारांचें तांडव, 
आनी सतत जमीन कोंचावन भितर सरपाचो यत्न आनी दुसरे वाटेन दैत्य 
रुपान उब्यो आशिल्ल्यो पर्वताच्यो wal, तांतूल्यान जल्म घेवपी न्हंयों 
जमनीवयल्यान धांवतात आनी तांकां हुवार येता तेन्ना दोनूय वाटांनी देगोच 
ना काय अशें दिसता. काळीं कुपां पर्वतांचेर आडवतात आनी गडगड मारता 
तेन्ना त्या पर्वतांचीं फुटून अर्दा जातलीं काय कितें असो भास जाता. मागीर 
जो पावस पडटा तो भिरांकूळच आसता. हिमालयांतल्यान येवपी गंगेच्या 
सतत चालू आशिल्ल्या घसघशावरी तो रकता. हे Yad देगेच्या, दाट 
रानांतल्यान धेंक घालीत वचपी हतयांचे हिंड, ताळो काडून गर्जन करपी 
वाग आनी बिबटे, आड्डी मारपी लांडे आनी कुयो घालपी कोले सगळें रान 
आवाजान कंपीत करतात. सतत चालू आशिल्लो Sa आनी किडा सोरपांचे 
चूकचूक आनी फुसफूस आवाज रानांतलो काळोख चिरीत वतात. 


ह्या प्रदेशांतल्या लोकांनी असल्या सगळ्या भ॑याच्या वातावरणांत मन 
रिजवण करून घेवचे खातीर तरेतरेच्यो परबो आनी धर्मीक विधींचे आचरण 
आपणायलां. तशेंच त्या भंयांवांगडा तांणी धिटायेची मानसीकताय केळोवन 
सैमाच्या आव्हानांक फुडो करून जैत जोड़लां. हे गूण आनी ताचे वांगडा 
सत्याची फाटराखण करून, HVE करीत रावून हे Yad संस्कृताय निर्माण 
केल्या. ही संस्कृताय कश्ट आनी धिटायेचे बुनयादेचेर उबी आसा. हाकाच 
लागून Wa Wa qe लोक वतात थंय थंय ते ज्या समाजांत रावतात ताचेर 
आपणाली कुरू दवरतात. तांची धिटाय आनी तांचे बंडखोर वृत्तीन तांच्या 
धर्मीक विधींक आनी उपासनेचे पद्धतीक आकार दिला. त्या खातीर शेत 
कसपान सुरू जावन शेत लिंवपा मेरेन मदल्या सगळ्या काळांत दर पांवड्या 
खातीर खाशेल्यो परबो थारिल्ल्यो आसात. तुळ्नाडांतल्या प्रतिकूल वातावरणांत 
शेतकामांतल्यान तांकां मेळपी पीक हें देवाची भेट कशी दिसता. खरें 
म्रहणल्यार स्वता कश्टून पीक काडटलो जाल्यार सैमाची साथ जाय. पावस 
आनी वत देवान दिवंक जाय. देवाच्या ह्या दाना खातीर आपणाल्या श्रमाच्या 

| पांवड्यार देवाक, सैमाक, याद करतात. न्हयांचे प्रवाह जावं वा रानमृग 
जावं, रोगराय जावं तरे तरेचे सैमाचे सहजतायेन जावपी, अचानक घडून 
येवपी, मनशान कितलेय Ayes करूं वा जागरूक आसूं तीं अरिष्टां सग गांचो 
नाश करून उड़ोवंक शकतात. त्या खातीर प्राणी, दैव, नागांक सोरपांक 
कसलो तरी विधी करून शरण येवंक जाय ही भावना तांचे भितर आसताच 
आसता. 


बूदमुल्यान अनेक वर्सा उपरांत समाधानान केड्डसा परब मनयली. 
अन्याया विरुद्ध न्यायाचे शिकारेन ताच्या जिवितांत खोस, उल्लास हाडिल्लीं. 


| बसव कल्याणांत जिल्हा परिशदेचो अध्यक्ष आशिल्लो तो गिरिजा 
` पती राज्यांतल्या सरकार पक्षाचो वांगडी. ताची स्वताची तांदळांची गिरण 
` आशिल्ली. एक दीस लखनान राती कडेन पोलीस पंगड वांगडा घेवन ताचे 
गिरणीचेर धाड घाली. ते धाडींत ताणे कायद्या भायर गिरणीत मोठया प्रमाणार 
सांठावन दवरिल्लो तांदूळ जप्त केलो, गरजेचीं कागदपत्रां थंयच पूर्ण केलीं. 
आनी तांदूळ फुड कॉर्पोरेशन ऑफ इंडियाच्या गुदावांत धाडून दिलो. सगळी 
कारवाय पूर्ण जातासर रातचीं दोन वरां जालीं. घरा पावलो तेन्ना णव म्हयने 
पूर्ण जाल्ली गुरवार घरकान्न सुस्त न्हिदिल्ली ताका दिसली. तिचो चेरो धवो 
फटफटीत पडिल्लो ताका दिसलो. तिका ताणे हालोवन उठयली. तो कपडे 
बदलून Ren वचचे आदींच बीदरच्या सर्कीट हावसांतल्यान ताकतिकेचें 
आफोवणें आयलें. त्या जिल्ल्याचो ताबो आशिल्लो मंत्री सर्कीट हावसांत 
तळ दिवन आशिल्लो. ताचो पी.ए. फोनाचेर उलयतालो. ताणे “सायबान 
तुमकां आतांचे आतां आफयल्यात' असो ताका रकाद दिलो. लखनान 
आपणाली घरकान्न गुरवारपणाच्या भरिल्ल्या दिसांची आसा म्हण सांगून 
दोन चार दिसांची फुरसत मागली. थोड्या वेळान, भोवतेक मंत्र्या कडेन 


भासाभास करून जातकच परतून तो फोनाचेर ज लचे ना, 
आतांच येंवक जाय ना जाल्यार भ x H) Shet म्हणू 





तुजेर कारवाय जातली.” अशी ताका 

हय, सरकारी नोकर म्हणल्यार ह्या मंत्र्यांक, तांकांच कित्याक, तांच्या 
पी.एक लेगीत ते कचऱ्या समान दिसतात. तांतू आनी एखाद्रो अधिकारी वा 
सादो कर्मचारी आसुँ, जर तो वजनदार वर्गातलो आसत तर ताचो दिमाख 
एका कलेक्टरावरी आसतालो. जायते फावटी सरकारी कर्मचारी आपणाले 
बदले खातीर वा पदोन्नते खातीर त्या मनशा म्हऱ्यांत वतात. होयबी लोकशायेंतलो 
एक समाजीक न्याय. जात ही एक सुरक्षीत रक्षा कवच आशिल्लेवरी. 
राजकारणांत जावं अर्थीक वा समाजीक मळार बरी प्रतिश्टा फावोजाल्ले 
मनीस आसल्यार ते जातीचो ढाली सारको उपेग करतात. देशाच्या संविधानांत 
थोड्या लोकांक कांय सौलती मेळटात ते तरेन हे लोक अस्तित्वांत नाशिल्ल्यो 
सौलती, सरकार, न्याय व्यवस्था, sat, पत्रकारिता, अशा विंगड विंगड 
वाटांनी मागनासतनायबी येवन रक्षा कवच जावन तांकां राखण दितात. थोडे 
` फावटी ह्या जाती पातीचो अनाथ वा ल्हान सान जातींतल्या लोकांचेर 
तलवारी सारकोय बी उपेग जाता. 


पूण ही खंयची ढाल, शिरस्त्राण वा खड्ग जें हेर दुर्भागी उरिल्ल्यांच्या 
वांटयाक येना तें? विज्ञान, शिक्षण, ज्ञान हांची वाड जाता तितलो जातींचो 
प्रभावय तितलोच घट जायत वता. जातीच्यो तलवारी चड़ धारेच्यो जातात. 
जातीचो अधिकार हेर सगळ्या अधिकारा परस उंचेल्या पांवद्यार आसा. 
निराधार अधिकाऱ्यांक कसलीच जात ना. तो शोशीत वर्गाचो तक्टो कपलार 
लावनच जल्माक आयिल्लो आसता. हाका लागून सुसंस्कृत राष्ट्र असंस्कृत 
जावंक लागलां. त्रेता युगांत रामेशवराक दर्यात बुडिल्लो दानव कलियुगांत 
यमुना न्हंयेंत परतून खूब जातीयवादी जावन तकली वयर काडटा. कुरुक्षेत्रांत 
न्हिदयल्लो दुर्योधन आनी दुःशासन परतून कावेरींत उटठात. क्रिस्ता सारके 
देवस्वरूप व्यक्ती समाधींतल्यान उठून वयर येतात. पूण सैतानानच परतून 
जल्म घेवन उठून येवप हें कलीयुगांतल्या अजापांमदलें एक अजाप. 


विसावो शेंकडो हुपून एकविसाव्या शेंकड्यांत पावल दवरुनय संप्रदाय, 
जातीः बंधनां आमची फाट सोडिनांत हे परिस्थितींत अशे मुखार गेले 

दीस ह्या देशॉतलें लोकतंत्र ना नपयत जावन वचपाची भिरांत 


हालींचे हालीं तीन फावटी गर्भपात जावन आतां णव्वो म्हयनो चालू 
तनियारू भिल्या. आपणाल्या घोवाचें नास्तीकपण हे फावटीयबी 
आपणाल्या गर्भाक वा बाळकाक घातक थारचें ना मूं म्हळळो तिका 
हुसको जाला सदांच भिरांकूळ सपनां पडटालीं. सिमन्त संस्कारकयबी 
a POM वचूंक मेळ्ळें ना. गांवांक गेल्यार तनियारूची भृतां विशींची 
अबोध श्रद्धा गर्भातल्या अर्भकाचेर कितेंय वायट परिणाम करीत म्हळ्ळो 
'हुसको लखनाक आशिल्लो. त्याखातीर बसवकल्याणांत जे कितें खावपाचे 
fara मेळटाले तितल्याचेरच ताका सीमन्त जेवणाचें समाधान मानून 
घेवचें पडलें. 

लखनाक मध्यान रातीर वचपाकच जाय आशिल्लें. काकुळटेक येवन 
तनियारू ताकाच पळयत आशिल्ली. एक फावट frat हात हातांत घट्ट 
धरून तो सोडूंनजो जावनय लखन वचपाक गेलो. ताचें मन फाटल्यानच 
आशिल्ले. काळखाचो गर्भ भेतून ताचो देह जिपींत बसून बीदरावटेन 
वचूंक लागलो. 


बूदमुल्या आनी ताच्या कुटुंबाक हे फावटीची दिवाळी केन्ना न्ही 
तितली उमेद खोस घेवन आयिल्ली. ही तीन दिसांची परब सुरू जावपाच्या 
पयल्या दिसा सानच्या वेळार बायलां न्हाणयेचो हांडो घांसून बी शेडीन 
ताचेर कांय आकार चित्रां काडून हांझ़ाच्या गळ्याक फुलांचो हार घालून 
श्रृंगारतात. उपरांत जलपुजा करून शंख आनी जघांट वाजयत ssa 
उदक भरतात. दुसरे दिसा फांतोड़ेर उठून न्हाणयेंत उजो पेटयतात. उदक 
तापोवन, आंगाक तेल लावन घरचीं सगळीं अभ्यंग स्नान करतात. मुगांचें 
कण्ण पियेवन गोड़, सोय west फोव आनी पोळे खातात. त्या काळार 
श्रीकृष्णान चतुर्दशी दिसा नरकासुराचो वध करून सोळा हजार स््त्रियांक 

बंदखणींतल्यान मुक्त केल्लीं अशी पुराणकथा आसा. ह्या न 
संकेत रुपान आजुनय लोक तेल लावन बी अभ्यंग स्नान करतात. 


पाडव्या दिसा बळींद्र पुजा मनयतात. ताडाच्या झाडाचो बळींदू 
करून श्रृंगारूनबी ताची पुजा करतात. कोंद्याच्या दांद्याक पोंतार 
कपडो बांदून, तेलांत बुडोवन तो पेटयतात आनी शेतांत सगळ्या 
पुरतात. शेताच्या मेरांचेर एके हारेन तेलाचे दिवे लायतात. सगळे 
फुलां पुंजावन बळींद्राक ओपतात. देवा मुखार फोव, गोड, केळीं 
विडो दवरून नमस्कार करून देवाक थंय येवपाचें आफोवणें दितात. 
कडेन बंदुको आसतात ते तांचे फार मारतात. हेर लोक फोगेट्यो लायतात. 
त्याच दिसा गोरवांचीयबी पुजा करतात. गोठयांतल्या गोरवांक न्हाणोवन 
तेल लायतात. तांचीं शिंगां रंगयतात. राती कडेन एका सुपांत भात घालून 
ताचेर पणटी दवरून पोळे दवरतात. घरची मनशां गोठयांत वचून गोरवांचे 
पांय धुतात, कपलाक PRA लायतात, गळ्यांत फुलांचे हार घालून आरत्यो 
म्हणटात. सुपांत: घालून व्हेल्लें भात पोळेबी खाण तांकां खावयतात. 


दिवाळेच्या दिसांनी सगळेकडेन दिवे पेटयतात. गांवगिय्या वाठारांनी 
शेतांत वापरपाच्या आवतांची पुजा करतात. पितरांकयबी गोड़ फोवांचे अन्न 
अर्पण करतात. देवळां दिव्यांनी सजयतात. दर एका घरांत पोळे हळदी 
पानाचेर केल्ली मुठलीं, इडली बी खावपाचे जिनस करतात. घरा आयिल्ल्या | 
Tera सोय-यांक wider दितात. दिवाळेचे दुसरे दिसा 'कुत्र्याक लेगीत 
खाण ताचे शेपडेक बांदिल्लें आसता” अशा अर्थाची एक म्हण आसा. 





तुळुनाडांच्या लोकांक बळी चक्रवर्तीची खूब व्हडविकाय. तांच्या संदी 
गायनानी तो हांगाचो राजा आशिल्लो आनी तो खूब धर्मीश्ट आशिल्लो 
अशें. वर्णन येता. बळी हो भूंयमातेचो खरो पूत. ताचें शौर्य, पराक्रम, 
दानधर्म, नामस्मरण न्याय नीत पळोवन देव देवतांक दुस्वास जालो. ते 
नारायणं देवाकडे गेले आनी ताचो आदार मागलो. देव नारायणान ल्हान 
Wary रूप घेतलें आनी ताचे म्हऱ्यांत गेलो. बळी राजान ताका येवकार 

तुका जाय. तें माग म्हणलें. नारायणान ताचेकडेन तीन पावलां जामीन 
रुपान मागली. राजान ताचें मागणे मानून घेनाफुडें त्या सान वामन 
नारायणान आपणालें खरें रूप प्रगट केलें. ताणे पयल्या पावलान 
राय भूय व्यापून घेतली, दुसऱ्या पावलान मळब व्यापलें आनी तिसरें 
मारपाक उखल्लें तेन्ना प्रस्नार्थक नदरेन राजावटेन पळयलें. बळींद्रान 
ayer आड पडून तिसरें पावल आपणाल्या माथ्यार दवरूंक 
. देव नारायणान ताका एका व्हडयांत बसयलो आनी ताच्या राज्यांतल्यान 
भायर घालो. वतना ताचें राज्य आपूण सांबाळटां म्हण ताका उतर दिलें. 
बळींद्रान निमणी नदर आपणाले भुंयेर घाली तेन्ना ताका सांगलें “राजा, तूं 
तुज्या राज्यांत वर्साक एक फावट येवंक शकता. तुजी प्रजा जो दाणो गोटो 
तुका अर्पण करतली तो तूं घे आनी तुजी प्रजा सुखी आसा ती पळोवन 
समाधानान परतो वच.” 


आजुनय दर वर्सा राजा बळींद्र दिवाळेक तुळुनाडांत येवन आपणाल्या 
राज्याचेर नदर घालून वता अशें लोक मानतात. पूण आतां ह्या प्रदेशांतल्या 
शेताच्या उत्पन्नाचे भाग्य पळोवन खोशी जावचे बदलाक दुख्खी जाता काय 
कितें असो प्रस्न पडटा. हाचें कारण म्हणल्यार आयच्या शेतांनी शिमिटाच्या 
बांदकामाचो कचकच भरला. आनिकय कितलींशीच शेतां पिकावळीक उपेग 
ना जावन पाड जावन गेल्यांत. त्या खातीर आतां ताका आपणाल्या राज्याची 
वळख मेळची ना. penia तो आपणाल्या राज्यांत येवपाचें बंदच करतलो 
जावंये. देवाच्या काळजांतय दानधर्माक सुवात ना. बळींद्रा साख्या दानशूर 
राजाक तडी पार करून जिणेचो भोग घेत स्वच्छंद पणान रावपाक फकत 
देवांक स्थान आसा ही वस्तूस्थिती नारायण देवान दाखोवन दिलें. हे 
देखींतल्यान जिणेच्या वा धर्माच्या कसल्याय तरी मुल्याचें पुनरुत्थान जालें 
हय तर ? असो प्रस्न पडटा. 


बरें पीक day ही मुखार हुसक्या विणें जीण सारूंक मेळपाची पुर्व 
सुचोवणी. शेत कापपा खातीर आशिकुशीच्या मनशांक आफयलीं. बूदमुल्या 

शेताचे मेरेर उबो आशिल्लो. ताची घरकान्न कोरापोळळू E 
कामेऱ्यांवांगडा विळे घेवन शेत लुंवतालीं. ताच्यो पेंझो करून 
माडूंन दवरतालीं. बूदमुल्या खोरें घेवन सांठवल्ल्या उदकाक कॉ 
वाट करून दितालो. आनी इतल्यान नदर वयर जाता जाल्यार एके 
पांचजाण देंबिल्ले ताका दिसले. हातांतल्यो तलवारी वावडायत 
शेतावटेन येतात ते ताणे पळयले. तांकां पळोवन सगळीं कामेऱयां 
हुयेल्यो मारीत हेवटे तेवटेन जीव वाटायत धावंलीं. त्या मनशांक आडावपाका 
बूदमुल्या मदीं आयलो तेन्ना कोणे तरी ताचेर तलवारीचो वार केलो. ताच्या 
भुजाक मोठो धावो जावन तो शेतांत पडलो. ताका वाटावपाक मदीं आयिल्ले 
कोरा- पोळ्ळूच्या हाताक तलवार लागून बोटांसयत तिचो हात कातरून 
सकयल पडलो. आपणालो हात कातरला हाचें तिका भानच नाशिल्लें. 
घोवाक कितें जालां तें पळोवंक ती धांवू धांवून ताचे म्ह-यांत गेली. 
तलवार बूदमुल्याच्या भुजाक लागून छातयेकय तोपिल्ली. ताच्या दोनूय 
धाव्यांतल्यान खूब रगत व्हांवतालें. मारेकाऱ्यांचो पंगड जिपींत बसून फाटी 
परतलो. कोरा पोळून बूदमुल्याक उठोवन बसयलो आनी आदार दिवन 
शेताचे धडे मेरेन हाडलो तिणे आडडी मारू मारून कोणाकोणाक आफयले 
पूण कोणूच आयले ना. आंगातलें रगत उदकावरीं व्हांवतालें. कोणूच तांचे 
म्हऱ्यांत आयलो ना. मागीर कांय वेळान हांगा चलिल्लो बोवाळ आयकून 
कोरापोळूचो धाकटो भाव नानू मुल्या थंय आयलो. तांकां दोगांकय गाडयेंत 
घालून हॉस्पिटलांत घेवन गेलो. पूण वाटेरच बूदमुल्यान खूब रगत व्हांवून 
Tera निमणो श्‍वास घेतलो. एके वटेन कोरापोळळूचो हात गेलो आनी 
दुसरेवटेन कपलाचो HHA गेलो. cart दिल्लें अभयदान तिच्या वांटयाक 
मृत्यू संदेश थारिल्लें. ती भूय एक स्मशान Ya जाल्ली. ऐता पंबदाचें 
सत्याचे अभय मृत्यूच घेवन आयिल्लें. 

त्याच दिसा रातीकडें जिपींतल्यान आयिल्ले ते पांच जाण ऐता 
पंबदाच्या घराकडे गेले. घरांत ऐता पंबदा आनी ताच्या कुटुंबांतलीं मनशां 

अशें धरून भायल्यान घराक खिळी घाली आनी पेत्रेल रकोवन 
लायलो. उजो भग भगूंक लागलो. घरांतल्यान किळच्यो हुयेल्यो 
आयकूंक येताल्यो. घरांत आशिल्लीं कोणूच भायर येंवक शकनात म्हण 
स्पश्ट जाल्लें. | 

ऐता पंबदाची सत्याची फाटरखण करपी भास घरांतल्या सगळ्यांच्या 
मृत्यूची भास जाल्ली. आशेचो म्हाल रेवेंच्या बंगल्यावरी कोसळून पडलो. 
ताका पुनर्जल्म नाशिल्लो. 


मनीसकुळाचो इतिहास सैमाच्या दांतांनी वा नाखटांनी आदींच रगतान 
बरोवन दवरला. जगपाक समर्थ आशिल्लेच फकत जिणेच्या संघर्शांत 
जिखतात. हें विधान दैहीक तांकीच्या संदर्भांतच फकत खरें न्हीं तर बौद्धीक 
तांकीच्या संदर्भातय तें सत्य. हजारांनी वर्सा साकून शुद्रांची बौद्धीक तांक 
पुरोहीत वर्गान सतत चेपून दवरली. गझनीचो महम्मद दोन फावटी आमच्या 
देशाचेर क्रूर आनी निर्दय अशो घुरयो घालून खूब मोलादीक वज्रा, भांगर, 
रत्नां भरून घेवन गेलो. पूण दलीत, शूद्र लोक समुदायाचेर हजारांनी 
mad हजारांनी वर्सा घुरी चालूच आसा. मुखारयबी ही घुरी बौद्धीक, 
सांस्कृतीक, अर्थीक तरेन आतंकाविणें चालूच उरतली. 


भगवंताक कानांनी आयकूंक येना, दोळ्यांनी दिसना, आनी ताका 

काळीज आसा AMA म्हणू नजो. दुर्बळकायेच्या कवळ्या मासाचो वासय 
येवपासारके नांक ताका आसा अशेंय दिसना. ताचो राम बाण धार वचून 
बोथट जाला. सुदर्शन चक्राक कळम आयल्या. दानी चक्रवर्ती बळिराजाक 
माडोवन पाताळांत चेपून धरिल्ले ula चिखलांत रोमल्यात. हें पळोवन 
एकटो कवी आपणालो उद्देग अशे तरेन उगतायता. 

हाय ! खंय मेरेन हे वेदनेचे विकळाप 

क्रूर हत्या, सतत deal, खंय मेरेन . 

हो मानव निर्बुद्ध श्रद्धांचो गुलाम हयतर ? 

जिणेची भयाण काळखी रात, वादळी वाय्यांतली. 

अर्थहीण समाज वेवस्थेचीं उशीं माथ्याक घेवन त्या 3 ; 
न्हिदिल्ल्या भिष्मावरी न्हिदल्यात हे दुर्बळ लोक. भिष्म हो इच्छामरणी 
पूण हांकां मरणय ना आनी जगपय ना. पूण आनी एकटया कवीन 


भविश्यवाणी फुडारांत घडये खरी जावंये, ताणे म्हण्ल्या तशी : 


क्रांतीचें दार धाडवता 

दुर्बळा आदाराक दुर्बळच येता 
सामान्य लोक संघर्श करतात 

गा म्हज्या देशा 

सोद जिणेचीं मुळां 

घे सोद क्रांतीचो 


हजारांनी वर्सा साकून जन जातींचो संहार केल्ली तरसाद Aad 
पूण तिचेर कोणाच्या हातांच्यो कुरवोच दिश्टी पडनात. खंयच्या तरी दैवताक 
नरबळीचें संतर्पण. आनीक एकटो कवी आपणाक जें जाणवता ते विशी 


म्हणटा : 


युगांयुगांच्यो बेडयो सुटल्यो 
मसण जाली भूय 

महात्मो जंय जल्मलो 
सहजपणान विसरायेर पडलो. 


ुर्बळांच्या कश्टांचें फळ खावपी भोगविलासांनी मिरोवपी हे धनीक 
आसात ते मेरेन मनीसपणाच्या नात्यान कोण एकामेकाक पळोवंक शकचे 
नात. लोकांमदीँ उच्च नीचतेचो भेदभाव करून दवरपी अधिकारी, सुत्रधार 
प्रदक्षिणा घालीत आसात. आतां परिवर्तनाचें क्रांती यूग सुरू जावंक जाय. 


मनशाची सैमीक वृत्ती शिकार करपी क्रूर शवापदावरी आसता. समाज 
ह्या शवापदांक बंधनांत दवरून पोसता. ताका लागून ताचें क्रौर्य कमी जाता. 
आवयच्या गर्भात जल्म घेवन, णव म्हयने वाडून संवसारांत प्रवेश करता | 

3 भुरगें. व्हड जावन सज्ञान जाता म्हणल्यार दोन दशकां जाय. 
स्वरूप कितें म्हळ्ळें समजुपाक, सोद घेवपाक तीस शतमानां 
पडलीं. ताचो आत्मो म्हणल्यार fad तें समजुपाक, सोद घेवपाक 
युगांचीं युगांच जाय. पूण ताची हत्या करपाक एक घटका पुरो 


| मनीस अमानूशपणान वागता तेन्ना एखाद्रो वागय ताचे इतलो क्रूर 
| 





आसना. खंयच्या लांडयाकय (Wolf) ताचे इतली भूक आसची ना, खंयचो 
कोलोयबी कुयो घालपांत ताचेकडेन सर्त करूंक शकचो ना 


सकाळीं स वरांचेर लखन बीदरांतल्या बंगल्याचेर पावलो. थंय पाऱ्याचेर 
आशिल्ल्या पोलिसांनी “तुमकां हांगाच रावात म्हणलां सायबान.” असो 

` रकाद दिलो. दोन वरां वाट पळयल्या उपरांत पी.ए. सायबाचे गाड़ोंतल्यान 

' देवलो. लखनान बसवकल्याणांत जे तांदळांचे गिरणीचेर धाड घालून सील 

Met त्या मालकाचे गाड्येन तो आयिल्लो. ते weld आशिल्लो मालक 

_गिरिजापती आनी पी.ए.हांणीं दोगांयनी लखनावटेन व्यंग्यात्मक नदरेन पळयलें. 
आनी हांसून वयर गेले. मालकाच्या हातांत सायबाक भेट दिवपा खातीर 
ब्रीफ केस आनी टिफीन बॉक्स आशिल्ले. लखनाच्या पोटांत रातच्यान 
कांयच पडूंक नाशिल्लें. गुलामांची जीण म्हणल्यार feed तें लखनान 
पळोवंक नाशिल्लें. अणभव घेवंक नाशिल्लो. पूण ही स्थिती ताचे परसय 
वायट आशिल्ली. तांतूय कोणेच जाचे विशीं कांयच सांगुनाशिल्लें, 
आयकुंनाशिल्लें अशे अनाथ जातीचे आसल्यार तांचे जगप आनिकय 
ट्खदिणें आसता. एका वरा उपरांत मंत्र्याकडच्यान आफोवणें आयले. लखन 
ते कुडींत भितर सरता आसतना एके वटेन मंत्री आनी दुसरेवटेन सिग्रेट 
ओडीत पांयार पांय घालून गिरिजापती बशिल्लो. लखन उबोच रावलो. 
कोणेच ताका बसपाक सांगलें ना. अपमानाचेर अपमान. ताका घाव्यार मीट 
चोळिल्ले वरी ज्ल्लें. पूण तो असहाय जाल्लो. चलतना पांय चिखलांत 
रोमतात, आनी पांयांक कांटे तो तोपिल्लेवरी जातालें. 

“इतली धिटाय तुजी, हाचे गिरणीचेर रेड घाली सारकी ?” 
गुरगुरलो. 

“कायद्या भायर सांठो आसतना दोळे धांपून रावप कशं शक्‍य 
सर ?” लखनाची जाप. 

“हाचीच एक गिरण तुका दिसता म्हणल्यार किते 2” | 

“कोणूय जायना? सगळ्यांक एकच कायदो..” 

“तो कोण तो जाणा तूं? आमचो मनीस तो. ताचेर हात घालूंक घट 
काळीज जाय पडटा.” | 

“म्हाका म्हजें कर्तव्य eared. स्वामीनिश्टेक हांवे चुकूंक फावना.”. 

“जिल्ल्याचो उस्तवारी मंत्री ह्या नात्यान स्वामीनिश्टा म्हजेर आसूक 
जाय. आतां आमचेच लोक सरकार चलयतात. हें तूं नकळो जाल्यार सारके 
ध्यानात घे.” 

“आमची fiver देशाच्या संविधानाचेर आनी कायद्याचेर. हाचे पेल्यान 
ती वैयक्तीक आसूंक फावना.” 


“म्हाका जापेक जाप दिवंनाका तूं. घे, तुगेल्या डेप्युटीक सांगून गिरणीचें 
कुलूप काडूंक सांग” अशें म्हणून फोनाचो रिसिवर लखनाक दिलो. 





“माफ करात म्हज्यान जावंचें नातें काम.” 

“अशे तरेचीं उद्धटपणां, दुर्बुद्धी सुचल्या तुका. अन्नाक म्हारग जातलो 
तूं जाणा?” 

“ot अन्न हांव स्वता मेळयतां. कोणाचें उश्टें अन्न खायनां, भिके चेंय 
घेना. तुमी मोठया मनशांनी अशें म्हणप सारके नहीं.” 


“आमी मोठे आसात ते आमच्या मनशांक लागून, आमच्या समाजाच्या 
बरेपणान. वेंचणुकेंत जिखल्यात ते आमच्या लोकांच्या मतांक लागून. त्या 

खातीर म्हजी पयली निश्टा म्हजे जातीचेर, मागीर राज्य आनी मागीर 
देशाचेर.” 


“हें तुमचें उलोवणें तुमी घेतिल्लो सोपूत मोडटा.” 


“कोणरे तूं म्हाका बुद्दी शिकोवपी ? संविधानाचो महापंडीत? आमी 
आमच्या जात समुदायाकडेन संविधानाच्या नांवान मतां मागूक गेले जाल्यार 
आमकां विचारचोचना कोण.” 


“सरकारान कायद्याची राखण करपाची सोडून कायदो मोडटल्यांची 
राखण करूक फावना.” 

तूं नीट मार्गार येना जाल्यार तुका उदकाचो उणाव आशिल्ल्या 
वाठारांत बदली करून Mesut पड़टलो. तुका सस्पेंड करून परतून 
भूतविधीच्या कामाक धाडचो पडटलो ध्यानांत धर.” 

“तुमी fda म्हणलें तरीयबी तशेंच सोडून दिवंक जावचें ना. 
फाल्या Bla कायदो मोडलो जाल्यार म्हाका बंदखणेत Gad Used. 
असलें लजेक घालपी काम हांव केन्नाच करचों ना. माफ करात सर !” 


“तुजें कुटुंब उपाशी पडपाक जाय!” 

“असलें देशद्रोहाचे काम करून पोट चलोवपाची गरज ना.” 

“हांव पालक मंत्री. म्हजें म्हणणें वेदवाक्य.” 

“आसत तें, पूण म्हजे विवेक Gaba दिवो पालवूंक हांव दिवचों ना. 
देह जळत पूण आत्मो जळचो ना.” 

मंत्र्याच्या रागाचो पारो खूब चडिल्लो. त्याच खिणाक बंगळुराक फोन 
करून मुख्यमंत्र्या कडेन उलयतना कानार पडलें. 


'बसवकल्याणांतलो तहसीलदार खूब उद्धट मनीस. एक तर हांव 
उरतलों ना जाल्यार तो उरतलो. दोगूय जाण एका जिल्ल्यांत उरप शक्य ना 
तो बसवकल्याणांत पावचे पयलीं ताका पदच्चूत करचोच पडटलो 

“हांव वचूं सर ?” लखनान विचारलें. 


'वारज ना तुजी ! आमचो व्देशी तूं. तूं ज॑य जंय वतलो थंय थंय 
आमचे मनीस तुजी फाट घेतले... fed समजला तूं? आमच्या पक्षाचें 
सरकार वचून दुसऱ्या पक्षाचे आयलें जाल्यार तुका तेंको दितले म्हणून ? 
भ्रम तो तुजो ! सरकारां येवन तीं गडगडलीं तरी आमचे मनीस खंयी 
आसल्यार एकवटान आपणाल्या मनशांची राखण करतात. तांकां वाटायतात. 
हें एक ह्या राज्यांतलें वा देशांत अस्तित्वांत आशिल्ले अलिखीत संविधान, 
जाणा जा.” 

हय, खरी खबर. खंयच्याय पक्षाची सरकारां येवं मंत्र्यांच्या जातींतलेच 
तेंको दिवंक मुखार येतात. अधिकाराची प्रशासनीक चवकट योग्य तरेन 
चालीक लावंक साध्य जावंचेंच ना. तेच तरेन अधिकारी लेगीत अधिकाराचे 
हस्तांतरण जाल्यारयबी  आपणाली पक्षनिश्टा देश Ayè परसय श्रेश्ट मानून 
जाती निश्टेक प्राथमीकताय दीत रावतात. हाकाच लागून देशाचे प्रजाप्रभुत्व 
चलवंक आदली ब्रिटीश इंडियन सिवील सर्वीसः आशिल्ली तशी उपरांत 
इंडियन ऑडमिनिस्ट्रेटीव स्वीस आयली आनी आज इंडियन कास्ट सर्वीस 
आयल्या ती आज भौशीक प्रशासन मंडळ कशें जावन काम करता. ताका 
लागुनच अधिकाराचे हस्तांतरण राज्यां भितर आनी देशांत संघर्श नासतना, 
सुलभतायेन जाता. भ्रश्टाचार, स्वजनांचें होत राखप हें पक्षभेद नासतना 
घडून येता. 


लखनाक कोण एकटया मंत्री जावन Weed! मनशान एक खबर 
सांगिलली ती याद जाली. त्या मंत्र्याचो एक पी;ए,आशिल्लो. एक दीस 
प्राथमीक शाळेंत सहपाठी आशिल्लो एकटो इंजिनियर जाल्लो मनीस 
सकाळीं फुडें मंत्र्याच्या घरा येवन इल्लेंशें बाबिल्लें तोंड घेवन उबो राविल्लो. 
ताणे इंजिनियंगाक येवपाचें कारण विचारलें. तेन्ना ताची बदली जाल्या आनी 
ती त्या मंत्र्याच्याच आदेशान जाल्या म्हळळी खबर कळ्ळी. ती आयकून त्या 
मंत्र्याक अजाप जालें. तो ताका पळयतच उरलो. त्या इंजिनियराची आवय 

थोड्याच दिसां आदीं अंतरिल्ली. आनी बापूय कठीण दुखण्यांत दीस सारतालो. 
त्या खातीर सशीं कि.मी. पयसुल्ल्या गांवांत बदली जाली जाल्यार ताचे 
परस व्हडलें दुसरें अमानूश काम खंयचें ? मंत्रयान आदेशाचो रजिस्टर बूक 
canta घेतलो. आनी तपासलो जाल्यार ताचोच आदेश म्हण कळळें. 
 पी.एक. आफोवन ताणे विचारलें. ताणे अनेक हेर आदेशां वांगडाच होयबी 
भरसून नदर चुकोवन मंत्र्याची सय घेतिल्ली. पी.ए.न दुसऱया एका इंजिनियर 
कड़च्यान लांच घेवन हें काम केल्लें. मंत्र्यान त्या पी.ए.क म्हणलें “तुका 
आतांच पदच्चूत करुन पोलिसांकडे सोपोवंक जाय आशिल्लो. पूण हांव 
तें काम करचों ना. आयच्यान म्हजे कचेरेंत येवचो ना तूं.” अशें सांगून 
ताका घालयलो. हे घडणुके उपरांत एका वरा भितर मंत्र्याक केंद्रीय मंत्र्याचो 
फोन आयलो. “tas wast त्या पी.ए.क परतून कचेरेंत घेवप तुज्या 
हिताचे नदरेन बरें जातले.” 


“कशे जातलें तें ? विस्वासान काम करप कशें शक्य आसा ?” 


“तुका अर्थ कळचो ना तो. पुराय आमचे जातीचे सगळे लोक तुका 
नाका पुरो करून सोडटले.” त्या मंत्र्यान शिटकावणी दिली. 


“एके प्रबळ जातींतलो एकटो पी.ए. एका राजकारण्याचें अस्तित्वच 
Saad करून दवरता जाल्यार खंयची लोकशाय fia पावतली ? हें 
शक्य ना. तुमी सांगतात जाल्यार हांव मंत्रीपद User. पूण एका ब्लॅकमेल 
करपी भ्रश्‍ट अधिकाऱयाक पदार सांबाळन घेवप जमचें ना 


“तुका त्रास जावंक शकतात.” 
“जावं जाल्यार” अशें म्हणून फोन दवरलो. 


उपरांत त्या केंद्रीय मंत्र्यान राज्यांतल्या त्या मंत्र्याक राजकारणाची 
शिकार थारावन विशेक वर्सा सतावणूक केली. सदांच जातीक प्राधान्य 
दिलें. पूण तो पी. ए. मात आजुनय खंयच्याय पक्षाचें सरकार येवनयबी ताचे 
जातीतल्या मंत्र्याचो पी.ए.जावन सतत काम करोत राव॑लो. जातीय राजकारणाच्या 
प्राबल्यान कोणाकच सोडूंक नात हें दाखोवपी ही आनीक एक देख. 

अनेक घडणुको एका खिणाभितर लखनाच्या मना पड्ड्याचेर येवन | 


गेल्यो. आपणे धरल्या ती सत्य आनी प्रामाणीकतायेची वाट बरीच त्रासांची | 


म्हण तोयबी जाणा आशिल्लो. पूण ते वाटेन वचपा फाटलें कारण आनी 
मागीरचे परिणाम हांची स्पश्ट जाणविकाय दवरुनच ताणे पांवलां मारिल्लीं. 
हेरांचेर अधिकार गाजवप वा हेरांक भ॑य दाखोवन बंधनांत दवरप ही लोकशायेची 
मोख नहीं. भंयमुक्त, स्वतंत्र आनी सुरक्षीत तशेंच हेरांक आनी स्वताक 
कसलेंच लुकसाण जावचें ना हाची खात्री दिवपी वातावरण निर्माण करप 
ही लोकशायेची खरी मोख आसूँक जाय अशें ताका दिसतालें. सुसंस्कृत 
मनशांक पशू करप वा तांकां यंत्रवत करून दवरप ही तिची मोख न्हीं तर 
शारिरीक आनी मानसीक पांवझ्ार तांकां सुरक्षितते कडेन व्हरप ही तिची 
प्राथमीकताय. लोकांक शक्तिहीन करून तांणी एकामेका कडेन राग आनी 
दुस्वासान चलपा सारकी स्थिती लोकशायेन निर्माण करूंक फावना. मेकळी 
आनी विवेकी जीण जगपाक लोकांक मार्गदर्शन करपाचें सोडून तांची 
शक्त निशप्रभ करून परस्पर द्वेश, राग आनी समतोल बिगडावपी मार्गार 
घेवन वचपा खातीर लोकशाय वावरूंक फावना. त्या खातीर लोकशायेची 
मोख खंयची जाल्यार कसलेच avd बंधन, गुलामगिरी, निंरकूश अधिकार, 
कोणाच्याच प्रभावांत रावनासतना सहज अशें पूर्ण स्वातंत्र्य आसप ही. हें 
सगळें काळ वता तशें मृगजळ जावन वता म्हळळो लखनाचो अंदाज: 
असल्या स्वातंत्र्याची मनोवृत्ती आशिल्ले लोक असहाय जावन wats 
पडून, दर्यामदीं Sab जावन जगपाचो तांचेर नएटो प्रसंग येता. ह्या जुंव्यांक 
सागर आपणाल्या विशाल शक्तेच्या ल्हारांनी धक्के मारून भिरांकूळ HVAT 
निर्माण करता. वैज्ञानीक नदरेन दर्या सगळ्योच गरजो भागोवपी जावन 
मनशाक पावता - तो अन्नदाता, जलदाता, शकितिदाता, जीवदाता अशें 
दिसता आसतनाच ह्या जुंव्यांक गिळूंक उठिल्लो हो दर्या खूब हावरे कसो 
दिसता. भोवतेक ह्या cath ge शिकोवपाक समुद्र मंथनाचो परतून एक 
प्रयोग जावपाची गरज आसूंये ! 

् हेवटेन बसवकल्याणांत तनियारूक रातीकडेन वेणो येवंक लागल्यो. 
है वेदनेन तळमळूंक लागली. घरांत एकटी गांवगिय्या वाठारांतली ओन्नम्मा 
मध्यम पिरायेची बायलमनीस तिच्या आदाराक आशिल्ली. तनियारूचें 
पळोवन ओन्नम्मा बैभिली आनी शेजारच्या घरांतलीं हेड कॉन्स्टेबल 
ताचे घरकान्नीक आफोवन हाडलीं. कॉन्स्टेबल गांवांतल्या दोतोराक 
| गेलो. डॉक्टरान आपूण येना म्हणलें आनी दार बंद केलें. खूब रात 
Feed कारणान कोणूच डॉक्टर येवंक तयार नाशिल्लो. वता थंय थंय 
डॉक्टराचें दार धांपिल्लेंच tad. मानवतेचें शेवणें मानवी जग सोडून हे 
बंजर भुंयेंत आपणाक कसलें काम अशें म्हणून तें उडून गेल्लें. एक मोटार 
हाडटलो म्हणल्यार तीयबी मेळ्ळी ना. निमाणेकडेन एक हातगाडी हाङून 
तनियारूक बसोवन सरकारी हॉस्थिटलांत घेवन गेलीं. पयलींच दैवाच्या 
भयान कांचवेल्ल्या तनियारूक एकटोय डॉक्टर मेळना जावन भ॑यान ताचो 
चेरो चडच धवो फटफटीत जाल्लो. 


हॉस्पिटलांत घालुनयबी थंय नसी सकाळीं आठ वरां मेरेन ताका 
पळोवंक आयल्यो ना. सकाळीं सुमार धा वरांचेर एकटी महिला डॉक्टर 
आयली. तीयबी रातीकडेन खंयचेंतरी बाळंतपण करूंक गेल्ली. ती सकाळ 
मेरेन थंयच रावून आयिल्ली जावंक जाय. दोळे तांबडे जाल्ले. तिका पुराय 
जागरण जाल्लेंशें दिसतालें. ती ताकतिकेनचशी वावुरताली. इंजेक्शन दिवन 
नॉर्मल डिलिवरी जावंक यत्न करपाक ती रावली ना. रोखडीच तनियारूक 
डिलिवरी टेबलार घालून शस्त्र लावन भुरग्याक भायर काडपाच्या कामाक 
लागली. भुरगें भायर आयलें - जितेपणी आयलें. पयलीं तीन फावटी 
गर्भपात जावन हताश जाल्ल्या तनियारूक आपणाले कुशींत न्हिदिल्ल्या 
पुताक पळोवन खूब आनंद जालो. पूण तो भुरगो अपंग जातलो म्हळळी 
गजाल ती खंय जाणा आशिल्ली ? डॉक्टराचें काम सोपलें' पूण आपणे 
जतनाय घेनासतना केल्ल्या कामाक लागून एक सान Yard भविश्य 
आपणे मातये भरवण केलें हाची तिका जाण्विकाय नाशिल्ली. 

दनपरां एक वरांचेर सुमार लखन धांवत खरशेत हॉस्पिटलांत पावलो 
तेन्ना नर्सीकडच्यान खबर आयकून तो पुराय निरशेणेन बावलो. इतली 
दैवतांचेर श्रद्धा बाळगुपी तनियारू ; तिच्या बाळकाक ते कोणूच 
दिवंक पावले ना तें पळोवन देवाच्या अस्त्तित्वावयलो ताचो दुबाव 
घट्ट जालो. तिका भुरग्या विशीं सांगलें जाल्यार तिचेर मानसीक प 
जावंयेता हें तो वळखलो. जिणेंतलें आनी एक आव्हान सामकार 
ताका फुडो करूंक जाय अशें ताणे थारायतकच ताच्या आंगांत soot बळ 
आयले. तो मन घट्ट करून घरकान्नीक आनी भुरग्याक पळोवंक वॉर्डावटेन 
चलूंक लागलो. घोवाचेर नदर पडनाफुडें तिच्या दोळ्यांत cat आयली. 
निमाणे आपूण एकदा आवय जालें म्हळळ्या समाधानान तिणे ताचो हात. 
घट्ट धरलो. लखनाक कितें उलोवचें तेंच कळना जालें. एके कडेन भुरगें 
जल्मलें हें समाधान जाल्यार दुसरे कडेन भुरगें अशें अपंग जालां ती खबर 
कशी सांगप ह्या चिंतनान तो अस्वस्थ जातालो. तनियारू कडेन -उलोवन 
. तालुक्याचे कचेरेंत गेलो तेन्ना ताका एक टेलेग्राम मेळळो. स्टार्ट इमीडियटली, / 
मदर सीरियस हो संदेश वाचून तो खूब काचाबूल जालो. फोन करून ताणे 
गांवांत संपर्क करपाचो यत्न केलो. पूण संपर्क जावंक पावलो ना. रोखडीच 
एक टॅक्सी करून तो हॉस्पिटलांत गेलो. पूण तानियारूक सांगून ताका 
आनी हुसक्यांत घालप ना अशें ताणे थारायलें. तिचो हात हातांत घेवन 
आपूण एका म्हत्वाच्या कामाक जिल्ला ऑफिसांत वचून येतां अशें सागून 
पडियूरु वचूंक गेलो. 


सकाळीं भिणभिण्यार ताची कार घरावाटेन वताली. लोकाचें यो वच 
इतले सकाळीं कित्याक सुरू जालां हाचो ताका अदमास लागलो ना. 
घरावाटेन वचूंक लागलो तेन्ना ते वाटेन वचून येवपी लोक लखनाक 
वळखून काकुळटेन ताचेवाटेन पळयताले. तो अजापान तांकां पळयतालो. 
सामकार ताका आपणालें घर दिसलें ना. शेजारी पाजारी आंगणांत जमिल्ले. 
मातशें धुके पातळिल्लें आशिल्ल्यान कितेंच स्पश्टपणान दिसलें ना. धुंवराच्या 
वातावरणांत मळब धांपून गेल्लें. वातावरणांत gar भरिल्लो ताचें मळबार 

चडिल्लें. करपल्लो वास नांकाक झोमतालो. fad घडलां काय 
भंयान तो पळयता जाल्यार तो जल्मल्लो, वाडिल्लो, भोंविल्लो 
तें ताचें घर लासून गोबोर जाल्लें. कार सारकी रावचे पयलींच 
दार उगडून भायर उड़ी मारली. ताका पळयनाफुड़ें धांवून आयिल्लो 
तोमून भावाक वेंग मारली. रडूरडून तांच्या दोळ्यांतली सगलीं 
| व्हांवून सुकून tect. मुखामळ सुजिल्लें. लखन मुखार सरलो आनी 
[त गुठलावन दवरिल्ल्या देहावटेन गेलो. कपड्या पोंदा वळखूंक कठीण 
काळो कोळसो जाल्लो आवयचो देह ताका दिसलो. घुंवून पळय 
ऐताची घरकान्न सामकी Mew जाल्ले स्थितींत रडपाकय त्राण ना 
जावन थकून आंग गळसणावन पडल्या. हें सगळें कशें जालें काय म्हणून 
धाकट्या भावाल्या तोंडाक पळोवन लखन geh हुडकेवन रडलो. 






त्या दिसा सकाळीं बूदमुल्याचो जीव घेवन तांची बायल कोरापोळ्ळू 
मदीं आयली तेन्ना तिचो मनगटांतल्यान हात तुटलो. हें दुश्ट काम करून 
चेलुवय्या शेट्टीचे अंगरक्षक साडे स वरांचेर सुमार ऐता पंबदाच्या घराकडे 
गेले. घराक भायल्यान खिळी घाली, वांगडा हाडिल्लें पेत्रोल घरदार गोठो 
हांचेर रकयलें आनी चार चुडी पेटोवन घरा-गोठयाचेर शेवटून मारल्यो 
म्हणटासर ते थंयच्यान नाच जाले. गोठयांतली गोरवा हामेवंक लागलीं. 
घरा भितरल्यान किळच्यो आनी हुयेली आयकूंक येताल्यो. पूण ऐता आनी 
ताची बायल कोड्मणिताय देवस्थानांत पुजा करूंक गेल्लीं आशिल्ल्यान तीं 
वांचलीं. 

ऐता आनी चेन्नू घरा परतून येतना पळयतात जाल्यार Wa उजो 
लागून उज्याच्यो Seed eset Mat वाऱ्यार ऊंच ऊंच चडटाल्यो. 
दोगांय धांवन आयलीं. शेजारचो लोक धांवलो. सगळे निशब्द जाल्ले. 
सगळ्यांनी उदक मारू मारून उजो पालयलो पूण सगळें सोपिल्लें. भितर 
वचून भायर हाडलो तो आवयचो करपून काळो जाल्लो देह. 

लखनान कागाळ करतकच पुलीस सवकसायेन आयले. 
बूदमुल्याच्या प्रकरणा विशीं, ऐता पंबदाचे आवयची हत्या, घराक 
उज्याची पुराय फाटभूंय खबर आसुनय पोलिसां सामकार कोणेच 
उगडलें ना. सत्य आनी प्रामाणीकतायेचें व्हड मोल ऐता पंबदाक भरचें 
पडलें. घरांत आशिल्ल्या पंज्युर्लीचें आसनय लासून गेल्लें. पंज्युर्लीक 
स्वताचीच राखण करपाक जाली ना थंय दुसऱ्याची राखण करपाची शकत 
आनी खंयच्यान येतली अशें लखनाक दिसलें. 


जिणेची पवित्रताय आनी संवेदनशीलताय इतली सोपेपणी वाफ जावन 
वता ती एक जिणेची शोकांतिका. म्हणची पडटा. जगपाची अन्तहीन ओड 
आनी मरणा विशीं आंतरीक जाणविकाय हींच आमकां ह्या क्रूर संवसारांतल्यान 
वाटावंक शकतात. संवसारांतलें हें क्रौर्य पळोवंनजो जाल्ल्यान अस्तंत 
देगेर नदरेआड जातना तेज्योहीन जावन, मानवाचे दुस्थितीचेर दुख्खी जावन 
गळीत जाल्ल्या सुर्यावटेन दिकाहीन जावन पळयतना लखनाचें मन भरून 
आयिल्लें आनी दोळे वले जाल्ले. जड मनान तो फुडल्या कामाक लागलो. 


लखन, ऐता, तोमू आनी चेन्नू हांच्या चेऱ्याचेर प्रेत कळा पातळिल्ली. 
कोणागेरच आसऱ्याक वचनासतना लासून गोबोर जाल्ल्या घरा कुशीक 
आशिल्ल्या आंब्याच्या झाडपोंदा तांणी रात काडली. लखन दुसरे दिसा 
सकाळीं उठलो तेन्नाच एक तेलेग्राम पावलो. ताका त्या दिसाच्यानच सस्पेंड 
केला आनी दोन दिसां भितर ताणे क्वार्टर सोडून वचचें म्हळळो संदेश 
तातृत आशिल्लो. थंय हॉस्पिटलांत आशिल्ली बायल आनी भुरगो अनाथ 
कशीं न्हिटून आसात हाचें ताका SSE जालें. हे वटेन आवय गांवांत एका 
पाशवी कृत्याची बळी जाल्ली. ऐता आवयच्या मरणाचो आघात जावन मौन 
पडला. गांवांतले लोक सत्य जाणा जावनय मेल्लेवरी ओगी आसात. 
बसवकल्याणांत लखन आनी गांवांत ऐता परतून अस्पृश्य जाल्यात. प्रत्येकाक 
तांचे म्हऱ्यात वचपाचोय wa दिसता. आपूण खंयच्याय दुर्भाग्याक बळी 
पडचोंना मूँ म्हळळो भ॑य. लखन स्वता जिल्ला पोलीस वरिशठा म्हऱ्यात 
गेलो आनी योग्य तरेन तपास लावंक आग्रो केलो. 

“सर, बूदमुल्याच्या शेतार दनपरां दोनांक धाड पडली. ताचे बायलेचो 
हात थंय कातरला तो थंयच पडला. दनपरा अडेच वरांचेर ताका मुल्की 
हॉस्पिटलांत Weld घालून व्हरता आसतना वाटेरच ताचो जीव गेलो. ती 
हॉस्पिटलांत भरती जाल्या. भरती जायना फुडें हॉस्पिटलांतल्यान दनपरां 
तीन वरांचेर पोलीस स्टेशनाक कागाळ पावल्या. अशें आसुनय तुमचो 
| पोलीस सबइन्स्पेक्टर थळार वचून तपास करपाक गेलो दुसरे दिसा सकाळीं. 
हो खंयचो न्याय?” 


“न्याय दिवपाक हो कोर्ट नही. जिल्ला पोलीस वरिश्ठाची कचेरी ही.” 


“हांवय जाणां तें. तुमचें पोलीस पथक तीन वरांचेर खबर कळ्ळी 
तेन्ना थळार गेल्लें जाल्यार साडेतीन वरांचेर थंय पावंक शकतालें. ही हिंसा 
केल्ले लोक चेलुवय्या शेटटीच्या घराकडें येवन, जेवन, पियेवन बी मौज 
मजा करताले. त्याच वेळार तांकां धरूं येताले. धरिल्ले जाल्यार सानचे 
आमच्या घराकडें येवन आमचें घर आनी आमचे आवयक लासपाचें कृत्य 
वाटावं येतालें.” 


“आरे, ये लखनबाब, ही तुगेली हेर कथा प्रत्यक्ष पुराव्या खातीर 
पर्याय जावंक शकना.” 


“हय, ही तुमकां हेर कथाशी दिसता न्हीं ती म्हजे खातीर एक 
वास्तविकताय जाल्ली आसा. सत्य घडणूक ती. सान गांवानी अशे तरेचीं 
पाशवी कृत्यां घडटा आसतना तुमचें पुलीस डिपार्टमेंट न्हीद काडटालें ? 
तुमच्या सहकार्यानच हें सगळें हत्याकांड घडून येवंना कित्या वयल्यान ?” 


पोलीस अधिकारी मातसो विचलीत जालो. आनी सट्ट करून उठून 
उबो UGA आपणाल्या हातांतलो आंखूड ast मेजार वाजोव उलयलो 
“तुका इतलो उलोवंक दिलो तें चड जालें. तुजी पुराय कुंडली हांव जाणां. 
बता थंय थंय जाती विशमतायेचें बीं घालून तूं करता त्यो उचापती, तुगेली 
बेशिस्त आनी मनमानी चलणूक कोणाक खबर ना ? कर्तव्यपालन करूंक 

नाशिल्ल्यान बीदरांतल्यान भायर घाल्ल्या तुजे सारक्या मनशान म्हाका 
कर्तव्याची याद करून दिवपाची गरज ना.” 


“तुमकां कर्तव्याची जाणविकाय आशिल्ली जाल्यार इतलें व्हडलें 
हिंसक ada घडचेंच नाशिल्लें. इतली लागीं हिंसा घडल्या आसतना 
थळाक भेट दिवपाचें वा सर्कल इन्सपेक्टराक धाडपाचें सादें मनीसपण 
नाशिल्ल्या व्यक्तीकडेन हांव उलयतां हें हांव जाणां. असल्या लोकां कडच्यान 
आनी कसल्या न्यायाची अपेक्षा धरप? न्यायाक दोळे नासतात म्हण हांवें 
आयकल्लें. तुमचेसारक्यांच्या संपर्कात पावून कायद्याक हातय ना म्हण 
hoo, पूण एक मात ध्यानांत धरात तुमच्या अधिकाराच्या आसना सकयल 
दुर्बळांच्या रागाचो भडाग्नी घुमसत आसा तो एक दीस भगभगून तुमचो 
बळी घेतले बगर रावचो ना.” इतलें सांगून लखन भायर सरलो. आपूण 
करतां तें अरण्यरुदन म्हण तोय जाणा आशिल्लो. ताचे वांगडाच मळबांतल्यान 
पेट्ट्या इंगळ्याचो पावस पडूंयेता, वीख भायर शेवटुपी दोळे आसू येतात 
आनी घात घेवपी वेंग आसू यता हेंय बी तो जाणा आशिल्लो. आपणा 
सारक्या सुशिक्षीत मनशा कडेन हे तरेचो वेव्हार जाल्यार पोलिसांकच 
स्फोट घडोवन उडोवंक जाय म्हणपा इतली तिडक मनाच्या तळाक उकळून 
वयर येता तेन्ना खबरां पत्रानी आज जो वाचूंक वा हेर कडेन आयकूंक 
मेळटा तसलो नक्सली हिंसाचार कित्याक चूक म्हणप ? हो लखनाच्या 
मनांत भुगू भुगू जळपी प्रस्न परतून इंगळो कसो फुललो. 


वकील आशिल्ले तोमून मॅजिस्ट्रेटाच्या कोर्टांत CRPC -200 कलमा 
सकयल कागाळ्यो केल्यो. पोलिसांकडच्यान कसल्याच प्रकाराचो न्याय 
मेळपाची आस्त करपून गेल्ली. एक कागाळ बूदमुल्याची बायल कोरपोळ्ळू 
कडच्यान आनी दुसरी ऐताच्या नांवान करून घेतली. 


मॅजिस्ट्रेर एक सत्यनिश्ठ अधिकारी आशिल्लो. कसल्याच भायल्या 
प्रभावाक बागवुपी व्यक्‍ती नहीं. कागाळ दाखल जावपाच्या दसऱयाच दिसा 
मॅजिस्ट्रेटान CRPC 202 प्रमाण कागाळ करपी आनी साक्ष दिवप्यांचें 

हियरींग दवरलें. ही खबर विद्यूत गतीन जिल्ल्यांतच न्ही तर मुंबय मेरेन 
| त्याच खिणाक पावली. दुसरे दिसा कोर्टात मुंबयच्यान सुपारी गॅगाचे वतीन 
 वकिलय आयलो. त्याच दिसा रातचो मॅजिस्ट्रेटाच्या घराकडें एकटो मनीस 
' धान्याचो वा शाक भाजयेचो साक भरून हाडिल्लेवरी एक व्हडली गोणी 
माथ्यार मारून घेवन आयलो. ताका पळोवन मॅजिस्ट्रेट संभ्रमांत पडलो. 
येवचे येवन प्रस्तावना सुरू करीत म्हणूंक लागलो “तुमी उपकार करून घट 
सर्पाच्या बिळांत हात घालूं नाकात. तांचें सेशन्स कोर्टा साकून हायकोर्टा 
मेरेन, हायकोर्टा साकून सुप्रीम कोर्टा मेरेन, राज्याच्या AAT साकून केंद्राच्या 
मत्र्या मेरेन वजन आसा. तुमी असल्या लोकां वांगडा केस्तांव घेवन 
बसल्यार तुमचे सारक्या निश्पाप दुर्बळांच्या जिवाक धोको आसा. आमकां 
कित्याक जाय नएटी कटकट ? तुमचो एक बरें मागतो जाल्ल्यान aid ही 
सुचोवणी करप बरें अशें म्हाका दिसलें.” अशें म्हणत गोणीचें तोंड उगडून 
“aq पांच लाख रुपया आसात. फुड़ारांत तुमची कसलीय गरज आसल्यार 
ती भागोवपाक ते तयार आसात.” ताणे सांगलें. मॅजिस्ट्रेटान कसलोच राग 
वा नापसंती दाखयनासतना शांतपणान “तुमी अशे रातच्या वेळार आयल्यात 
ती पयलीं एक व्हडली चूक. पूण तुमी नकळटना केल्ले चुकेक तुमकां 
माफी आसा. म्हजी सत्यनिश्टा विकती घेवपाच्या कामाक तुमी हात घालूं 
नाकात. हांव अन्ना विणे, aust fact कश्टानी शिकून ह्या पदार पावलां. 
Gad वयले जातीचें बळय म्हजेकडेन ना. आतांयबी “म्हजी आवय बापूय 
भाड्याच्या घरांत रावतात. म्हज्या धाकट्या भावाक wea पगाराचो अर्द 
वांटो ताच्या शिक्षणा खातीर खर्च करतां. हांव स्वताक विकूंक सोदीना. तुमी 
गेल्यार बरें.” अशें सांगून ते गोणयेसयत त्या मनशाक फाटल्या पांयांनी 
धाडून दिलो. थोडया वेळान तांबड़ो दिवो चकचकायत एक पोलीस जीप 
सामकार येवन उबी रावली. तातूंतल्यान देंविल्लो पोलीस इन्स्पेक्टर हेमन्त 
नीट मॅजिस्ट्रेट म्हऱ्यात येवन “म्हाका तुमचे कडेन थोडें वैयक्‍तीक उलोवंक 
जाय” अशें म्हणून कुशीच्या रुमांत घेवन गेलो. हेमन्त हो जिल्ल्याच्या 

सतर्कताय दळाचो इन्स्पेक्टर आशिल्लो. खूब फावटी ताचें नांव खबरां 
पत्रांनी घोळटालें. दक्ष, प्रामाणीक, साहसी अधिकारी म्हणून ताची पुराय 
कर्नाटकांत नामना आशिल्ली. त्याच खातीर सुमार सात वर्सा सतर्कताय 
दळांतच तो घट उरलो. ताचे आदीं सब इन्स्पेक्टर आसतनाय जायतीं वर्सा 
त्याच विभागांत काम करतालो. एके तरेन तो त्या डिपार्टमेंटान अनिवार्य 
जाल्लो. 


मॅजिस्ट्रेटा वांगडा भितर गेल्लो हेमन्त सांगूंक लागलो “चेलुवय्या 
शेट्टीच्या प्रकरणांत तुमी थोडे जागरूकतायेन पावल मारप बरें. आमकां 
मेळिल्ले वार्ते प्रमाण जो जो कोण ही केस हातांत घेवंक पळयतलो तांकां 
सगळ्यांक सोंपोवपाचें व्हडलें जाळ ताणे रचलां खंय.” मॅजिस्ट्रेटान आपणालो 
संयम सांबाळीत म्हणलें “तशें आसा जाल्यार तुमी आसात ते कित्याक? 
इतली म्हायती तुमचे कडेन आसतना तुमच्या पोलीसांतल्या वरीश्ठ 
अधिकाऱ्यांक सांगून केस दाखल करून ताका कस्टडींत व्हरूंक नाका 
आशिल्लो ? तुमी सतर्कताय दळाचे अधिकारी, ते दीसरात इतलीं aye 
कामां करता आसतनाय बी तांकां धरिनासतना ओगी कित्याक रावल्यात? 
म्हाका भेश्टावपाचें अगत्य दाखोवं नाकात. तुमचें कर्तव्य नीटपणान करपाचो 
तुमी यत्न करात. तुमी जागरूक राविल्ले जाल्यार असल्यो घडणुको ह्या 
जिल्ल्यांत जावंक पावच्यो नाशिल्ल्यो. भुमीगत राजालोक war विरयत 
आस्पत पुंजावन राजैम्हाल बांदतात, मोठे दबाजे आयोजीत करून राजकारण्यां 
सांगातान, जिल्लाधिकाऱ्या सांगातान पुलीस अधिकाऱ्यांच्या सांगातान तांतू 
वांटो घेतासतना तुमच्या युनिफॉर्माक स्टार लावन भोंवपाक तुमकां लज 
दिसना ? गिरेस्तकायेचो वीट हाडपी प्रदर्शन मांडपाक कसली मर्यादा ना 
?” अशें म्हणून मॅजिस्ट्रेटान आवाज चडयतकच हेमंतान तकली सकयल 
घाली आनी चलूंक लागलो. हेमंताचें आसन सुरक्षीत आशिल्ले. ताका 
सगळ्यांचो तेंकोय आशिल्लो. हालींच ताच्या शौर्य साहसाक राष्ट्रपती 
पदकय मेंळिल्लें 

हे भुंयेंत असल्या मॅजिस्ट्रेट सारके आनीक थोडे तरी सत्पुरूस 
आशिल्ल्यानच आजून हांगा प्रलय जावंक ना. 


चेलुवय्या शेटटीचेर दाखल जाल्ली बूदमुल्ल्या आनी मैरेच्या प्रकरणा 

विशीं आशिल्ले केसीची म्हायती जिल्ल्याच्या खबरां पत्रांनी येवन लोकांच्यो 

| प्रतिक्रिया उचांबळीत जाल्यो. सकाळची साडे धा वरां जालीं तेन्ना कोर्टा 
मुखार खूब गर्दी जाली. चेलुवय्या शेट्टीचे वतीन जिल्ल्यांतल्या स जाण 
' नामनेच्या क्रिमिनल अँडवोकेटांचो पंगडच हाजीर जाल्लो. चेलुवय्या 
` शेट्टीवटेन सानुभुती दाखोवपी आशिल्ले. सत्याची फाट धरून आशिल्लें 
' तें तोमू une wale जाल्ले. तें वकील समाजा खातीर अस्पृश्य कशें 
' जाल्लें. कोर्टात लखन आनी ऐता वांगडा हाताचें बचकूल कातरून लुळी 
` जाल्ली कोरापोळ्ळू बँडेज ated उबी आशिल्ली. केसीचो उलो आयलो 
तेन्ना ऐता आनी कोरापोळ्ळू हाजीर जालीं. सरकारी वकीलान उठून उलोवंक 
सुरवात केली. ताका आडायत मॅजिस्ट्रेटान म्हणलें सी.आर.पी.सी. प्रमाण 
ह्या पांवड्यार तुमकां आतां सुरवेकच उलोवंक संद दिवंक मेळना. हे आयकून 
प्रख्यात क्रिमिनल वकील एकेकटो उठून चेलुवय्या वतीन उलोवंक लागले. 
मॅजिस्टरेटान सरकारी वकिलाक दिल्ली तीच शिटकावणी तांकांय दिली. 
कोर्टातलें वातावरण शांत आनी गंभीर जालें. कागाळ करतल्या मनशांक 
जबानी बाँक्सांत हाडूंक सांगून तोमूक काम सुरू करपाचो मॅजिस्ट्रेटान 
आदेश दिलो. पयलीं ऐता पंबदान धर्मविधीचो प्रसंग सांगलो. मागीर जाल्ल्या 
घडणुकांची एकेक करून पटी वाचिल्लेवरी म्हायती दिली. ताचे उपरांत 
कोरापोळळून बँडेज बांदिललो आपणालो हात दाखोवन घडिल्ली पुराय 
खबर सांगली. ती आयकून मॅजिस्ट्रेटाचे दोळे भरून आयले. कोर्टान ह्या 
सगळ्याची नोंद करून केस दाखल करून घेवची, चेलुवय्या शेट्टीक 
हाजीर WAT खातीर वारंट काडपाची गरज आसा, ही केस COD कडेन 
सोपोवची, तें जावंक शकना जाल्यार कोर्टान स्वता तपास काम हातांत 
घेवचें अशें ताणे मागलें. पोलिसां विशीं ताणे म्हणलें तें अशें : “ हें तपास 
काम पोलिसांकडेन सोपयलें जाल्यार तांचेकडच्यान न्यायोचीत तपास 

जावपाचो भरवंसो ना अशें आयिल्ल्या अणभवान दिसता. दुर्बळांक हें कोर्ट | 
सोडल्यार दसरे खंयचेकडेनच न्याय मेळप शक्य ना अशें दिशिल्ल्यान _ 

हांगाच dad पडलें. ही सोडन आमकां दुसरी वाटचना.” अशें म्हणलें 
तेन्ना तोमूचे दोळे द्वेशान तांबडे जाल्ले. 


इतल्याचेर कोर्ट निशब्द जातकच मॅजिस्ट्रेटान कोर्ट कामकाजाक 
अर्द वराचो विसव दिलो. आनी स्वता उठून आपणाल्या ऑण्टिचेँबरांत 
गेलो. चेलुवय्या शेट्टीचे वतीन आयिल्ले वकील एके तरेन संभ्रमांत पडले. 
कितें जायत सांगूं नजो म्हळळो हुसको आनी भंयांचें सांवट तांच्या मुखामळार 
पातळ्ळें. कितेंय करून मॅजिस्ट्रेटान केस दाखल करून घेवची नहीं हाची 
जतनाय घेवपाक जाय म्हण राज्याच्या गृहमंत्र्यान स्वता डि.जी.पी.क, पोलीस 
सुपरींटेंडेंटाक कळयलें. ताचेर नदर दवरपा खातीर एंडिशनल एस.पी.कोर्टात 
आयिल्लो. राज्याच्या कायदोमंत्र्यान डायरेक्टर ऑफ प्रोझिक्यूशनाक आपणाले 
कचेरेंत आफोवन घेवन ती कशेच तरेन दाखल जावची नही हाची जतनाय 
घेवपाचो ताका आदेश दिल्लो. तांणी मंगळूरच्या डेप्यूटी डायरेक्टर ऑफ 
प्रोझिक्यूशन हाका सावध रावपाक सांगिल्लें. ह्या केसीचो मिनटा मिनटाचो 
हालहवाल राजधानयेंत कळोवपाची वेवस्था जाल्ली. सरकाराची इत्सा 
आसत जाल्यार कितलें सतर्क रावून तें काम करता म्हळळे गजालीक हाचे 
परस व्हडली आनीक देख नाका. पूण दुर्बळाचो मान, प्राण, हातपांय वतात 
तेन्ना Wah भायल्यान खिळी घालून उजो लायतकच लोक हुलपून वळवळून 
मरतात तेन्ना सरकार तांचे पुरतें मेल्लेंच आसता. परतून तेन्नाच fad जाता 
जेन्ना गिरेस्तांच्या हातांक बेड्यो पडपाचो wa उपरासता, ह्यो बेड्यो केल्ल्यो 
आसतात त्यो फकत दुर्बळांच्या हातांक घालचे खातीर. 


अर्द वर सोपपाक पांच मिनटां आसतना एस.पी, डी.सी, पब्लीक 
प्रॉझिक्यूटर गाडोभर कायद्याची पुस्तकां घेवन कोर्टात हाजीर जाले. पब्लीक 
प्रॉझिक्यूटर चड करून गरजेक फकत सेशन्स कोर्टात वता. अशे at 
पाशवी कृत्य घडोवन हाडपी मनशाची राखण करपा खातीर कायदो तज्ञ, 

जिल्ल्याचें प्रशासन, जिल्ल्याचे पोलीस अशा सगळ्यांनी चक्रव्यूहसो कोट 
रचून कायद्याच्या युद्धाक तयार राविल्लेवरी दिसलें. कसल्याच आमिशांक 
बळी पडपी नही, निर्भीड, प्रामाणीक आशिल्लो' मॅजिस्ट्रेट येवन बसलो 
आनी आपणालो निर्णय दिवपाचोच जाल्लो इतल्यान पब्लीक प्रोझिक्यूटरान 
उठून उबो रावून म्हणलं “कोर्टाक सहाय करप हें पी.पी.चें कर्तव्य आसता.” 
“पूण तें ह्या पांवड्यार नहीं? - तोमून विरोध करीत म्हणलें. सी.आर.पी.सी. 
200 कलमा सकयल कागाळदार ताचे वकील आनी मॅजिस्ट्रेटाची खात्री 
जावप इतलेंच कोर्टाक म्हत्वाचें.” तोमून आपणालो मुद्दे स्पश्ट करीत 
मुखार सांगले. 


“ale, कान, नाक, तोंड, कात हीं ज़ानेंद्रियां आशिल्ल्या मनशांक तें 
तें ज्ञान जावप ही सैमीक गजाल. अशो संवेदना आशिल्ल्या मनशांक ह्या 
दोन प्रकरणांतली संवेदनशीलताय आनी गंभीरताय कळुंकच जाय. न्यायाचे 
दोळे कुड्डे जाले तरी न्यायाचे काळीज Hes जावप शक्य ना. आत्मो 
संवेदनहीन जावप शक्य ना. हांगा येवन हाजीर जाल्लो अधिकारी पंगड 
आनी पुराय राज्य सरकार दानव वर्गाच्या पाशवी कृत्याचे वतीन उबीं रावतकच 
ह्या कोर्टाक ताचो अर्थ कळुंकच जायतो म्हणल्यार कागाळदारांक ह्या न्यायाची 
सगळीं दारां बंद जाल्यांत. इतलेंच नही तर त्या दारांक लोखणाच्यो कांबी 
घालून सील केल्यांत. म्हाका उजवाड दिसता तो फकत न्यायालयाच्या 
दाराच्या खांचींतल्यान. हांगा न्याय मेळटलो अशी आस्त आशिल्ल्यान हांगा 
आयलां. ह्या न्यायाचे असली मोल fact तें हांव जाणां. सत्याखातीरच हो 
तहशीलदार सस्पेंड जालो. धर्माची, न्यायाची फाट पुरवण करून हो ऐता 
पंबदा आपणाले आवयक अंतरलो. सरकारान लागू केल्ल्या भूय सुधार 
कायद्याच्या आधारान जमनीच्या हक्का खातीर संघर्श करून बूदमुल्यान 
जीव व्हगडायलो. ताची घरकान्न कोरापोळळ्क आपणाल्या उजव्या हाताचीं 
बोटां व्हगडावंचीं पडलीं. आनी कितल्या निरपराध्यांचे प्राण आनी कितल्या 
लोकांच्या हाता पायांचें रगत ह्या सरकाराक जाय'? तें ह्या मानादीक पी:पी. 

सायबान सांगचें. भ्रश्‍टाचाराच्या जाळ्याच्या कबंध बाहून सगळ्यांकच बांदून 
घाल्यात हें हांव जाणां. आज न्यायाच्या खड्गान हे पास कातरुंकच जाय 
अशें म्हजें आग्रहाचें मागणें आसा. हाका फाल्यां म्हळ्ळें ना, परांय ना. 
काल हें नाच ना. मॅजिस्ट्रेट सर आज ह्या खिणारच दुसऱ्याय नही, इतलेंच 
म्हजें मागणें.” पुराय कोर्टांत एके तरेचें कंपन उठलें - फकत परिसरांत नहीं, 
काळजां आशिल्ल्या सगळ्याच अंतरांनीं. 


राज्याच्या कायद्या प्रमाण मुंडकाराक राखण मेळूंक जाय. भूंय हक्क 
कायद्याचो लाब घेवंक धिटायेन फुडें सरिल्ल्यांचे कायद्याचे भूकेक आडो 
घालूंक सोदपी gye एकवट पळोवन मॅजिस्ट्रेट अजाप करूंक लागलो. 
बळिश्टांकच जगपाचो हक्क Rah सोदपी असंस्कृत वेवस्थे विरूद्ध ताच्या 
मनांत तिरस्काराची भावना तयार जाली. धन आनी अधिकार हाणी आज 
लोकशायेक लोखणाच्या सांखळ्यांनी बांदून घाल्या. त्या साखळ्यांचो आवाज 
घांटीच्या आवाजावरी जन सामान्यांक फुडें adh जागयता. लोकशाय, 
स्वातंत्र्य समानताय हीं Yea संविधानाच्या पानांवयल्यान Tax उठिल्ल्या 
पांवलांच्या कुरवांवरी ना जाल्यांत. हांगाची बळहीन प्रजा आनी आफ्रिकेतले 
गुलामगिरीत फरक कितें आसा ? गोऱ्यांची भिरांकूळ सावळी ह्या देशांतल्यान 
आजून पयस जाल्ली ना. दुर्बळ लोकांनी देशांत कायद्याचो तेंको नासतना 
गुलामाचे दशेक पावूंक जाय? ह्या देशांतले कायदे कानून फकत बळिश्टांक 
राखण दिवचें खातीरच आसात ? असले सगळे प्रस्न मॅजिस्ट्रेटाक अस्वस्थ 
करताले. 


ज्या मनशांनी कायद्याची राखण करूंक जाय तेच मनीस कायद्याचे 
भक्षक जावन बक्यावरी (बक-शेवणें) हारेन उबे रावल्यात. हांची अधिकाराच्या 
बळग्यार चलिल्ली असभ्य चलणूक म्हणल्यार धनाच्या दास्याचें हे सार्वजनीक 
प्रदर्शन देशाच्या कोनशा कोनशांनी चलता. ह्या शोशणाचे सान थेंबे न्हयेचो 
प्रवाह जावन ह्या देशांत न्याय, स्वातंत्र्य समानताय, निर्भयताय; सत्य हीं 
मुल्यां ना जायत वतात. त्या प्रवाहा विरुद्ध पेंवपी मॅजिस्ट्रेट लखन, ऐता, 

ह हीं सगळीं मूर्ख wordt पडटलीं ही स्थिती आयच्या 
उपेगाची नहीं. पैसो, अधिकार जात हीं मनशाक आमच्या देशांत 
ˆ विशाल रूप दिवंक लागल्यांत. त्या तिनांचो अभाव आशिल्ल्या 
बळींद्रावरी पाताळांत चेपून दवरतात. मानवी मुल्यांचो त्रिविक्रम 
जाला. अमानूश दुर्गुण आपणावपी लोक त्रिविक्रमाचो आकार घेवन 
. बळींद्र दिवाळेचे स दीस भुंयेर येवन दिवे पळोवन उत्साव मनोवन 
जावन परत फाटीं पाताळांत वता. 


| पब्लीक प्रोझिक्यटराच्या सांगातान जिल्ल्याचे न्याय मळावयले दिग्गज 
क्रायद्याच्या पुस्तकांच्या राशींमदीं आपणाली मुखामळां दाखयताले. पब्लीक 
प्रोझिक्यूटर उलोवंक लागलो 

प.प्रॉ हांगा जिल्ल्याचे अनेकजाण कायद्यांतले दिग्गज आसात. हांगा 
म्हत्वाचे अशे अनेक कायद्याचो वापर करपा संबंदांतले प्रस्नय 
उपरासल्यात. एक म्हणल्यार पोलिसांनी आजून केस दाखल 
केल्ली ना. दाखल करपाक न्हयकारय दिवंक ना. दुसरें म्हणल्यार 
हे केसीचें तपासकाम चालू आसा. तिसरी गजाल म्हणल्यार 
ही खाजगी कागाळ जी सेशन्स कोर्टात तपास जावंक जाय ती 
नीट तुमच्या कोर्टात हाडून तपासचक्र आडावन धरलें जाल्यार 
क्रिमिनल ज्युरिस्डीकशनाचेर आघात जाता. ही एक खूब वायट 
देख जावन उरतली. क्रिमिनल कायद्याचेरच अशे तरेचें एक 
मोठे आक्रमण जाता तें आडावपाच्या हेतानच आमी सगळे 
हांगा हाजीर जाल्यात. हाचे भायर अन्य कारण ना. डी.सी 
आनी एस.पी हांगा आयल्यात तांचोय उद्देश तोच. सी.आर.पी.सी. 
सेक्शन प्रमाण पोलीस तपासाक पर्याय जावंये अशी नवी एक 
प्रक्रिया आडावन धरप इतलोच आमचो उद्देश आसा. ही 
कागाळ दाखल करून घेतल्यार एक पर्यायी तपास वेवस्था 
जल्माक घाल्लेवरी जातलें. कोर्टान आमचो प्रामाणीक यत्न 

तोमूः 








आनी भासाभास हांचो हेतू समजून घेवचो. : 
वचून cleft सामाजीक क्षोभाचे भकीक पडचें नहीं. 


(विरोध करीत) सकयल्या कोर्टाचो हो इतलो भंय सो कित्याक 
सत्य कितें तें हांगाच उगतेपणी दिसून येता - | 
सगळीं मुखामळां दाखयता. सत्याचें ब्रम्हाण्ड हांगाच 
वयल्या कोर्टानी दिसतात त्यो कायद्याच्या फुटिल्ल्या ह 
फकत भग्न प्रतिमा. इतले नीट उगते केसी संबंदान | 
कायद्या विरुद्ध बंड म्हणून भंयांचें व्हडलें सांवट कित्याक ? 
सत्य इतलें दैत्य रुपान गर्वान तकली वयर काडून पर्वतावरी 
उबें राविल्लें आसतना ताचेर दुर्लक्ष करून वाट बदलून वचपी 
कायदो न्यायाचे दिकेन वचनासतना अन्यायाच्या देंगणात पडून 
अदृश्य जावपाचो चड संभव आसा. 


वकील चित्नप्पा: सत्य आनी न्याय हे एका कोर्टांतल्यान दुसऱ्या कोर्टात 


चाबकान मारून धांवडावन घाल्ले कोणाक नाका 
आशिल्ले अनाथ प्राणी नहीं. प्रशासनाच्या बळिशट 
आनी ऊंच मेरेन पावपी हातांतल्यान सुटून नीट 
कोर्टा मुखार वचून कायद्या वेवस्थेच्या चपक्यांतल्यान 
सुटपी स्थलांतर करपी प्राण्यांवरीयबी न्हीं ते. 


एक वकील देजप्पा शेटटी : कोर्ट आपणाक जायतशें चिंतून निर्णय दिवंक 


शकना. राज्यशासनाच्या अधिकारांतल्यान जे निर्देश 
येतात ते प्रमाण कोर्टान तांची कारवाय करपाची 
आसता. कोर्टाक जें किते सांगिल्लें आसता तें 
कोर्टान करचें पडटा. त्याच खातीर न्याय कुड्डो 
आसता म्हणटात. ताका कान, दोळे, नाक, कात 
हांतूलें कितेंच आसूंक फावना. कोर्टांत आशिल्ले 

वकील, तपास करपी पोलीस आनी तांचे नाक, 

कान, दोळे, कात आनी तोंड म्हणटात तो हो सरकारी 
वकीलच. राज्याचें कोर्ट जाल्ल्यान तितलेच 
जापसालदारकेन काम करपाची गरज आसता. तें 
सोडून कल्पनेंतल्या आनी मायावी जगांत णव वर्साचो 
भुरगो वावुरता तसो प्रकार नहीं तो. कोर्टाक खेळणें 
समजून कायद्याकडें खेळ करूंक फावना. 





पांडित्यपूर्ण अशी भासाभास पावसाच्या दडकांवरी झडटाली. कोर्ट 
निशब्द जाल्ले. सगळे जाण वकिलांच्या वागबाणांची खरसाण पळोवन 
चकासूर जावन उबे आशिल्ले. तोमून थंय जमिल्ल्या लोकांचें ध्यान आपले 
वाटेन ओडिल्लें. कुरूक्षेत्रांतल्या युद्धांत चक्रव्युहामदीं एकटो एकसुरो 
अभिमन्यू झुजतालो तेच तरेन. 


देजप्पा शट्टीन आपणाले मुद्दे मांडप चालूच दवरलें “समाजांतलो 
एक वर्ग दुसऱ्या वर्गाच्या श्रमांचेर केन्ना जगूंक ना अशे तरेची देख मानवी 
` इतिहासांत खंय आसा ? पुराणा आनी इतिहासांत दोन वर्गाच्या अस्तित्वांचे 
पुरावे आसात एका वर्गाचे दुसऱ्या वर्गाचेर वर्चस्व आशिल्ल्याचे पुरावे 
मेळटात. हें एक पौराणीक आनी इतिहासीक सत्य. वर्तमानांतयबी हेंच सत्य 
जाल्ले आसतना ताकाच क्रिमिनल म्हणप, ताचे फाटल्यान क्रिमिनल उद्देश 
आसा म्हणपाचो निश्कर्श काडप म्हणल्यार तें न्याय आनी सत्य हांकां 
विरोध केल्लेवरीच जाता. चेलुवय्या शेट्टीन देवाच्या कार्या खातीर जमीन 
मागून थंय धर्मीक म्हत्वाचे कार्य केलें जाल्यार ताका आनी हे क्रिमिनल 
आगळिकेक संबंध आसा असो अर्थ लावप म्हणल्यार पौराणीक आनी 
इतिहासीक अभिप्रायाचें एक हानिकारक अशें कर्तुप जावन उरतलें. मुंडकार 
पद्धत ही आमचेमदीं आशिल्लें एक कायदो आनी धर्म हांचें सांदप. तातूंत 
पापय ना आनी अनितीयबी ना. द्वेश, भेदभाव, युद्ध ह्यो मानवी सहज 
प्रक्रिया. तेच तरेन असमानताय, एकट्याच्या स्वातंत्र्याचे दुसऱयान अपहरण 

करप, एकट्यान आपणालें प्रभुत्व दुसऱ्याचेर थापप हें सगळें 5 जीवन 
चक्राच्या चलनाची एक सहज प्रक्रिया. त्या आधाराचेर असल्या हीन 
पंचांगाक पोलिसांच्या तपासाची जोड नासतना कोर्ट कशें कितें ही केस 







उबी करूंक शकतलें? ह्यो सगळ्यो आडखळी कोर्टान मतींत धरच्यो. 


तोमू ; 


“लोखणाच्या सांखळ्यानीं तुमचे वेवस्थेन एका मनशाचे हातपांय 
बांदिल्ले आसतना त्यो सोडोवन घेवपाचे आपणाले यत्न तो 
करीत रावता. विरोधकांक aye करता. गतिरोधक स्फोट करून, 
फोडून ताकत लावन मुखार वचपाचे यत्न करीत रावता आपणाले 
सुटकेचे दिकेन. तेन्ना समाज आनी कायदो खंय आसता? ती 
परिस्थिती वाटावन वचपाक ताका सुटकेचे दरवंटे आसात ही 
वस्तुस्थिती दाखोवंकच जाय. उज्याचें आडमेळें आयलें तरी तें 
हुपून वचपाची वाट दाखोवपाची वेवस्था लोकशायेंत आसूंक 
जाय. संविधान आनी विंगड विंगड कायद्यानी एकवटीतपणान 
प्रजाप्रभुत्वाचे वेवस्थेंत उपरासपी सगळ्या दुखण्यांचेर उपाय करपा 
खातीर एक मेकळी वेवस्था निर्माण करूंक जाय. ज॑य yadda 
ना आनी धन्वंतरीचे तांकीन त्या अभावाचेर उपाय करूंक जी 
लोकशाय उणी पडटा ती लोकशाय आपणेच तयार केल्ल्या 
स्फोटकांच्या संचयांतल्यानच एक दीस शक्तीशाली स्फोट जावन 
नश्ट जातली. शोशण, असमानताय, दुश्टपण, हातूंत जर वायट 
कांय ना आनी तांणी राज्याची पुराय शासनयंत्रणा जाय तशी 
वापरली आनी कायदो हालयलो जाल्यार हो गोंदळ निर्माण करता 
तसलें संविधान जाय कित्याक ? हें संविधान जबरदस्तेन म्हज्या 
ताळ्यांत चेपिल्ल्या घांसावरी जावंक फावना. आतां आमकां तुमच्या 
कायद्याक धरून न्याय जाय. इतलेंच हांव सांगूंक Aled”. 


मॅजिस्ट्रेटान सगळें आयकून घेतासर तेन्ना पांच वरांचो वेळ जाल्लो. 


कोर्टाचें काम तांणी थांबयलें आनी निर्णय दुसरे दिसाक दवरलो. 

दुसरे दिसा दिसाळ्यांनीं पयल्या पानाचेर व्हडली खबर आशिल्ली. 
“कायद्याचे सिमोलंघन-अरिश्ट वाटावपाक कायद्याच्या दिग्गजांचो संघर्श, 
मुंबयचे उद्येजग कायद्याच्या जबड्यांत” पूण वार्ताहरांनी हांगा जावपी भिरांकूळ 
खून, भूय धारण वा Ya सुधार कायद्याचेर दिसा धवळ्या पडिल्ल्या . झ्या 
विशीं कोणाक कांय पडिल्लें दिसलें ना. श्रीमंत हे खरे सज्जन आनी दुर्बळ 
लोक गरजे भायर गोंदळ घालपी आनी तंटेखोर अशी तांची भावना जाल्ली 
दिसताली. अमेरिकेंत खबरांपत्रां अध्यक्षाक आनी नागरिकांक समान नदरेन 
पळयतात. अन्याय वा कसलेंय अवैध काम कोणेंय केल्लें आसल्यार ताका 
न्यायान दोशी थारावन वायट गजाली उगताडार हाडटात. पूण आमच्या 
देशांत अवैध कामां जे कोण करतात तांचो समाजीक पांवडो खंयचो तें 
पळोवन ते प्रमाण. म्हत्व दितात. एखाद्रो दुर्बळ घटकांतलो मनीस आसत 
जाल्यार तो प्रामाणीक आसुनयबी ताका अप्रामाणीक थारायतात. धनीक 
अप्रामाणीक आसलो जाल्यारयबी तो प्रामाणीक आशिल्ल्याचें चित्र रंगयतात. 


कांय दिसां आदीं वयल्या वर्गातल्या एका समाज सुधारकाक पोलीस 
स्टेशनांत एका अधिकाय्यान तापयलो तेन्ना त्या व्यक्‍तीच्या जाल्ल्या अवमाना 
खातीर हजारांनी लोकांनी विरोध करून पोलीस स्टेशना सामकारच पोलिसांची 
एक जीप लासली. ही प्रतिक्रिया त्या लोकांमदीं स्वयंप्रेरणेन घडून आयिल्ली. 
पूण हांगा पडियुरूंत बूदमुल्ल्याचेर ऐता पंबदाचेर इतलो सगळो अन्याय 
जालो तरी नागरीक समाज ती सामान्य गजाल आशिल्लेवरी ओगी रावलो. 
दलीत आनी दुर्बळांचो प्रस्न येता तेन्ना लोकांची संवेदनशीलताय आनी 
क्रियाशील वृत्ती दिश्टी पडना. एके तरेचें कुड्डें शाणेपण तातूंतल्यान व्यक्त 
जाता. राज्याचे अधिकार यंत्रणेचेर एखाद्रो समुदाय प्रभुत्व मेळयता तेन्ना ती 
यंत्रणा क्रूर समुदायावटेन उबी रावता. ऐता पंबदा आनी बूदमुल्ल्याच्या 
प्रकरणांनी हे वस्तूस्थितीचो पुरावो मेळटा. अनेक. fitter अधिकारी हातूंत 
प्रत्यक्षपणान आनी परोक्षपणान सामील आसुनयबी कोणाचेर कसलीच 
कारवाय जावंक ना. कायद्याचो हात कोणाचेरच पङ्क ना. 

सकाळों कोर्टाचें काम सुरू जालें. बारा वरांचेर मॅजिस्ट्रेट भितर 
वचून अर्द्या वरन परतून येवन आसनस्थ जालो. लोकांनी खूब गर्दी केल्ली. | 
पब्लीक प्रोजझिक्यूटर आनी हेर वकील उलोवपाचो यत्न करूंक लागले. 
ऐता, लखन, कोरापोळळू. एकेवटेन शांत उबीं आशिल्लीं. कोर्टाच्या परिसरांत 
वकिलांनी आनी अधिकाऱ्यांनी तयार केल्ल्या दबावाच्या वातावरणान तीं 
मातशीं काचाबूल जाल्लीं. हांगा न्याय मेळळोना जाल्यार दुसरे HS खंयच 
मेळचो ना हाची तांकां खात्री आशिल्ली. wa आनी दुबावान तीं गोंदळांत 
पडिल्लीं. 

मॅजिस्ट्रेटान सवकासायेन पूण स्पश्टपणान आपणालो निकाल दिवपाक 
सुखात केली. “ही एक faite प्रकाराची केस. इतलें हीन प्रकाराचे क्रौर्य 
घडून एक म्हयनो जालो. हत्या करपी लोक मुंबयंत, गांवांत राजरोसपणान 
भोवले तरी सरकारी कायद्याचो हात तांका धरूंक पावना अशी स्थिती 
जाल्ली आसा. सरकारी हातच ह्या लोकां कडेन हात मेळोवन तांतू वांटेकार 
आसा अशें आज जी हांगा परिस्थिती उपरासली ताचे वयल्यान म्हणूंयेत: 
कायदो कुड्डो जाला म्हणूंयेत पूण कायद्याच्या बळिश्ट हातांक HOA 
येवंक फावना. तो असहाय जावन उपेग ना. पुराय सरकारी शासन यंत्रणा 
निश्क्रोय Sect आसतना ह्यो क्रूरतायेच्यो घडणुको पळोवनय ती मूक 
साक्षी जावन रावतकच न्याय संस्था कर्तव्याक फाट करून Wah शकना. 
सेक्शन सी.आर.पी.सी. हें कलम सरकार असहाय जातकच न्याय संस्थेक 
जागोवपी घांट. ती हातांत घेना ती न्याय संस्था प्रयोजनहीन थारता. आतां 
चलणुकेत हाडला तो कायदो अभूत पूर्व थारला आसूयेत. हाका आदल्यो 
देखी घडये नासतल्यो. पूण हो एक अनिवार्य निर्णय. कायद्याचे पुराय चक्रच 
उद्देशपुर्वक थांबोवन धरून जिल्ल्याच्या पोलीस अधिकाऱ्यांनी हांतू सक्रीय 
वांटो घेतला. हांतूल्यान ते Gea शकनात. पोलीस खात्याचे निशक्रीयतेची 
ही एक देख. त्याच खातीर ad ही केस सेक्शन 204 सी. आर.पी.सी.प्रमाण 
दाखल करून घेतल्या. एक फावट दाखल करून घेतले उपरांत वॉरंट केशी 

जाल्ल्यो आशिल्ल्यान अनिवार्यपणान चेलुवय्या शेटटी आनी जिल्ला पोलीस 
अधिकाऱ्याक जामीन रहीत वॉरंटांचेर ween, हियरिंगां वेळार हाजीर 
रावंक जाय.” हो मॅजिस्ट्रेटाचो निर्णय आयकून पुराय कोर्ट हॉल थंड पडून 
` अजापान कांपलो. तोमू आनंदान रोमांचीत जालें. अशे तरंच्या 
न्यायाधिशांकडच्यानच कोर्टा वयलो लोकांचो विश्वास तिगून उरतलो अशें 
दिसून तोमून पूर्ण समाधानान उस्वास सोडलो. 


भायर यो जाल्यार कोर्टाच्या परिसरांत स्मशान शांतताय आशिल्ली. 
तोमू जिखलें तरीयबी ताची तोखणाय करूंक वा ताचें अभिनंदन करूंक 
` कोणूच वकील थंय नाशिल्लो. तें जिखलें तरी वकिलांच्या कोंडाळ्यांत तें 
एकटें पडिल्लें. 


बसवण्णांची समाजीक चळवळ ज॑य जाली त्या बसवकल्याणांत 
लखनाची जीण बरी सुखा समाधानाची आसूंक जाय आशिल्ली. पूण थंय 
ताका खूब त्रास सोसचे पडले. एके स्त्री डॉक्टराचे उपेक्षेक लागून ताची 
घरकान्न तनियारू मानसीक रोगी जाली. भुरगें अपंग जालें. लखन स्वता 
कामावयल्यान निलंबीत जालो. हायकोर्टात रीट पेटीशन घालतकच मंत्री 
आनी सरकाराक दोशी थारावन लखनाक परतून बसवकल्याणांत तहशीलदार 
पदाचेर नेमपाचो आदेश दिलो. लखन परतून आपणाल्या कर्तव्याक जागून 
प्रामाणीकपणान काम करूंक लागलो. पूण थोड्याच दिसांनी ताका असीस्टंट 
कमिशनर पदार पदोन्नती दिवन मंझाक धाडलो. एकाच सप्तकाभितर ताच्या 
आदल्या पदाचो ताबो घेवंक दुसरो तहशीलदार आयलो. 


तनियारूचेर एके avd निरशेणेचें सांवट पातळ्ळें. खूब फावटी गरजे 
भायर लखनाचेर राग काडप, रातीकडेन घोवाक कळनासतना न्हिदेच्यो 
गुळयो घेवप, कारणाशिवाय TSU, पुताक ANY, कांयच ना जाल्यार एकलेंच 
चिंतेस्त बसप असली चलणूक ताणे आपणायल्ली. पूण लखनान आपणालो 
समतोल हालूंक दिलो ना. आपणाक असिस्टंट कमिशनर पदार पदोन्नती दिवन 
Hah वर्ग केला ही खबर सांगतकच तनियारू परतून विचलीत जालें. पदोन्नती 
जाली जाल्यार दुसरेकडें वचचें पडटलें हाची ताका चिंता जाली. “हे सगळे घडटा 
तें तुज्या नास्तीकपणाक लागून -आवयक व्हगडायली, म्हाका fast करून दवरलें, 
म्हजो पूत अपंग जल्मलो, आनी आतां निमणेकडेन आमचेरच गांव सोडून वचपाचें 

अरीश्ट आयलां. अशे तरेन तें चिडचिडीत जाल्लें. “ना, तनियारू, तूं सगळ्या 
घडणुकां खातीर दैवाक दोश दिता. दर एके गजालीक कारण - आनी परिणाम” 
असो संबंध आसता. इतली दैवभकती केल्लो ऐता आवयचो जीव वाटावंक शकलो 
ना. तूं इतले देव देव करून जीव तळमळायता आसतनाय तुज्यान ह्यो कोडू घडणुको 
वाटावंक जाल्यो ? डॉक्टरान सारकी जतनाय घेतलीना म्हणून आमचो पूत असो 
अपंग जालो. तुका पिशें लांगलां अशें कोण म्हणटा ? तशें हें सगळें घडलां तें 
दैवाचे रागेणेक लागून अशें म्हणून म्हाका कित्याक दोश दिता तूं ? लखनान 
मनांतलो खेद उगतायलो. 


“सोड खबर, तुजो विस्वास तुका, म्हजो विस्वास म्हाका. पूण मंड्याक वचचे 
पयलीं म्हजें एक आयकता ? आमी गावांत वचून एक सप्तकभर पडियूरूंत Waar 
आनी मागीर मंड्याक वचुयां ?” तनियारून मनयलें. लखन ताका ना म्हणूंक शकलो 
ना. ताचो आपणालोसो एक विस्वास. तांतूय बी केन्ना केन्नाय चमत्कार शक्त 
आसता. अशें लखनाक दिसलें. “हें पळय तनियारू, शास्त्रज़ञाक हें जग म्हणल्यार 
एक प्रयोगालय”. पूण ज्ञानी मनशाक हें एक अलौकीक मायेचें आनंद भवन. 
प्रत्येकाचो वेगळो वेगळो दूश्टीकोन. पूण दैवी अणभव एकच. आमच्या पुताचें 
अपंगूळपण हें डॉक्टराचे बेपवयिक लागून जालें हें तू कितलेंय सांगल्यार मानूक 
तयार ना. ह्या सगळ्याक पंज्युरली कोड्मणिताय हांचो कोपूच कारण म्हणटा. तूं एक 
शिकिल्ली स्त्री. कशो समजून घेना तूं ह्यो गजाली ? तूं म्हणटा जाल्यार आमी 
पडियूरूक वचून येवयां. जालें नही ?” 


एके तरेन तनियारूच्या मनांत उपराशिल्ली उचांबळाय, कळवळो आनी 
अस्वस्थताय पळोवन ताकाच सांबाळून घेवचें पडलें. “तूं मंझा ada 
गेल्यार हांव गांवाक वतलें” तिणे ताका सांगले. भुरग्याक घेवन गावांक 
वचपाचो आपणालो निर्धार घोवाक सांगपाची तिणे तयारी केल्ली. एके 
ata ge संकल्प तिणे पक्को केल्लो. हालीं हालीं ताची जगपाची उमेद 
ना जाल्ली. पुरो आतां, आनी आनी जगप नाका अशें दिसतालें. प्रत्येक 
गजालींतली आसक्ती ना जाल्ली. लखन पडियूरूक वचूंक तयार जाबंनाशिल्लो 
जाल्यार ताची मानसीक संतुळा हालपाचीच. चडच हताश जावन ताचेर 
मानसीक आघात जावंयेतालो. 

तनियारूचें मन समजून घेवपाचो यत्न केलो ना हे गजालीचो 
पश्चताप जाल्लो. आपणालें पुरुश प्रभुत्व तिचेर थापपाचो आपणे 
केलो अशें दिसून ताका ताचें वायट दिसलें. तिच्योय बी अपेक्षा 
तिचीं आपणालीं सपनां आसात. आपण, आपणालो घोव, पत, 
कुटुंब, फुड़ार हांचे विशीं चिंतपी ताचें मन आपणे समजून घेतलें 

आपणाल्याच शा आदर्श जगाची निर्मणी करपाचेर आपणे आपणालें मन 
dtd केलें. पूण विश्व कटंबाच्या बरेपणाविशीं मनापासून चिंतपी तनियारूच्या 
मनोभावने मखार आपण Wa मोटवो थारलों अशें ताका दिसलें 
| ताका सवकासायेन ते गजालीची जाणविकाय जाली. अपंग भुरग्याचें 
पालन करपांतली तिची आसक्ती दख्खाच्या कळवळ्याची खोलाय 
संवेदनशीलताय आपणाकडेन ना हाचीय लखनाक जाणविकाय 
. हें चिंतून येतालें तेन्ना ताच्या काळजाक पीळ पडिल्लेवरी जातालें. 


रात दीस हजारांनी वेंच आपणाक कसां मारतातशें, शेंकड्ययांनी 
भाले सगळेवटेंतल्यान येवन तोपतातशे आनी ताका लागून खूब वेदना 
जातात अशें तनियारूक जातालें. हातंल्यान म॒क्तताय मेळोवप तिका खूब 
गरजेचेंशें दिसतालें जाल्यार आपणालें कर्तव्य, भोवसाच्यो प्रतिक्रिया आनी 
लोकांचीं दख्खां कमी करपाची व्हड जबाबदारी होच सगळो लखनान 
' आपणलो प्रपंच मानिल्लो. ताचो अपंग पत दोळे उगड़न पळयतालो तेन्ना 
'काकुळट हाडपी ताची असहाय नदर एकेक फावटी ताका विचलीत करताली. 
' तरी पूण परतून आपणाल्या कर्तव्यांत मग्न जातकच तो आपणाल्यो घरांतल्यो 
'राटावळी विसरतालो. पूण तनियारूच्या नदरे मुखार पुराय आपणालो प्रपंच 
' आसतालो. तें ताका पावला पावलाक बेजार करताले. असल्या प्रतिकूल 
' परिस्थितीचेर ताबो मेळोवपाच्या ताच्या निश्चेवाक कोंब फुट्न एका रोंप्यावरी 
` आनी मनाखोलांत Hara घेवन व्हड रुखावरी तो वाडटालो 


बसवकल्याणांतल्यान सुटिल्ली तांची कार मंझावाटेन वचपाचें सोडून 

 पडियूरूवाटेन वताली. लखनान पयले trae तनियारूचे अपेक्षेचो मान 
राखलो. मानवतेच्या शेवण्यान पांखाटे फुलोवन पयले फावट उडपाक सुरवात 
केली. अन्ताक तनियारूचे मोगाचे शक्तेन लखनाचेर जैत मेळोवन ताका 
आपणालोसो करून घेतिल्लो. असहाय जाल्ले एके अस्तुरेचे असह्यतेचे 
न्हयेचो बांद फुट्न प्रवाह गती घेता तेन्ना दादलो मनीस ताचे विरुद पेंवन 
वचूंक शकना. 

एके अस्तुरेक जेन्ना खंयच्याय अनवळखी परिसरांत वचून नवे परिस्थिती 
कडेन जुळोवन घेवचें पडटा तेन्ना तिच्या काळजा मनाचेर सोसपाभायलों 
दडपण येता. अशे तरेचो अणभव दादल्याक येना. पुरूश प्रधान वेवस्थेंत 


केंद्र थळार आसपी दादलो आपणाक परिपूर्ण मानून हांवपण गाजोवन 


अस्तुरेचो दुय्यम व्यक्तींत आसपाव करता. दादलो आपणाल्या जलमा वांगडा 
आपणाली खाशेली वळख घेवन येता. पूण अस्तुरेक दैहीक आनी समाजीक 
स्थित्यंतराक Fel करून आपली वळख घड़ोवपाक Guy करचो पडटा. 


लखन आपणे तनियारू कडेन कशे तरेचो वेव्हार केलो, कशे तरेची 


चलणूक आपणायली हाचे विशी चिंततालो. आदर्शांची फाट धरीत आपूण | 


रात दीस आपणालें सरकारी काम हेंच सर्वस्व मानून आशिल्ल्या कारणान 
घर, घरांतलें तनियारू हांचेर ध्यान दिवंक पावलों ना. मध्यान रातीर येवन 


| 
| 


ताका उठोवन जेवन न्हिदे सुवादीन जातालों. ताका घेवन एखाद्रा सिनेमाक 
वचपाकय सवड काडिना जाल्ल्यान, आयताराय बी खंयीं भोंवूंक वेळ 
मेळनाशिल्ल्यान एकसुरेपणाचें भूत तनियारूक पिडूंक लागलें ताका आपूण 


कारण थारलों - अशीं चिंतनां एकार एक येता आसतना ताका आपणाले 
चलणुकेतलीं उणेपणां दिसूंक लागलीं आपणाली कामां, कर्तव्यनिश्टा 
कितलीय म्हत्वाची आसलीं तरी आपणाल्या कुटुंबाक, घरकान्नीक पुरायपणान 
कुशीक काडून आपूण मेळयतां तें समाधान कसलें ? कचेरी, हांगा थंय 
भोंवप, तपासण्यो करप, चवकशो करप, आदेश दिवप-घेवप, सदांचें काम 
अशे तरेन खिणाचीय फरसत नासतना धांवपळीचें काम आशिल्ल्यान जिणेंत 
रोमांचक अणभव आनी खरें समाधान मेळटालें. पूण तनियारूचें कितें. 
दोगांचें जेवण करतकच ताणे कितें करप ? उलोवंक घरांत कोण ना, माया 
दाखोवपी कोणा ना, उलोवंक करूंक इश्ट-सोयरीं ना, कोणाक fad 
सांगूंक वा विचारूंक लोकां कडेन संपर्क ना, अशें जावन तें मौन जाता, 
मोनें, भेरे, कुड्डें जाता, ताचेर ध्यान दिवंक आपणाक केन्ना येवजलें ना 
ard तांका दुख्ख जातालें. 'हाउसवायफ सिन्ड्रोम” हे एके मानसीक पिडे 
विशीं ताणे खंय तरी वाचिल्लें. पूण तें कितें आसता ताचे विशीं तो नकळो 
आशिल्लो. आतां मात ताका थोडें थोडें कळूक लागलें तेंयबी तनियारुच्या 
दुखण्याक लागून. ताच्यो यादी जाग्यो जायत रावल्यो. 

____ तनियरू गुरवार आसतना म्हाका म्हजें सरकारी काम म्हत्वाचें दिसतालें. 

घर येवंक, ताची खबर घेवंक, ताका वेळावेळार वखद विरसद करूंक, बरी 
डॉक्टरी सेवा मेळोवन दिवंक, सुविधा मेळोवन दिवंक वा हेर कितेंय 

चिंतपाकय म्हाका वेळ नासतालो. आता मानसीक संतुलन मातशें हालिल्ल्यान, 
त्ननियारू आपणाल्या अपंग पुताक उखलून घेवन केन्ना हांसता, केन्ना Wet 
तेन्ना हांव हांसुंकय शकना, HT शकना. 


लखन संवसारी कर्तव्याचे जाणविकायेच्या दर्यात पेंवून तडीक पाविल्लो. 
शाळेंत शिकिल्ले विद्योन वा उपरांत वाचिल्ल्या ग्रंथांनी जावं भासाभास 
केल्ल्या पंडितांनी ताका असल्या वास्तव जिणेंतल्या ज़ानोदयाचे दिकेन 
केन्ना व्हरूंनाशिल्लो. तनियारूच्या जिणेच्या अणभवान लखनाच्या मनांतलें 
धुके निवळ करून ताका स्त्री संवेदनेचो परिचय घडयलो. ह्या अणभवाच्या 
झरीच्या ओघान लखनाच्या मनांतलें धुके खरेपणी धुवन Seach. ताका 
आतां स्त्री संवेदनेचें म्हत्व Hao. तनियारू ताका अणभवान शिकोवपी 
ताचो गुरू जालें. नवे जाणविकायेचें सातरंगी धोणू काळ्या कुपांनी धांपिल्ल्या 
ताच्या मनाच्या मळबांत उदेवन ताका ताचे जिणेची नवी दिगंत दाखयली. 


लखन आनी तनियारूक घरा आयिल्लीं पळोवन ऐता आनी चेन्नूचे 
खोशयेक शीममेर उरली ना. तीं दोगांय गाड्योंतल्यान देंवलीं तेन्ना ऐताचो 
दोन वर्साचो पूत सोमू धांवत येवन तांकां हाताक धरून घरांत घेवन गेलो. 
लखनाचो पूत शाम्‌ आवयचे हांडेवयल्यान एकसारको सोमूक पळयत 
आशिल्लो. सोमू ताका धरपाचो यत्न करतालो. हें पळयत आशिल्ल्या 
tard काळीज कडलें आनी ताका चुरचुरे दिसले. वेळ करिनासतना ताणे 
तनियारूच्या हांडेवयल्यान शामूक घेतलो. भुरगो आपणाल्या चुलत्याक 
तोंड उगडून पळयत तकली ताचे छातयेक तेंकयत sited हांसलो. 


रातच्या जेवणा उपरांत लखन आनी ऐता गजाली करूंक बसले. खूब 
वर्सानी हुसक्या मेकळे एकठांय बसून उलोवपाची हीच पयली फावट 
आशिल्ली. लखन गांवाक येवनयबी आपणाल्याच विचारांत ATP sade. 
tah भावाकड़ें खूब उलोवंक जाय कशें दिसलें तरी ताचेकेडें उलोवंक तो 
मातसो भिडेतालो लखन अण्णाविशीं ताका खूब अभिमान .. आशिल्लो. 
एकेक फावट नदर काडिनासतना तो भावाक पळयत बसतालो, लखंनाकय 

ऐता विशीं तशीच एक ओड आशिल्ली. ऐता म्हणल्यार 2 तरी एक 
धनाचो खजिनोच आशिल्लेवरी ताका व्हडविकाय दिसताली. ताचे विशीं ते 
खूब मायेमोगान उलयतालो. पूण विचारांनी दोगूयजाण उत्तर आनी 
qa कशे. हे दोगूय उलयता आसतना शामू ऐताचे मांडोर भोव 

बशिल्लो - तोयबी इल्लीय संवकळ नाशिल्ल्या कडेन. कित्याक काय 
बापायवाटेन वळुनय पळयनाशिल्लो ! आवय सोडून कोणाचकडें वचपी न्ह 
तो भुरगो ऐताकडेन खोशयेन खेळटा तो पळोवन लखनाक एकत्र कुटुंबा 
सुखाची जाणविकाय जाली. | 


“अण्णा, qa सरकारी काम धरलें आनी घराकडच्यान पयस जालो. 
तशीच तुका आमच्या जाणटेल्यांच्या कामाव्यवसाया विशीं गोडी ना. हाका 
लागून तुबें गांवांक येवप कमी केलें. आदीं आमचे जाणटेले एकठांय 
रावताले, एकमेका कडेन उलयताले, कामां वांटून घेताले. अदींमदीं झगडीँ 
जालीं तरी आपणा भितर न्याय निवाडो करून एकवटान जीण सारताले.” 
ऐतान म्हणलें. | 


“हय ऐता, आतां आमी पोटा खातीर गांव सोडून आपापणाल्याँ 
कामांत बुडून गेल्यात. वर्साक एकदांय गांवांत येवंक फुरसत मेळना. जल्मल्या. 
घरांत वर्साक एकदां तरी थोडे दीस एकठांय येवन खोस मनोवन परतून 
जंयचे थंय गेले जाल्यार कितलें बरें जातलें. आतां एकच घरांतले आसुनया 
आमचें उलोवणें वेगळे तरेचें जाता. एकट्याचे उलोवणें दुसऱयाक सारके| 
समजना. उलोवणें फकत एक उपचार जाला. लखनाचें उलोवणें खरे समस्ये 
भितर प्रवेश करपाचो यत्न करतालें. 


“हेंच हांव खूब दिसांसाकून चिंततालों. एकाच घरांत एकेच आवयक। 
जल्मल्ले आमीच अशे वळख नाशिल्ले कशे उरले जाल्यार हेर विंगड विंगड 
थळांचेर वेगळ्या वेगळ्या आवय बापांयगेर जल्मल्ले एकठांय येतले तरी 
कशे?” मनशांच्या संबंधांच्या समस्येचो गंभीर विशय ऐतान खूंब सुलभ 


तरेन मांडलो. 


“आमच्या आदल्या एकवटीत कुटुंबाक परतून पुनर्जिवीत करप कठीण 
गजाल. पूण कुटुंबांतल्या मनशांक परतू परतून एकठांय येवपाच्यो, उलोवपाच्यो, 
भासाभास करपाच्यो चड संदी मेळूंक जाय. गांव सोडून शारांत आयिल्ल्यां 

: शारांतले सुलभताये वांगडा गांवांतले लोकदृश्टीचो परिचय जावंक 
गाय जाल्यार अंशे तरेचें एकठांय येवप खूब गरजेचें. वचनकारांच्या काळांतल्या 
प्रभूचे अनुभव मंटपाचे कल्पने फाटल्यान हो एकठांय येवन 
प करपाचो उद्देश आशिल्लो. आतां त्यो सगळ्यो कथा जावन 
° लखनान कसलें तरी एक नवें सत्य पळोवपी एका दार्शनिकावरी 


“अशे तरेन कुटुंबांतल्या मनशांनी जमप ही बरी गजाल. तशे तरेन 

| येतात तेन्ना वेगवेगळ्या विशयांचेर उलोवंक जाय. एकठांय आयले 

जेवले आनी परतून शिंपडून गेले अशें करून कांय फायदो ना. आतां 

पळय, तुमी शारांत Net लोक सत्य आनी असत्य हें नीट नाका सामकार 

थारायतात. दुदाचें Ie आनी उदकाचें उदक अशे तरेन खरें फट हें 

थारावन मेकळे जातात. पूण ती गजाल तितली सोपी ना.” ऐता 
संवेदनशीलते विशीं उलयलो. 


| “म्हणल्यार किते ? सत्य म्हणटात तें एके व्यक्‍ती कडेन संबंधीत 
ना? आमच्या कोर्टानी जें सोदून काडटात तें सत्य नहीं?” लखनान सत्या 
agit जिज्ञासा उगतायली. 


हें पळय अण्णा, म्हज्या व्यवसायांत भूत दैवतांक सत्य म्हणटात 
म्हणल्यार कितें तर 'तूं मानता तें सत्य हांव. अशी आसता भुताची भास 
` आमी मानतात तें सत्य तू' अशी आसता भक्तांची भास. 'धा आवयांच्या 
भुरग्यांक, सोळा जातींच्या लोकांक एकेच आवयचीं भुरगीं आशिल्लेवरी 
सांबाळ करपी सत्य तें हांव.' ही जमिल्ल्या ग्रामस्थांक उद्देशून उलोवपाची 
भास. हांगा पळय देव आवयसमान, ग्रामस्थ भुरग्यां समान. ते सोळा 
जातींचे आसूंयेतात. तरी आसतना ते एकेच आवयचीं भुरगीं. हांव म्हणटां 
तें हें. हाचे फाटल्यान आशिल्लो संदेश म्हणल्यार पुराय गांव एक कुटुंब 
कसो लेखप. अशे तरेन वेगवेगळ्या कुटंबांतल्या लोकांक, जातींच्या लोकांक 

` एकाच कुटुंबाचे अशे मानून परस्पर प्रेमाच्या नात्यान चलून जीएम 


भुताचे सत्य.” द 
“qed ऐता, हें सत्य आदर्श रुपान खूब बरें चलणुके'ते ० 
हाडलें जाल्यार एका कुटंबाक, एका गांवाक, इतलेंच कित्यीक एकी देशा |. 

लेगीत हो एक अपरुप असो आदर्श. पूण समस्या आसाती तशे | 
सत्याचे केंद्र आमकां खंय मेळटलें ही.” लखनान ऐताच्या म्हणण्याक तेंको 
दितनाच आपणालो दुबावय व्यक्त केलो. 


“तुजो दुबाव वस्तुस्थितीक धरून आसा पूण परतून आमच्या गांवांतल्या | 
भुताची भास कशी आसा ती आयक. भूत म्हणटा “आवय जावन दुदाक 


धरपी, मामा जांवन ज्ञान आनी बुद्द दिवपी सत्य हांव. पुराय गांवांक एकठांय 
दवरून एके फुलांचे बागेवरी, ममतेचो आडो घालून सांबाळपी सत्य हांवे. 
अण्णा, ममतेन स्तनपान करप, ममतेचो आडो घालून सांबाळ करप हे 
उद्गार ध्यानांत घे. हे आमच्या मनांतले ममतेक, मनातले सुरक्षेक संबंधीत 


JENIN, आमचे कामधंदे, व्यवसाय कसलेय आसूँ, आमच्यो वृत्ती कसल्योय | 


आसू, आमच्यो प्रवृत्ती कसल्योय आसू, आमी सगळ्यांनी आमचीं मनां 


उगतीं करून पळयलीं जाल्यार आमी एकामेकाक पळोवंक पावतले, निकटचे | 


Wate जावंक पावतले. Het staat aq पिवंक आमी सुरू केलें 
जाल्यार आमी कोणच रक्तपात करूंक प्रवृत्त जावचे नात. माये मोगाचो 
आडो करूंक शिकले जाल्यार आमकां कोण हिंसेचे बळी करचे नात. ही 


आमचे कडच्यान तुमचे वाटेन व्हांवून वचूंक जाय अशी शकती.” ऐता दैवी 


भार आयिल्ले वरी बोमलेच्या देंटांतल्यान उलयतालो. ताची नदर खयतरी 
पेल्यान एके मोखीर लागल्याशी दिसताली. लखनाक ऐता एक रशी कसो 
दिसलो. ताचें उलोवणें एका तत्वगिन्यानी मनशाचें आशिल्ल्याचो ताका 
भास जालो. 


लखनान म्हणलें “ऐता तूं म्हणटा तें सगळें खरें. अणू क्रांती परस 
मनाची क्रांती व्हड. स्वताक पुरायपणी समजून घेवप आनी दुसऱ्यांक 
सारके वळखप हो परिवर्तनाचो खरो बीजमंत्र. तुवें आतां सांगिल्ल्या भुतांच्या 
उद्गारांनी आमच्या तत्व गिन्यानी लोकांच्या शेंकड्यांनी सुंभाशितांचो आपरोस 
भरला. गांधीजींचो संदेश हाचे परस वेगळो ना. भारतीय तत्वगिन्यानाच्या 
शेंकडोभर पुस्तकांतलें तत्वगिन्यान आमच्या गांवांतल्या लोकांच्या दैवतांक 
संबंधीत मौखीक प्रयोगांतल्यान सार रुपान आकलन जाल्ले आसा. ह्या 
: मौखीक तत्वगिन्यानांतल्या ज़ानाचो आमचे शिकिल्ले लोक जेन्ना अर्थ 
समजून घेतले तेन्नाच आमचे सगळे गांव फुलांच्यो बागो जावंक पावतले.” 
लखन कवीचे धुंदींत उलयलो. 

अनपेक्षीत आसलें तरी सत्य. लखन आनी ऐता बौद्धीक पांवड्ार 
| आयिल्ले. नव्या बदलाक गरजेचें अशें आदर्शाचें चान्नें सवकासायेन 
सगळे वटेन पातळटालें. हे दोगय जाण अशे तरेन उलयत बशिल्ले आसतनाच 
शामू tard मांडेर आड पडून न्हिदिल्लो. तनियारून येवन पळयलें तेन्ना 
ताका अजापावांगडाच समाधानय जालें. ताका मांडये वयल्यान उखललो 
जाल्यार तो जागो जातलो अशें चिंतून ऐतान तनियारूक कुरवेन रावयलें 
आनी सवकासायेन ताका उखलून घेवन आपणाल्या हांतरुणार घालून 
थापटून न्हिदायलो. आपूण ताचे कुशीक आड पडलो. ऐता आनी चेन्नूमदीं 
शामू शांत न्हिदलो. हे वटेन सोमू लखन आनी तनियारूच्या वेंगांत 
 न्हिदलो. aya कोण, आवय कोण, कोणाचें भुरगें हे सगळे प्रस्न चान्र्यांत 
विरगळून गेले. 


सकाळीं भिणभिण्यार जाग आयली तेन्ना शामूची याद जावन तनियारू 
ताकतिकेन उठलें. कुशीक पळय जाल्यार शामू ना. तो ऐता कुशीक न्हिदिल्लो 
ती ताका याद जाली. ताकायबी खूब दिसांनी शांत बरें न्हिदूंक मेळळें. शामू 
संबंदांतल्यो कसल्यो कसल्यो यादी आनी हुसक्यान ताची न्हीद पाड 
जाल्ली. काल रातीं कित्याक जालें ना तशें ? एक दीर्घ श्वास सोडून शामू 
कितें करता तें वचून पळय जाल्यार faa आगणांतले देवळेक प्रदक्षिणा 
घालतालें. शाम खंय ?? तनियारून चेन्नूक विचारलें. शामाक घेवन हे 
कोड्मणिताय देवस्थानांत गेल्यात.” ताणे जाप दिली. हे आयकून तनियारू 
धांवत थंय वचूंक लागलें. ऐता सकाळीं पांच वरांचेर शामाक घेवन 
कोङ्मणितायाच्या देवळावटेन गेल्लो. कोड्मणिताय देवूळ आनी ताचे 
कुशीक वडाचें झाड आशिल्ले आनी नंदिनी न्हंय व्हांवताली. tard 
साधनेचो हो पवीत्र वाठार अती निर्जन असो आशिल्लो. थंय एके हारेन 
आशिल्ल्या रुखांमदल्यान सळसळ असो आवाज येतालो. झुळझुळ आवाज 
करीत व्हांवपी नंदिनीक भायल्या प्रपंच्याची जाणविकायच नाशिल्ली. 


धांव धांव करून येवपी तनियारू थंयचो देखाव पळोवन मंत्रमुग्ध 
जालें. नंदिनीच्या मध्य प्रवाहांत ऐता भुरग्याक घेवन उबो आसा. कांठार 
उबी आशिल्ल्या तनियारूचें थंड वाऱयान आंग शिरशिरतालें. ऐता कसल्या 
तरी झाड़पाल्याचो रोस भुरग्याच्या आंगाक लायतालो तें ती पळयत रावली. 
भुरग्याचो देह पाचवो पाचवो दिसतालो. भुरग्याच्या चेऱ्याचेर कसलीच 

भंयाची सया दिसनाशिल्ली. ताका काचुल्यो जाल्लेवरी तो किट | | 
हांसतालो. tart भुरग्याक दोनूय हातांनी उखललो आनी झुप्प 
उद्कांत बुडोवन वयर काडलो. अशें तिनेक फावटी केलें. 


हें सगळें एक चित्तान पळयत उबी आशिल्ले तनियारून आपणालो 
प्राणच गेल्लेवरी व्हडली किळांच मारली. उदकांतल्यान वयर काडटनाच 
WAM एक वेगळोच आवाज काडलो. तनियारून ताचे आदीं केन्नाच ताचो 
तसलो आवाज आयकुंनाशिल्लो. ताणे आपणाले दोळे चोळळे आनी आपूण 
सपनांत बी ना मूँ म्हणपाची खात्री करून घेतली. तीन फावटी भुरग्या 
वांगडा उद्कांत बुडून ऐता वयर आयलो. माथे आंग बी पुशिनासतनाच तो 
शामाक घेवन कोड्मणिताय देवळा वाटेन चलूंक लागलो. तांचे नदरेक 
पडनासतना तनियारू फाटोफाट गेलें. भुरग्याक घेवन ताणे आंगवण भेटोवपाच्या 
थळार आड पडून चक्राकार तीन फेरे काडले. भुरगो इल्लोय भिलोना. 
थंयच्यान उठून तो कोड्मणिताय दैवता मुखार येवन दोळे धांपून ध्यानमुद्रेत 
थोडो वेळ उबो रावलो. मागीर ताणे पुजा केली आनी भायर आयलो. 
पुजाऱ्यान दिल्लो प्रसाद शामूक खावयलो, आपणेय खालो आनी आतां घरा 
वचूंक भायर सरता म्हणटनाच तनियारू धांवत थंय आयलें आनी tard 
पांय धरून ताका साश्टांग नमस्कार घालो. 


ऐता : शी, शी ! अशें करूंक फावना तुवें. व्हडली व्हनी तूं म्हजी आवय 
समान. 


तनियारू : मज्या पुताक पुनर्जल्म दिवपी तूं म्हजे खातीर देवा समान. 


ta: म्हजी देवा कडेन तुळा करूं नाका. दैव साक्षात्काराचो मार्ग 
कठीण आसता. तनियारूच्या तों डातल्यान एकूय उतर भायर फुटना 
जाले : झाडाच्या सुक्या खोडावरी तें स्तब्ध उबेंच रावले. 


ऐता : पळयशीत तूं, तुज्या भुरग्याचें हे अपंगत्व थोड्याच काळाचे. 
सुर्याचे प्रभेन साळीक फुलता तशे तरेन कोड्मणितायाचे कृपेन 

.... शामू बरो जातलो. 

तनियारू :भुरगो बरो जाय मेरे हांव हो गांव सोडून वचचें ना. अशें 
थारावनच हांव हांगा आयलां. 

ऐता : ना, तशें करूं नाका तूं. लखनाची साधनाय बी एक म्हत्वाची 
तपस्याच. तो आपणाले सेवेंत सत्याचें बिम्ब पळयता. आमची 
दोगांयची मोख एकूच. हांव देवाच्या प्रतिबिम्बांत देव पळयतां 
इतलोच फरक. आमी दोगांमदीं अण्णाचो पांवडो वयर कारण 
ताचें जग खूब व्हडलें. म्हजें ल्हान. तुजो सांगात ताका गरजेचो. 
ताची मानसीक शांती तुवें इबाडूंक फावना. ती इबाडली जाल्यार 
म्हजे साधनेचें फळ म्हाका दुर्लभ जावंये. 


तनियारूक आपूण खंयच्या तरी नव्या जगांत विहार करतां अशें 
दिसूंक लागलें. घोवाची शांती इबाडटली म्हळळ्या विचारान तिका वायट 
दिसलें. ऐताकडच्यान आपणाल्या घोवाचे म्हत्व आनी ताचे उदात्त चलणुकेची 
तिका जाणविकाय जाली. ताचे वयलो राग, ताचो दबाव, भंय, असमाधान 
असल्यो भावना भिणभिण्या वयल्या eaar वरी विरगळन ada लागल्यो 
स वर्सा चलत आयिल्ले वाटेर फाटीं वळन पळयतना ताका स्वताचे करणेचोच 
वीट आयलो. पिशावरी तें धांवट घरा आयलें. 


लखन न्हावन बी आंगणांत बशिल्लो. खरशेत धांवत येवपी तनियारूक 
पळोवन पयल्या पयलीं मातसो भिलो. बायलेच्या दोळ्यांत car भरिल्लीं 
पातळशे चिंतेचे भाव आसले तरी चेऱयावयलो हुसको, भ॑य, दुख्ख असमाधान 
पयस जाल्लीं दिसतालीं. शाम्‌ खातीर गेल्लें रित्या हातांनी आयिल्लें पळोवन 
ताका मातसो भंयूय दिसलो. तें घोवा म्हऱ्यांत आयलें आनी छातयेर पडून, 
ताका घट्ट धरून म्हणूंक लागलें “चुकलें हांव, तुका समजून घेवंक 
शकलेंना हांव. ह्या स वसांत हांवें स्वताकच त्रास करून घेतले 'आनी 
तुकायबी त्रास दिले.” अशें म्हणत तें रडूंक लागलें. 


“कित्याक म्हणटा तूं ? कितें जालें ? शामू खंय?” अशें लखन ताका 
विचारता आसतनाच शामाक घेवन ऐता थंय पावलो. ऐता आनी शामाक 
पळयना फुडें लखनाच्या जिवांत जीव आयलो. 


ऐता : अण्णा, तूं आनी व्हनी आयचे आज मंझा वचात. तुवें करपा सारके 
हांगा कांयच ना. मंड्या हेंच तुजे साधनेचें शेत 
वेळ खूब थोडो आसता. इतल्या वेळा भितर आमी 
जें कितें करूंक शकतात आनी ताची उदरगत 

तितलीच निमाणे मेरेन आनी त्या उपरांत उरतली. शाम म्हजेकडेन 
रावतलो. तो थंय हांव. ताच्या रुपान जें सत्य म्हज्या वांट्याक 
आयलां ताकाच हांव देव मानता. म्हजे खरे जिणेचो साक्षात्कार 
तोच. ताका म्हजे सुवादीन करून वतात न्ही तुमी? 


लखन खीणभर मोनोच जालो. तो कांयच उलयना तें पळोवन आपणाक 
कोणे तरी पाताळांत धकळन घाला असो ताका खीणभर अणभव आयलो 
खंय तरी वेदना जाली. तितल्यान थंय आयिल्ले चेत्नून म्हणलें “भावोजी 
तांचे मन कित्याक दुखयतात तुमी ? नाका म्हणूं नाकात. ताणीं कितेंय मनार 
घेतिल्लें जालें ना जाल्यांर ते मागीर खूब दुख्खी जातात.” 


“उपकार करात, हां म्हणात तुमी. शामाकय खूब ओड लागल्या तांची. 
चिंतू नाकात तुमी, म्हजो पूत सोमू येतलो तुमचे बरोबर.” 


fad ! त्या दोन अपरूपशा बुदवंतांमदीं लखन आनी तनियारू बालबुद्दी 
थारलीं? geht जालीं ? 


ऐतान म्हणलें “शाम दिसलो तेन्नाच्यान हांव ताचे भितर स्वताक 
पळोवंक लागलों. एका विशाल छप्परावयलें पावसाचें उदक जे तरेन घस 
घस करून बारीक पनेळांतल्यान भायर येता ते तरेन दैव मानव नांवाच्या 
पनेळांतल्यान भायर येता. हें हांव मानतां तें सत्य शामाच्या माध्यमान भायर 
आयलां.” 


लखन, तनियारू, सोमू मंड्या ada भायर सरलीं. शामाक फाटीं 
दवरून वताना आपूण आपणालो जिवांतलो जीवच दवरून वतां अशें 
तनियारूक जाल्ले तरी पूण तशें करप गरजेचें आशिल्ले. श्रीकृष्णाक आनी 
, बलरामाक मथुरेक घेवन वचपाक अक्रूर वंदावनांत आयलो. ते रथाचेर 
चडले तेन्ना गोपींनी रथाची चाकां पुराय शक्तेन घट्ट धरलीं आनी ताका 
हालुंकच दिलोना. फकत चाकांनीच हो रथ मुखार वता हयतर ? मायेक, 
` शंबर चाकां आसतात. हांगाचीं तीं वात्सल्याची चाकां. तनियारूची तीव्र 
अशी .ओड आनी वात्सल्य प्रयाण रथाचीं चाकां हालूंक दिनाशिल्लीं. पूण 
* रथ मुंखारूवृचुंकच जाय आशिल्लो. सोमू खूब खोशी जाल्लो. आपूण नव्या 
` „जगांत प्रवेशक्रेरतां म्हळळे उपाट उमेदीन. आपूण आवय बापायक सोडून 
वतां हाची *ताको जाणविकाय नाशिल्ली. 

स्टेजीचेर लोककला महोत्सवाच्यो कार्यावळी चालू आशिल्ल्यो. 
तातूंत गोरव नृत्य, डोळळू नृत्य, मोहरम नृत्य, चौडिके, वीरगासे, लंबाणी 
नृत्य, हलक्की, सुग्गी नृत्य, Sa, कोलाटा, बोळकाटा अशे एका फाटल्यान 
एक लोक नृत्याचे आनी लोक कलेचे हेर प्रकार स्टेजीर प्रदर्शीत जाताले. 
पदन्यास वाद्यांचे गोड वादन, कुकाय्यो घालप, गायनां, संवाद ह्या सगळ्यांनी 
रंगमंदिरांत गर्दी केल्ली लोकांचे दोळे आनी कान तृप्त जाताले. बेळळूरचे 
उगते रंगमाचयेर अखील कर्नाटक लोक कला प्रदर्शनाची कार्यावळ घडोवन 
हाडिल्ली. ती पळोवपाक दादले, बायलां yeh अशे सगळे पिरायेचे लोक 
चोम्या चोम्यानी गर्दी करताले. आपणे केन्नाच नांव आयकुनाशिल्ल्या, 


. आयकल्लें जाल्यार तो प्रकार केन्नाच पळोवंनाशिल्ल्या अशा कलाप्रकारांची 


सोबाय पळोवन जमिल्ले लोक जेवण न्हीद विसरून आनंद घेताले. कन्नड 
कला आनी संस्कृती खातें आनी थळाव्या शासनाच्या जोड पालवान 
आयोजीत केल्लें हें कलाप्रदर्शन dao खातीर अखील कर्नाटक कूडल 
संगम जाल्लो. खूब दिसांच्या परिश्रमान सरकारी खात्यांनी थळाव्या संस्थांच्या 
आदारान हो महोत्सव घडोवन हाडिल्लो. उत्साही तरनाटो असिस्टंट 
कमिशनर लखनाची संघटन शक्त आनी उमेदी व्यक्तिमत्व हे कार्यावळीच्या 
येसाक जापसालदार आशिल्ले. पंगड वेंचून काडपाच्या कामांत लखनाचो 
हात नाशिल्लो. संस्कृती खात्याच्या कर्मचाऱ्यांनी कला सादर करपी पंगडांक 
वेंचून काडिल्ले. कार्यावळीचें संयोजन लखनान केल्लें. प्रेक्षकांचे पयले 
वळींत बशिल्ल्या लखना कुशीक लोककलेचे जाणकार प्रो. नीळकठप्पा 
आनी तांच्या सांगातान थळावे aed, लेखक बी विद्वानांनी कार्यावळीक 
सोबा हाडिल्ली. पळयतां पळयतां तांका स्टेजीर दिश्टी पडलें भुताराधनेचें 
नृत्य. चेऱ्याक हळडीचो लेप, ताचेर तांबडया, निळ्या, हळडुव्या रंगाची 
चित्रावणी, माथ्याची आभुशणां, फाटीचेर प्रभावळ, कमराक जित्या चुडटाची 
तिरी पांयांक वाळे हातांत तलवार तेम्बरेच्या (धोलके) नादाचेर आवेशपूर्ण 
नृत्य करीत भूत प्रदर्शन करपी पात्र रंगमाचयेर येतकच लखनाच्या पोटांत 
तळमळे उठले आनी तकलेंत चक्रव्यूह चालू जालो. खीणभर आपणालें 
अस्तित्व विसरून विस्मृतींत गेल्लो लखन बशिल्ले खुर्चेचे हात घट्ट 
धरून एका कांव्यांच्या आसनाचेर बशिल्लेवरी बसून रावलो. सोडलें 
जरी म्हणलें हांवे तरी ताचे भ्रम साथ सोडिनात” हें वचन घुंगरां, वाळ्यांच्या 

नादा वांगडा ताच्या कानांत किण किणटालें. खीणभर दोळे धांपिल्ल्या 
लखनान दोळे उगडटा जाल्यार माची रिती जाल्ली. 


| दोळे दिपकावपी झगझगीत दिवे पेटिल्ले. आपवावुरपी सभे खातीर 

मेजां कदेलां मांडूक लागिल्ले. ती मांडावळ जाली आनी रोखडीच मायकाचेर 
एक कळोवणी जाली. “भौ. आमदार श्री. मैलारप्पा, लोक कलेचे अभ्यासक 
भो. प्रा. नीळकंठप्पा आनी भौ. असिस्टंट कमिशनर श्री. लखनबाब हाणीं 
माचयेर येवन आपापणालीं आसना घेवचीं अशें नमळायेचें मागणे.” नावां 
घेतिल्ले ma आनी तांचे फाटोफाट भिडेत भिडेत लखन स्टेजीर गेलो. 
भुताराधनेचें प्रदर्शन जशें पांवद्या पांवद्यान मुखार वता ते तरेन सभा फुडें 
सरूंक लागली. 


आमदार मैलारप्पान आपणाल्या पक्षाच्या सरकारान साध्य केल्ल्या 
विकासा विशीं (तेल विडयान आरंभ करून) सांगून लोक कला तिगून उरपा 
खातीर सरकारान आंखिल्ल्या येवजण्यांच्या प्रभावळीचें' दर्शन घडयलें. 
असल्यो लोककला आमी सांबाळृंक जाय आनी तांचो विकास करूंक 
जाय. ह्यो कला म्हणल्यार परंपरेचें व्हडलें भांडार. अशे तरेन तांचो पांवड्या 
पांवझ्ान भाशणाचो आटाप मुखार वचत रावलो. आतां तुमचो चड वेळ 
घेना अशें म्हणुनय बी खूब गजाली सांगल्यो आनी आपणाल्या प्रदेशांत 
आपणे सादिल्ल्या विकास कामांचो पट वाचलो आनी एकदां भाशण सोपयलें. 


भाशणांचे भूतविधींतलें दुसरें भाशण आशिल्ले प्रो. नीळक ठप्पा 
हांचे. लोक Herat खाशेलो अभ्यास केल्ले प्रो. नीळकंठप्पा हांणी लोक 
कलेचो इतिहासीक आनी सांस्कृतीक आशयाचो संदर्भ घेवन हे कलेचें 
सौंदर्यात्मक विश्लेशण केलें. “भारतीय सभ्य संस्कृतायेक समांतर अशी 
लोक कलांची संस्कृताय कशी म्हत्वाची आसा आनी कितली लोकजिणे 
कडेन संबंदीत आसा ते विशीं निकत्याच जाल्ल्या कला प्रदर्शनाच्यो देखी 
दिवन विसकावणी केली. समाजान असल्या लोक कलांचें संवर्धन करूंक 
जाय. तिचे कडेन संबंधीत कलाकारांनी आत्म विशवास बाळगून कलेक 
पुनर्जिवीत करून सांस्कृतीक विकास Ustad हाडूंक जाय. आमचे मानादीक 
लखन बाब ह्या प्रदेशांतले खूब शक्तिवंत अशे लोककलेची परंपरा आशिल्ल्या 
gang प्रदेशांत जल्मल्ले व्यंक्ती. थंय पसवल्ली भूतकल्पना ही एके 

= अस्तित्वाचो एक नवो प्रकार. तांचे वडील लोक ते 
मुळसांतल्यान वयर सरून त्या परिसरांत ल्हानाचे व्हड जाल्ल्यान 
अणभवाचो तांणीं आमकां परिचय करून दिवंक जाय.” 


हें भाशण मालिकेंतलें पान सुपारी, गंध (भुताराधनेच्या अंताचो 
विधी) - निमणें भाशण करपाची पाळी आशिल्ली लखनाची. बरोच वेळ 
लखन आपणे जायत्या वर्सा आदीं पळयल्ल्या भूतविधीच्या यादींनी घुस्पून 
गेल्लो. तांतूल्यान भायर येवपाचे ताचे यत्न चलिल्ले. निमाणेकडेन एकदांचो 
'भ्रुताचो अवसर आंगांत संचरचो तसो ताच्या तोंडांतल्यान 'मदिपू* (भुताचें 
निर्णायक उलोवणें) चो ओघ सुरू जालो. 


“हो लोक कला म्हणल्यार ग्रामीण लोकांच्या शोशणातल्यान तयार 
जाल्लें उत्पादन. वयल्या वर्गाच्या लोकांनी दलितांचे आनी सकयल्या वर्गातल्या 
लोकांचे सतत शोशण केलें. तें शेंकब्यांनी वर्सा साकून चलत आयलां. 
आपणाली वट्ट चालचलणूक आनी क्रौर्य कला संस्कृतायेच्या रंगां आनी 
वेशां फाटल्यान लिपोवन तांचो नृत्य, आराधना, कला अशा नांवांनी प्रचार 
केलो. ही सत्य फाटभूंय पळयल्यार तांचें वैभवीकरण करप चूक. संस्कृतीक 
आनी धर्मीक संदर्भ कुशीक काडून तांचें सार्वजनीक तरेन माचयेर प्रदर्शन 
करप कितलें योग्य हाचे विशीं म्हाका दुबाव आसा. हांव तसो ह्या क्षेत्रांतलो 
तज्ञ नहीं. पूण विव्दानांक कलेच्या रंगा फाटल्यान आशिल्ले बारीक काळे 
दाग जर दिसूंक शकले जाल्यार आमचे संस्कृताये भितर नव्यान नदर मारप 
शक्य जातले. 


लखन फुडें उलोवंक लागलो “जातीय वसाहतशायेच्या शोशणाक 
लागून अनेक ग्रामीण लोक मूक पशूंची जीण जगतात. अज्ञान, दैन्य आनी 
दास्याच्या न्यूनगंडांनी जिणेंतल्या कठोर सत्यांक फाट करपाची तांचेर अनिवार्य 
अशी पाळी हाडल्या. तांचे जिणे भोंवतणेंत आशिल्ल्या दाट रानाच्या we 
मौनान तांच्या तनामनार Vat आवरण घालां. सुख आनी स्वातंत्र्याच्यो 
आकांक्षा वागां, शिंवांच्या गुरगुरण्यांवरी भितरले भितर गुरगुरतात. तासो, 
तेम्बरे, समेळ आनी हेर वाद्यांचे ध्वनी तांच्या कानांनी झंकारत आसतात. 


लखनाच्या उलोवण्यांत जीण, मरण आनी काळाकडे संबंधीत प्रस्न 
ही तड ती तड नासतना निरंतरपणान प्रवाहीत जाल्ले. 

परतून उलोवणें फुडें व्हरतना ताणें म्हणलें “एक फावट भव्य रुपान 
नदरेक पडून नदरे आड जाल्लें जग परतून उठून येवंक शकता. कालाग्नीत 
लासून गोबोर जावन गेल्लेवरी दिसलें तरी परतून नवीं राज्यां उदयाक 
येवपाचो संभव आसा. शांतीची अपेक्षा धरून, कालवश जाल्ले पुर्वज त्या 
खातीर आंवडे बाळगून गांवांतल्या देवळांकडसून दोंगरां पर्वतां मेरेन नदर 
लावन रावल्यात आसतले. सोपेपणी व्हांविल्ल्या आमच्या मनशांच्या रगतांत 
खुन्यांचेंय रगत एकामेकांत भरसून रस्त्यांचेर तुंबून व्हांवूक लागता. आमचे 
पुर्वज आपणालीं अपूर्ण उरिल्लीं सपनां आमचेर सोपोवन गेले. तीं म्हाका 
दिश्टी पडटात. म्हजे तुळुनाडाचे जिणेंत मरण ना. जिणेचो निरंतर प्रवाह 
हांगा चलता. तांच्या वांट्याक येवपी मरण म्हणल्यार अव्यक्त आनी अदृश्य 
जिवीत इतलीच खबर. हांगा जगिल्ल्या मनशांच्या धमन्यांनी पुर्वर्जाचें 
रगतच व्हांवता. म्हजो हो प्रदेश फळबागेंतल्या विशाल दोळ्यांच्या एका 
हरणावरी आसा. कलापूर्ण रितीन कोंरातून तयार केल्ल्या तेंबरेवरी तो मलय 
मारुताच्या (दक्षिणी वारो) चुंबनांनी पुलकीत जाल्ल्या पाचव्या तणान भरिल्लें 
तें एक विशाल देंगण. 


प्रो. नीळकंठप्पाक लखनाच्या उलोवण्या विशीं उमळशीक, ओड आनी 
तोखणाय दिसली. आपणाक जायते फावटी पिडपी प्रस्न एका रेवेन्य्‌ अधिकाऱ्या 
कडच्यान आयले तें पळोवन तांकां अजाप जालें. परस्पर निरोप घेता 
आसतना प्रो. नीळकंठप्पान म्हणलें. “तुजेकडेन ह्या प्रस्नाचेर म्हाका भासाभास 
करपाची आसा. आनी केन्नाय मेळयां.” 


एक दीस वीज मंत्री मुद्दे गौडा मळवळ्ळी शारा कुशीक आशिल्ल्या 
दोड्डर हळ्ळी खेड्याक भेट दिवपाचो आशिल्लो. त्या खातीर मोठो राजकी 
मेळावो जावपाचो आशिल्लो. बावटे बंदेरां रस्त्याचे एके वटेन लावन 
सजावट केल्ली आनी दसरे वटेन पोलीस बंदोबस्त आशिल्लो. बॅनर 
पोस्टर लायिल्ले. खंय खंय आडखळी उब्यो करून रस्तो आडायल्लो 
जिल्लाधिकारी आनी असिस्टंट कमिशनर लखनान मंद्याचे शिमेर मंत्र्यांक 
येवकार दिलो. मंत्र्याचे mst फाटल्यातल्यान खबशो mat आनी जिपी 
लायनीन येताल्यो. मळवळी शार फाटीं सोडुन खेडे गांवांत प्रवेश जावपाक 
आनी सगळ्यो गाड्यो जिपी, झुप्प करून रावल्यो. पोलिसांनी जीप थारावन 

ˆ जालां तें पळय जाल्यार ते वटेन तांकां उजो दिश्टी पडलो. कोण तरी 
बर शेवटिताले. खोंपी, गोठे बी पेटटाले. पोलीस सुपरिण्टेंडेंट आयलो 
आनी मंत्र्याची गाडी आनी हेर atest गाड्यो ताकतिकेन बेंगळुराक परत्यो 
धाडल्यो. 


fed घडलां तें विचारपाचीय बी मत्र्याक धिटाय नाशिल्ली. ताका 
màd आनी स्वताची सुरक्षितताय म्हत्वाची दिसली. मान्यवर आयिल्ले 
तशे फाटीं परतले. लखनान तिडकल्ल्या लोकांमदीं वचून fad घडलां तें 
समजून घेतलें. लोकांक शांत करपाचो ताणे यत्न केलो. येदो वेळ मेरेन 
दलितांच्या शंबरेक खोंपींचो लासून गोबोर जाल्लो. खूब जाण दलीत 
हुलपल्ल्यान आनी हेर तरेन जखमी जावन वळवळटाले. लखनान त्या 
सगळ्यांक हॉस्पिटलांत घालपाची वेवस्था केली. तांचेकडच्यान ताणे दंगल 
घडून येवपाक कितें कारण जालें त्या संबंदातली म्हायती पुंजायली. बसवय्या 
नांवाच्या एका वृद्ध दलिताक खंय एका कॉन्स्टेबलान “कुशीन सर थंयचो, 
वाटेर Sat रावंनाका. मंत्री मुद्दगौडा हेच वाटेन येवपाचो आसा खबर ना 
तुका ?” अशें म्हणून तापयलो. “आमच्या कपलांतच हे असलें बरयल्लें 
आसा! ना जाल्यार असलीं अपमानाची उतरां कित्याक आयकुपाक जाय 
आसली?” थंय हाजीर आशिल्ल्या दलीत तरनाव्यांनी तें आयकलें आनी 
तांच्यो शिरो तापल्यो. तांणी कॉन्स्टेबलाचेर प्रस्नांचो शिंवोर केलो. “तुमकां 
निवळ करपाक, सगळी वेवस्था करून दिवंक, सभेक गर्दी करूंक आमी 
जाय? आमची मतांय तुमकां जाय ? पूण मंत्री येता तेन्ना Wan उबे 
आसल्यार आमी अस्पृश्य ? जल्मान दलीत म्हण आमी अपमान सोंसपच? 
तुमी अधिकार vet पावनाफुडे आमचो स्वाभिमान तुमी न्हयकारपाचो 
तुमकां हक्क मेळटा ? जल्मान दलीत निर्धन दुर्बळ जाले ही आमची चूक? 
कोणाच्या शापान अस्पृश्य जाले आमी ? तकली वयर काडून तांणीं केल्ले 


हे प्रस्न लागीं आशिल्ल्या हेर दलीत तरनाठयांच्या कानार पडले 
आनी तेय थंय जमले. हें पळोवन सवर्ण तरनाटे थंय जमले. तोंडाक तोंड 
जालें आनी वाद ase. दलीत युवकांनी तिडकीन wand बसकण 
मारली. एके व्यानींतल्यान आयिल्ल्या पोलिसांनी केस्तांव मेटवपा बदलाक 
तड़क लाठी चार्ज सुरू केलो. सवर्ण तरनाटयांनी फातर शेवट्पाक सुखात 
करतकच कांय फातर पोलिसांचेरय पडले. तिडकल्ल्या पोलिसांनी कसलीच 


203 


शिटकावणी दिनासतना फायरींग सुरू केली. सुमार पंदग दलीत 
लागून मेले. एकटो सब-इन्स्पेक्टर आनी दोगां कॉन्स्टेबलांचो न 
लागून जीव गेलो. पळयतां पळयतां दलितांच्या शंबरेक खोपींचो मरण होम 


पेटलो. 


शक्तिवंत लोक जाय जाल्लें करपाचो आपणाक हक्कच आसा अशें 
मानतात. दबळ्यांक मारझोड करपाची दांडगाय करून परपिडेंतलें सख 
घेतात. अधिकाराचें सत्र हातांत घेतिल्ले राजकारणी जाल्यार पराय संवेदन 
हीन जावन गेल्ले आसतात आनी तांकां भोंवतणेंत कितें घडटा ताचो 
पत्तोच आसना. हाचें कारण अशें कीं ह्या पिडीत समुदायाचो जावपी 
अपमान आनी तांच्या दळदिराचो प्रत्यक्ष अनुभव ह्या सत्ताधाऱ्यांक आसना. 
तांचेमदीं उजवो आनी दावो अशे पंथ नात; पवित्र वा अपवित्र अशेंय कांय 
ना. धर्मीकता वा कट्टरपंथी चलणूक ना. खंयच्याय फुडाय्यान संप वा 
बंदाचो उलो मारलो जाल्यार कसलेंय लुकसाण वा दुख्ख वेदना सोसतात 
तातूंत श्रीमंत आसनात, अधिकार वा हक्क फावो जाल्ले बळवंत आसनात 
तर त्या बदलाक दर्बळ आनी चिडडल्ले माडडिल्लेच आसतात. श्रीमंत 
अधिकारी, राजकी फुडारी आनी तांच्या कुटंबातले लोक गर्देच्या, ब॒रशा 
आनी फोण पडिल्ल्या रस्त्यांचेर वचचेना. जाल्यार ते वातानकलीत थंड 
काळे हारशे लायिल्ल्या गाडयांनी भोंवतात. पण मंत्री वतात त्या रस्त्यान 
सामान्य लोक गेले जाल्यार तांकां पोलीस शिकारी कत्र्यांवरी मारून 
धांवडायतात 





फुडाय्यांच्या बायलांक रेशन दुकानाचेर वचून गरजेचो दाणो गोटो 
घेवपाचें काम नासता कारण तांचे खातीर ए.सी.डिपार्टमेंटल स्टोअर्स 
आसतात. तांकां वा तांच्या कुटुंबांतल्यांक सरकारी हॉस्पिटलांनी वचपाची 
गरज ना. तांचे सेवेक आफयतकच येवपी सरकारी वा खाजगी स्पेशालीस्ट 
डॉक्टर आसतात. तांच्या भुरग्यांक अनाथालयां सारकी आसपी मुनसीपल 
वा सरकारी शाळांनी वचचें पडना. तांचे खातीर अत्याधुनीक सुविधा आशिल्ल्यो 
शाळा आसात. असल्या थळांचेर गरीब दुबळ्यांक अपमान सोसचो पडटा 


असल्या वेवस्थांक लागून गरीब दबळ्यांच्या स्वाभिमानाच्यो किटी गोबोर 
माखिल्ल्या इंगळ्यांवरी जाल्ल्यो आसतात. कसलेंय एक ल्हान कारण मेळ्ळ्यार्य त्यो 
भग्ग करून पेटून समाजाकच भस्म करपाची तांक आशिल्ल्या होमखणाचें रूप 

घेतात. त्यो भगभगूंक सुरवात जाली जाल्यार तो उजो पालवप कोणाकच 
शक्य जावचें ना. राजकारणी आनी शासनात आशिल्लो वर्ग आपणाक आशिल्ल्या 
वा नाशिल्ल्या योग्य वा अयोग्य अधिकाराचो उपेग करून गरिबांचो आनी 
पिडितांचो आत्म सन्मान Ave करतात हे दुबळे आनी पिडीत सामके काकुळटेचे 
दशेक पावले उपरांत तांकां ते गुलाम करतात, ते War अपमानाच्या अन्तीम 
तोंकांक पावतात तेन्ना तांच्यांतलीं मुल्यां ave जावन तीं परतून तांकां अलभ्य 
जाल्लीं आसतात. 


अशे स्थितींत समाज व्यवस्थेची कर्तव्य बुद्धी, कितें सारके कितें 
चूक हें समजुपाची ain, कर्तव्य, जबाबदारी पात्रताये प्रमाण दिवपाचो 
मान, पिरायेक फावो सारको मान भोवमान, विवेक, असलीं मुल्यां ave 
जावंक लागल्यांत न्यायान चलून कांय उपेग ना अशा निर्णयाक पाविल्ली 
व्यक्ती कठोरपणान संवेदना मारून उडयता आनी हिंसक प्रवृत्ती पसोवंक 
लागता. 


ज्या लोकांचेर सतत अन्याय जाला आनी जे बेजबाबदार शासन 
व्यवस्थेचे भकीक पडल्यात तांची चूक करूं नजो. ते लोक शांत आनी 
शिस्तीचे आसचे अशी अपेक्षा बाळगुपांत कांय अर्थ ना. भ्रश्‍टाचार आनी 
बेपर्वयेचो असाध्य रोग जाल्ल्या भोवशीक जिणेंतल्या सरकारी सैतानांच्या 
नर्तनान लोक विटून गेल्यात. 


हालिंसाराक आमचे लोकशायेंत स्वाभिमान म्हणटात तोच दुर्मीळ 
जाला. प्रामाणीकपण, सभ्य चलणूक, भास, उलोवणें असले गूण आपणावप 
हें मुर्खपणाचे जावन पडलां. हाका प्रमूख कारण अर्थीक, समाजीक आनी 
राजकी स्वातंत्र्याचे पतन. समाजीक न्याय, अर्थीक विकास आनी समुदायाच्या 
राजकी शक्तिवर्धनान कितलोय आवाज वाडयलो तरी पाताळांत फाटीं 
गेल्लो स्वातंत्र्याचो दिवो आपणालो उजवाड घालोवन बसलो तो परतून 
प्रज्वलीत जालोच ना. 


लखन चिंतूंक पडलो तें हें कीं .दलितांनी अपराध तरी कसलो 
केल्लो ? एक मंत्री येवचे पयलीं मुखेल wan जें कितें घडलें तो कितें 
इतलो व्हडलो कायदो भंगाचो अपराध आशिल्ला? पोलिसान तापयतकच 
दलीत युवकांनी आत्मसन्मानाचे भावनेन ताका जाप विचारली ती चूक 
जाली 2 गरिबेक लागून तांणी आपणाले हक्क ग या a ATO aT 
सांबाळपा खातीर तांणी दाखयल्ली तत्परताय, तांकां कतरी ता 
ती काळाची घुरी थारली. लखनाक हें सगळें ” आशिल्ल्यान आनी 
स्वता अणभव घेतिल्लो आशिल्ल्यान आपणालो आत्मसन्मान जपचे खातीर 


~ ` 

एक विशाल चळवळ जावप अनिवार्य जाल्लें आसा अशें दिसलें. राजकी 
सत्ता चलोवपी आनी सरकारी कारभार पळोवपी स्वताक बुद्धिजिवी अशें 
म्हणोवन घेवपी वर्गा भितर iia at निर्माण करपाक आनी तांचे भितर 
कर्तव्य निभावपाची जाणविकाय दवरपा खातीर ते चळवळीची गरज 
आसा अशें लखनाचें मत जाल्लें. 

लखनान खूब यत्न करुनयबी दोड्डेर हळळींत क्रर हिंसेक कारण 
आशिल्ल्या अपराध्यांक ख्यास्त करूंक वा कसलेय तरेची तांचेर केस 
घालूंकयबी ताका शक्य जालें ना. ही एक सामुहीक मनोवस्था आशिल्ल्यान 
कोणाकच ख्यास्त करप सारके नहीं अशें सगळ्यांचे मत जालें. विवादाचे 
पँडोराचें बॉक्स उगड़ंक कोणच तयार नासतात. त्याच खातीर हें क्रौर्य कर्म 
चलतच रावता. जायत्यो न्यायीक तपास समित्यो, मॅजिस्ट्रेटी चवकशी 
समित्यो हे सगळे उपाय तात्कालीक भावोद्रेक शांत करपा खातीर आसतात. 
हाचे परस वेगळो कसलो हेतू आसना. शाइवत उपाय येवजण वा प्रतिबंधात्मक 
वेवस्था न्हीच नहीं. 


लखनाचेर जिणेंत हार घेवपाचे अनेक प्रसंग आयले. ते येवनयबी 
ताणे तकली बागोवन शरण येवपाचें टुबळेपण केन्ना दाखयलें ना. एक दीस 
मळवळ्िगेच्या दलीत सघर्ष समितीचो एक वांगडी मैलारय्या येवन लखनाची 
सरकारी प्रवासी बंगल्यांत भेट घेतली. 


मैलारय्या : SHS Ml जातींतल्या सरकारी आधिकान्यांची संघटना 
. da तिचो एक सदस्य जावंक जाय. 
नेमणूक करता आसतना, पदोन्नती दिता आसतना खूब अन्याय 
जाता. आमी हाका विरोध करतले, सभा घेतले जाल्यार खूब 
खर्च आसा. म्हयन्याक पगाराचो दोन प्रतिशत वांटो दर वांगडयान 

आमचे संघटनेक दिवचो पड़टलो. 
लखनाक अजाप जालें. हें एक भ्रशटाचाराक sid आफोवणें अशें 

ताका दिसले. 

लखन : आमी अशे तरेचें आंदोलन केलें जाल्यार प्रामाणीक अधिका- 
यांकय भ्रश्ट करतले. प्रचार, मिरवणुको, पेपरांचेर निवेदनां 

दिवन समस्या सुटावी जावची ना. 


मैलारय्या : हें पळय लखन, आमचे जमातीचे विद्यावंत अधिकारी, विशव विद्यालयांचे 
प्राध्यापक अधिकाराच्या स्तरार योग्य वांटो मेळोवंक शकले जाल्यारच 

-दलितोद्धार जावंक पावतलो. आमकां अधिकार मेळटकच आमचे 
लोक समानतेच्या राजमार्गर येवंक शकतले. ना जाल्यार ना. 


लखन : म्हाका दिसता कायदे मंडळांत आनी शासन व्यवस्थेत फकत 
अठरा प्रतिशत आरक्षणा खातीर संघर्ष करून कांयच फायदो 
जावचो ना. तो जावंक जाय ही गजाल खरी. वा थोडया सरकारी 
कार्यावळींनी अठरा प्रतिशत भिक्षा दिली जाल्यार समाजीक, 
आर्थीक वा राजकी अधिकार आमकां मेळचो ना. आमचे जमातीक 
हे हक्‍क आरक्षीत केल्लेच आसात. आतांचे वेवस्थेंत कांय 
जाण अधिकारी, शासक, मंत्री, न्यायाधीश जावन आपापणाल्या 
संबंधितांची परिस्थिती सुधारप साध्य जावंये पूण आमचेर 
पातयेवन आशिल्ल्या समाज बांधवांक कितलेशेच फाटीं सोडून 
आमी आयल्यात. ते आजून सामाजीक न्याय, अन्न, आसरो, 
प्राथमीक मानवी हक्क, मानान जगपा खातीर आजून तळमळटात 
थंय आसात. तांका मनीस म्हणून जगप हे एक मुगजळच 
जावन उरलां. 


मैलारय्या : तुगेल्यो भावना खय्यो आसल्यो तरी त्यो साध्य जावप कठीण. 
ही मोख साध्य करपाचो Gat आंवडो दिकाहीन आनी पयसुल्ले 
शक्यतायचो म्हणचो पडटा. 


लखन : लोकांची हळशीक धुवन, ते हळशिकेंतच जीण घालोवप्यांची, 
अस्पृश्यतेच्या शापाक बळी पडिल्ल्यांची आमी सुटका करिनासतना 
आमची असहायता व्यक्त केली जाल्यार हें काम आनीक कोणें 
करपाचें ? ताचेर उपाय सोदप ही आमची पयली जबाबदारी. 


मैलारय्या : कोणाकच सोपेपणी साध्य जावंक कठीण अशा विशयाचेर 
भासाभास करून कसलो पुरुषार्थ करूंक पावतले आमी ? 


लखन : स्वावलंबन, स्वाभिमान आनी ज्ञान संपादन ह्यो तीन गरजो 
साध्य करपा खातीर वावरप हें आमचें पयलें कर्तव्य. आमचो 
लोक जमनीचें हांतरूण, मळबाचें पांगरूण करून रानावनांनी 
भोंवतात. उदक, जमीन, गांव हांचे पसून पयस. क्कश्टांची 
सांखळ सतत हातां पांयांक घुस्पल्ली आसता आनी ते वाट: 
पळयतात सुटकेची. तांकां मागली म्हणून सुटका मेळची ना, 

करुणेन येवची ना. आपणाले शक्तेनच तांणीं ती सुटका झोमून 
घेवंक जाय. संघर्षाची पावलां मारतना पांयांनी कान फुटपा 
सारके आवाज करपी घुंगुरवाळे बांदूंक जाय. थोडीं पदां मेळोवपा 
खातीर, एक दोन म्हशी मेंढे मेळोवपा खातीर रांको लावन हात 
पातलावन उबे रावून हें साध्य जावंचें ना. 


मैलारय्या : हीं पदां आमच्या समुदायाक इत्साशक्त दितात. हेच फुडारांतल्या 


लखन : 


आमच्या समाजाच्या उत्कर्शाक कारण थारतले. 


तुमचो वैचारीक मुद्दे समजूंयेत. पूण खरेपणी कितें घडटा ? 
तीं पदां (ge) मेळिल्ल्या खूबशा जाणांनीं समुदायावटेन फाटीं 
घुंवूनयबी पळयलें ना. ऐक्यान संघर्ष केलोना, जो वर्ण आनी 
जाती व्यवस्थेन शेंकडयांनी वर्सा साकून जर्जर जाल्लो त्याच 
समुदायान आपणा भितर दावो-उजवो, जाती वर्ण बी भितरले 
OTS आनिकय बळीशट करून तांणी आपापणाल्या स्वार्थाचे 
कोट बांदले. ही मुकततायेची वाट नहीं तर अशे तरेचे प्रवृत्तीक 
लागून चडूच दुर्बळ जावन आपणाचेर येवपी दुश्टचक्र आडावपाची 
शक्त ते घालोवन बसतात. 


मैलारय्या ; तें सगळें सरकारान करपाचें. आदींच दुबळो जाल्लो हो समुदाय 


लखन : 


कितें करूंक शकतलो ? 


सरकारां लेगीत करचींनात. आतां समाजीक चळवळी सामुहीक 
मानसीकतायेक बळी पडल्यांत. आमच्या खंयच्या फुडाऱ्यान 
चंपारणा सारकी चळवळ केल्या ? हरिजनांचेर जाल्ल्या अमानूश 
क्रौर्या विरुद्ध आमच्या कितल्या लोकांनी आयोगां मुखार, कोर्टा 
मुखार साक्ष दिल्या? इतलें जें क्रौर्य जालें त्या खातीर कितल्या 
जाणांक ख्यास्त जाली ? Wad दलीत went, अधिकारी, 
विश्व विद्यालयांचे वायस चॅन्सलर, प्रोफेसर व्याख्याते असल्या 
उद्देशां खातीर खरो उपास, सत्याग्रह करून मेल्यात वा हॉस्पिटलांत 


- पडल्यात ? परिसराक संबंधीत, उरिल्ल्या नागरीक हक्कां संबंधीत 


' संघर्ष करून कोणे बंदखण भोगल्या, अन्न उदकाचो त्याग केला? 


मैलारय्या :. आमी बऱ्या हुद्यांचेर आशिल्ल्यांनी कसलोय संघर्ष केलो जाल्यार 


¬ आमचें त्या हुद्यावयल्यान उच्चाटन करतले. राजकी अधिकाराचेर 

लखन : 


मैलारय्या 
लखन : 


मैलारय्या 


आशिल्ले लोक संघर्ष करूंक मुखार सरले जाल्यार फुडारांतले 


वेंचणुकेत जण एकल्याचो पक्ष ताका तिकीट न्हयकारतलो. ना 


जाल्यार पक्षा पक्षा मदलो भेद विसरून जात विसरून सगळे 
मेळून ताका, हारयतले. मंत्री आसल्यार तांचेर “भूसा प्रकरणा” 
सारकी चळवळ करून तांकां राजिनामो दिवंक लायतले 


फुडाऱ्यांकच जर फुड़ारी वाटावंक शकना जाल्यार सामान्य 
लोकांची गत fed ? 


आमचेमदीं कायद्याची जागृताय जावंक जाय. आमचेर जावपी 
अन्यायाक सगळ्या माचयांचेर - न्यायालय धरून परिणाम कारक 
रितीन Het करपाची शक्त येवंक जाय. खंयचोय दलितांचो 


gust हे तरेन निरन्तर चलतलो तेन्नाच दलितांच्या आंगांत 


सघर्ष शक्ती प्रतिकाराचें बळगें घेवन तकली वयर काडून एका 
अद्भूत शक्तेच्या GU उबी रावंक शकतली. दया-दाक्षिण्याची 
अपेक्षा धरून कितेंच साध्य जावंचें ना. एक फावट आमच्या 
peraih जातीच्या आदारान मेळपी फायदे मेळळे म्हणटकच ते 
तांचो फायदो घेतात आनी समुदायाक तांचो फायदो करून दिवपाक 
विसरतात. ही त्या समुदायाचे नदरेन दुख्खाची गजाल. उदकाचे 
बोमाडे वयर सरतात तेन्ना जशे नदर ओडून घेतात तशो दलीत 
चळवळी सुखेक नदरेंत येतात पूण ते बोमाडे थोड्या वेळान 
फुटटात आनी ना जातात. तशोच ह्यो चळवळी विसरायेर पडटात 
आनी परिणामी जे लोक खरे अपराधी आसतात तेच wert 
जावन वयर येतात आनी स्वताचो विकास करून घेतात. 


: विशय खरो आसलो तरी आमी असहाय जाल्ले आसात. 


आमचे असहायतेंतल्यान आमी आसा ते स्थिती कडेन समझोतो 
करप योग्य नहीं. केन्ना तरी आमी एकवटान आंग मोडून संघर्ष केलोना 
जाल्यार कितलेय शेंकडे गेले तरी फुडें सरूंक जावंचें ना. 


: पूण आमच्या वांट्याक तें अदृश्ट ना. कोणेतरी करून दवरिल्ले 


वाटेर चलुनच आमकां संवंय. वाट आसुनय नाशिल्ले वरी 
स्थिती. आमकां वाट जाय म्हणनयबी ते वाटेचेर चलचलमं है;-वाटेचो 
सहवासच नाका म्हणून आसात थंयच चिकटून. रावपांत west aaa 
वाट सोदसोदन एका उपग्रहावरी कक्षे iE घंवतात ; 
mow 
AN TE 


१5. 


लखन : 


मैलारय्या : 
लखन : 


मैलारय्या 


लखन : 


तशें नहीं मैलारय्या , रस्त्याक दुसरे फांटे peerd त्या जाग्यार 
उबे रावतकच आमकां भ॑य दिसता. दाव्यान वचचें काय उजव्यान 
काय नीट वचचें असो मनांत गोंदळ जाता. आशिकुशीक कोण 
नाशिल्ल्यान तो भंयांचें रूप घेता. पूण आमीच रस्तो करपी 
आसले जाल्यार हो गोंदळ जायना. तेन्ना पर्वतारोही भशेन 
आमी केल्लो रस्तोच उपेग पडटा. तो मनीस तयार आशिल्ली 
वाट सोडून आपणाक हिताची दिसता ते वाटेन जाय त्या तेमकार 
agh शकता, फातरांतल्यान, कांटयांतल्यान वचूक शकता. 
थारायल्ली तेमकाची मोख गांठूक शकता. 


जनसामान्यांक हें कशें शक्य आसा ? 


आतां आमी शिकिल्ले लोक प्रशासनात, सरकारांत आनी 
न्यायालयांत कामां करपी आमी सगळेच दावो-उजवो, स्पृश्य- 
अस्पृश्य भासाभाशेंत पडनासतना एकवटान आमच्या हक्कां 
खातीर सामान्य लोकांक तयार केले जाल्यार कितेंच असाध्य 
म्हणूंक जावंचें ना. पूण तातूंतल्यान जावंये अशा कसल्याय 
परिणामाक Het करपाक तयार रावूंक जाय. 


: आदीं शेंकडयानी वर्सा असुरक्षीत जीण जगिल्ल्या लोकांमदीं 


सुरक्षीततायेची भावना खंयच्यान येतली ? असाध्य गजाल ती. 


संघर्षचो विचार स्पश्ट आसूंक जाय. सामकार संघर्षाची वाट 
आनी मोख दिसल्यार रोमांच उबे जावंक जाय. तेन्नाच आमचो 
समुदाय चलनशील जातलो. स्थीर जाल्ल्या समुदायाक एक 
मेज्यर सर्जरी करपाची गरज आसा. तेन्नाच समुदाय परिवर्तनाचे 
काम सोपें जातलें. 


मैलारय्याक लखनाचें उलोवणें दिसलें. तरी आपणे 


थारायल्ली 


अधिका-यांची संघटना घडोवपाचे आपणाले सिमीत कक्षे 


भायलें जग पळोवपाची ताची scar नाशिल्ली. ताका आपणाले विचार 
पटोवपांत लखनाक अपेस आयलें तरी आपणाली वाट आनी मोखी विज्ञीं 
Geant विस्वास आशिल्लो. दोड्डेर हळळीचे घटनेन असहाय समाजाचें 
नवें दर्शन ताचे भितर उदयाक हाडिल्लें. 


नंदिनी a व्हांवत आसा. कितले खीण, कितलीं वरां, दीस, म्हयने, वर्सा 
सोपलीं हाचो कोणेच हिशोब दवरूंक ना. उदकाचो झुळ झुळ आवाज, तेंबरे 
वाजयल्ल्याचो आवाज हें सगळें आयकतच लखन, तनियारू, ऐता, चेन्नू, तोमू, 

सोमू, शाम वाडत रावलीं. दर एकट्याची उंच 
आवाज वेगळी दर एक सभावगूण वेगळो. ऐता आतां गांवाच्या आशिकुशींनी 
सगळ्यांक गरजेचो असो एक वैद्य जाल्लो. ताचेकडें खोकली, कामीण 
गुरवार बायलांक, आवयांक जावपी दम्यासारक्या रोगांचेर वरवदां 
आसात. ऐताचो हातगूण बरो se लोक मानतात. एक फावट ताणे झाडपाल्याचें 
वखद घालनाफुडें कसली बादा ना. पळोवन करून, प्रयोग करून, अणभवान 
हें वैद्यक ताणे कमयल्लें. Wale Baha, Wale स्वता करून, आतां तो 
खंयचेय वनस्पतीक उलोवंक लायता, खंयच्याय मुळाक गावंक लायता. 
झाडांक, मुळांक एक भितरली शकत आसता हाचो ताका अणभव आयला 
सत्य आनी शक्ती हीच ऐृताची जीण घड़यतात. भूत प्रदर्शन करप, भुताची 

भास” उलोवप, भूत भांडार, न्यायाचो निर्णय दिवप हाचे खातीर अंतरांतली 
शक्ती हेंच ताचें भांडवल. तो एक मांत्रिकय बी कारण ताच्या उतरांक 
अनुभवाची शक्त आसा. ताच्या भुताच्या आवेशांतले भाशेक सत्याचो 
आकार आसा. अशे तरेचो हो कलाकार ऐता. वैद्य ऐता, आपणाले जिणेचो 
ध्वनी गाजयत आपणाल्या घरांत, वाठारांत, गांवांत सगळ्याकच जाय 
दिसपासारक्या SUA फुललो, वाडलो 


da ऐता सरांगातान asd एक संवसारी अस्तुरी जालें. ताच्या 
भुताराधनेतल्या रंगां भेसांच्या कामांनी आदार दिवन tard जिणेचो वांटो 
जालें. ताचें जिवीत पर्ण केलें. ऐताच्या वैद्यकाच्या वखदांचें भांडार भरपाचें 
सांबाळपाचें काम तें करतालें. ताका पाळांमुळांचीयबी पुराय म्हायती आशिल्ली. 
tard जिवीत ताणे गिरेस्त केल्लें. त्या भायर ताका स्वताचीय वळख 
आशिल्ली. ताचें तेम्बरे वाजोवप नाजूक आनी मोगाचो स्पर्श आशिल्ले 
आसतालें. ताणे गायिल्लीं संदी-पाड्दनांत खाशेले गुण आशिल्ले. तातूंतल्यान 
अस्तुरेची सुख दख्खां व्यक्त जातालीं लग्न जालें तेन्नाच्यान ताणे ward 
वाडीक पुराय आदार दिल्लो. दोगांयची तुळा केल्यार ऐता एक भोवशीक 
व्यक्तित्व जाल्यार चेन्नू पानांमदीं लिपिल्लें फळ वा मातये पोंदा उरपी मूळ 


लखनाच्या आवाजांत जाणवपासारको एक ध्वनी तयार जाल्लो. त्या 
ध्वनीक खरसाण, किरकिरसाण ना. तरी पण एका नर्तकाच्या तयार पदन्यासाचें 
दमदारपण तातूंत आसा. भुताच्या व्हड पांवलां वांगडा सान पांवलांय बी 
लखनाच्या जिवितांत आयल्यांत. तनियारून ताचे जिणेक Cc 
दिल्या आनी आदलें सुकेपण कमी केलां. समाजाक नवें रूप 
नवें गिन्यान लखनान हातासलां आनी लोकांच्या काळजांनीं 

वेगवेगळ्या नात्यान वेगवेगळ्या आवाजांची तांक ताका आयल्या. सरकारी 
कामांतली निश्ठा, एक घरकार, एक बापूय, एक व्हडलो भाव ह्या नात्यांतली 
प्रिती, ममता, वात्सल्य अशे सगळे ध्वनी आपणावन ते तरेन पांवलां घालूंक 
तो शिकला. हे ध्वनी म्हणल्यार जिणेचें विडंबन न्हीं, आनी त्या खातीर ताका 
कसलो खेद ना. वैविध्यपूर्ण अशा जिणेंतल्या शक्‍यतायांची ती सोबा. 


तनियारू आतां पयलीं सारके हांसता. घोवाकडें मोगान उलयता, 
पंज्युर्लीची i sr आनी भोंवतणच्या भुरग्यांक जमोवन तांकां खेळ 
आनी गायन , जांकां जाय तांकां तें आतां पंबदा जमातीची पारंपारीक 
कला शिकयता. घोवा विशीं मोग आनी ताचे जागरूक चलणुकेचो ताका 
अभिमान दिसता. शाम आनी सोमू हे दोगय आतां ताचेच पूत आनी 
शेजारचे भुरगे ताका आतां शामा सारकेच दिसतात. मांयची कलाकुशळटाय 
आनी घोवाची कर्तव्य बुद्धी हांचो तिणे आपणा भितर सुमेळ घडोवन 
हाडला. सोमू आनी शाम आतां सान सान पावल्यो मारीत भोंवतात. शाम 
ay सारकोच वाडला. ऐता झाडपाल्याचो रोस काडटालो आनी ताच्या 
माथ्याक लायतालो, ताका न्हयेंत न्हाणयतालो आनी कोड्मणिताया-मुखार 
SET ताका घेवन जमनीर आडपडून स्वता भोंवतणी तीन फेरे काडटालो. 
तीं चित्रां शामाच्या मनाचेर कोरांतिल्लीं आसात. आतां Gad वाटेन वचप- 
tard काय 'लखनाचे हो प्रस्न सोम्‌ आनी शामान थारावपाचें आसा ह्यो 
दोनूय गरजेच्यो दोगांयच्या फुडाराच्यो वाटो. पारंपारीक धर्माचें मानवीय 
मूख आनी अधुनीक विज्ञानाची आरपार नदर. ह्या दोन बारीक वाटांनी 

सोमू-शाम चलूंक लागल्यात. 


अशे तरेन लखन-तनियारू, ऐता-चेन्नू, शाम-सोमू ह्या जोड़यां 
वांगडा आनीक एक कुटुंब वांगडी आसा तें तोमू. तें आपणाले वाटेन 
एकटेच चलता. नंदिनी न्हंयेवरी तें मुखार वता, फातरां, खडपांवयल्यान 
उडयो मारता आनी रानां वनांतल्यान वाट काडटा. तें अन्याया विरुद्ध बंड 
करता आनी न्याय मागतल्यांक सानुभुती दाखयता. ताणे खर आनी मवाळ 
अशे दोनय आवाज पसयल्यात. वकिलाच्या नात्यान तें दादल्यांचे अत्याचार 
सोंसपी अस्तुर्यांवतीन नेटान मुद्दे मांडूंक शकता. तिगेल्या संघर्षाच्या दर्याक 
जायत्यो Sat येवन मेळटात. नारी” संघटनेची ती क्रियाशील वांगडी. हे 
संघटने मार्फत तें हेर वांगडयांच्या सांगातान जंय बायलांचीं cat गळटात 
ह a पावता. जेन्ना दुर्बळ आनी दलीत फसवणुकेच्या जाळ्यांत सापडटात 
„ › तेन्नाऽतोभू एकटेंच कोर्टात वचून झगडटा. ताका आतां लग्नाची चिंता ना 
„आनी इत्साब,ज्ा. पूण ती सोमू-शामाक मायेन पोशेता, तांचे वांगडा खेळटा. ह्या 

वांगडा तें एक कलाकारय बी. पूण तें आतां फकत विरोध आनी 
it गायनां गायता. 


पडियूरूंतले तेम्बरेचे बोल आतां गांवाची शीम हुपून शारां आनी 
[नी पावल्यात आनी तांचीं ल्हारां आनी प्रतिध्वनी सगळ्याक पातळळ्यांत. 
ध्वनींचे स्त्रोत वेगळे आनी ल्हारांची लांबाय वेगळी. ध्वनींची लय, ताल 
वेगळी. पुरूश, स्त्री, भुरगें हांचे आवाज वळखप कठीण. कितले 
आवाज त्या एका तेम्बरेंत. भूतांच्या-संदींचे घुंगुरवाळे तांच्या नृत्याच्या 
| सान सान पावंलांचे, नृत्याची पदगती वाचनाचो ओघ, गिताचो 
नाद, रागाचो खर आवाज, ममतेचो मृदू आवाज, अशे भायर येवपी शेंकडयांनी 
आवाज. पडियूरू आज एक सान गांव उरूंक ना. तो वाडत कार्कळ, मंगळर 
'बसवकल्याण, मंड्या, बेंगळ्र असो आनी कितल्या कितल्या गांवांनीं प्रतिबिंबीत 
जाला. पंज्युर्ली वरी दुकरा पिल्यांच्या रुपान गांवां गांवांत भोंवून थंय वस्ती 
“करून रावला. पडियुरूच्या भुरग्यांनी गांव गांव भोंवत राबून आपणाले 
सुरक्षीत राबिते मेळयले. 


l चान्नी रात. पड़ियुरूंत ऐताच्या घराचें आंगण. एका व्हडल्या तेम्बरेन 

i आंगण भरून उडयलां. शंबर लोक ताचेर नाचले तरी आनीक तितल्या 
'लोकांक नाचंक वाव आसा असो तेम्बरे तो. पळयता पळयतां तेम्बरेंतल्यान 
एकेक व्यक्‍ती चडून वयर आयलो. हय-शाम, सोम्‌, Ua, तनियारू ay 
ऐता आनी लखन. तीं वयर येतकच पुराय तेम्बरे व्यापलो. तांचे पांय वयर 
येतात, तेम्बरे वाजयतात. कसलो नाच तो? कसलो विधी? वळख मेळंक 
कठीण. एका पदन्यासासारको SHY ना, एका नादा सारको दसरो ना. एका 
स्वरान गायन सुरू जाता, दुसरो लागता, मागीर तिसरो आनी वेगवेगळ्या 
सुरांनीं पुरय वाठार भरता. स्वर संवाद जाता, स्वर विसंवाद जाता. सगळींच 
नाचतात ? हय सगळींच 


दोळ्यांची वीज, पांवलांचो गडगड, पाडदनांचो मवाळ आवाज, कित्याक 
लागून तरी भ॑य सो निर्माण जाता. भिरांकळ गायन तें ? कोणाक खात्री ना 
तांचे हावभाव कितें तरी सांगतात. आशिर्वाद दितात काय ख्यास्त? कृपा 
काय शाप ? सगळें मोठे गतीन आलटन पालटन घडटा, कोणूय खोशी 
जायत वा घुस्पून वचत एकाच वेळार. इतल्यान ह्या.सगळ्याचो मेळ घडून 
नवेंच संगीत तयार जाता. शांती, शांती ! तेम्बरे वेग वेगळ्या वेळार वेगवेगळे 
आवाज काडटा. निर्शेणेचो स्वर, ओंठयें हांशें, बारीक आवाज, बंडाचो 

उलो ! आज मेरेन खंय लिपून आशिल्ले तेम्बरेंतले आवाज ? खंयच्यान 
आयले हे स्वर ? गावपी जावं वा नाचपी कोणाकच खबर ना. पूण तो तेम्बरे 
_ तेम्बरे ते विशीं सगळें जाणा. पळयात तेम्बरे व्हडलो जाता. ताणे ऐताचें 
आंगण हुपलां आनी पडियुरू व्यापलां. मागीर तो गांव आनी हो गांव तुजे 
नगर आनी म्हजें नगर वाडटात वाडत रावतात. तेम्बरे सगळ्यो रित्यो सुवातो 
भरता, सगळे कडेन. 


फांतोड जाल्या सुर्याचीं हजारानी किरणां संवसाराचे उमे घेतात 
आनी हो चमत्कार मनयतना फोगेट्यो पेटनात. अणुबॉम्बाच्या स्फोटाचो प्रचंड 
आवाज जायना. नंदिनीच्या ल्हारांचेर उफेत उफेत, तेम्बरेचेर नांचत, गायत तीं 
येतात. तीं पळयात ! भुंयेचे दिगंतेर नवी प्रभा वयर वयर सरत येता. आसमंतांत 
तेम्बरेचो आवाज पातळ्ळा. ताचे वांगडाच एक कोमल, मवाळ आवाज. तो 
कोगळाचो कुहू, He wel, मोहन मुरलेचेंय गायन नहीं : 


Siem अन्नानः उनन्रा crit ठेला देता गया Sse 


“भूसा' प्रकरण : कन्नडांत भूसा हाचो अर्थ भाताचो कुंडो. 1970 राच्या कर्नाटकांतल्या 
राज्य सरकाराचे श्री देवराज अर्स मुख्य मंत्री आसतना श्री बसवलिंगप्पा 
हे एक ज्येश्ठ मंत्री आशिल्ले. एके जाहीर सभेंत तांणी कन्नड साहित्य 
म्हणल्यार भूसा (अर्थहीण) अशी टिका केली. रोखडींच तांचे विरुद्ध 
मोठीं निदर्शनां जावन तांकां मंत्रीपदाचो राजिनामो दिवचो पडलो. 

अलमत ye aes 
prami rag र why मा सकम Gorse ey 
| mia arga p a wip स्याजानिरे फतह मना 
get sre spay होन खोल्यामनुक्षाकज' 
Bray Tama पे जू मर्ति | शभर LE TO FAITH | 
फुल पान a perry aaa हि स पाठून ie कीची ठप" 
Taya aoa a वत्यानिीटाइमरगी याश्चा ोमचाके तता 
याहन PTAA TSF OREN या आासरॉबीनाव नए व. 
हलि Fe SITE ATT Ta ere Thea पउन टिल्ला | 
हिक ऊ डिस) भा कनज cy फि णु भिठमाम चीनिसणणििकर् दिल्ली 
| alike WL An A रधा re F: aoe 
| m 

| 


गन यक es 
Sr i प धाक | ees नष 


w “4-4 





The above testimonium in Konkani Language, is published in 
“Hortus Indicus Malabaricus”, a comprehensive treatise that 
deals with the medicinal properties of the flora in the Indian 
state Kerala. The book in Latin was conceived by Hendrik Van 
Rheede who served as a Governor of Dutch Malabar between 
1670 and 1677. The testimonium certifies the authenticity of 
medicinal information recorded in 12 Volumes. It has been 
inscribed in Konkani Language, duly signed by Ranga Bhat, 
Vinayaka Pandit and Appu Bhat, three Konkani Physicians who 
were the prominent contributors to the stupendous work. Apart 
from Latin, Malayalam and Arabic, the plant names have also- 
been recorded in Konkani Language in these volumes. 

तुळुनाइंतले भूताराधनेचे प्रथेतलो भूतभार खेळोवेपी पंबदा समुदायांतल्या लोकांचे 
जिणेच्या गर्भात रूपकार घेवन नव्या सहस्रकांतल्या स्वप्नलोकांत व्हरपी संस्कृती 


‘ 


चितनाचेर वीरप्पा मोयिली हांची 'तेंबरे' ही कादंबरी आधारिल्ठी आसा. समाजांतलो 
एक वर्ग आनी ताचो प्रदेश, सत्य आनी न्याय, परंपरा आनी आधुनीकताय, अशा 
परिकल्पनांचो आदर्श आनी वास्तव हांच्या संदर्भान हांगा परामर्श घेतला. तांकां हांगा 
नवे अर्थ फावो जाल्यात. पोषण आनी शोषण हांच्यो प्रस्थापीत वेवस्था अपणाल्यो 
चौकटी मोडून भायर सरल्यात आनी तांच्या अंतरसंबंदां मदल्या सूक्ष्मतायांचेर हांगा 
उजवाड पडला. मोटा, पिजिना, मैरे हांचे भूत लखन, ऐता, तोम्‌ हांचे वर्तमान भरून 
उड़यतात आनी 'तेबरे' आमच्यो अपेक्षा पार करून व्हड जाता. सोमू आनी शामूक 
भविष्याच्या नव्या उजवाडावटेन वाचपाक ती नव्यो वाटो दाखयता. आमी आतांमेरेन 
आयकूंक नाशिल्ले आनी कल्पनाय करूंक नाशिल्ले अशे तरेकवार आनी नवे ध्वनी 
प्रंबदांच्य तेंबरेंतल्यान आयकूक दिवप हेंच हे कादंखरेचें प्रमुख जैत. लोकवेदाचे क्षेत्रकार्य 
(फील्डवर्क), राजकारणांतलो अणभव. कायद्यांतली निपणताय हांच्या सांगातान 

दलीत संवेदना आनी स्त्रीवादी दृष्टिकोनान हांगा शास्त्रीय सिद्धांतांचें दिखाऊपण कडेक 

सारून एक नवी लोक नदर निर्मिल्या. सानपणासाकन आज मेरेनच्या मोयिली हांच्या 
शेकड्यांनी अणभवांच्यो यादी काळ, प्रदेश, व्यक्‍ती जाती हांच्या यथास्थीतपणाचो 
त्याग करून रासवळपणी ही 'तेंबरे' कादंबरी नांवारूपाक हाइपाक उपेगी पडल्यात. 
संस्कृती प्रवाहाचे नंदिनी eda तरंगत मखार वचपी 'तेंबरे' ही चालू सहस्त्रकाच्या 


संक्रमणा Hed जुळोवन घेवपी अशी एक कादंबरी. 


डॉ. बी. ए. विवेक रै 

